



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

دین پناہ است حسین رضی اللہ عنہ

پروفیسر سید عبدالرحمن بخاری

یہ محض ہمارا عقیدہ و ایمان ہی نہیں، فی الواقع اہل حقیقت ہے کہ اس کارگاہِ عالم میں زندگی کی ہر حرکت اور ہر سکون کی ہر کیفیت خلاقِ عالم کی مشیت، اذن اور حکمت کا مظہر ہے۔۔۔ اس کی منشا اور اذن کے بغیر کوئی پتا، کوئی ذرہ اور کوئی قطرہ جنبش نہیں کر سکتا [۱] بساطِ ہستی پر جتنے بھی واقعات، حادثات اور معاملات رونما ہوتے ہیں، سب کے پس پردہ اُسی ذاتِ حکیم و قادرِ باری کی مشیت و حکمت کا فرما ہوتی ہے۔۔۔ انسانی دنیا میں پیدائش سے موت تک پھیلے ہوئے عرصہ حیات میں افراد اور قوموں پر جو کچھ بیتا ہے، سب اُسی کی ہستی پنہاں کے نظامِ تکوین کا آئینہ ہے۔۔۔ اصل یہ ہے کہ دنیا کی تخلیق سے لے کر اختتام تک پیش آنے والے تمام واقعات، حادثات اور معاملات ایک پوشیدہ نظامِ تکوین کی مختلف لیکن انتہائی مربوط اور مسلسل کڑیاں ہیں۔۔۔ اس کارخانہ ہستی میں رونما ہونے والا چھوٹے سے چھوٹا واقعہ بھی نظامِ قدرت کا اہم اور فعال عنصر ہوتا ہے۔۔۔

زندگی نے مادی، فکری اور روحانی، جس سطح پر بھی کوئی کروٹ لی ہے اور حرکت و ارتقاء کی طویل راہوں پر جتنے کام بھی چلی ہے، یہ سب نتیجہ ہے ان لامتناہی حوادث و واقعات کا، جو بظاہر بہت چھوٹے اور بے حقیقت محسوس ہوتے ہیں یا بہت بھیاںک اور مضرت رساں نظر آتے ہیں،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 لیکن ان کا رونا ہونا ارتقاء تمدن اور پرورش حیات کے لیے ناگزیر تھا۔۔۔۔۔ ان کے بغیر انسانیت
 ایک قدم بھی شاہراہ حیات پر آگے نہ بڑھ سکتی اور تہذیب و تمدن کے جواہر کبھی نشوونما نہ پاسکتے۔۔۔۔۔
 آدم علیہ السلام کے جنت سے اتر کر زمین پر آنے سے لے کر نوح علیہ السلام کی قوم کی غرقابی، حضرت
 ابراہیم علیہ السلام کی آزمائشوں، عاد و ثمود اور قوم فرعون کی تباہی، حضرت یوسف علیہ السلام کے دل دوز
 واقعات، سیکڑوں انبیاء بنی اسرائیل کے ناحق قتل، جنگوں، قحطوں، وباؤں، زلزلوں کی تباہ کاریوں،
 یونانی فکر و دانش کے فروغ، مصر و بابل اور ہندو ایران کی تہذیبوں، حضرت عیسیٰ علیہ السلام پر یہود کے مظالم
 اور ان کے رفع آسمانی سے ہوتے ہوئے، حضرت رحمۃ للعالمین ﷺ کو دعوت حق کی راہ میں
 پیش آنے والے مختلف واقعات، عہد صدیقی میں اُبھرنے والے فتنوں، خلفائے ثلاثہ کی مظلومانہ
 شہادت اور ریگزار فرات میں بہتر (۷۲) حسینی جانوں کی قربانی تک، بساط عالم پر رونا ہونے
 والے بے شمار حوادث و واقعات، سب قدرت الہی کی پوشیدہ حکمتوں پر مبنی نظام تکوین کی مختلف لیکن
 مربوط و مسلسل کڑیاں ہیں اور ان میں سے ہر واقعہ معنوی طور پر خدائے قدوس کی مشیت، اذن،
 قدرت اور عظیم حکمت کا مظہر ہے۔۔۔۔۔

کربلا میں ہو رہا ہے امتحان اہل بیت

انسانی زندگی کے ہر عمل اور نظام فطرت کے ہر واقعہ میں حکمت و مشیت الہی کی نمود پر تمام
 اہل ایمان کو یقین، اہل حق کو بھروسہ اور اہل بصیرت کو عرفان نصیب ہوتا ہے، اسی لیے وہ بظاہر
 ناسازگار واقعات پیش آنے پر بھی صبر و استقامت اور تسلیم و رضا کا دامن تھامے رہتے ہیں اور اگر
 کسی وقت مستقبل میں پیش آنے والے حادثات کا پیشگی علم ہو جائے تو بھی ان کو ٹالنے اور ان سے
 محفوظ رہنے کے لیے رحمت الہی کو نہیں پکارتے، بلکہ ان سے عہدہ برآ ہونے کی تیاری کرتے اور
 صبر و رضا پر قائم رہنے کے لیے رب سے دعا مانگتے ہیں۔۔۔۔۔ اس لیے کہ وہ ان واقعات کی اہمیت،
 اقدایت اور تاثیر و نتائج سے بخوبی آگاہ ہوتے اور انہیں نسل انسانی کی اجتماعی فلاح و بہبود کا ضامن
 سمجھتے ہیں۔۔۔۔۔ یہی وجہ ہے کہ ہم دیکھتے ہیں کہ حضرت سیدنا امام حسین علیہ السلام کی شہادت اور حادثہ کربلا
 کے بارے میں حضور رحمۃ للعالمین ﷺ کو بارگاہ ایزدی سے پیشگی اطلاع دے دی گئی تھی اور
 آپ ﷺ نے اس کا واضح کاف اعلان و اظہار فرمادیا تھا، جس سے امہات المؤمنین، صحابہ کرام اور
 اہل بیت اطہار (صلی اللہ تعالیٰ علیہ و آلہ و اصحابہ و اہل بیتہ اجمعین) کبھی باخبر تھے۔۔۔۔۔

ماہنامہ ”نور الحبيب“ بصیرپور شریف ۳۰ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 لیکن تاریخ شاہد ہے کہ کسی ایک ہستی نے بھی اس حادثہ فاجعہ کے رونمانہ ہونے کی دعا نہیں مانگی،
 بلکہ سب حضرت سیدنا امام حسینؑ کی استقامت کے لیے دعا کرتے رہے۔۔۔ چنانچہ نصف درجن
 سے زیادہ احادیث میں مختلف صحابہ کرامؓ کے علاوہ امہات المؤمنین نے حضور اقدس ﷺ سے
 حادثہ کربلا کی پیشگی اطلاع نقل کی ہے۔۔۔ اُمّ المؤمنین حضرت سیدہ عائشہ صدیقہ، اُمّ المؤمنین
 حضرت سیدہ اُمّ سلمہ اور حضرت اُمّ الفضل بنت الحارث (رضی اللہ تعالیٰ عنہا) کے علاوہ
 حضرت سیدنا انس اور حضرت سیدنا عبداللہ بن عباسؓ سے مختلف روایات میں آیا ہے کہ
 حضور اکرم ﷺ نے ارشاد فرمایا:

”مجھے جبریل امین علیہ السلام نے خبر دی ہے کہ عن قریب میری امت میرے بیٹے
 حسین کو زمین طف (کربلا) میں قتل کر دے گی اور انھوں (جبریل) نے مجھے اس
 زمین کی تھوڑی سی سرخ مٹی لا کر دی ہے۔۔۔“ [۲]

اُمّ المؤمنین حضرت سیدہ ام سلمہ رضی اللہ تعالیٰ عنہا روایت کرتی ہیں:
 ”میں نے مقتل حسین کی وہ مٹی آں حضرت ﷺ سے لے کر ایک بوتل میں
 محفوظ کر لی تھی اور ہر روز اس کو دیکھتی تھی۔۔۔“

حضرت سیدنا انس بن حارثؓ کہتے ہیں کہ حضور نبی اکرم ﷺ نے شہادت حسینؑ
 کی خبر دیتے ہوئے فرمایا:

فَمَنْ شَهِدَ ذَلِكَ مِنْكُمْ فَلْيَنْصُرْهُ۔۔۔ [۳]

”تم میں سے جو شخص موجود ہو اسے چاہیے کہ وہ حسین کی مدد کرے۔۔۔“

چنانچہ روایت ہے کہ حضرت سیدنا انس بن حارثؓ کربلا گئے اور حضرت سیدنا امام حسینؑ
 کے ساتھ شہید ہوئے۔۔۔ ان روایات سے صاف ظاہر ہے کہ حضور اکرم ﷺ نے شہادت حسینؑ
 کی عام خبر دی تھی اور اکثر صحابہ کرام اور اہل بیت اطہارؓ اس سے بخوبی واقف تھے۔۔۔ چنانچہ
 حضرت سیدنا عبداللہ بن عباس رضی اللہ تعالیٰ عنہما فرماتے ہیں:

مَا كُنَّا نَشْكُ وَ أَهْلُ بَيْتِ مُتَوَافِرُونَ أَنَّ الْحُسَيْنَ بْنَ عَلِيٍّ يُقْتَلُ

بِالطُّفِ۔۔۔ [۴]

”ہمیں اور اکثر اہل بیت کو اس بات میں کوئی شک و شبہ نہ تھا کہ حسینؑ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

زمین طف (کربلا) میں شہید ہوں گے۔۔۔

اس کا ثبوت خود امیر المومنین حضرت سیدنا علی المرتضیٰ کرم اللہ تعالیٰ وجہہ الکریم کے سفر صفین میں مقام کربلا سے آپ کے گزر کے دوران حضرت یحییٰ حضرمی، اصمغ بن بغاثہ اور ابو عبد اللہ اصبہی کی ان روایت سے ملتا ہے، جن میں کہا گیا ہے:

”حضرت علی رضی اللہ عنہ صفین سے واپسی پر فرات کے کنارے ٹھہرے اور فرمایا:

حضور اکرم ﷺ نے خبر دی تھی کہ حسین فرات کے کنارے شہید کیے جائیں گے۔۔۔

پھر ہم کربلا میں آئے تو آپ نے فرمایا کہ یہ اونٹوں کے بیٹھنے کی جگہ ہے، یہ ان کی

کجاوے رکھنے کی جگہ ہے اور یہ ان کے خون بہنے کا مقام ہے۔۔۔ آل محمد ﷺ کے جوان

اس کھلے میدان میں قتل کیے جائیں گے، ان پر زمین و آسمان روئیں گے۔۔۔ [۵]

یوں ہم دیکھتے ہیں کہ شہید کربلا کے والد محترم حضرت سیدنا علی المرتضیٰ کرم اللہ وجہہ الکریم بھی

اس جانکاہ حادثہ سے پوری طرح باخبر تھے، لیکن اسے آل مصطفیٰ ﷺ کے صبر و رضا کا امتحان اور

معرکہ پیکار عشق و جفا سمجھ کر قبول کیے ہوئے ہیں اور اس حادثہ کی تہ میں کار فرما مشیت الہی اور

حکمت خداوندی پر کامل یقین رکھتے ہوئے، حیات انسانی پر اس کے دور رس اور انقلاب انگیز

اثرات کی نمود چاہتے ہیں:

رزم کا میدان بنا ہے جلوہ گاہ حسن و عشق

کربلا میں ہو رہا ہے امتحان اہل بیت

۶۱ھ میں فرات کے کنارے پر برپا ہونے والے اس معرکہ کارزار نے تاریخ کی ارتقائی قوتوں

کو کس حد تک متاثر کیا اور قیامت تک آنے والی نسل انسانی کے لیے کیا سبق چھوڑا، انسانی زندگی

کے مختلف گوشوں میں کیا نتائج پیدا کیے اور فکر و عمل کی دنیا میں کون کون سی تبدیلیاں ابھاریں؟ ان

سوالات کا جواب ہمیں حادثہ کربلا کے اسباب و عوامل اور حکمت و مشیت الہی کے آفاقی تناظر میں

مذہب، سماج اور تاریخ کا حقیقی اسلامی شعور بخشتا ہے اور یہی وہ شعور ہے، جو شہادت حسین رضی اللہ

کے بعد سے لے کر آج تک پوری اسلامی تاریخ اور ملت اسلامیہ کے مجموعی ایمانی تشخص کی

بنیادیں استوار رکھے ہوئے ہے۔۔۔ ذیل میں ہم ملت کے تاریخی ارتقا اور سماجی شعور کے ٹھوس

حقائق و شواہد کی روشنی میں سانحہ کربلا کے چند نتائج و اثرات پر گفتگو کرتے ہیں:

ماہ نامہ ”نور الحبیب“ بصیرپور شریف ۳۲ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا : مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

(1)..... کربلا معیار حق ہے

بظاہر معرکہ کربلا میں حضرت سیدنا امام حسین (ؑ) اور ان کے بہتر (۷۲) جاں نثار شہید ہو گئے اور یزیدی استبداد کی طاغوتی قوتیں حق پر چھا گئیں، لیکن حقیقت یہ ہے کہ شہادتِ حسین (ؑ) نے ہمیشہ کے لیے فتح و شکست کا معیار اجاگر کر دیا۔۔۔ دنیا کی کسی لغت میں فتح کے معنی قتل کر دینا اور شکست کا مفہوم قتل ہو جانا نہیں، بلکہ فتح کے معنی مقصد کے حصول میں کامیاب ہو جانا اور شکست کا مفہوم اپنے مقاصد کی تکمیل میں ناکام ہو جانا ہے۔۔۔ اب فتح و شکست کے اس تصور کو سامنے رکھتے ہوئے دیکھنا یہ ہے کہ آیا عاشوراء محرم ۶۱ھ کی شام، یزید اور اس کے طاغوتی ہم نوا اپنے مقاصد میں کامیاب ہوئے یا سیدنا امام حسین اور ان کے حق پرست جاں نثار (ؑ) اپنے بلند نصب العین کی راہ میں سرخرو اور شاد کام ٹھہرے؟

یزید کا مقصد حضرت سیدنا امام حسین (ؑ) سے اپنے ظالمانہ اقتدار کو تسلیم کرانا اور بیعتِ اطاعت لینا تھا، جس میں وہ ہرگز کامیاب نہ ہو سکا۔۔۔ یزید اور اس کے حواری سمجھتے تھے کہ وہ عسکری اور عددی اکثریت کے بل بوتے پر نہتے حسین اور ان کے چند فداکاروں (ؑ) کو اپنے سامنے جھکنے اور طاغوتی اقتدار کو ماننے پر مجبور کر دیں گے۔۔۔ لیکن وہ یہ بھول گئے کہ ایمانی قوت کے مقابلے میں عددی اکثریت چنداں وقعت نہیں رکھتی۔۔۔

حضرت سیدنا امام حسین (ؑ) اپنے موقف پر ڈٹ گئے، اپنے آپ کو طاغوتِ وقت کے سپرد نہیں کیا، جبر و استبداد اور مطلق العنانی کے مقابلے میں جاں بازی و قربانی کی حد تک پیش رفت کی اور بقول کارلائل:

”اپنے عمل سے روشن کر دیا کہ جہاں حق و باطل کا مقابلہ ہوتا ہے، وہاں عددی قوت و برتری کوئی اہمیت نہیں رکھتی۔۔۔ امام حسین (ؑ) نے خاک و خون کا دریا پاٹ کر سفینہ حق کو کنارے لگا دیا اور آپ کی یہ کامیابی نسلِ انسانی کے لیے حیرت و تعجب کا باعث ہے۔۔۔“ [۶]

سر داد نہ داد ، دست در دستِ یزید
حقا کہ بنائے لا الہ است حسین

حضرت سیدنا امام حسین (ؑ) کا مقصد یزیدی فسق و فجور سے دینِ حق کو محفوظ رکھنا اور اس کے ظلم و استبداد سے امتِ مسلمہ کو بچانا تھا۔۔۔ اور تاریخ شاید ہے کہ آپ اس مقصد میں پوری طرح

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 کامیاب و کامران لکے۔۔۔ جبری بیعت کا نظام ہمیشہ کے لیے دم توڑ گیا، پھر کسی حکمران نے
 آل رسول ﷺ سے جبری بیعت کا مطالبہ نہیں کیا۔۔۔ یزید اپنے انجام کو پہنچ گیا۔۔۔
 شہادتِ حسین ﷺ کے بعد یزید تین برس سے بھی کم عرصہ زندہ رہا اور اس کے مرتے ہی ادھر سیدنا
 عبد اللہ بن زبیر رضی اللہ عنہ کی خلافت پوری طرح قائم اور مضبوط ہو کر کوفہ، بصرہ و شام تک پھیل گئی۔۔۔
 حضرت سیدنا عبد اللہ بن زبیر رضی اللہ عنہ کے خلاف جنگ کے لیے یزید کا بھیجا ہوا سالار لشکر حصین بن نمیر
 بذاتِ خود حضرت سیدنا عبد اللہ بن زبیر رضی اللہ عنہ کو شام چل کر تختِ حکومت پر متمکن ہونے کی دعوت
 دینے لگا اور ادھر یزید کے بیٹے اور اس کے ولی عہد معاویہ نے نہ صرف یزیدی استبداد کے بل بوتے پر
 حاصل ہونے والے تختِ سلطنت کو پائے حقارت سے ٹھکرا دیا بلکہ اپنے باپ کے برے کردار سے
 شدید نفرت و بیزاری کا اعلان کیا [۷] اور یوں حسینی عزم و کردار کے آگے سر جھکا دیا:

جابر وقت کی بیعت سے کیا، کیا انکار؟

آمریت کو نئی سوچ سے دوچار کیا

اس طرح ہم دیکھتے ہیں کہ حضرت سیدنا امام حسین رضی اللہ عنہ نے تائیدِ الہی، عزمِ راسخ اور یقینِ محکم کی بدولت:

بیعت کے طلب گار سے بیعت لے لی

حسین! درد کے دریا بہا دیے تونے

یزید جبر و استبداد سے کام لے کر قوم کی قوتِ احساس اور جرأتِ اظہار کو مٹانا چاہا تھا اور اپنے
 خاندانی اقتدار کو تادیر قائم رکھنے کا خواہاں تھا، اس لیے وہ کسی ایک بھی آدمی کو اپنی بیعت کے حلقے
 سے باہر نہیں دیکھ سکتا تھا۔۔۔ اس کے برعکس حضرت سیدنا امام حسین رضی اللہ عنہ کا مقصد یہ تھا کہ لوگوں
 میں عام بیداری، قوتِ احساس اور جرأتِ اظہار پیدا کی جائے۔۔۔ اس مقصد کے لیے آپ نے
 اقتدار کا مقابلہ بلند کرداری سے، کثرت کا مقابلہ قلت سے اور ظلم و بربریت کا مقابلہ صبر و استقلال
 سے کیا۔۔۔ نتیجہ اپنے مقصد میں پوری طرح با مراد رہے اور یزید بری طرح ناکام ہو گیا۔۔۔
 چنانچہ کجایہ کہ پورے عالم اسلام میں صرف پانچ، چھ آدمی برسرِ عام یزید کی مخالفت کر رہے تھے،
 باقی لوگوں نے خاموشی اختیار کی ہوئی تھی اور کہاں یہ کہ شہادتِ حسین رضی اللہ عنہ نے پورے مدینہ منورہ
 اور مکہ مکرمہ سے یزیدی اقتدار کو بالکل مٹا کر رکھ دیا۔۔۔

حضرت سیدنا امام حسین رضی اللہ عنہ جب مدینہ منورہ سے چلے، تو لاکھوں مریع میل پر پھیلی ہوئی پوری

اسلامی سلطنت میں صرف چند افراد یزیدی حکومت سے ٹکرانے کے لیے تیار تھے اور جب اہل بیتِ اظہار

ماہ نامہ "نور الحبيب" بصیرپور شریف < ۳۳ > محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کا تاراج کاروان حسینی شہادت کا پیغام لیے مدینہ منورہ لوٹا تو پورا حجاز ایک دم یزیدی بیعت و اقتدار
 کی بیڑیوں سے آزاد ہو گیا۔۔۔ اہل مدینہ بے سرو سامانی کے عالم میں نہتے ہی ظلم و استبداد سے ٹکرا
 گئے، اہل مکہ سیسہ پلائی ہوئی دیوار بن کر سامنے کھڑے ہو گئے اور یزید دوبارہ حجاز پر مکمل غلبہ و
 استیلاء کی حسرت اپنے دل میں لیے اور ماتھے پر ہمیشہ کی ذلت و رسوائی کا داغ سجائے اس دنیا سے
 چل بسا [۸] فتح حسین اور شکست یزید کا یہ عجیب منظر ہے کہ تنہا ایک ذات حسین ﷺ سے جبراً
 بیعت لینے کا خواہاں طاغوت، ایک دم پورے حجاز کی بیعت کھو بیٹھا۔۔۔

وہ جس نے رسم و رواج عشق کی بنا ڈالی
 بنائے قصر شہنشاہیت ہلا ڈالی

بدلی عمل کی شکل، ارادے بدل دیے
 اس نے مطالبات کے جادے بدل دیے
 کہاں وہ حالت کہ ہر طرف ایک بے حسی کی چادر تھی اور کہاں یہ منظر تھا کہ ہر ایک سینے میں
 درد کا اک دریا امنڈ آیا ہے:

حسین! درد کے دریا بہا دیے تو نے
 شہید جور! کلیجے ہلا دیے تو نے
 ہر ایک ذرّہ بے حس کو اک تڑپ دے دی
 دماغ وضع کیے، دل بنا دیے تو نے

زندگی کے ہر افق پر چھا گئے حضرت حسین ﷺ

میدانِ کربلا میں وقتی طور پر ظلم و جبر نے آل رسول ﷺ کا بے دریغ خون بہایا اور بظاہر اس پر
 شاداں و فرحاں لوٹا۔۔۔ لیکن ظلم و استبداد کی یہ وقتی مسرت بہت جلد ہمیشہ کی ذلت و رسوائی اور
 ندامت و شرم ساری میں ڈھل گئی۔۔۔ یزید اپنے سامنے حضرت سیدنا امام حسین ﷺ کا سر انوردیکھ کر
 پہلے تو فتح کے نشہ میں گستاخیاں کرنے لگا، مگر پھر دائمی ذلت و رسوائی اور بدنامی کے خوف سے سہم گیا
 اور ابن زیاد پر لعنت بھیج کر کہنے لگا:

”اس نے مجھے ہمیشہ کے لیے مسلمانوں کی نگاہوں میں رسوا کر دیا۔۔۔“ [۹]

حضرت سیدنا امام حسین ﷺ کو خطوط لکھ کر کوفہ بلانے اور موقع پر بے وفائی کرنے والے اہل کوفہ
 شدید ندامت سے دوچار ہوئے اور سلیمان بن صرد خزاعی ﷺ کی قیادت میں اپنے عمل سے توبہ کا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ثبوت فراہم کرنے کے لیے نکل پڑے اور ”تَوَابِیْن“ کہلائے [۱۰] یہ ندامت و شرم ساری کے
باطنی احساس کا ایک مظہر تھا۔۔۔ الغرض ہم دیکھتے ہیں کہ حسینیت، فتح کربلا پر ہمیشہ فخر و مباہات
سے کام لیتی رہی اور شکست خوردہ یزیدیت آج تک سر بگریاں ہے کہ یزید کا سہارا تیغ و شمشیر پہ تھا
اور حسین علیہ السلام کا اعتماد خون نبوت پر:

یزید تیغوں کے حلقے میں ہو تو لب کھولے
شہید خون کے لہجے میں بھی کلام کریں
دشت کربلا میں بہنے والے حسینی خون نے تاریخ کے لامتناہی اُفق پر تاقیامت یزید کے نام کو
نفرت و حقارت اور ذلت و رسوائی کی علامت بنا دیا:

یزید نام سے نفرت ہے اہل عالم کو
اس کے برعکس حضرت سیدنا امام حسین علیہ السلام باطل کے مقابلے میں اپنے لہو کا نذرانہ دے کر حق
کی عظمتوں کا عنوان قرار پائے اور رہتی دنیا تک صفحات تاریخ میں امر ہو گئے، زمان و مکان کی لامتناہی
وسعتوں پر چھا گئے، آپ کا نام اہل ایمان کے دلوں کی دھڑکن، نظر کی آبرو اور روح کا قرار بن گیا:
بس ایک بات، جدھر سے گزر گئے شبیر
نظر میں چڑھ گئے، دل میں اتر گئے شبیر

ہر بوند سے لہو کی، اک انقلاب پھوٹا

یزید اور اس کی طاغوتی قوتیں کرہ ارض پہ اپنی بقا کا عرصہ طویل اور اقتدار کی گرفت مضبوط
کرنے کے لیے سبط رسول حضرت سیدنا امام حسین علیہ السلام کا خون بہانے پر اتر آئیں اور بظاہر
میدان کربلا میں وقتی طور پر غالب آ گئیں، لیکن تاریخ شاہد ہے کہ یزیدی استبداد کا یہ عارضی غلبہ
اس کی دائمی ذلت اور اموی اقتدار کی موت کا پیش خیمہ بن گیا۔۔۔ یزید کی سلطنت لرز گئی، اس کے
اعصاب تباہ ہو گئے، اس نے مجنونانہ حرکتیں کیں، مدینہ منورہ کے انصار کی جانیں اور عفت مآب
خواتین کی عصمت یزیدی بھیمیت کی نذر ہو گئی [۱۱] ساڑھے تین سالہ دور حکومت کے پہلے برس
شہادت حسین علیہ السلام کا واقعہ رونما ہوا، دوسرے برس رسول اللہ ﷺ کے شہر مدینہ منورہ کو تاراج کیا،
تیسرے برس خدا کے گھر کعبہ شریف پر آگ برسائی اور چوتھے برس یزید خود موت کی وادی میں
ڈوب گیا [۱۲] تمام عالم اسلام ایک دم جاگ اٹھا، نفرت اور حقارت کی لہر یزید کو بہا کر لے گئی،
فرعونیت خون حسین علیہ السلام کے پیدا کردہ انقلابی طوفان میں سر تاپا غرق ہو گئی۔۔۔

ماہ نامہ ”نور الحبیب“ بصیر پور شریف ۳۶۵ محرم الحرام ۱۲۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 قدرت کے صاعقہ انتقام کی کڑک سے کوئی بھی دشمن حسین بچ نہ سکا۔۔۔ مختار بن ابی عبید ثقفی
 کے روپ میں قہر خداوندی قاتلان حسین پر اس طور نازل ہوا کہ تاریخ میں اجتماعی قصاص و انتقام کا
 اس سے زیادہ فوری، شدید اور بڑا واقعہ اور کوئی نہیں ملتا۔۔۔ ابن زیاد، عمرو بن سعد، شمر، خولی،
 حرمہ، تمام بڑے بڑے طاغوت تہ تیغ کر دیے گئے۔۔۔ کوفہ کی گلیوں، بازاروں اور محلوں میں موت
 قاتلان حسین کا سائے کی طرح تعاقب کرنے لگی۔۔۔ ظلم کی تلوار ٹوٹ گئی۔۔۔ ظالم اپنے کیفر کردار
 کو پہنچے، غضب الہی کی شدید گرفت نے قتل حسین میں شریک کسی ایک بھی تنفس کو نہیں چھوڑا [۱۳]
 حادثہ کربلا کے آٹھ برس کے اندر اندر کرہ ارض کو تمام منحوس کوفیوں اور شامیوں کے ناپاک وجود
 سے بالکل پاک کر دیا:

دیدي کہ خونِ ناحقِ پروانہ شمع را
 چنداں اماں نداد، کہ شب را سحر کند

پھر اس انتقام کی گرفت یہیں تک نہیں رہی، بلکہ اس نے پورے اموی اقتدار کو اپنے آہنی
 پنجوں میں دبوج لیا۔۔۔ خون حسین کے ایک ایک قطرے سے انقلاب و تغیر کے وہ سیلاب ہائے
 آتشیں ابھرے، جن کو نہ تو مسلم بن عقبہ کی خون آشامی روک سکی، نہ حجاج کی بے اماں خون خواری
 اور نہ عبدالملک کی تدبیر و سیاست۔۔۔ وہ بھڑکتے، بڑھتے اور پھیلتے ہی رہے، تا آن کہ اموی اقتدار کا
 آخری وقت آگیا اور جو کچھ ۶۱ھ میں کربلا کے اندر ہوا تھا، وہ سب کچھ ۱۳۲ھ میں نہ صرف دمشق
 بلکہ پورے عالم اسلام میں ہوا۔۔۔ جو صاحبان تاج و تخت تھے، وہ خاک و خون میں تڑپے، ان کی
 لاشیں گھوڑوں کے سموں سے پامال ہوئیں۔۔۔ فتح مندوں نے قبریں تک اکھاڑ ڈالیں اور مردوں
 کی ہڈیوں تک کو ذلت و حقارت سے محفوظ نہ چھوڑا اور:

﴿وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ﴾۔۔۔ [۱۴]

کا پورا پورا ظہور ہوا:

یہ ساری کائنات رنگِ تابش
 حسین ابن علی کا خون بہا ہے

اس نے انسان کی تاریخ کا رخ موڑ دیا

یزید اور اس کی طاغوتی قوتیں طاقت کو حق سمجھتی تھیں، ان کا نظریہ تھا کہ جس کے پاس اقتدار

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 كِی قوت، عسکری طاقت، افراد کی کثرت اور مال و دولت کی بہتات ہو، وہی حق پر ہے۔۔۔
 حضرت سیدنا امام حسینؑ کا نعرہ تھا کہ طاقت حق نہیں، بلکہ حق میں طاقت ہے۔۔۔ یہ اصول منوانے
 کی خاطر آپ اپنے عزیزوں اور مٹھی بھر جاں نثاروں کے ساتھ اٹھے اور باطل کے جلال و جبروت
 سے ٹکرا گئے۔۔۔ تاریخ اس بات پر شاہد ہے کہ فتح و نصرت نے امام عالی مقامؑ کے قدم چومے
 اور شکست دائمی، یزید اور اس کی طاغوتی قوتوں کا مقدر بن گئی [۱۵] امام ابن کثیر نے لکھا ہے:
 وَقَدْ اَخْطَا يَزِيدُ خَطَاً فَاحِشًا..... وَقَدْ اَرَادَ تَوْطِيْدَ سُلْطَانِهِ وَ
 مُلْكِهِ وَ دَوَامَ اَيَّامِهِ مِنْ غَيْرِ مُنَازَعٍ فَعَاقَبَهُ اللّٰهُ بِنَقِيْضِ قَصْدِهِ وَ حَالِ بَيْنِهِ
 وَ بَيْنَ مَا يَشْتَهِيهِ۔۔۔

”یزید نے (حرمِ مدینہ میں قتل و غارت کا حکم دے کر) بہت بڑی فحش غلطی کی۔۔۔
 وہ چاہتا تھا کہ اس کی سلطنت و اقتدار کی جڑیں مضبوط اور اس کے ایام حکمرانی کو بلا نزاع
 دوام حاصل ہو، مگر اللہ تعالیٰ نے اس کے خلاف مراد اس کو سزا دی اور اس کے اور اس کی
 خواہش کے درمیان آڑے آگیا (اور یوں اس کی کمر توڑ دی)۔۔۔“
 یوں تاریخ نے دیکھا کہ حضرت سیدنا امام عالی مقامؑ نے یزیدی تلوار کو اپنے خون کے
 آگے جھکا کر یہ خیال ہمیشہ ہمیشہ کے لیے باطل قرار دے دیا کہ بس طاقت ہی سب کچھ ہے اور
 بہ تائید ایزدی الملّٰی عالم سے منوالیا کہ حق ہی طاقت کا سرچشمہ ہے:

اس نے انسان کی تاریخ کا رخ موڑ دیا
 دولت و کثرت و طاقت کا صنم توڑ دیا

حق کی طاقت کا یہی وہ معیار ہے، جو آج تک یزیدیت اور حسینیت کے مابین وجہ امتیاز چلا
 آرہا ہے اور جب تک نسلِ انسانی کے ذہن میں یہ معیار قائم رہے گا، کوئی طاغوت وقت حق کی
 لازوال قوت کو چیلنج نہیں کر سکے گا:

حق پہ شبِ خوں مار سکتے ہی نہیں باطل پرست
 ذہنِ انسانی میں جب تک کربلا بیدار ہے

ہر قوم پکارے گی، ہمارے ہیں حسینؑ

حادثہ کربلا کوئی افسانوی واقعہ یا دیومالائی کہانی نہیں، جس کا بنی آدم کے عمل اور زندگی سے

ماہ نامہ ”نور الحبیب“ بصیرپور شریف ۳۸ ۴ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کوئی تعلق نہ ہو، بلکہ یہ ایک زندہ و تابندہ واقعہ ہے، جو حیاتِ انسانی کے تمام پہلوؤں پر محیط ہے۔۔۔
 خون کے رشتے اور ان کی چاہت، دوستوں کی وفا، دشمنوں کی بربریت، خون اور آنسوؤں کی
 لرزش، بھوک، پیاس، خوف اور جان کی آزمائش، فہم سلیم، جذبہ و احساس اور صبر و ثبات، غرضیکہ جو
 کچھ زندگی کے دامن میں ہے، سب حادثہ کربلا میں سمٹ آیا ہے۔۔۔ حضرت سیدنا امام حسینؑ نے
 معرکہ کربلا میں سرخرو ہو کر حیاتِ انسانی کا واضح فلسفہ، تصور اور بلند اقدار اجاگر کیں۔۔۔ عمل کی
 خارزاروں میں نسلِ انسانی کے لیے رہتی دنیا تک ایک تاب ناک نمونہ چھوڑا۔۔۔ حق و باطل کی
 پیکار میں سچائی کے راستے پر چلنے کے لیے قدم قدم راہنمائی کا سامان مہیا کیا، رشتوں کا تقدس،
 اعتماد کی قوت اور وفا کا انمول رنگ اجاگر کیا اور صفحہ دہر پہ انسانی کردار کی عظمتوں کے وہ لازوال
 نقوش مرتسم کیے، جن کی تابانی کبھی گہانا نہ سکے گی۔۔۔ مشہور جرمن مؤرخ موسیو ماربین شہید کربلاؑ
 کی عظمتوں کو خراج تحسین پیش کرتے ہوئے لکھتا ہے:

”آپ نے اپنی شہادت سے اسلام کو روحانیت و نورانیت اور ایک تازہ رونق و
 درخشندگی عطا کی اور مسلمانوں کو اسلام کی معنویت سے جوڑ دیا، یوں حسین کی قربانی
 تاریخِ اسلام میں عظیم انقلابات کا سرچشمہ بن گئی اور یہ سلسلہ آج بھی جاری ہے۔۔۔“
 سچ کہا کسی شاعر نے:

قصرِ کردار کی تعمیر کو معمار ملا
 ذہن کو راہ ملی عقل کو معیار ملا

حضرت سیدنا امام حسینؑ کی سیرت اسوۂ رسول ﷺ کا آئینہ ہے۔۔۔ یہ تاریخِ اسلام کی
 پھیلتی ہوئی لہروں میں زندگی کے اجالے بھر رہا ہے، یہ روشنی کا بلند مینار ہے، جو فتنہ و فساد کے
 اندھیروں کو مٹا رہا ہے۔۔۔ حسینؑ کی عظمتِ کردار کا ستارہ آج بھی کربلا کے افق سے اپنی
 تابندہ کرنیں ہر سو بکھیر رہا ہے اور نہ صرف اہل ایمان بلکہ پوری نوعِ بشر کے لیے حریت و انقلاب
 کی راہیں جگ مگا رہا ہے۔۔۔ مشہور امریکی مؤرخ واشنگٹن ارونگ کے الفاظ میں:
 ”کربلا کی خشک سرزمین کے آفتابِ سوزاں کی دھوپ اور عربستان کی تپتی ہوئی

ریگ کے اوپر حسینؑ کی لافانی روح آج بھی قائم ہے۔۔۔“

سچ یہ ہے کہ حضرت سیدنا امام حسینؑ صرف مسلمانوں کے ہی نہیں، بلکہ پوری دنیا کے رہنما

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
ہیں اور دنیا بالآخر یہ مان کر رہے گی کہ:

انسان کو بیدار تو ہو لینے دو
ہر قوم پکارے گی، ہمارے ہیں حسین

حوالہ جات

۱.....الانعام: ۵۹

۲.....ان روایات کے لیے دیکھیے:

المستدرک، جلد ۳، صفحہ ۱۷۷/تہذیب التہذیب، جلد ۲، صفحہ ۳۲۷/الخصائص
الکبری، جلد ۲، صفحہ ۱۲۵/دلائل النبوة، صفحہ ۲۸۶/البداية و النہایة، جلد ۸، صفحہ ۱۹۹/
الصواعق المحرقة، صفحہ ۱۹۵

۳.....دلائل النبوة، صفحہ ۲۸۶/البداية و النہایة، جلد ۸، صفحہ ۱۹۹/الخصائص
الکبری، جلد ۲، صفحہ ۱۲۵/سر الشہادتین، صفحہ ۲۹

۴.....المستدرک، جلد ۳، صفحہ ۱۷۹/الخصائص الکبری، جلد ۲، صفحہ ۱۲۶/
سر الشہادتین، صفحہ ۳۰

۵.....دلائل النبوة، صفحہ ۵۰۹/تہذیب التہذیب، جلد ۲، صفحہ ۳۲۷/الخصائص
الکبری، جلد ۲، صفحہ ۱۲۶/البداية و النہایة، جلد ۸، صفحہ ۱۹۹

۶.....اردو دائرہ معارف اسلامیہ، بذیل مادہ ”امام حسین علیہ السلام“

۷.....الصواعق المحرقة، صفحہ ۱۳۴

۸.....تاریخ الطبری، جلد ۵، صفحہ ۲۸۳

۹.....الاخبار الطوال: تذکرہ امام حسین/تاریخ الطبری، جلد ۵، صفحہ ۲۹۰

۱۰.....الخیاری: الامام الحسین، صفحہ ۲۰۲

۱۱.....مدارج النبوة، جلد ۱، صفحہ ۲۰۶/سنن دارمی، باب ما اکرم اللہ نبیہ بعد

وفاته/فتح الباری، جلد ۱۳، صفحہ ۶۰

۱۲.....نووی: شرح صحیح مسلم، جلد ۱۳، صفحہ ۶۰

۱۳.....سیر اعلام النبلاء، ذکر امام حسین/الخیاری: الامام الحسین، صفحہ ۲۰۳

۱۴.....الشعراء: ۲۲۷



ماہ نامہ ”نور الحبیب“ بصیرپور شریف ۴۰ ۴ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

سید الشہداء حضرت امام حسین رضی اللہ عنہ

مفتی جلال الدین احمد امجدی

سید الشہداء حضرت سیدنا امام حسین علیہ السلام کی ولادت مبارکہ ۵ شعبان ۴ھ کو مدینہ طیبہ میں ہوئی۔ سرکار اقدس ﷺ نے آپ کے کان میں اذان دی، منہ میں لعاب دہن ڈالا اور آپ کے لیے دعا فرمائی، پھر ساتویں دن آپ کا نام ”حسین“ رکھا اور عقیقہ کیا۔ حضرت سیدنا امام حسین علیہ السلام کی کنیت ابو عبد اللہ اور لقب ”سبط رسول“ اور ”ریحانۃ الرسول“ ہے۔ حدیث شریف میں ہے:

”رسول کائنات ﷺ نے فرمایا کہ حضرت ہارون علیہ السلام نے اپنے بیٹوں کا نام شبیر اور شبیر رکھا اور میں نے اپنے بیٹوں کا نام انہیں کے نام پر حسن اور حسین رکھا۔“ --- [صواعق محرقة، صفحہ ۱۱۸]

اسی لیے حسنین کریمین رضی اللہ تعالیٰ عنہما کو شبیر اور شبیر کے نام سے بھی یاد کیا جاتا ہے۔ سریانی زبان میں شبیر اور شبیر اور عربی زبان میں حسن اور حسین دونوں کے معنی ایک ہیں اور حدیث شریف میں ہے:

اَلْحَسَنُ وَ اَلْحُسَيْنُ اِسْمَانِ مِنْ اَهْلِ الْجَنَّةِ ---

”حسن اور حسین جنتی ناموں میں سے دو نام ہیں“ ---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

عرب کے زمانہ جاہلیت میں یہ دونوں نام نہیں تھے۔ [صواعق محرقہ، صفحہ ۱۱۸]

ابن الاعرابی حضرت مفضل ؓ سے روایت کرتے ہیں کہ اللہ تعالیٰ نے یہ نام مخفی رکھے، یہاں تک کہ نبی اکرم ﷺ نے اپنے نواسوں کا نام حسن اور حسین رکھا۔ [الشرف الموبد، صفحہ ۷۰] حضرت ام الفضل بنت الحارث رضی اللہ تعالیٰ عنہا یعنی حضور اقدس ﷺ کی چچی، حضرت عباس بن عبدالمطلب ؓ کی اہلیہ محترمہ ایک دن حضور ﷺ کی خدمت میں حاضر ہوئیں اور عرض کیا: یا رسول اللہ! آج میں نے ایک ایسا خواب دیکھا ہے کہ جس نے میں ڈر گئی ہوں۔

حضور ﷺ نے فرمایا: تو نے کیا دیکھا ہے؟

انھوں نے عرض کیا، وہ بہت سخت ہے، جس کے بیان کی میں اپنے اندر جرأت نہیں پاتی ہوں۔

حضور ﷺ نے فرمایا: بیان کرو۔

انھوں نے عرض کیا، میں نے یہ دیکھا ہے کہ حضور کے جسم مبارک کا ایک ٹکڑا کاٹ کر میری گود میں

رکھا گیا ہے۔

ارشاد فرمایا، تمہارا خواب بہت اچھا ہے، ان شاء اللہ تعالیٰ فاطمہ زہراء (رضی اللہ تعالیٰ عنہا)

کے بیٹا پیدا ہوگا اور وہ تمہاری گود میں دیا جائے گا۔ چنانچہ ایسا ہی ہوا، حضرت سیدنا امام حسین ؓ

پیدا ہوئے اور حضرت ام الفضل کی گود میں دیے گئے۔ [مشکوٰۃ، صفحہ ۵۷۲]

فضائل

حضرت سیدنا امام حسین ؓ کے فضائل میں بہت حدیثیں وارد ہیں۔ پہلے آپ کے

مناقب والی روایتیں پیش کی جاتی ہیں، پھر جو حدیثیں کہ دونوں شہزادوں کے فضائل کو شامل ہیں،

پیش کی جائیں گی۔

ترمذی شریف کی حدیث ہے، حضرت یعلیٰ بن مرہ ؓ سے روایت ہے کہ حضور پر نور

سید عالم ﷺ نے فرمایا:

حُسَيْنٌ مِنِّيْ وَ اَنَا مِنَ الْحُسَيْنِ ---

”حسین مجھ سے ہیں اور میں حسین سے ہوں“ ---

یعنی حسین کو حضور سے اور حضور کو حسین سے انتہائی قرب ہے، گویا دونوں ایک ہیں۔ تو

حسین کا ذکر حضور کا ذکر ہے، حسین سے دوستی حضور سے دوستی ہے، حسین سے دشمنی حضور سے دشمنی ہے

ماہ نامہ ”نور الحبیب“ بصیرپور شریف ۲۲ محرم الحرام ۱۲۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اور حسین سے لڑائی کرنا حضور سے لڑائی کرنا ہے۔ صلی اللہ تعالیٰ علیہ وسلم ورضی اللہ تعالیٰ عنہ
سرکار ﷺ ارشاد فرماتے ہیں:

أَحَبُّ إِلَهِ مَنْ أَحَبَّ حُسَيْنًا --- [مشکوٰۃ، صفحہ ۵۷۱]

”جس نے حسین سے محبت کی، اس نے اللہ تعالیٰ سے محبت کی“ ---

اس لیے کہ حضرت سیدنا امام حسین ؑ سے محبت کرنا حضور ﷺ سے محبت کرنا ہے اور
حضور ﷺ سے محبت کرنا اللہ تعالیٰ سے محبت کرنا ہے۔ [مرقاۃ شرح مشکوٰۃ، جلد ۵، صفحہ ۶۰۵]

حضرت سیدنا جابر بن عبد اللہ ؓ سے روایت ہے کہ حضور اقدس ﷺ نے فرمایا:

”جسے پسند ہو کہ کسی جنتی جوانوں کے سردار کو دیکھے تو وہ حسین بن علی (ؑ) کو

دیکھے“ --- [نور الابصار، صفحہ ۱۱۴]

حضرت سیدنا ابو ہریرہ ؓ فرماتے ہیں کہ رسول اکرم ﷺ مسجد میں تشریف لائے اور فرمایا،
چھوٹا بچہ کہاں ہے؟ حضرت سیدنا امام حسین ؑ دوڑتے ہوئے آئے اور حضور ﷺ کی گود میں
بیٹھ گئے اور اپنی انگلیاں داڑھی مبارک میں داخل کر دیں۔ حضور ﷺ نے ان کا منہ کھول کر
بوسہ دیا، پھر فرمایا:

اَللّٰهُمَّ اِنِّیْ اُحِبُّہٗ فَاجِبْہٗ وَ اَحَبُّ مَنْ یُّحِبُّہٗ --- [نور الابصار، صفحہ ۱۱۴]

”اے اللہ! میں اس سے محبت کرتا ہوں تو بھی اس سے محبت فرما اور اس سے بھی

محبت فرما کہ جو اس سے محبت کرے“ ---

معلوم ہوا کہ حضور آقائے دو عالم ﷺ نے صرف دنیا والوں ہی سے نہیں چاہا کہ وہ حضرت
سیدنا امام حسین ؑ سے محبت کریں بلکہ خدائے تعالیٰ سے بھی عرض کیا کہ تو بھی اس سے محبت فرما،
بلکہ یہ بھی عرض کیا کہ حسین سے محبت کرنے والے سے بھی محبت فرما۔

حضرت سیدنا ابو ہریرہ ؓ فرماتے ہیں کہ میں نے رسول اکرم ﷺ کو دیکھا کہ وہ حضرت
سیدنا امام حسین ؑ کے لعاب دہن کو اس طرح چوستے ہیں، جیسے کہ آدمی کھجور چوستا ہے:

یَمْتَصُّ لُعَابَ الْحُسَيْنِ کَمَا یَمْتَصُّ الرَّجُلُ الثَّمَرَةَ --- [نور الابصار، صفحہ ۱۱۴]

مروی ہے کہ حضرت عبد اللہ بن عمر ؓ کعبہ شریف کے سایہ میں تشریف فرما تھے، انھوں نے

حضرت سیدنا امام حسین ؑ کو تشریف لاتے ہوئے دیکھا تو فرمایا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

هَذَا أَحَبُّ أَهْلِ الْأَرْضِ إِلَى أَهْلِ السَّمَاءِ الْيَوْمَ --- [الشرف الموبد، صفحہ ۶۵]

”آج یہ آسمان والوں کے نزدیک تمام زمین والوں سے زیادہ محبوب ہیں“ ---

حضرت سیدنا امام حسین علیہ السلام نے پیدل چل کر پچیس حج کیے، آپ بڑی فضیلت کے مالک تھے اور کثرت سے نماز، روزہ، حج، صدقہ اور دیگر امور خیر ادا فرماتے تھے۔ [برکات آل رسول، صفحہ ۱۳۵]

حضرت علامہ جامی رحمۃ اللہ تعالیٰ علیہ تحریر فرماتے ہیں کہ ایک روز سید عالم صلی اللہ علیہ وسلم حضرت سیدنا امام حسین علیہ السلام کو اپنے داہنے اور اپنے صاحبزادے حضرت سیدنا ابراہیم علیہ السلام کو اپنے بائیں زانو پر بٹھائے ہوئے تھے کہ حضرت سیدنا جبریل علیہ السلام حاضر ہوئے اور عرض کیا:

یا رسول اللہ! خدائے تعالیٰ ان دونوں کو آپ کے پاس جمع نہ رہنے دے گا، ان میں سے ایک کو واپس بلا لے گا، اب ان دونوں میں سے جسے آپ چاہیں پسند فرمائیں۔

حضور صلی اللہ علیہ وسلم نے فرمایا:

اگر حسین رخصت ہو جائیں تو ان کی جدائی میں فاطمہ، علی کو تکلیف ہوگی اور میری بھی جان سوزی ہوگی اور اگر ابراہیم وفات پا جائیں تو زیادہ غم مجھی کو ہوگا، اس لیے مجھے اپنا غم پسند ہے۔ اس واقعہ کے تین روز بعد حضرت سیدنا ابراہیم علیہ السلام وفات پا گئے۔

اس کے بعد جب بھی حضرت سیدنا امام حسین علیہ السلام حضور صلی اللہ علیہ وسلم کی خدمت میں آتے، حضور صلی اللہ علیہ وسلم مرحبا فرماتے، پھر ان کی پیشانی کو بوسہ دیتے اور لوگوں سے مخاطب ہو کر فرماتے:

”میں نے حسین پر اپنے بیٹے ابراہیم کو قربان کر دیا ہے“ --- [شواہد النبوة، صفحہ ۳۰۵]

فضائل حسنین کریمین رضی اللہ تعالیٰ عنہما

اب وہ روایتیں ملاحظہ فرمائیں جو دونوں صاحبزادوں کے فضائل پر مشتمل ہیں:

حضرت سیدنا ابوسعید خدری رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا:

الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ --- [مشکوٰۃ، صفحہ ۵۷۰]

”حسن اور حسین جنتی جوانوں کے سردار ہیں“ ---

حضرت ابن عمر رضی اللہ تعالیٰ عنہما سے روایت ہے کہ رسول کریم صلی اللہ علیہ وسلم نے فرمایا:

إِنَّ الْحَسَنَ وَالْحُسَيْنَ هُمَا رَيْحَانِي مِنَ الدُّنْيَا --- [مشکوٰۃ، صفحہ ۵۷۰]

”حسن اور حسین دنیا کے میرے دو پھول ہیں“ ---

ماہنامہ ”نور الحبیب“ بصیرپور شریف ﴿ ۴۲ ﴾ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

حضرت سیدنا اسامہ بن زید ؓ فرماتے ہیں کہ ایک رات میں کسی ضرورت سے حضور سرور کائنات ﷺ کی خدمت میں حاضر ہوا، آپ باہر تشریف لائے تو کسی چیز کو اٹھائے ہوئے تھے، جسے میں نہیں جان سکا۔ جب عرض حاجت سے میں فارغ ہوا تو دریافت کیا، حضور! یہ کیا اٹھائے ہوئے ہیں؟ آپ نے چادر مبارک بٹائی تو میں نے دیکھا کہ دونوں پہلوؤں میں حضرت سیدنا حسن اور حضرت سیدنا حسین (رضی اللہ تعالیٰ عنہما) ہیں۔ آپ ﷺ نے فرمایا:

هٰذَا اِنْ اِبْنَايَ وَ اِبْنَا اِجْتَبٰی ---

”یہ دونوں میرے بیٹے اور میرے نواسے ہیں“ ---

پھر فرمایا:

اَللّٰهُمَّ اِنِّیْ اُحِبُّهُمَا فَاجِبْهُمَا وَ اَحَبَّ مَنْ یُّحِبُّهُمَا --- [مشکوٰۃ، صفحہ ۵۷۰]

”اے اللہ! میں ان دونوں کو محبوب رکھتا ہوں تو بھی ان کو محبوب رکھ اور جو ان سے

محبت کرتا ہے، ان کو بھی محبوب رکھ“ ---

حضرت سیدنا ابو ہریرہ ؓ فرماتے ہیں کہ رسول اکرم ﷺ اس حال میں باہر تشریف لائے کہ آپ ایک کندھے پر حضرت سیدنا امام حسن ؓ اور دوسرے کندھے پر حضرت سیدنا امام حسین ؓ کو اٹھائے ہوئے تھے، یہاں تک کہ ہمارے قریب تشریف لے آئے اور فرمایا:

مَنْ اَحَبَّهُمَا فَقَدْ اَحَبَّنِیْ وَ مَنْ اَبْغَضَهُمَا فَقَدْ اَبْغَضَنِیْ --- [الشرف الموبد، صفحہ ۷۱]

”جس نے ان دونوں سے محبت کی تو اس نے مجھ سے محبت کی اور جس نے

ان دونوں سے دشمنی کی، اس نے مجھ سے دشمنی کی“ ---

حضرت سیدہ فاطمہ الزہراء رضی اللہ تعالیٰ عنہا فرماتی ہیں کہ میں حسن اور حسین کو لے کر حضور پر نور ﷺ کی خدمت میں حاضر ہوئی اور عرض کیا، حضور! یہ آپ کے دونوں نواسے ہیں، انھیں کچھ عطا فرمائیے، حضور ﷺ نے ارشاد فرمایا:

اَمَّا حَسَنٌ فَلَهُ هَبِیَّتِیْ وَ سُودَدِیْ وَ اَمَّا حُسَيْنٌ فَلَهُ جُرَّاتِیْ وَ

جُوْدِیْ --- [الشرف الموبد، صفحہ ۷۲]

”حسن ؓ کے لیے میری ہیبت و سیادت ہے اور حسین ؓ کے لیے

میری جرأت و سخاوت ہے“ ---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

گشتی

حضرت سیدنا امام جعفر صادق بن محمد علیہ السلام سے روایت ہے کہ سرکارِ دو عالم ﷺ کے سامنے حضرت سیدنا امام حسن اور حضرت سیدنا امام حسین رضی اللہ تعالیٰ عنہما کم سنی کے زمانہ میں ایک دوسرے سے کشتی لڑ رہے تھے اور حضور ﷺ بیٹھے یہ کشتی ملاحظہ فرما رہے تھے۔ حضرت حسن علیہ السلام سے حضور ﷺ نے فرمایا، حسین کو پکڑ لو۔ حضرت سیدہ فاطمہ الزہراء رضی اللہ تعالیٰ عنہا نے جب یہ سنا تو انھیں تعجب ہوا اور عرض کیا، ابا جان! آپ بڑے سے فرما رہے ہیں کہ چھوٹے کو پکڑ لو۔ حضور ﷺ نے فرمایا، دوسری طرف حضرت جبریل امین علیہ السلام حسین کو کہہ رہے ہیں کہ حسن کو پکڑ لو۔ [نور الابصار، صفحہ ۱۱۴]

یزیدی آنکھیں کھول کر دیکھ لیں، حضرات حسین کریمین رضی اللہ تعالیٰ عنہما کا وہ مقام ہے کہ حضرت سیدنا جبریل امین علیہ السلام آ کر ان کے درمیان کشتی لڑا رہے ہیں۔

مقابلہ خوش خطی

حضرت علامہ نسفی رحمۃ اللہ تعالیٰ علیہ تحریر فرماتے ہیں کہ حسین کریمین رضی اللہ تعالیٰ عنہما نے دو تختیاں لکھیں، ہر ایک نے کہا، ہماری تحریر اچھی ہے، تو فیصلے کے لیے اپنے باپ حضرت علی کرم اللہ تعالیٰ وجہہ الکریم کے پاس لے گئے، آپ بڑے بڑے حیرت انگیز فیصلے فرماتے ہیں مگر یہ فیصلہ نہ فرما سکے، اس لیے کہ کسی صاحبزادے کی دل شکنی منظور نہ تھی۔ فرمایا کہ اپنی ماں کے پاس لے جاؤ، دونوں شہزادے حضرت سیدہ فاطمہ الزہراء رضی اللہ تعالیٰ عنہا کی خدمت میں حاضر ہوئے اور کہا، اماں جان! آپ فیصلہ فرمادیں کہ ہم میں سے کس نے اچھا لکھا ہے؟ آپ نے فرمایا کہ میں یہ فیصلہ نہیں کر سکوں گی، اس معاملہ کو تم لوگ اپنے نانا جان کے پاس لے جاؤ۔ شہزادے حضور اقدس ﷺ کی خدمت میں آ گئے اور عرض کیا، نانا جان! آپ فیصلہ فرمادیں کہ ہم میں سے کس کی تحریر اچھی ہے؟ ساری دنیا کا فیصلہ فرمانے والے حضور نے سوچا کہ اگر حسن کی تحریر کو اچھی کہوں تو حسین کو ملال ہوگا اور حسین کی تحریر کو عمدہ کہوں تو حسن کو رنج ہوگا اور کسی کارنجیدہ ہونا انھیں گوارا نہیں تھا، اس لیے آپ نے فرمایا کہ اس کا فیصلہ جبریل (علیہ السلام) کریں گے۔ حضرت جبریل امین علیہ السلام حکم رب جلیل نازل ہوئے اور عرض کیا، یا رسول اللہ! اس کا فیصلہ خداوند قدوس ﷺ فرمائے گا، میں اس کے حکم سے ایک سیب لایا ہوں، اس نے فرمایا ہے کہ میں اس جنتی سیب کو تختیوں پر گراؤں، جس تختی پر یہ سیب

ماہ نامہ "نور الحبیب" بصیرپور شریف ﴿ ۴۶ ﴾ مجرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 گرے گا، فیصلہ ہو جائے گا کہ اس کی تختی کی تحریر اچھی ہے۔ اب دونوں تختیاں اکٹھا رکھی گئیں اور
 حضرت سیدنا جبریل علیہ السلام نے اوپر سے ان تختیوں پر سیب گرا دیا۔ اللہ تعالیٰ کے حکم سے راستہ ہی میں
 سیب کٹ کر آدھا ایک تختی پر اور دوسرا آدھا دوسری تختی پر گرا، اس طرح احکم الحاکمین علیہ السلام نے
 فیصلہ فرما دیا کہ دونوں شہزادوں کی تحریریں اچھی ہیں اور کسی ایک کی تحریر کو اچھی قرار دے کر دوسرے کی
 دل شکنی کو گوارا نہ فرمایا۔ [نزہۃ المجالس، جلد ۲، صفحہ ۳۹۰]

خداوند قدوس علیہ السلام کی بارگاہ میں حسین کریمین رضی اللہ تعالیٰ عنہما کا یہ مقام ہے مگر افسوس کہ
 مخالفین کو ان کی عظمت و رفعت نظر نہیں آتی۔

شہادت کی شہرت

سید الشہداء حضرت سیدنا امام حسین علیہ السلام کی پیدائش کے ساتھ ہی آپ کی شہادت کی بھی شہرت
 عام ہو گئی۔ حضرت سیدنا علی، حضرت سیدہ فاطمہ زہراء اور دیگر صحابہ کبار و اہل بیت کے جاں نثار (علیہ السلام)
 سبھی لوگ آپ کے زمانہ شیرخوارگی ہی میں جان گئے کہ یہ فرزند ارجمند ظلم و ستم کے ہاتھوں شہید کیا جائے گا
 اور ان کا خون نہایت بے دردی کے ساتھ زمین کر بلا میں بہایا جائے گا، جیسا کہ ان احادیث کریمہ سے
 ثابت ہے جو آپ کی شہادت کے بارے میں وارد ہیں۔

حضرت ام الفضل بنت حارث رضی اللہ تعالیٰ عنہا یعنی حضرت عباس علیہ السلام کی زوجہ فرماتی ہیں
 کہ میں نے ایک روز نبی کریم ﷺ کی خدمت مبارکہ میں حاضر ہو کر حضرت امام حسین علیہ السلام کو
 آپ کی گود میں دیا، پھر میں کیا دیکھتی ہوں کہ حضور ﷺ کی مبارک آنکھوں سے لگا تار آنسو بہ
 رہے ہیں، میں نے عرض کیا، یا رسول اللہ! میرے ماں باپ آپ پر قربان ہوں، یہ کیا حال ہے؟
 فرمایا، میرے پاس جبریل امین علیہ السلام آئے اور انھوں نے یہ خبر پہنچائی کہ:

اِنَّ اُمَّتِيْ سَتَقْتُلُ ابْنِيْ هَذَا۔۔۔

”میری امت میرے اس فرزند کو شہید کرے گی۔۔۔“

حضرت ام الفضل فرماتی ہیں، میں نے عرض کیا، یا رسول اللہ! کیا اس فرزند کو شہید کر دے گی؟
 حضور ﷺ نے فرمایا، ہاں۔ پھر حضرت جبریل امین علیہ السلام میرے پاس اس کی شہادت گاہ کی
 سرخ مٹی بھی لائے۔ [مشکوٰۃ، صفحہ ۵۷۲]

ابن سعد و طبرانی حضرت ام المومنین سیدہ عائشہ صدیقہ رضی اللہ تعالیٰ عنہا سے روایت کرتے ہیں،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 انھوں نے کہا، حضور اقدس ﷺ نے فرمایا، جبریل نے مجھے خبر دی:

اِنَّ ابْنِي الْحُسَيْنَ يُقْتَلُ بَعْدِي بِارْضِ الطِّفْلِ ---

”میرا بیٹا حسین میرے بعد ارضِ طف میں قتل کیا جائے گا“ ---

طف، قریب کوفہ اس مقام کا نام ہے، جس کو کربلا کہتے ہیں۔

حضرت سیدنا جبریل امین علیہ السلام میرے پاس وہاں کی یہ مٹی بھی لائے اور مجھ سے کہا کہ یہ
 حسین کی خواب گاہ (مقتل) کی مٹی ہے [صواعقِ محرقہ، صفحہ ۱۱۸]

حضرت سیدنا انس رضی اللہ عنہ سے روایت ہے کہ بارش کے فرشتے نے حضور انور ﷺ کی خدمت میں
 حاضری دینے کے لیے خداوندِ قدوس سے اجازت طلب کی، جب وہ فرشتہ اجازت ملنے پر
 بارگاہِ نبوت میں حاضر ہوا تو اس وقت حضرت سیدنا امام حسین علیہ السلام آئے اور حضور انور ﷺ کی گود میں
 بیٹھ گئے، آپ ان کو چومنے اور پیار کرنے لگے۔ فرشتہ نے عرض کیا، یا رسول اللہ! کیا آپ حسین سے
 پیار کرتے ہیں؟ حضور ﷺ نے فرمایا، ہاں۔ اس نے کہا:

اِنَّ اُمَّتَكَ سَتَقْتُلُهُ ---

”آپ کی امت حسین کو قتل کر دے گی“ ---

اگر آپ چاہیں تو میں ان کی قتل گاہ (کی مٹی) آپ کو دکھا دوں؟ پھر وہ فرشتہ سرخ مٹی لایا،
 جسے ام المومنین حضرت سیدہ ام سلمہ رضی اللہ تعالیٰ عنہا نے اپنے کپڑے میں لے لیا اور ایک
 روایت میں ہے کہ حضور ﷺ نے فرمایا:

”اے ام سلمہ! جب یہ مٹی خون بن جائے تو سمجھ لینا کہ میرا بیٹا حسین شہید کر

دیا گیا“ ---

حضرت سیدہ ام سلمہ رضی اللہ تعالیٰ عنہا فرماتی ہیں کہ میں نے اس مٹی کو شیشی میں بند کر لیا،
 جو حضرت سیدنا امام حسین علیہ السلام کی شہادت کے دن خون ہو گئی۔ [صواعقِ محرقہ، صفحہ ۱۱۸]

ابن سعد حضرت شعبی سے روایت کرتے ہیں کہ حضرت سیدنا علی کرم اللہ تعالیٰ وجہہ الکریم
 جنگ صفین کے موقع پر کربلا سے گزر رہے تھے کہ ٹھہر گئے اور اس زمین کا نام دریافت فرمایا،
 لوگوں نے کہا، اس کا نام کربلا ہے۔ کربلا کا نام سنتے ہی آپ اس قدر روئے کہ زمین آنسوؤں سے
 تر ہو گئی۔ پھر فرمایا کہ میں حضور ﷺ کی خدمت میں ایک روز حاضر ہوا تو دیکھا کہ آپ رورہے ہیں،

ماہ نامہ ”نور الحبيب“ بصیرپور شریف ۶۴۸ ۶ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
میں نے عرض کیا، یا رسول اللہ! آپ کیوں رورہے ہیں؟ فرمایا، ابھی میرے پاس جبریل امین علیہ السلام
آئے تھے، انھوں نے مجھے خبر دی ہے:

اِنَّ وَلَدِي الْحُسَيْنَ يُقْتَلُ بِشَاطِئِ الْفُرَاتِ بِمَوْضِعٍ يُقَالُ لَهُ
كَرْبَلَاءُ --- [صواعق محرقہ، صفحہ ۱۱۸]

”میرا بیٹا حسین دریائے فرات کے کنارے اس جگہ پر شہید کیا جائے گا، جس کو
کربلا کہتے ہیں“ ---

ابو نعیم، اصبع بن نباتہ سے روایت کرتے ہیں، انھوں نے فرمایا کہ ہم حضرت سیدنا
علی المرتضیٰ علیہ السلام کے ساتھ حضرت سیدنا امام حسین علیہ السلام کی قبرگاہ سے گزرے تو آپ نے فرمایا، یہ
شہیدوں کے اونٹ بٹھانے کی جگہ ہے اور اس مقام پر ان کے کجاوے رکھے جائیں گے اور یہاں
ان کے خون بہائے جائیں گے۔ آل محمد کے بہت سے جوان اس میدان میں شہید کیے جائیں گے
اور زمین و آسمان ان پر روئیں گے۔ [خصائص کبریٰ، جلد ۲، صفحہ ۱۲۶]

ان احادیث کریمہ سے واضح طور پر معلوم ہوا کہ حضور پر نور سید عالم ﷺ کو حضرت سیدنا
امام حسین علیہ السلام کے شہید ہونے کی بار بار اطلاع دی گئی اور حضور ﷺ نے بھی اس کا بارہا ذکر فرمایا
اور یہ شہادت حضرت سیدنا امام حسین علیہ السلام کے عہد طفلی ہی میں خوب مشہور ہو چکی تھی اور سب کو
معلوم ہو گیا تھا کہ آپ کے شہید ہونے کی جگہ کربلا ہے، بلکہ اس کے چہہ چہہ کو پہچانتے تھے اور
انھیں خوب معلوم تھا کہ شہدائے کربلا کے اونٹ کہاں باندھے جائیں گے، ان کا سامان کہاں
رکھا جائے گا اور ان کے خون کہاں بہیں گے؟

نبی کریم ﷺ، ہاں وہ نبی کہ خداوند قدوس جن کی رضا جوئی فرماتا ہے:

وَلَسَوْفَ يُعْطِيكَ رَبُّكَ فَتَرْضٰی ---

جن کا حکم بحر و بر میں نافذ ہے، جنہیں شجر و حجر سلام کرتے ہیں، چاند جن کے اشاروں پر
چلا کرتا ہے، جن کے حکم سے ڈوبا ہوا سورج پلٹ آتا ہے، بلکہ بحکم الہی کونین کے ذرہ ذرہ پر جن کی
حکومت ہے، وہ نبی پیارے نواسے کے شہید ہونے کی خبر پا کر آنکھوں سے آنسو تو بہاتے ہیں مگر
نواسے کو بچانے کے لیے بارگاہ الہی میں دعا نہیں فرماتے اور نہ حضرت سیدنا علی و حضرت سیدہ
فاطمہ رضی اللہ تعالیٰ عنہما عرض کرتے ہیں کہ یا رسول اللہ! حسین کی خبر شہادت نے تو دل و جگر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 پارہ پارہ کر دیا، آپ دعا فرمائیں کہ خدائے ﷻ حسین کو اس حادثہ سے محفوظ رکھے اور اہل بیت،
 ازواج مطہرات اور صحابہ کبار ﷺ سب لوگ حضرت سیدنا امام حسین ﷺ کے شہید ہونے کی خبر سنتے ہیں
 مگر اللہ کے محبوب پیارے مصطفیٰ ﷺ کی بارگاہ میں کوئی دعا کی درخواست پیش نہیں کرتا، جب کہ
 آپ کی دعا کا حال یہ ہے کہ:

اجابت کا سہرا ، عنایت کا جوڑا
 دہن بن کے نکلی دعائے محمد ﷺ
 اجابت نے جھک کر گلے سے لگایا
 بڑی ناز سے جب دعائے محمد ﷺ

حضور اقدس ﷺ نے حضرت سیدنا امام حسین ﷺ کو بچانے کے لیے دعا نہیں فرمائی اور نہ
 حضور ﷺ سے کسی نے اس کے بارے میں دعا کرنے کی درخواست پیش کی، صرف اس لیے کہ
 حسین ﷺ کا امتحان ہو، ان پر تکالیف و مصائب کے پہاڑ ٹوٹیں اور وہ امتحان میں کامیاب ہو کر اللہ کے
 پیارے ہوں کہ اب نبی کوئی ہو نہیں سکتا تو نواسہ رسول کا درجہ اسی طرح بلند سے بلند تر ہو جائے اور
 رضائے الہی حاصل ہونے کے ساتھ دنیا و آخرت میں ان کی عظمت و رفعت کا بول بالا ہو جائے۔

ایک اعتراض اور اس کا جواب

بعض گستاخ اعتراض کرتے ہیں کہ جب رسول اللہ اپنے نواسے کو قتل سے نہیں بچا سکے تو
 دوسرے کو کسی مصیبت سے کیا بچا سکتے ہیں؟ تو اس کا جواب یہ ہے کہ اللہ ﷻ کے محبوب
 پیارے مصطفیٰ ﷺ نے اپنے نواسے کو شہید ہونے سے بچانے کی کوشش ہی نہیں فرمائی،
 اس لیے کہ آپ نے ان کے لیے قتل سے محفوظ رہنے کی دعا ہی نہیں کی اور جب آپ نے ان کو
 شہید ہونے سے بچانے کی کوشش ہی نہیں فرمائی تو پھر یہ کہنا ہی سرے سے غلط ہے کہ وہ اپنے
 نواسے کو قتل سے نہیں بچا سکے۔ جیسے کہ ہمارا کوئی آدمی دریا میں ڈوب رہا ہو اور ہمارے پاس
 ڈوبنے سے بچانے کے لیے کشتی وغیرہ تمام سامان مہیا ہوں مگر ہم بچانے کی کوشش نہ کریں تو یہ کہنا
 غلط ہے کہ ہم بچا نہ سکے، ہاں اگر ہم بچانے کی کوشش کرتے اور نہ بچا پاتے تو البتہ یہ کہنا صحیح ہوتا کہ
 ہم نہیں بچا سکے۔ اللہ تعالیٰ ﷻ کے محبوب سید عالم ﷺ نے اپنے نواسے کو بچانے کی قدرت
 رکھنے کے باوجود ان کو بچانے کی کوشش نہ فرمائی، لہذا یہ کہنا غلط ہے کہ ان کو نہیں بچا سکے،

ماہ نامہ "نور الحبیب" بصیرپور شریف ۵۰ ۶ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
خداے تعالیٰ سمجھ عطا فرمائے۔

بعض گستاخ یہ کہتے ہیں کہ حضرت سیدنا امام حسین ؑ جو سید الانبیاء ؑ کے نواسے اور
صحابی ہیں، جن کے درجہ کو بڑے سے بڑا ولی، غوث و قطب نہیں پہنچ سکتا، جب وہ اپنی اور اپنے
عزیز و اقارب کی جان نہیں بچا سکے تو دوسرا کوئی غوث و قطب کسی کی کیا مدد کر سکتا ہے؟

اس اعتراض کا جواب یہ ہے کہ سید الشہداء حضرت سیدنا امام حسین ؑ میدان کربلا میں اپنی
جان بچانے نہیں گئے تھے بلکہ اپنی جان دے کر اسلام بچانے گئے تھے۔

جان بچانے کا راستہ تو آپ کے لیے ہمیشہ کھلا ہوا تھا، اس لیے کہ جان بچانے کے لیے جب
حرام قطعی کا کھانا، پینا اور جھوٹ بولنا جائز ہو جاتا ہے، تو آپ جان بچانے کی خاطر تھوڑی دیر کے لیے
یزید کی جھوٹی بیعت کر لیتے اور جب دشمن کی گرفت سے آزاد ہو جاتے تو انکار کر دیتے۔ لیکن
حقیقت یہ ہے کہ امام عالی مقام ؑ کو جان بچانا نہیں تھا بلکہ جان دے کر اسلام کو بچانا تھا۔

رہی عزیز و اقارب کی جان بچانے کی بات تو آپ کے جو عزیز و اقارب میدان کربلا میں
شہید ہوئے، ان کی دنیوی زندگی بس اتنی ہی تھی اور جس کی زندگی ختم ہو جاتی ہے، اسے کوئی نہیں
بچا سکتا۔ ارشاد خداوندی ہے:

فَاِذَا جَاءَ اَجَلُهُمْ لَا يَسْتَاخِرُوْنَ سَاعَةً وَّلَا يَسْتَقْدِمُوْنَ --- [پارہ: ۱۱، رکوع: ۱۰]

”جب ان کو موت آئے گی تو ایک ساعت آگے پیچھے نہیں ہوں گے۔“ ---

اور ارشاد فرمایا:

وَلَنْ يُؤَخِّرَ اللّٰهُ نَفْسًا اِذَا جَاءَ اَجَلُهَا --- [پارہ: ۲۸، رکوع: ۱۴]

”اللہ تعالیٰ کسی جان کی موت کو ہرگز موخر نہیں فرمائے گا، جب کہ اس کا وقت

آجائے گا۔“ ---

اگر یہ معقول جواب اعتراض کرنے والوں کی سمجھ میں نہ آئے تو وہ دن دور نہیں جب کہ وہ
یہ بھی کہیں گے کہ انبیائے کرام کا قتل کیا جانا قرآن مجید سے ثابت ہے اور جب اللہ تعالیٰ اپنے
محبوب انبیاء کو قتل ہونے سے نہیں بچا سکا تو پھر کسی دوسرے کی کیا مدد کر سکتا ہے۔

العیاذ باللہ تعالیٰ



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حسین ابن علی رضی اللہ عنہ

مصطفیٰ کا لاڈلا پیارا حسین ابن علی
 سرورِ عنا، عترتِ سلطانِ دیں کے باغ کا
 مصطفیٰ سجدے میں اور ان کا نواسہ پشت پر
 مظہرِ اجلالِ حیدر، حق گزارِ ذوالفقار
 ایک ویرانے کو اس نے کر دیا رشکِ چمن
 خون سے اس نے کھلائے عظمتِ حق کے گلاب
 اپنے خوں سے کھینچ لی اس نے ملوکیت کی جان
 جان دے دی، دین کی حرمت پہ آنچ آنے نہ دی
 آمریت کا تیختر، العیاذ و اللہ
 جان بچتی تھی مگر اسلام بچ سکتا نہ تھا
 کوئی منزل اور تھی اس کی نظر کے سامنے
 منفرد جی داری و جاں بازی و ایثار میں
 راہِ حق میں سرکٹا کر بن گیا سردارِ خلق
 فلسفہ اس نے بدل ڈالا حیات و موت کا
 درس گاہِ عزم و ہمت آج بھی ہے کربلا
 حق نوائی صدق کیشی کا نمونہ ہے عظیم
 شاہِ دوش و والیٰ امروزِ فرزندِ بتول
 کل وہ تنہا تھا اگر کوئی خدائی راز تھا
 دل فگار ہو کر بہائے ہم نے تیری یاد میں
 اس سبب سے بھی دل طارق میں ہے تیری ولا

حیدر کرارؑ کا بیٹا حسین ابن علی
 نور چشمِ فاطمہ زہرا حسین ابن علی
 کیا نگاہِ مصطفیٰ میں تھا حسین ابن علی
 حاصلِ ملت کا رکھوالا حسین ابن علی
 ابرِ گل بارِ سرِ صحرا حسین ابن علی
 ریگ زاروں میں چمن آرا حسین ابن علی
 کیا عجبہ کارِ دوراں تھا حسین ابن علی
 اک نرالا معرکہ آرا حسین ابن علی
 یہ تیختر توڑنے والا حسین ابن علی
 مصلحت سے کام اگر لیتا حسین ابن علی
 کثرتِ اعداء سے بے پروا حسین ابن علی
 عظمتِ کردار میں یکتا حسین ابن علی
 ڈوب کر کچھ اور بھی ابھرا حسین ابن علی
 مرگ فرسا، زندگی افزا حسین ابن علی
 اہلِ حق کا حوصلہ افزا حسین ابن علی
 فاطمہ زہرا کی نینب یا حسین ابن علی
 بالیقین ہے خسروِ فردا حسین ابن علی
 آج ہر سو انجمن آرا حسین ابن علی
 آنسوؤں کے خوں فشاں دریا حسین ابن علی
 تیرا بابا ہے مرا مولیٰ حسین ابن علی



والہ عترتِ رسولِ بطحا

۱۴۲۸ھ

محمد عبدالقیوم طارق سلطان پوری

ماہ نامہ "نور الحبیب" بصیرپور شریف ۵۲ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

یزید پلید

مفتی جلال الدین احمد امجدی

یزید حضرت سیدنا امیر معاویہ ؓ کا بیٹا، جس کی کنیت ابو خالد ہے، امیہ خاندان کا وہ بد بخت انسان ہے، جس کی پیشانی پر نواسہ رسول، جگر گوشہ بتول حضرت امام حسین ؓ کے قتل کا سیاہ داغ ہے، جس پر ہر زمانے میں لوگ ملامت کرتے رہے اور رہتی دنیا تک ایسے ہی ملامت کرتے رہیں گے۔ یہ بد باطن اور ننگ خاندان ۲۵ھ میں پیدا ہوا، اس کی ماں کا نام میسون بنت نجدل کلبی ہے۔ یزید بہت موٹا، بدنما، بد خلق، فاسق و فاجر، شرابی، بدکار، ظالم اور بے ادب و گستاخ تھا۔ اس کی بدکاریاں اور بے ہودگیاں انتہا کو پہنچ گئی تھیں۔ حضرت عبداللہ ؓ جو حضرت حظلہ ؓ غسیل ملائکہ کے صاحبزادے ہیں، وہ فرماتے ہیں:

وَاللّٰهُ مَا خَرَجْنَا عَلٰی يَزِيْدَ حَتّٰی خِفْنَا اَنْ نُرْمٰی بِالْحِجَارَةِ مِنْ السَّمَاءِ..... الخ ---

”یزید پر ہم نے اس وقت حملہ کی تیاری کی، جب ہم لوگوں کو اندیشہ ہو گیا کہ اس کی بدکاریوں کے سبب ہم پر آسمان سے پتھروں کی بارش ہوگی، اس لیے کہ فسق و فجور کا یہ عالم تھا کہ لوگ اپنی ماں، بہنوں اور بیٹیوں سے نکاح کر رہے تھے، شرابیوں پی جا رہی تھیں اور دیگر منہیات شرعیہ کا علانیہ رواج ہو گیا تھا اور لوگوں نے نماز ترک کر دی تھی“ --- [تاریخ الخلفاء، صفحہ ۱۴۲]

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 یزید نے مدینہ طیبہ اور مکہ مکرمہ کی بے حرمتی کرائی۔ ایسے شخص کی حکومت گرگ کی چوپانی سے زیادہ
 خطرناک تھی۔ ارباب فراست اور اصحاب اسرار اس وقت سے ڈرتے تھے جب کہ عنان سلطنت
 اس شقی کے ہاتھ میں آئی۔ اسی لیے ۵۹ھ میں حضرت سیدنا ابو ہریرہ رضی اللہ عنہ نے دعا کی:

اللَّهُمَّ إِنِّي أَعُوذُ بِكَ مِنْ رَأْسِ السَّيِّئِ وَإِمَارَةِ الصَّبِيَّانِ ---

”اے اللہ! میں تیری پناہ مانگتا ہوں، ۶۰ھ کے آغاز اور لڑکوں کی حکومت سے“ ---

اس دعا سے معلوم ہوتا ہے کہ حضرت سیدنا ابو ہریرہ رضی اللہ عنہ جو حامل اسرار تھے، انھیں معلوم تھا کہ
 ۶۰ھ کا آغاز لڑکوں کی حکومت اور فتنوں کا وقت ہے۔ ان کی یہ دعا قبول ہوئی اور انھوں نے ۵۹ھ
 میں بمقام مدینہ طیبہ رحلت فرمائی۔ [سوانح کربلا، صفحہ ۸۱]

یزید اور احادیث کریمہ و اقوال ائمہ

رویائی اپنی مسند میں صحابی رسول حضرت سیدنا ابو درداء رضی اللہ عنہ سے روایت کرتے ہیں کہ
 انھوں نے فرمایا کہ میں نے رسول اکرم صلی اللہ علیہ وسلم کو یہ ارشاد فرماتے ہوئے سنا:
 أَوَّلُ مَنْ يُبَدِّلُ سُنَّتِي رَجُلٌ مِنْ بَنِي أُمَيَّةَ يُقَالُ لَهُ يَزِيدُ ---

[تاریخ الخلفاء، صفحہ ۱۴۲]

”میری سنت کا پہلا بدلنے والا ایک شخص بنی امیہ کا ہوگا، جس کا نام یزید ہوگا“ ---
 اور ابو یعلیٰ اپنی مسند میں (بند ضعیف) حضرت سیدنا ابو عبیدہ رضی اللہ عنہ سے روایت کرتے ہیں کہ
 حضور اقدس صلی اللہ علیہ وسلم ارشاد فرماتے ہیں:

”میری امت ہمیشہ عدل و انصاف پر قائم رہے گی، یہاں تک کہ پہلا رخنہ انداز
 بنی امیہ کا ایک شخص ہوگا، جس کا نام یزید ہوگا“ --- [تاریخ الخلفاء، صفحہ ۱۴۲]
 اور علامہ صبان تحریر فرماتے ہیں:

”امام احمد بن حنبل رحمہ اللہ یزید کے کفر کے قائل ہیں اور تجھے ان کا فرمان کافی ہے۔
 ان کا تقویٰ اور علم اس امر کا متقاضی ہے کہ انھوں نے یہ بات اس لیے کہی ہوگی کہ
 ان کے نزدیک ایسے امور صریحہ کا یزید سے صادر ہونا ثابت ہوگا جو موجب کفر ہیں۔
 اس معاملہ میں ایک جماعت نے ان کی موافقت کی ہے، مثلاً ابن جوزی وغیرہ۔
 رہا اس کافق تو اس پر اتفاق ہے۔ بعض علماء نے خاص اس کے نام سے لعنت کو جائز
 قرار دیا ہے“ --- [برکات آل رسول، صفحہ ۱۵۵]

ماہنامہ ”نور الحبیب“ بصیرپور شریف ﴿ ۵۴ ﴾ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اور حضرت علامہ سعد الدین تفتازانی رحمۃ اللہ تعالیٰ علیہ تحریر فرماتے ہیں:

”حضرت امام حسینؑ کے قتل اور اہل بیتؑ کی توہین و تذلیل پر یزید کی رضا و خوش نودی تو اتر سے ثابت ہے، لہذا ہم اس کی ذات کے بارے میں توقف نہیں کریں گے (اسے برا بھلا کہیں گے)، البتہ اس کے ایمان کے بارے میں توقف کریں گے (نہ اسے کافر کہیں گے اور نہ مومن)۔“--- [شرح عقائد نسفی، صفحہ ۱۱۷]

محدث ابن جوزی سے پوچھا گیا:

”یزید کو امام حسینؑ کا شہید کرنے والا کہنا کس طرح صحیح ہے، جب کہ وہ کربلا میں شہادت کے واقعہ کے وقت ملک شام میں تھا؟“---

تو انھوں نے ایک شعر پڑھا، جس کا ترجمہ یہ ہے:

”تیر عراق میں تھا، جب کہ تیر مارنے والا ذی سلم میں تھا، اے تیر مارنے والے! تیرا نشانہ کس غضب کا تھا؟“--- [الشرف المؤبد، صفحہ ۶۹]

نوفل بن ابوالفرات کہتے ہیں:

”میں ایک روز اموی خلیفہ حضرت عمر بن عبدالعزیزؑ کے پاس بیٹھا ہوا تھا کہ یزید کا کچھ ذکر آ گیا، تو ایک شخص نے یزید کو ”امیر المؤمنین یزید بن معاویہ“ کہا۔ حضرت عمر بن عبدالعزیزؑ نے اس شخص سے فرمایا کہ تو اسے امیر المؤمنین کہتا ہے؟ پھر آپ نے حکم دیا کہ یزید کو امیر المؤمنین کہنے والے اس شخص کو ۲۰ کوڑے لگائے جائیں۔“---

[تاریخ الخلفاء، صفحہ ۱۴۲]

حضرت عمر بن عبدالعزیزؑ امیہ خاندان کے ایک فرد ہیں، یعنی مروان کے پوتے اور خلیفہ عبدالملک بن مروان کے داماد ہیں، جن کے فضل و کمال اور تقویٰ و پرہیزگاری کے بارے میں صرف اتنا بتادینا کافی ہے کہ ان کو خلفائے راشدینؑ میں سے شمار کیا جاتا ہے، انھوں نے اس شخص کو کہ جس نے یزید بد بخت کو امیر المؤمنین کہا، کوڑے لگوائے اور سزا دی۔

اس واقعہ سے وہ لوگ جو آج کل یزید کی حمایت کرتے ہیں اور اس کو امیر المؤمنین کہتے ہیں، سبق حاصل کریں اور جان لیں کہ وہ یقیناً سزا کے مستحق ہیں۔ اگر آج بھی کوئی حضرت عمر بن عبدالعزیزؑ جیسا ہوتا تو انھیں کوڑے ضرور لگواتا۔

اور اعلیٰ حضرت، پیشوائے اہل سنت امام احمد رضا خان فاضل بریلوی علیہ الرحمۃ والرضوان

تحریر فرماتے ہیں:

Monthly NOOR UL HABIB Baseer Pur Sharif (55) January, 2008

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”یزید پلید علیہ ما يستحقه من العزيز المجيد قطعاً یقیناً باجماع الہی سنت
فاسق و فاجر و جری علی الکبائر تھا۔ اس قدر پر ائمہ الہی سنت کا اطباق و اتفاق ہے،
صرف اس کی تکفیر و لعن میں اختلاف فرمایا۔ امام احمد بن حنبلؒ اور ان کے اتباع و موافقین
اسے کافر کہتے اور بہ تخصیص نام اس پر لعن کرتے ہیں اور آیت کریمہ پر سند لاتے ہیں:
﴿فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتُقْطَعُوا
أَرْحَامُكُمْ أُولَئِكَ الَّذِينَ لَعَنَهُمُ اللَّهُ فَاصْمُحْهُمْ وَأَعْمَى
أَبْصَارَهُمْ﴾ --- [پارہ: ۲۶، رکوع: ۷]

”کیا قریب ہے کہ اگر والی ملک ہو تو زمین میں فساد کرو اور اپنے نسبی رشتہ
کاٹ دو، یہ ہیں وہ لوگ جن پر اللہ نے لعنت فرمائی، تو انھیں بہرا کر دیا اور ان کی
آنکھیں پھوڑ دیں“ ---

شک نہیں کہ یزید نے والی ملک ہو کر زمین میں فساد پھیلایا، حرمین طہیین اور
کعبہ معظمہ و روضہ طیبہ کی سخت بے حرمتیاں کیں، مسجد کریم میں گھوڑے باندھے، ان کی
لید اور پیشاب منبر اطہر پر پڑے، تین دن مسجد نبی ﷺ بے اذان و نماز رہی، مکہ و
مدینہ و حجاز میں ہزاروں صحابہ و تابعینؓ بے گناہ شہید کیے، کعبہ معظمہ پر پتھر پھینکے،
غلاف شریف پھاڑا اور جلایا، مدینہ طیبہ کی پاک دامن پارسائیں تین شبانہ روز اپنے
خبیث لشکر پر حلال کر دیں، رسول اللہ ﷺ کے جگر پارے کو تین دن بے آب و دانہ
رکھ کر مع ہم راہیوں کے تیغِ ظلم سے پیاسا ذبح کیا، مصطفیٰ ﷺ کی گود کے پالے ہوئے
تنِ نازنین پر بعد شہادت گھوڑے دوڑائے گئے، کہ تمام استخوان مبارک چور ہو گئے،
سر انور کہ محمد ﷺ کا بوسہ گاہ تھا، کاٹ کر نیزہ پر چڑھایا اور منزلوں پھرایا، حرم محترم
مخدرات قید کیے گئے اور بے حرمتی کے ساتھ اس خبیث کے دربار میں لائے گئے،
اس سے بڑھ کر قطع رحم اور زمین میں فساد کیا ہوگا؟ ملعون ہے وہ جو ان ملعون حرکات کو
فسق و فجور نہ جانے۔ قرآن عظیم میں صراحۃً اس پر ﴿لَعَنَهُمُ اللَّهُ﴾ فرمایا۔ لہذا
امام احمد اور ان کے موافقین اس پر لعنت فرماتے ہیں اور ہمارے امام اعظمؒ تکفیر
سے احتیاطاً سکوت کہ اس سے فسق و فجور متواتر ہیں، کفر متواتر نہیں۔ اور بحال احتمال
نسبت کبیرہ بھی جائز نہیں، نہ کہ تکفیر اور امثال و عیدات مشروط بعدم توبہ ہیں، لقولہ تعالیٰ

ماہ نامہ ”نور الحبیب“ بصیرپور شریف ۵۶ ۴ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

﴿فَسَوْفَ يَلْقَوْنَ غَيًّا اِلَّا مَنْ تَابَ﴾ [پارہ: ۱۶، رکوع: ۷] اور توبہ تا دم غرہ

مقبول ہے اور اس کے عدم پر جزم نہیں اور یہی احوط و اسلم ہے، مگر اس کے فسق و فجور سے

انکار کرنا اور امام مظلوم پر الزام رکھنا، ضروریات مذہب اہل سنت کے خلاف ہے اور

ضلال و بد مذہبی صاف ہے۔ بلکہ انصافاً یہ اس قلب سے متصور نہیں، جس میں محبت

سید عالم ﷺ کا شمع ہو: ﴿وَسَيَعْلَمُ الَّذِينَ ظَلَمُوا اَيُّ مُنْقَلَبٍ

يَنْقَلِبُوْنَ ۝﴾ --- [فتاویٰ رضویہ، جلد ۶، صفحہ ۱۰۷، ۱۰۸]

اور تحریر فرماتے ہیں:

”یزید بے شک پلید تھا، اسے پلید کہنا اور لکھنا جائز ہے اور اسے رحمۃ اللہ تعالیٰ علیہ

نہ کہے گا مگر نا صبی، کہ اہل بیت رسالت کا دشمن ہے“ --- [فتاویٰ رضویہ، جلد ۶، صفحہ ۱۱۴]

برادران اسلام! جلیل القدر علماء محققین کے بیانات سے خوب اچھی طرح واضح ہو گیا کہ یزید

کیسا تھا اور اس نے کیسے کیسے مظالم ڈھائے ہیں؟ اور یہ بھی ظاہر ہو گیا کہ ہم اسے کیا کہہ سکتے ہیں اور

کیا نہیں کہہ سکتے؟ جو لوگ کہ امام الائمہ حضرت سیدنا امام اعظم ابوحنیفہ رحمہ اللہ کے ماننے والے ہیں

اور اپنے آپ کو حنفی کہتے ہیں، ان کو چاہیے کہ وہ اپنے امام کے طریقہ پر چلیں۔ یعنی یزید کے

بارے میں لعن و تکفیر سے احتیاطاً سکوت اختیار کریں کہ یہی اسلم ہے اور جو لوگ کہ اس کے فاسق و فاجر

ہونے سے انکار کریں اور اس کے لیے امیر المؤمنین و کھلیں یا امام مظلوم سیدنا حسین رحمہ اللہ پر

الزام رکھیں، ایسے لوگوں کو گمراہ، بد مذہب، اہل بیت نبوت کا دشمن اور خارجی سمجھیں، ان کا بیان

سننے سے پرہیز کریں اور ان کی کتابیں پڑھنے سے بچیں۔

حضرت ملا علی قاری رحمۃ اللہ تعالیٰ علیہ تحریر فرماتے ہیں:

”بعض جاہل، جو یہ کہتے کہ امام حسین (رحمہ اللہ) نے یزید سے بغاوت کی، تو یہ

اہل سنت و جماعت کے نزدیک باطل ہے اور اس طرح کی بولی خارجیوں کے ہدایات

میں سے ہے، جو اہل سنت و جماعت سے خارج ہیں“ --- [شرح فقہ اکبر، صفحہ ۸۷]

یزید اور حدیث قسطنطنیہ

یزید پلید، جس نے مسجد نبوی اور بیت اللہ شریف کی سخت بے حرمتی کی، جس نے ہزاروں

صحابہ کرام و تابعین رحمہم اللہ کا بے گناہ قتل عام کیا، جس نے مدینہ طیبہ کی پاک دامن خواتین کو اپنے لشکر پر حلال

کیا اور جس نے جگر گوشہ رسول حضرت امام حسین (رحمہم اللہ) کو تین دن بے آب و دانہ رکھ کر پیا سا زنج کیا۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ایسے بد بخت اور مردود یزید کو پیدائشی جنتی اور بخشا بخشایا ہوا ثابت کرنے کے لیے آج کل
 کچھ لوگ ایڑی چوٹی کا زور لگا رہے ہیں، ایسے لوگ چاہے اپنے آپ کو سنی کہیں یا دیوبندی، لیکن
 حقیقت میں وہ اہل بیت رسالت کے دشمن، خارجی اور یزیدی ہیں۔ اس بد بخت کی حمایت میں وہ لوگ
 بخاری شریف کی ایک حدیث پیش کرتے ہیں، جو حدیث قسطنطنیہ کے نام سے یاد کی جاتی ہے۔
 ان باطل پرست یزیدیوں کا مقصد یہ ہے کہ جب یزید کی بخشش اور اس کا جنتی ہونا حدیث شریف سے
 ثابت ہے تو حضرت سیدنا امام حسینؑ کا ایسے شخص کی بیعت نہ کرنا اور اس کے خلاف علم جہاد بلند کرنا،
 بغاوت ہے اور سارے فتنہ و فساد کی ذمہ داری انھی پر ہے۔ نَعُوذُ بِاللَّهِ مِنْ ذَلِكَ
 یزیدی گروہ جو حدیث پیش کرتا ہے، وہ یہ ہے:

قَالَ النَّبِيُّ ﷺ أَوَّلُ جَيْشٍ مِنْ أُمَّتِي يَغْزُونَ مَدِينَةَ قَيْصَرَ مَغْفُورٌ
 لَهُمْ --- [بخاری شریف، جلد ۱، صفحہ ۴۱۰]

”نبی اکرم ﷺ نے فرمایا کہ میری امت کا پہلا لشکر جو قیصر کے شہر (قسطنطنیہ)

پر حملہ کرے گا، وہ بخشا ہوا ہے۔“ ---

اور قیصر کے شہر قسطنطنیہ پر پہلا حملہ کرنے والا یزید ہے، لہذا وہ بخشا بخشایا ہوا پیدائشی جنتی ہے۔
 یزیدی گروہ کی اس تقریر کا جواب یہ ہے کہ اللہ کے محبوب، دانائے خفایا و غیوب جناب احمد مجتبیٰ
 محمد مصطفیٰ ﷺ کا فرمان حق ہے، لیکن قیصر کے شہر قسطنطنیہ پر پہلا حملہ کرنے والا یزید ہے، یہ دعویٰ
 صحیح نہیں۔ اس لیے کہ یزید نے قسطنطنیہ پر کب حملہ کیا؟ اس کے بارے میں چار اقوال ہیں:

1: ۴۹ھ، 2: ۵۰ھ، 3: ۵۲ھ، 4: ۵۵ھ

دیکھیے: کامل ابن اثیر، جلد ۳، صفحہ ۱۳۱/ البدایہ و النہایہ، جلد ۸، صفحہ ۳۲/ عینی شرح بخاری،
 جلد ۱۴، صفحہ ۱۹۸/ اصابہ، جلد اول، صفحہ ۲۰۵

معلوم ہوا کہ یزید ۴۹ھ سے ۵۵ھ تک قسطنطنیہ کی کسی جنگ میں شریک ہوا، چاہے سپہ سالار
 وہ رہا ہو یا حضرت سیدنا سفیان بن عوف اور وہ معمولی سپاہی رہا ہو۔ مگر قسطنطنیہ پر اس سے پہلے حملہ
 ہو چکا تھا، جس کے سپہ سالار حضرت سیدنا عبدالرحمن بن خالد بن ولید تھے اور ان کے ساتھ حضرت
 سیدنا ابوالیوب انصاری بھی تھے۔ دیکھیے، حدیث کی معتمد و مشہور کتاب ابوداؤد شریف، صفحہ ۳۴۰۔
 اور حضرت سیدنا عبدالرحمن بن خالد رضی اللہ تعالیٰ عنہما کا انتقال ۴۶ھ یا ۴۷ھ میں ہوا جیسا کہ
 بدایہ نہایہ، جلد ۸، صفحہ ۳۱/ کامل ابن اثیر، جلد ۳، صفحہ ۲۲۹/ أسد الغابہ، جلد ۳، صفحہ ۴۴۰ میں ہے۔

ماہ نامہ ”نور الحبيب“ بصیرپور شریف ﴿ ۵۸ ﴾ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

معلوم ہوا کہ آپ کا حملہ قسطنطنیہ پر ۴۶ھ یا ۴۷ھ سے پہلے ہوا اور تاریخ کے اوراق شاہد ہیں کہ یزید قسطنطنیہ کی ایک جنگ کے علاوہ کسی میں شریک نہیں ہوا۔ تو ثابت ہو گیا کہ حضرت عبدالرحمن ؓ نے قسطنطنیہ پر جو پہلا حملہ کیا تھا یزید اس میں شریک نہیں تھا تو پھر حدیث ”اَوَّلُ جَيْشٍ مِّنْ اُمَّتِيْ اِلَیْهِ“ میں یزید داخل نہیں اور جب وہ داخل نہیں تو اس حدیث شریف کی بشارت کا بھی وہ مستحق نہیں اور یاد رکھیے کہ ابوداؤد شریف صحاح ستہ میں سے ہے، عام کتب تاریخ کے مقابلہ میں اسی کی روایت کو ترجیح دی جائے گی۔ رہی یہ بات کہ حضرت سیدنا ابوالیوب انصاری ؓ کا انتقال اس جنگ میں ہوا کہ جس کا سپہ سالار یزید تھا تو اس میں کوئی خلجان نہیں، اس لیے کہ قسطنطنیہ کا پہلا حملہ جو حضرت عبدالرحمن ؓ کی سرکردگی میں ہوا، آپ اس میں شریک رہے اور پھر بعد میں جب اس لشکر میں شریک ہوئے کہ جس کا سپہ سالار یزید تھا، تو قسطنطنیہ میں آپ کا انتقال ہو گیا، اس لیے کہ قسطنطنیہ پر متعدد بار اسلامی لشکر حملہ آور ہوا ہے۔

برداران اسلام! اگر یہ تسلیم بھی کر لیا جائے کہ قسطنطنیہ پر پہلا حملہ کرنے والا جو لشکر تھا، اس میں یزید موجود تھا، تو پھر بھی یہ ہرگز نہیں ثابت ہوگا کہ اس کے سارے کروات معاف ہو گئے اور وہ جنتی ہے، اس لیے کہ حدیث شریف میں یہ بھی موجود ہے:

مَا مِنْ مُّسْلِمٍ اِنْ يَلْتَقِيَانِ فَيَتَصَافَحَانِ اِلَّا غُفِرَ لَهُمَا قَبْلَ اَنْ يَّتَفَرَّقَا --- [ترمذی، جلد ۲، صفحہ ۹۷]

”جب دو مسلمان آپس میں مصافحہ کرتے ہیں، تو جدا ہونے ہونے سے پہلے ان دونوں کو بخش دیا جاتا ہے“ ---

اور حضور انور ﷺ نے یہ بھی ارشاد فرمایا ہے:

مَنْ فَطَرَ فِيْهِ صَائِمًا كَانَ لَهُ مَغْفِرَةٌ لِّذُنُوْبِهِ --- [بیہقی، مشکوٰۃ / صفحہ ۱۷۴]

”جو ماہ رمضان میں روزہ دار کو افطار کرائے، اس کے گناہوں کے لیے مغفرت ہے“ ---

اور سرکار اقدس ﷺ کی حدیث یہ بھی ہے:

يُغْفَرُ لِأُمَّتِهِ فِيْ اٰخِرِ لَيْلَةٍ فِيْ رَمَضَانَ --- [احمد، مشکوٰۃ، صفحہ ۱۷۴]

”(روزہ وغیرہ کے سبب) ماہ رمضان کی آخری رات میں اس امت کو بخش

دیا جاتا ہے“ ---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اگر یزید نوازوں کی بات مان لی جائے تو ان احادیث کریمہ کا یہ مطلب ہوگا کہ مسلمان سے مصافحہ کرنے والے، روزہ دار کو افطار کرانے والے اور ماہ رمضان میں روزہ رکھنے والے سب بخشے بخشائے جنتی ہیں۔ اب اگر وہ حرمین طہمین کی بے حرمتی کریں، معاف، کعبہ شریف کو کھود کر پھینک دیں، معاف، مسجد نبوی میں غلاظت ڈالیں، معاف، ہزاروں بے گناہ قتل کر ڈالیں، معاف، یہاں تک کہ اگر سید الانبیاء ﷺ کے جگر پاروں کو تین دن بھوکا پیاسا رکھ کر ذبح کر ڈالیں تو وہ بھی معاف اور جو چاہیں کریں، سب معاف۔ نَعُوْذُ بِاللّٰهِ مِنْ ذٰلِكَ

بردار بن ملت! اگر کسی عمل خیر سے صغیرہ، کبیرہ اور اگلے، پچھلے سب گناہ معاف ہو جائیں، جیسا کہ آج کے یزیدیوں نے سمجھا ہے، تو دنیا کا نظام درہم برہم ہو جائے گا۔ اس لیے کہ ایک مسلمان دوسرے مسلمان سے مصافحہ کرے گا اور اس کے بعد جو چاہے گا، کرے گا۔ اگر کوئی اسے سرزنش کرے گا تو کہے گا کہ ایک مسلمان سے مصافحہ کے سبب ہمارا اگلا پچھلا سب گناہ معاف ہو گیا ہے، ہمیں کچھ نہ کہو۔ خدائے عز و جل یزید نوازوں کو صحیح سمجھ عطا فرمائے اور گمراہی و بد مذہبی سے بچنے کی توفیق رفیق بخشے۔ آمین



وفیات

گزشتہ دنوں:

ڈاکٹر سید شفیق حسین بخاری ممبر ڈائریکٹنگ سٹاف کالج حکومت پنجاب کے جواں سال صاحبزادے
سید محمد عابد علی بخاری وفات پا گئے۔۔۔ ع: یارب کسی کو صدمہ نور نظر نہ ہو
موصوف پنجاب یونیورسٹی کے لاء کالج میں طالب علم تھے اور نور الحیب کے مستقل قاری تھے۔۔۔
علاوہ ازیں ممتاز نعت گو شاعر سید محمد انوار الحق ظہوری، لاہور۔۔۔
ماسٹر فضل حسین نوری، میاں چنوں کی ہمشیر صاحبہ۔۔۔ اور
مولانا محمد احمد نوری، لدھیوال کا بیٹا۔۔۔ قضائے الہی سے وفات پا گئے۔۔۔

انا لله وانا اليه راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ
مرحومین کی مغفرت فرما کر اعلیٰ علیمین میں جگہ عطا فرمائے اور پس ماندگان کو صبر جمیل سے نوازے۔۔۔
آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



ماہ نامہ "نور الحبیب" بصیرپور شریف ۶۰ ۶ محرم الحرام ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ڈاکٹر ذاکر نائک کا ریمارک

عصر حاضر میں ناصبی تحریک کے احیاء و تجدید کی آہٹ

مولانا انوار احمد بغدادی

ممبئی سے شائع ہونے والے روزنامہ ”اردو ٹائمز“ میں جناب فاروق انصاری صاحب یزید اور کربلا کی جنگ کے تعلق سے ڈاکٹر ذاکر نائک کا بیان کوڑ کرتے ہوئے لکھتے ہیں:

”واضح رہے کہ اسلامک ریسرچ فاؤنڈیشن کی جانب سے سائن سمیہ میدان میں منعقدہ امن کانفرنس میں ڈاکٹر ذاکر نائک صاحب نے سوال و جواب کے سیشن میں یزید کو ”رَضِيَ اللّٰهُ تَعَالٰی عَنْهُ“ کہا اور کربلا کی جنگ کو سیاسی جنگ بتایا۔۔۔“

عجب ہے کہ ڈاکٹر صاحب کو امام اعظم، امام مالک، امام شافعی اور امام احمد بن حنبل رضی اللہ عنہم کی تقلید اس نہیں آتی ہے مگر ناصبی مزاج رکھنے والے چند دیوبندیوں کی تقلید اس قدر خوش گوار لگی کہ ایسے بد بخت شخص کو ”رَضِيَ اللّٰهُ تَعَالٰی عَنْهُ“ کہنے کے لیے تڑپ گئے، جس کے ہاتھ نو اسے رسول کے خون سے رنگے ہیں، جس نے کعبہ معظمہ کا تقدس پامال کیا اور مدینہ منورہ کی حرمت لوٹی، جس کا زمانہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 پانے سے حضرت ابو ہریرہؓ جیسے جلیل القدر صحابی رسول نے اللہ کی پناہ مانگی ہو، جس کو ”امیر المؤمنین“
 کہنے والے شخص پر حضرت عمر بن عبد العزیزؓ نے بیس کوڑے لگانے کا فیصلہ صادر فرمایا ہو،
 امام احمد بن حنبلؓ نے جسے خارج از اسلام قرار دیا ہو، علماء سلف خلف نے جس پر لعن و تشنیع کو
 جائز قرار دیا ہو، ناصبیوں کے سوا جس کو کبھی کسی نے ایک اچھا آدمی نہ بتایا ہو، اسے آج کے محققین
 ”رَضِیَ اللہُ تَعَالٰی عَنْہُ“ سے نوازیں! تعجب بالائے تعجب!

علماء حق کے متفقہ موقف سے متصادم ڈاکٹر صاحب کا یہ بیان درحقیقت عصر حاضر میں
 ناصبی تحریک کی احیاء و تجدید کی کوشش بے جا ہے۔

خیر چھوڑیے! ڈاکٹر صاحب اور ان کے فکری ہم نواؤں کو صحابہ، ائمہ، علماء، مشائخ اور
 بزرگوں سے کیا لینا دینا، سلف و خلف کے آراء و موقف سے ان کا کیا واسطہ؟ امام اعظمؒ
 یزید کے اسلام و کفر پر احتیاطاً خاموشی اختیار کرتے ہیں، امام احمد بن حنبلؓ اسے کافر کہتے ہیں۔
 یہ لوگ کہتے رہیں! آج کے غیر مقلد محققوں کے سامنے یہ کون ہوتے ہیں، جن کی بات میں دم ہو۔
 آج کے یہ محققین تو خود دو کتابیں لکھ کر سب سے بڑے حدیث دان اور قرآن فہم بن چکے ہیں۔ یہ تو
 ترقی یافتہ دور کے محققین ہیں، یہ سائنس دان ہیں، کمپیوٹر والے ہیں، احادیث کے ذخائر ان کے
 فنگر کے اشارے پر ہیں۔ کل کے علماء کمپیوٹر کچھ تھوڑی جانتے تھے کہ ان سے بڑے محقق بن جاتے!
 یہ سب ڈاکٹر صاحب اور ان جیسے محققوں کے ریمارکس ہیں، جو توفیق الہی کی حکمتوں سے لاعلم اور
 روحانیت سے پرے ہیں۔

یزید کے بھیانک جرائم کی تاریخی جھلکیاں

یزید کی بداطواری، شراب نوشی، ترکِ صلوٰۃ کے علاوہ، واقعہ کربلا، واقعہ حرہ اور واقعہ مکہ جس میں
 کعبہ کے پردے جل گئے تھے، یہ چند ایسے تاریخی حقائق ہیں جو یزید کے ماتھے پر بد نما داغ ہیں۔
 یہ ایسے بھیانک جرائم ہیں، جن کے سامنے کوئی بھی صاحب عقل و فراست یزید کو ایک اچھا آدمی
 نہیں کہہ سکتا ہے، چہ جائیکہ ”رَضِیَ اللہُ تَعَالٰی عَنْہُ“ جیسا دعائیہ تعریفی جملہ ایسے بد بخت کے
 حق میں استعمال کیا جائے۔

ملاحظہ ہو اس کے گھناؤنے کارناموں کی ایک مختصر تاریخی روداد:

① واقعہ کربلا

سانحہ کربلا ایک مشہور واقعہ ہے، جس کے وقوع پر تمام مورخین کا اتفاق ہے۔ جس واقعہ میں
 یزید کے حکم سے حضرت سیدنا امام حسینؓ کو ان کے نوجوان بیٹے، معصوم بچے، بھتیجے، بھانجے اور
 ماہنامہ ”نور الحبيب“ بصیرپور شریف ۵۸ ۶ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
جاں نثاروں کے ساتھ کربلا میں بھوکے پیاسے بروز جمعہ دس محرم الحرام ۶۱ھ میں نہایت دردناکی
کے ساتھ شہید کر دیا گیا۔

اسلامی تاریخ کا کوئی ایسا مورخ نہیں ہے جس نے سانحہ کربلا کا خونی منظر بیان نہ کیا ہو۔
طبری ہوں کہ ابن اثیر یا پھر ابن کثیر، سیوطی ہوں یا پھر اور کوئی، سب نے اس واقعہ کا تذکرہ کیا ہے۔
سلف و خلف سب کا یزید کی بد بختی پر اتفاق ہے، سوائے ناصبیوں کے، جن کے دلوں میں اہل بیت کے
تعلق سے بغض و عناد بھرا ہے، بلکہ حقیقت یہ ہے کہ کسی اہل ایمان و محبت کے پاس ایسا دل ہی نہیں
کہ جس میں نواسہ رسول جگر گوشہ بتول کے قاتلوں کے لیے کوئی جگہ ہو، جن کے قتل پر آسمان سے
خون برسے ہوں، سات دنوں تک آسمان کے کناروں پر اندھیرا چھایا رہا ہو، انسان تو انسان
جنات نے بھی جن کی شہادت پر مرثیہ خوانی کی ہو۔ [تاریخ الخلفاء، صفحہ ۲۰۹]

② واقعہ حرہ

حضرت امام حسینؑ کو شہید کروانے کے بعد یزید نے ۶۳ھ میں مدینہ طیبہ پر فوج کشی کر دی،
جس کے نتیجے میں مستورات کی عزت بھی سلامت نہ رہ سکی۔ سیکڑوں صحابہ و تابعین شہید کر دیے گئے۔
مسجد نبوی کی مبینہ بے حرمتی کی گئی۔ ابن کثیر حضرت امام احمد بن حنبلؑ کے مسند کی ایک روایت کا خلاصہ
بیان کرتے ہوئے رقم طراز ہیں:

وَ كَانَ سَبَبُ وَقْعَةِ الْحَرَّةِ اِنَّ وَفْدًا مِنْ اَهْلِ الْمَدِيْنَةِ قَدَّمُوا عَلٰی
يَزِيْدَ بْنِ مُعَاوِيَةَ بِدَمِشَقٍ فَاکْرَمَهُمْ وَ اَحْسَنَ جَائِزَتَهُمْ وَ اَطْلَقَ لَاْمِيْرَهُمْ،
وَ هُوَ عَبْدُ اللّٰهِ بْنُ حَنْظَلَةَ بْنُ اَبِي عَامِرٍ، قَرِيْبًا مِنْ مِائَةِ اَلْفٍ، فَلَمَّا رَجَعُوْا
ذَكَرُوْا لِاَهْلِيْهِمْ عَنْ يَزِيْدَ مَا كَانَ يَقَعُ مِنْهُ مِنَ الْقَبَائِحِ فِي شُرْبِهِ الْخَمْرِ،
وَ مَا يَتَّبِعُ ذٰلِكَ مِنَ الْفَوَاحِشِ الَّتِي مِنْ اَكْبَرِهَا تَرْكُ الصَّلَاةِ عَنْ وَقْتِهَا
بِسَبَبِ السُّكْرِ، فَاجْتَمَعُوْا عَلٰی خُلْعِهِ، فَخَلَعُوْهُ عِنْدَ الْمِنْبَرِ النَّبَوِيِّ، فَلَمَّا بَلَغَهُ
ذٰلِكَ بَعَثَ اِلَيْهِمْ سَرِيَّةً، يَقْدِمُهَا رَجُلٌ، يُقَالُ لَهُ مُسْلِمُ بْنُ عُقْبَةَ..... فَلَمَّا وَرَدَ
الْمَدِيْنَةَ اسْتَبَاحَهَا ثَلَاثَةَ اَيَّامٍ، فَقَتَلَ فِيْ غُضُوْنِ هَذِهِ الْاَيَّامِ بَشَرًا كَثِيْرًا
حَتّٰى كَادَ لَا يَفْلُتُ اَحَدٌ مِنْ اَهْلِهَا --- [البداية والنهاية، جلد ۶، صفحہ ۲۲۸]

”حادثہ حرہ کا سبب یہ تھا کہ اہل مدینہ کا ایک وفد یزید کے پاس دمشق پہنچا،
چنانچہ یزید نے اہل وفد کی تعظیم و تکریم کی، انعام و اکرام سے نوازا اور امیر وفد
حضرت عبداللہ بن حنظلہ کے لیے تقریباً ایک لاکھ بخشیش دی، مگر جب یہ وفد مدینہ پہنچا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

تو اہل مدینہ کو یزید کی شراب خوری اور اس کے نتیجہ میں اس سے سرزد ہونے والی
بری عادتوں سے باخبر کر دیا، جس میں بالخصوص نشہ کی وجہ سے وقت مقررہ پر نماز کی
عدم ادائیگی تھی۔ یہ سن کر اہل مدینہ نے یزید کی رداء بیعت پھینکنے کا فیصلہ کر لیا اور
منبر نبوی کے پاس سب نے یزید کی بیعت توڑ دی۔ یزید کو جب اس کی خبر ملی تو اس نے
مسلم بن عقبہ کی قیادت میں مدینہ ایک فوجی دستہ روانہ کر دیا۔ یہ دستہ جب مدینہ پہنچا تو
تین دنوں تک مدینہ کی حرمت کو پامال کرتا رہا، اس دوران بہت سے لوگ لقمہ اجل بن گئے۔
مدینہ کا کوئی بھی شخص یزیدیوں کے دست غضب سے بچ کر نہیں نکل پایا۔---

علامہ سیوطی واقدی کی متعدد طرق سے روایت ذکر کرتے ہوئے لکھتے ہیں کہ حضرت عبداللہ
بن حنظلہ ؓ نے فرمایا:

وَاللّٰهُ مَا خَرَجْنَا عَلٰی يَزِيْدَ حَتّٰی خِفْنَا اَنْ نُّرْمٰی بِالْحِجَارَةِ مِنْ
السَّمَآءِ اَنَّهُ رَجُلٌ يُّنَكِّحُ اُمَهَاتِ الْاَوْلَادِ، وَالْبَنَاتِ، وَالْاَخَوَاتِ، وَيَشْرَبُ
الْخَمْرَ وَيَدْعُ الصَّلَاةَ۔۔۔ [تاریخ الخلفاء، صفحہ ۲۰۹]

”واللہ! ہم نے یزید کی مخالفت اس وقت کی جب ہمیں یقین ہو گیا کہ اب ہم پر
آسمان سے پھروں کی بارش ہوگی کیوں کہ یزید محرمات سے نکاح کرتا ہے، شراب پیتا ہے
اور نمازیں ترک کرتا ہے۔۔۔“

③ واقعہ مکہ

نواسہ رسول اور ان کے جاں نثاروں کے خون سے ہولی گھیلنے اور مدینہ الرسول ﷺ کی
دامان عفت کو چاک کرنے کے بعد یزیدیوں نے ایک شرم ناک تاریخ اور رقم کی۔ ان کے ناپاک عزائم
کی زد سے حرمت کعبہ بھی نہ محفوظ رہ سکی۔ علامہ سیوطی نے ذہبی کے حوالے سے لکھا ہے کہ یزیدی فوج
مدینہ طیبہ کی حرمت کو تار تار کرنے کے بعد حضرت عبداللہ ابن زبیر ؓ سے معرکہ آرائی کے لیے
مکہ شریف روانہ ہوئی۔ مکہ پہنچ کر حضرت ابن زبیر ؓ کا محاصرہ کر لیا اور منجیق برسا یا، جس کی وجہ سے
کعبہ کے پردے، اس کی چھت اور حضرت اسماعیل ؑ کی جگہ قربان ہونے والے مینڈھے کے
دوسینگ جل گئے۔ یہ حادثہ صفر المظفر ۲۳ھ میں رونما ہوا۔ [تاریخ الخلفاء، صفحہ ۲۰۹]

یزید قرآن و حدیث کی کسوٹی پر

حضرت سیدنا ابراہیم علیہ و علی نبینا الصَّلَاةُ وَ السَّلَامُ کو جب اللہ تعالیٰ نے زمین پر
لوگوں کا امام بنایا تو آپ نے بارگاہ الہی میں دعا کی، یا اللہ! کیا میری ذریت میں سے بھی کوئی امام
[ماہنامہ ”نور الحبیب“ بصیرپور شریف ۶۰ ۶ جمادی الاخریٰ ۱۴۲۹ھ]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ہوگا، تو جواباً اللہ تعالیٰ نے ارشاد فرمایا کہ ضرور بشرطیکہ ظالم نہ ہو۔ اللہ تعالیٰ ارشاد فرماتا ہے:

﴿وَ اِذَا بُتِلٰی اِبْرٰهِيْمَ رَبُّهُ بِكَلِمٰتٍ فَاَتَمَّهِنَّ ط قَالَ اِنِّیْ جَاعِلُكَ

لِلنَّاسِ اِمَامٌ ط قَالَ وَ مِنْ ذُرِّيَّتِیْ ط قَالَ لَا یَنَالُ عَهْدِی الظَّالِمِیْنَ ۝ ---

”اور جب ابراہیم کو اس کے رب نے کچھ باتوں سے آزمایا تو اس نے وہ

پوری کر دکھائیں۔ فرمایا! تمہیں لوگوں کا پیشوا بنانے والا ہوں۔ عرض کی اور میری اولاد سے؟

فرمایا! میرا عہد ظالموں کو نہیں پہنچتا۔“ --- [سورہ بقرہ: ۱۲۴]

دیکھیے! اس آیت میں صاف طور پر کہا گیا ہے کہ ظالم پیشوا نہیں بن سکتا۔ پیشوا وہی ہوگا جو

خدا ترس ہو، بااخلاق اور لوگوں کا خادم ہو۔ ایک ظالم شخص، جس کی نظر میں لوگوں کی عزت و آبرو

اور نفس و مال کی کوئی قدر و قیمت نہ ہو، جو بد کردار، شرابی اور خدائی احکام کا پابند نہ ہو، اسلام اسے

خلافت و قیادت اور امامت کا اہل نہیں سمجھتا ہے، کیوں کہ اسلامی حاکم لوگوں کا خادم ہوتا ہے، جو

لوگوں کے عیش و آرام پر اپنی عیش و آرام قربان کر دینے کا جذبہ رکھتا ہو، جس کی نظر اپنی جاہ و ثروت،

مال و دولت اور کرسی سلطنت پر نہیں بلکہ عام انسانوں کے سکون و آرام اور فلاح و بہبود پر ہوتی ہے۔

واضح رہے کہ اسلامی مجاہدین نے ایسے کتنے ظالم بادشاہوں کے خلاف محاذ آرائی کی جن کی رعایا

ان کے ظلم و استبداد سے بلک رہی تھی۔ عراق، مصر، تیونس، جزائر اور دنیا کے بیشتر ممالک اسی

نقطہ نظر کے تحت فتح کیے گئے، تاکہ عام انسانوں کو اسلام کے شہزادے عزت و نفس کی حفاظت کا

پروانہ دے سکیں، جس کے لیے اسلامی مجاہدین کی قربانیاں ناقابل فراموش ہیں۔

اس آیت کے علاوہ بی شمار نصوص قرآن و احادیث سے یہ بات روز روشن کی طرح ثابت ہے

کہ اسلام میں خلافت و امامت کا مستحق صرف وہی ہوگا جو عدل پرست، خدا ترس اور احکام ربانی کا

پابند ہو اور خلافت سازی کا یہ عمل بذریعہ مجلس شوریٰ ہی انجام پائے گا۔

جیسا کہ نصوص صحیحہ سے ثابت ہے کہ رسول اللہ ﷺ نے کسی کو اپنا خلیفہ نامزد نہیں فرمایا،

مجلس شوریٰ ہی نے باتفاق رائے حضرت ابو بکر صدیق رضی اللہ عنہ کو خلیفہ منتخب کیا۔ حضرت ابو بکر صدیق نے

حضرت عمر فاروق رضی اللہ عنہ کے اندر خلافت کی تمام صلاحیتیں دیکھ کر انہیں خلافت کے لیے نامزد کیا، جس پر

صحابہ کرام رضی اللہ عنہم نے رضا کی مہر ثبت کی۔ پھر حضرت عثمان بن عفان رضی اللہ عنہ اور حضرت علی بن

ابی طالب رضی اللہ عنہ کی خلافتیں بھی صحابہ کی مجلس شوریٰ کے ذریعہ عمل میں آئیں۔ حضرت سیدنا علی المرتضیٰ

کرم اللہ تعالیٰ وجہہ الکریم کے بعد مجلس شوریٰ نے حضرت حسن رضی اللہ عنہ کو خلیفہ بنایا مگر آپ نے چھ ماہ

کے بعد خلافت حضرت امیر معاویہ رضی اللہ عنہ کے حوالے کر دی۔ تقریباً بیس سال حضرت امیر معاویہ رضی اللہ عنہ نے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
خلافت کی ذمہ داری نبھائی اور رجب المرجب ۶۰ھ میں آپ کا انتقال ہو گیا۔

یہ ساٹھ سالہ اسلامی خلافت کا درخشندہ دور تھا۔ اسی کے بعد امت میں ظلم و فساد کا دور
شروع ہو گیا۔ جیسا کہ حدیث صحیح سے حضور ﷺ کی پیشین گوئی ثابت ہے، حضرت ابو ہریرہ رضی اللہ عنہ
سے مروی ہے کہ رسول اللہ ﷺ نے فرمایا:

((هَلَكَةُ أُمَّتِي عَلَى أَيْدِي غِلْمَةٍ)) ---

”میری امت کی ہلاکت بچوں کے ہاتھ پر ہوگی“ ---

مروان نے حضرت ابو ہریرہ رضی اللہ عنہ سے پوچھا، یہ بچے کون ہیں؟ تو آپ نے فرمایا، اگر تم چاہو
تو نام بتا دوں۔ [البدایہ و النہایہ، جلد ۶، صفحہ ۲۲۳]

اسی لیے حضرت ابو ہریرہ رضی اللہ عنہ یہ دعا مانگا کرتے تھے:

اَللّٰهُمَّ اِنِّیْ اَعُوْذُبِکَ مِنْ سَنَةِ السَّيِّئِیْنَ وَ اِمَارَةِ الصَّبِیَّانِ ---

”اے اللہ! میں ساٹھ سال کے بعد کے زمانے سے اور بچوں کی حکومت سے

تیری پناہ مانگتا ہوں“ ---

ابو یعلیٰ نے اپنی مسند میں حضرت ابو عبیدہ رضی اللہ عنہ سے روایت کی ہے کہ رسول اللہ ﷺ نے فرمایا:

((لَا يَزَالُ أَمْرُ أُمَّتِي قَائِمًا بِالْقِسْطِ حَتَّى يَكُونَ أَوَّلُ مَنْ يُّثْلِمُهُ رَجُلٌ

مِّنْ بَنِي أُمِّيَّةٍ يُقَالُ لَهُ يَزِيدٌ)) ---

”میری امت ہمیشہ عدل و انصاف پر قائم رہے گی یہاں تک کہ بنو امیہ میں

یزید نامی شخص ہوگا جو اس عدل میں رخسہ اندازی کرے گا“ ---

ایک اور روایت میں ہے کہ رسول اللہ ﷺ نے فرمایا:

((أَوَّلُ مَنْ يُبَدِّلُ سُنَّتِي رَجُلٌ مِّنْ بَنِي أُمِّيَّةٍ، يُقَالُ لَهُ يَزِيدٌ)) ---

”میری سنتوں کا بدلنے والا پہلا شخص بنو امیہ سے ہوگا، جس کا نام یزید ہوگا“ ---

ابن کثیر کہتے ہیں کہ بیہقی کی اس روایت میں ابو العالیہ اور ابو ذر کے درمیان انقطاع ہے مگر بیہقی نے

ابو عبیدہ کی دوسری روایت سے اس کی ترجیح کی ہے۔ [دیکھیے البدایہ و النہایہ، جلد ۶، صفحہ ۲۲۳]

ابن کثیر بیہقی کے حوالے سے مزید کہتے ہیں کہ شاید وہ شخص یزید ہی ہو۔

سید الکائنات ﷺ کی مدح کو شرک بتانے والے لوگ یزید کی مدح اس لیے بھی کرتے ہیں

کہ اس نے قسطنطنیہ کی جنگ میں شرکت کی ہے۔ مگر یہ تسلیم کرتے ہوئے کہ قسطنطنیہ کی جنگ میں

کوئی اور یزید نامی شخص نہیں بلکہ یزید بن معاویہ بن ابی سفیان ہی شریک تھا، تو اس سے یہ کہاں

ماہ نامہ ”نور الحبيب“ بصیرپور شریف ۶۲ ۶ جمادی الاخری ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
لازم آتا ہے کہ اس کا یہ عمل قتل حسین اور کعبہ معظمہ و مدینہ منورہ کی بے حرمتی پر بھاری ہے۔ یزید کی
تمام خطاؤں سے قطع نظر صرف قتل امام حسین ہی ایک ایسا خطرناک جرم ہے جس کی تعویض ممکن ہی نہیں۔
کیوں کہ قرآن نے تو عام مومن کے قاتل کو ہمیشہ جہنم میں رہنے والا بتایا ہے۔ دیکھیے اللہ تعالیٰ فرماتا ہے:
﴿مَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا وَ غَضِبَ اللّٰهُ

عَلَيْهِ وَ اَعَدَّ لَهُ عَذَابًا عَظِيْمًا﴾ --- [سورۃ النساء: ۹۳]

”جو کسی مسلمان کو جان بوجھ کر قتل کرے تو اس کا بدلہ جہنم ہے کہ مدتوں اس میں رہے
اور اللہ نے اس پر غضب اور لعنت کی اور اس کے لیے تیار رکھا ہے بڑا عذاب“ ---
اب ذرا غور فرمائیں! یہ عام مسلمان کے قتل کا معاملہ ہے تو نواسہ رسول کے قاتل کا کیا حال ہوگا؟
ایک ایسا عظیم انسان جو اس وقت سے لے کر تا قیامت روئے زمین کا سب سے بہتر انسان ہے۔
ابن کثیر کہتے ہیں:

لَاِنَّهُ السَّيِّدُ الْكَبِيْرُ وَ ابْنُ بِنْتِ رَسُوْلِ اللّٰهِ ﷺ فَلَيْسَ عَلٰی وَجْهِ
الْاَرْضِ يَوْمَئِذٍ اَحَدٌ يُسَامِيْهِ وَ لَا يُسَاوِيْهِ، وَلَكِنْ الدَّوْلَةُ الْيَزِيْدِيَّةُ كَانَتْ
كُلُّهَا تُنَاوِيْهِ --- [البداية و النهاية، جلد ۸، صفحہ ۱۲۴]

”کیوں کہ وہ سید کبیر اور نواسہ رسول ہیں، ان جیسا پورے روئے زمین پر کوئی نہیں،
ان کا کوئی ہمسرا اور ہم پلہ نہیں، لیکن اس کے باوجود یزیدی حکومت ان سے خار کھاتی تھی“ ---
یہ اس عظیم ہستی کا قتل تھا جسے مصطفیٰ ﷺ نے اپنے لیے دنیا کی خوشبو بتایا، جس کی محبت کو اپنی محبت
قرار دیا۔ چنانچہ ترمذی نے حضرت اسامہ بن زید رضی اللہ عنہ سے روایت کی ہے کہ رسول اللہ ﷺ
نے فرمایا:

”اے اللہ! میں ان دونوں (حسن اور حسین) سے محبت کرتا ہوں تو بھی ان سے

محبت فرما اور اس سے محبت فرما جو ان دونوں سے محبت کرے“ ---

ترمذی کی ایک دوسری روایت ہے کہ اللہ کے رسول ﷺ نے ارشاد فرمایا:

((اِنَّ الْحَسْنَ وَ الْحُسَيْنَ هُمَا رَيْحَانَتِيْ مِنَ الدُّنْيَا)) ---

”حسن و حسین (رضی اللہ عنہما) میری دنیا کے دو پھول ہیں“ ---

ترمذی نے اس حدیث کے بارے میں حسن صحیح فرمایا ہے۔

کاش! ڈاکٹر صاحب اور ان کے فکری ہم نوا ایمان و محبت کی ایک نظر اُم سلمہ اور ابن عباس رضی اللہ عنہما کی
ان روایتوں پر بھی ڈال لیتے جن میں رسول اللہ ﷺ کے بے انتہاد کھردر کا احساس ہے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
چنانچہ یہی دلائل میں حضرت عبداللہ ابن عباس رضی اللہ عنہما سے روایت کرتے ہیں کہ آپ نے فرمایا:

رَأَيْتُ رَسُولَ اللَّهِ ﷺ بِنِصْفِ النَّهَارِ أَشْعَثَ أَغْبَرَ، وَبِيَدِهِ قَارُورَةٌ فِيهَا
دَمٌ، فَقُلْتُ يَا أَبَى أُمَيٍّ يَا رَسُولَ اللَّهِ مَا هَذَا؟ قَالَ: هَذَا دَمُ الْحُسَيْنِ وَأَصْحَابِهِ،
وَلَمْ أَزَلْ أَلْقِطُهُ مِنْذُ الْيَوْمِ، فَأُحْصِي ذَلِكَ فَوَجَدُوهُ قَتْلُ يَوْمِئِذٍ ---

[البداية والنهاية، جلد ۶، صفحہ ۲۲۵/تاریخ الخلفاء، صفحہ ۲۰۹]

”حضرت عبداللہ ابن عباس فرماتے ہیں کہ میں نے رسول اللہ ﷺ کو دوپہر
خواب میں دیکھا آپ کا چہرہ انور غبار آلود ہے اور آپ کے ہاتھ میں خون سے بھری
ایک شیشی ہے، میں نے پوچھا! یا رسول اللہ ﷺ آپ پر میرے ماں باپ قربان ہوں،
یہ کیا ہے؟ تو آپ نے فرمایا! یہ حسین اور ان کے ساتھیوں کا خون ہے، جسے آج میں
دن بھرا کٹھا کرتا رہا ہوں۔ جب حساب لگایا گیا تو یہ وہی دن تھا جس دن حضرت حسین
اور ان کے ساتھیوں کو شہید کیا گیا۔“ ---

تاریخی حقیقت سے چشم پوشی کرنے والے لوگ کہتے ہیں کہ امام کے قتل کے ذمہ دار صرف
ابن زیاد اور ابن سعد ہی ہیں، یزید اس بات سے راضی نہیں تھا۔ مگر آپ یزید کے پہلے خط کا تیور
ملاحظہ کریں، جسے اس نے اپنے مدینہ کے گورنر کو لکھا تھا:

أَمَّا بَعْدُ، فَخُذْ حُسَيْنًا، وَعَبْدَ اللَّهِ بْنَ عُمَرَ، وَعَبْدَ اللَّهِ بْنَ الزُّبَيْرِ
بِالْبَيْعَةِ أَخْذًا شَدِيدًا لَيْسَتْ فِيهِ الرُّخْصَةُ حَتَّى يُبَايَعُوا، وَالسَّلَامُ ---
”اما بعد! تم حسین، عبداللہ بن عمر اور عبداللہ بن زبیر سے سختی کے ساتھ بیعت لو،
ان کے ساتھ کسی طرح کی نرمی نہ برتو، یہاں تک کہ یہ لوگ بیعت کر لیں، والسلام۔“ ---

[البداية و النهاية، جلد ۸، صفحہ ۱۳۹]

یزید کے اس خطرناک تیور کے بعد بھی اگر لوگ اسے بری الذمہ سمجھتے ہیں تو یہ بتائیں کہ یزید نے
امام اور ان کے رفقاء کے قاتلوں کو سزا کیوں نہیں دی؟ یا کم سے کم ان لوگوں کو معزول ہی کر دیتا؟
اور بفرض محال اگر ہم یزید کو امام حسین کے خون سے بری ہی سمجھ لیں تو بھی واقعہ حرہ میں مدینہ شریف کے
سات سو قراء صحابہ کا خون کس کی گردن پر ہے؟ مدینہ الرسول ﷺ کی بے حرمتی کرنے کا سہرا
کس کے سر پر ہے؟ کاش! ڈاکٹر صاحب اپنی حدیث دانی پر اعتماد کرتے ہوئے مندرجہ ذیل صحیح حدیثوں پر
نظر ڈال لیتے تو شاید یزید کو ”رَضِيَ اللَّهُ تَعَالَى عَنْهُ“ کہنے کی جرأت نہ کرتے۔

رسول اللہ ﷺ ارشاد فرماتے ہیں:

ماہنامہ ”نور الحبيب“ بصیرپور شریف ﴿ ۶۳ ﴾ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
(مَنْ اَخَافَ اَهْلَ الْمَدِيْنَةِ اَخَافَهُ اللّٰهُ، وَ عَلَيْهِ لَعْنَةُ اللّٰهِ وَ الْمَلَائِكَةِ

وَ النَّاسِ اَجْمَعِيْنَ)---[رواہ مسلم]

”جس نے اہل مدینہ کو ڈرایا دھمکایا، اللہ اسے خوف میں مبتلا کرے گا، اس پر

اللہ، فرشتوں اور تمام لوگوں کی لعنت ہے“---

حضرت سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((لَا يَكِيْدُ اَهْلَ الْمَدِيْنَةِ اَحَدٌ اِلَّا اَنْمَاعٌ، كَمَا يَنْمَاعُ

الْمَلْحُ))---[رواہ البخاری]

”اہل مدینہ کے ساتھ سازش کرنے والا نمک کی طرح پکھل جائے گا“---

حضرت سعد بن ابی وقاص رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

((لَا يُرِيْدُ اَحَدٌ اَهْلَ الْمَدِيْنَةِ بِسُوْءٍ اِلَّا اَذَابَهُ اللّٰهُ فِي النَّارِ ذُوْبٌ

الرَّصَاصِ))---[رواہ مسلم]

”جو بھی اہل مدینہ کے ساتھ برائی کا ارادہ کرے گا، اللہ اسے آگ میں پکھلائے گا،

جیسے رانگا پکھلتا ہے“---

مذکورہ بالا تاریخی حقائق کے پیش نظر اور قرآن وحدیث کے پس منظر میں یہ بات واضح ہے کہ یزید خلافت کا مستحق نہیں تھا۔ خلافت پر اس کا قبضہ جائز نہ تھا اور ظلم وجبر کے خلاف آواز اٹھانا جہاد ہے، اس لیے کربلا کی جنگ سیاسی نہیں بلکہ اسلام کی راہ میں پیش کی جانے والی وہ عظیم قربانی ہے جس سے بلاشبہ اسلام کی حفاظت ہوئی ہے، قیامت تک لوگوں کو باطل کے سامنے سر نہ جھکانے کا حوصلہ ملا ہے۔ واضح رہے کہ ”الناس علی دین ملوکھم“ کے بموجب خلیفہ وامیر کا عمل باعث تقلید ہوتا ہے، کہیں ایسا نہ ہو کہ یزید کی بد عملی لوگوں کے لیے قابل نمونہ بنے، اس لیے یزید کی مخالفت ضروری تھی، جس کے لیے صبر وعزیمت کے شہنشاہ، خانوادہ نبوت کے چشم و چراغ حضرت امام حسین علیہ السلام کو یزید کی بیعت سے انکار پر مصر ہونا پڑا اور عملی تحریف و تصحیف سے اسلام کی حفاظت کرتے ہوئے آپ نے کربلا کی دھرتی پر اپنا سب کچھ قربان کر دیا۔ مذکورہ بالا تاریخی حقائق کے پیش نظر اور قرآن وحدیث کے پس منظر میں یزید لعنت و ملامت کا مستحق ہے یا ”رَضِيَ اللّٰهُ تَعَالٰی عَنْهُ“ کا، یہ فیصلہ قارئین خود کر لیں۔

[بشکریہ ماہ نامہ اہل سنت]



آج بھی

پہنے ہوئے ثا کی ہیں پوشاک آج بھی
 آنکھیں مرے قلم کی ہیں نم ناک آج بھی
 ذکرِ جمالِ سیدِ کونین ﷺ کے طفیل
 مشعل بنا ہے قریہ ادراک آج بھی
 میں محفلِ درود میں بھی اشک بار ہوں
 اترے زمیں پہ عظمتِ افلاک آج بھی
 ارض و سما میں ڈھونڈتی پھرتی ہیں خوشبوئیں
 نقشِ قدمِ سیدِ لولاک ﷺ آج بھی
 آدم (عَلَيْهِ السَّلَام) کی نسل ان کا وسیلہ کرے تلاش
 ورنہ بنے گی یہ خس و خاشاک آج بھی
 اس میں نہیں تھے پھول مدینے کے اس لیے
 دامنِ ہوائے شب کا ہوا چاک آج بھی
 محشر کے روز اپنے خدا سے کروں گا عرض
 مطلوب مجھ کو طیبہ کی ہے خاک آج بھی
 ان کے عدو کا نام و نشان تک نہیں رہا
 ان کے عدو کا نام ہے ناپاک آج بھی
 ایوانِ کفر میں ہے پیا زلزلہ ریاض
 بیٹھی ہوئی ہے دشمنوں پہ دھاک آج بھی

ریاض حسین چودھری



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تازہ خواہی داشتن گر داغ ہائے سینہ را
گا ہے گا ہے باز خواں ایں قصہ پارینہ را

نواسہ رسول ﷺ سے نواسہ صدیق اکبر تک

آمریت کے خلاف جدوجہد کی داستان عزیمت

سیدنا عبداللہ بن زبیر رضی اللہ تعالیٰ عنہما کے یوم شہادت کی مناسبت سے

حافظ محبوب احمد خان

اسلام آمریت کے اندھیروں میں شورائیت کی روشنی لے کر طلوع ہوا، اسی اصول پر خلافت راشدہ کا قیام عمل میں آیا۔ دورِ یزید میں اس روشنی کو بجھانے کی کوشش کی گئی مگر اس وقت تک مسلمانوں میں جمہوری روح اور شورائیت سے وابستگی زندہ تھی، لہذا اسلام کے نظام حکومت کو دوبارہ خلافت علی منہاج النبوة کے اصول پر قائم کرنے کے لیے جدوجہد اور مزاحمت کی گئی۔ اس جدوجہد میں نواسہ رسول سیدنا حسین بن علی اور نواسہ صدیق اکبر، حضرت عبداللہ بن زبیر رضی اللہ تعالیٰ عنہم کی شخصیات قابل قدر ہیں۔ نواسہ رسول نے اسلام کے نظام شورائیت کو زندہ رکھنے کی کوشش کی اور ان کی یہ کوشش کربلا کے میدان میں ان کی شہادت پر منتج ہوئی۔ مگر یہ معاملہ کربلا میں ختم نہیں ہوا بلکہ اس کی روشنی میں آمریت کے خلاف شورائیت کی روشنی لے کر طلوع ہونے والی شخصیت حواری رسول کے فرزند حضرت عبداللہ بن زبیر رضی اللہ تعالیٰ عنہما کی ہے،

ماہ نامہ ”نور الحیب“ بصیرپور شریف ﴿ 37 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
جنھوں نے بنو امیہ کی آمریت کے خلاف حسینی مشن کو آگے بڑھایا اور اپنی بارہ سالہ جدوجہد کے
دوران اسی راہ میں شہادت پائی۔ حضرت عبداللہ بن زبیر ؓ نے اس جدوجہد کو نقطہ عروج پر پہنچا
دیا۔ ان کی شہادت کے ساتھ ہی امت مسلمہ پر صدیوں پر محیط آمریت کے بادل چھا گئے اور آج
بھی وسیع و عریض مسلم دنیا آمریت کے سائے میں شورشائیت کی اسی روشنی کی تلاش میں ہے جو ان
دو اصحاب نے اپنی قربانیوں سے روشن کی تھی۔ یہ مضمون اسلام کے اسی بطل جلیل یعنی حضرت
عبداللہ بن زبیر رضی اللہ تعالیٰ عنہما کی قربانیوں کی ایک جھلک ہے۔

حضرت عبداللہ بن زبیر ؓ کی والدہ ماجدہ حضرت اسماء رضی اللہ تعالیٰ عنہا جلیل القدر صحابیہ،
ثانی اثنین حضرت ابوبکر ؓ کی صاحبزادی تھیں اور بارگاہ رسالت سے انھیں ”ذات النطاقین“
کا لقب ملا تھا۔ اس نسبت سے حضرت عبداللہ بن زبیر ؓ نو اسرہ صدیق اکبر ؓ اور اُمّ المؤمنین
حضرت عائشہ صدیقہ رضی اللہ تعالیٰ عنہا کا بھانجا ہونے کے شرف کے ساتھ ساتھ خود اسلام میں
ایک پاک باز شخصیت اور قاری قرآن تھے۔ غرض خاندانی شرف و افتخار کے لحاظ سے آپ ؓ کی
ذات میں بہت سی خصوصیات جمع ہو گئی تھیں۔ یہیں سے یہ اندازہ بھی ہو جاتا ہے کہ انھوں نے کس
ماحول اور فضا میں آنکھیں کھولیں اور ان کی سیرت کو ایک خاص سانچے میں ڈھالنے کے لیے کون
سے عوامل کار فرما رہے۔

حضرت عبداللہ ؓ کی ولادت تاریخ میں غیر معمولی اہمیت کی حامل ہے۔ ہجرت نبوی کے
تھوڑے عرصہ بعد حواری رسول حضرت زبیر بن العوام ؓ نے بھی اپنی والدہ حضرت صفیہ اور زوجہ
حضرت اسماء رضی اللہ تعالیٰ عنہما کے ساتھ مدینہ کو ہجرت کی اور قباء میں قیام پذیر ہوئے۔ اس وقت
حضرت اسماء حاملہ تھیں۔ ادھر اتفاق سے کچھ مدت سے کسی مہاجر کے ہاں اولاد نہ ہوئی تھی، یہودی مدینہ
نے مشہور کر دیا کہ ہم نے مسلمانوں پر جادو کر دیا ہے اور ان کا سلسلہ نسل منقطع کر دیا ہے، اب ناممکن
ہے کہ کسی مسلمان کے ہاں کوئی بچہ پیدا ہو۔ مسلمانوں کو یہود کی باتوں پر یقین تو نہیں تھا، پھر بھی مدینہ
منورہ کی فضا پر کچھ افسردگی سی طاری تھی۔ عین اُس وقت جب یہود کی شراٹگریزی پورے عروج پر تھی،
حضرت اسماء رضی اللہ تعالیٰ عنہا کے بطن سے حضرت عبداللہ ؓ پیدا ہوئے۔ مسلمانوں کو ان کی
پیدائش پر بے حد مسرت ہوئی اور انھوں نے فرط انبساط میں اس زور سے نعرہ ہائے تکبیر بلند کیے کہ
دشت و جبل گونج اٹھے۔ یہودی سخت شرمندہ ہوئے، کیوں کہ حضرت عبداللہ ؓ کی ولادت سے خدا
نے دشمنان حق کے چہرے سیاہ کر دیے اور ان کے جدل و تلمیس کا پردہ چاک کر دیا۔

حضرت اسماء رضی اللہ تعالیٰ عنہا بچے کو گود میں لے کر سرور کائنات ﷺ کی خدمت میں

ماہ نامہ ”نور الحیب“ بصیرپور شریف ﴿ 38 ﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
حاضر ہوئیں، حضور ﷺ نے بچے کو اپنی آغوش میں لے لیا، پھر ایک کھجور منگوائی، وہن مبارک
میں ڈال کر اسے چبایا اور پھر اسے اپنے لعابِ وہن کے ساتھ ننھے کے منہ میں ڈالا۔ گویا اس عالم
رنگ و بو میں آنے کے بعد سب سے پہلے جو چیز حضرت عبداللہ کے شکم میں گئی، وہ سرور
کائنات ﷺ کا لعابِ وہن تھا ع:

یہ رتبہ بلند ملا جس کو مل گیا!

تحصیل علم میں حضرت عبداللہ ﷺ نے اپنے والدین اور خالہ سے خوب خوب استفادہ کیا۔
سولہ سترہ برس کی عمر میں ان کا شمار فقہائے عرب میں ہونے لگا، آگے چل کر ان کے علم قرآن و
حدیث اور فقہ کی وسعت کا اعتراف دوست دشمن سب نے کیا۔

حضرت عبداللہ بن زبیر ﷺ کے کارہائے نمایاں کا آغاز جہادِ طرابلس سے ہوا۔ طرابلس کی
جنگ خلیفہ ثالث حضرت عثمان ذوالنورین ﷺ کے عہدِ خلافت کے مشہور واقعات میں شمار ہوتی
ہے۔ اس جنگ میں قلیل التعداد مسلمانوں کو نہایت نامساعد حالات میں محض حضرت عبداللہ بن
زبیر ﷺ کی شجاعت، تدبیر اور سیاست کی بدولت ایک طاقتور دشمن پر فتح حاصل ہوئی۔

جنگ جمل میں حضرت عائشہ صدیقہ رضی اللہ تعالیٰ عنہا کی حمایت کی، مگر اس جنگ کے بعد
حضرت علی کرم اللہ وجہہ الکریم کے تمام عہدِ خلافت میں حضرت عبداللہ بن زبیر ﷺ گوشہ نشین
رہے۔ امیر معاویہ ﷺ اور حضرت علی مرتضیٰ ﷺ کے جھگڑوں میں انھوں نے مطلق کوئی حصہ نہ لیا۔
۲۰ رمضان ۴۰ ہجری کو حضرت علی کرم اللہ وجہہ الکریم نے ابنِ محکم خارجی کے ہاتھوں جامِ شہادت
پیا اور ان کی شہادت کے بعد حضرت حسن ﷺ سریرِ آرائے خلافت ہوئے، لیکن حالات نے کچھ
ایسی صورت اختیار کی کہ چند ماہ بعد وہ امیر معاویہ ﷺ کے حق میں خلافت سے دستبردار ہو گئے۔

امیر معاویہ ﷺ ۴۱ ہجری میں حضرت حسن ﷺ کی دستبرداری کے بعد تمام عالم اسلام کے
بلا شرکت غیرے فرماں روا بن گئے۔ حضرت عبداللہ بن زبیر ﷺ نے جنگ جمل کے بعد جو گوشہ
نشینی اختیار کی تھی وہ پورے بیس سال تک جاری رہی۔ کسی جھگڑے میں پڑنے کی بجائے انھوں
نے امیر معاویہ ﷺ کے ہاتھ پر بیعت کر لی اور اس بیعت پر اس وقت تک قائم رہے جب تک
امیر معاویہ ﷺ نے یزید کی ولی عہدی کا اعلان نہ کر دیا، البتہ دورِ معاویہ میں آپ ﷺ نے ۵۱-۵۲
ہجری میں قسطنطنیہ کی تسخیر میں ایک عام مجاہد کی حیثیت سے حصہ لیا۔

عبداللہ بن زبیر ﷺ یمن و سکون کے ساتھ اپنی زندگی کے دن گزار رہے تھے کہ ۵۶ ہجری
میں امیر معاویہ ﷺ نے یزید کی ولی عہدی کے لیے تگ و دو شروع کر دی۔ ابنِ زبیر ﷺ اس وقت

ماہ نامہ "نور الحیب" بصیرپور شریف ﴿ 39 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اگرچہ چھپن کے پیٹے میں تھے لیکن وہ نوجوانوں کی سی مستعدی کے ساتھ ”موروٹی خلافت“ کے
خلاف میدانِ عمل میں آ گئے۔

عبد اللہ بن زبیرؓ کا امیر معاویہؓ سے مکالمہ

۵۶ ہجری میں امیر معاویہؓ کے دل میں خیال ڈالا گیا کہ خلیفہ کے انتخاب کو عامۃ المسلمین
کی رائے پر چھوڑ دینے سے قتل و غارت اور خون ریزی کی بنیاد پڑتی ہے، اس لیے بہتر ہوگا کہ وہ
اپنی زندگی میں اپنے فرزند یزید کو اپنا ولی عہد نامزد کر دیں، لیکن جب اس معاملہ پر غور کیا گیا تو اس
راستے میں کئی مشکلات حائل تھیں۔ سب سے بڑی مشکل یہ تھی کہ مسلمانوں میں ابھی تک جمہوری
روح باقی تھی اور وہ موروٹی خلافت کو پسندیدگی کی نگاہوں سے نہیں دیکھتے تھے۔ اس نظریے کی
نا پسندیدگی کا مظہر وہ خط ہے جو امیر معاویہؓ نے مروان بن حکم کو مدینہ میں بیعت کے لیے لکھا۔
جب مروان نے مدینہ کے ایک اجتماع میں وہ خط پڑھ کر سنایا تو سب سے پہلے فرزند صدیق اکبر
سیدنا عبدالرحمن بن ابی بکرؓ نے اٹھ کر کہا:

”تمہارا اور معاویہؓ کا یہ ارادہ ہے کہ امت محمدیہ میں رسم قیصری جاری کی
جائے کہ ایک قیصر مرجائے تو اس کا بیٹا دوسرا قیصر بنے، خدا کی قسم اس طرح تو تم جمہور
کو خلیفہ کے حق انتخاب سے محروم کر رہے ہو۔“

حضرات عبداللہ بن عمر، عبداللہ بن زبیر اور حسین بن علیؓ بھی اسی مجمع میں موجود تھے۔
حضرت عبدالرحمنؓ کی تقریر کے بعد وہ بھی اٹھ کھڑے ہوئے اور نہایت جوش و خروش سے یزید
کی ولی عہدی کی مخالفت کی۔ بہر صورت امیر معاویہؓ مکہ یا مدینہ میں ان بزرگوں سے خصوصی
طور پر ملے، کیوں کہ یہ سب نہ صرف اصحاب رسول ﷺ تھے بلکہ اپنے زہد و اتقا اور علم و فضل کی وجہ
سے بھی عام مسلمانوں میں بہت مقبول و معزز تھے۔ عبداللہ بن زبیرؓ ان سب میں زیادہ تجربہ کار
تھے، اس لیے سب نے امیر معاویہؓ سے گفتگو کے لیے انھیں اپنا نمائندہ بنایا۔ امیر معاویہؓ
کچھ دن خاموش رہے اور ان لوگوں سے نہایت ملاحظت کا برتاؤ کرتے رہے، جب ان کی روانگی کا
وقت قریب آیا تو انھوں نے سب کو بلایا اور یزید کی ولی عہدی کا ذکر چھیڑا۔ عبداللہ بن زبیرؓ اور
ان کے درمیان حسب ذیل گفتگو ہوئی:

امیر معاویہؓ: تم سب میرے عزیز ہو اور تمہیں بخوبی معلوم ہے کہ میں ہمیشہ تمہارے
ساتھ صلہ رحمی اور حسن سلوک سے پیش آیا ہوں، یزید تمہارا بھائی ہے اور ابن عم ہے،
مسلمانوں کو انتشار اور خون ریزی سے بچانے کے لیے میں چاہتا ہوں کہ تم لوگ اسے
ماہ نامہ ”نور الحیب“ بصیرپور شریف ﴿40﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
خلافت کے لیے نامزد کردو لیکن حکومت کے اختیارات تم اپنے ہاتھ میں رکھو۔

عبداللہ بن زبیر رضی اللہ عنہ اے امیر! ہم تین صورتیں آپ کے سامنے پیش کرتے ہیں، ان میں سے ایک آپ اختیار کر لیں۔

امیر معاویہ رضی اللہ عنہ فرمائیے، وہ صورتیں کیا ہیں؟

عبداللہ بن زبیر رضی اللہ عنہ سب سے بہتر صورت تو یہ ہے کہ آپ رسول اکرم ﷺ کی طرح کسی کو خلافت کے لیے منتخب نہ کریں۔ امت نے جس طرح حضور ﷺ کی وفات کے بعد صدیق اکبر رضی اللہ عنہ کو خلیفہ چن لیا تھا، اسی طرح آپ کے بعد بھی خلیفہ چن لیا جائے گا۔

امیر معاویہ رضی اللہ عنہ لیکن اب ابو بکر صدیق رضی اللہ عنہ جیسی ہستی کہاں ہے؟

عبداللہ بن زبیر رضی اللہ عنہ تو پھر آپ سنت ابو بکر صدیق پر عمل کیجیے اور اپنا جانشین اس شخص کو بنائیے جو نہ آپ کا رشتہ دار ہو اور نہ آپ کے قبیلے سے ہو۔

امیر معاویہ رضی اللہ عنہ ابو بکر صدیق رضی اللہ عنہ کی نگاہ عمر رضی اللہ عنہ پر پڑ سکتی تھی، میرے بعد عمر فاروق رضی اللہ عنہ جیسا کون ہے کہ جس پر مجھے اعتماد ہو۔

عبداللہ بن زبیر رضی اللہ عنہ تو پھر سنت فاروق رضی اللہ عنہ پر عمل کیجیے کہ چند شخصوں کو نامزد کر دیجیے، جن میں نہ آپ کا بیٹا ہو اور نہ کوئی رشتہ دار، یہ لوگ آپ کے بعد خلیفہ کا انتخاب اپنے میں سے کر لیں۔

امیر معاویہ رضی اللہ عنہ کیا ان تین صورتوں کے علاوہ کوئی چوتھی صورت بھی ممکن ہے؟

عبداللہ بن زبیر رضی اللہ عنہ جی نہیں، کوئی چوتھی صورت ممکن نہیں۔

امیر معاویہ رضی اللہ عنہ اب حضرت حسین، عبداللہ بن عمر، عبدالرحمن بن ابی بکر اور عبداللہ بن عباس رضی اللہ تعالیٰ عنہم کی طرف متوجہ ہوئے اور پوچھا:

آپ لوگوں کی کیا رائے ہے؟

ان سب لوگوں نے بیک زبان جواب دیا:

ابن زبیر رضی اللہ عنہ نے آپ سے جو گفتگو کی ہے، ہم سب اس کے ایک ایک حرف سے متفق ہیں۔

تاریخ طبری میں ہے کہ اس کے بعد امیر معاویہ رضی اللہ عنہ نے عام مسلمانوں کو یزید کی بیعت کی دعوت دی اور ان پانچوں بزرگوں کے سوا سبھی لوگوں نے یزید کی بیعت کر لی۔ یزید کی بیعت سے انکار کرنے والے دوسرے بزرگوں کی اہمیت بھی اپنی جگہ مسلم تھی لیکن امیر معاویہ رضی اللہ عنہ ایک عظیم مدبر تھے اور ان کی نگاہ مردم شناس بے حد باریک بین تھی۔ ان سارے بزرگوں کے اوصاف کا اندازہ کر کے انھوں نے محسوس کیا کہ جس شخص کی ذہانت، جرأت اور شجاعت یزید اور بنی امیہ کے

ماہ نامہ "نور الحبيب" بصیرپور شریف 41 4 جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 لیے سب سے زیادہ خطرناک ثابت ہو سکتی ہے وہ حواری رسول کا عابد و زاہد فرزند عبد اللہ ہے۔

۶۰ ہجری میں امیر معاویہ ؓ کی وفات کے بعد یزید تخت نشین ہوا، امیر معاویہ ؓ نے
 حضرت حسن ؓ کی خلافت سے دستبرداری کے بعد اپنے بے پناہ سیاسی تدبیر سے شام، مصر، عراق
 اور حجاز تمام اہم صوبوں کو اپنے زیر نگیں کر لیا تھا، تاہم عراق کے مرکزی شہر کوفہ میں ہزار ہا لوگ ایسے
 تھے جو بدستور حضرت علی کرم اللہ وجہہ الکریم کی اولاد کا دم بھرتے تھے۔ ان لوگوں نے بظاہر امیر
 معاویہ ؓ کی اطاعت قبول کر لی تھی لیکن باطن بنو امیہ کے مخالف تھے۔ چنانچہ وہ امیر معاویہ ؓ
 سے پوشیدہ حضرت حسین ؓ کو وقتاً فوقتاً خطوط بھیجتے رہتے تھے کہ آپ کوفہ تشریف لائیں تو ہم
 سب آپ کے ہاتھ پر بیعت کر لیں گے۔

امیر معاویہ ؓ کی زندگی میں حضرت حسین ؓ نے اہل کوفہ کے خطوط کی طرف کوئی توجہ نہ
 کی، ان کی وفات کے بعد جب حضرت حسین ؓ مکہ تشریف لے آئے تو اہل کوفہ نے انہیں
 بلانے کے لیے خطوں کا تاننا باندھ دیا۔ بنو امیہ کی مخالفت میں اگرچہ عبد اللہ بن زبیر ؓ اور امام
 حسین ؓ بالکل متفق تھے تاہم قدرت کو بنو امیہ کے خلاف ان دونوں اولوالعزم ہستیوں کا متحدہ محاذ
 بنانا منظور نہ تھا۔

حضرت حسین ؓ کے ساتھ جو واقعات پیش آئے اور جو کچھ اہل کوفہ نے طرز عمل اختیار کیا
 اور جس طرح کی شرمناک تلون مزاجی دکھائی، شاید ہی تاریخ میں اس کی کوئی مثال مل سکے۔
 حضرت حسین ؓ کے چچا زاد بھائی مسلم بن عقیل کا استقبال ہزاروں لوگوں نے کیا مگر جب میدان
 میں عمل کا وقت آیا تو اہل کوفہ ان کا ساتھ چھوڑ گئے اور گورنر کوفہ عبید اللہ بن زیاد نے ان کو ایک بڑھیا
 کے گھر سے برآمد کر کے قتل کروا دیا۔ حضرت عبد اللہ بن زبیر ؓ کوفہ کے بجائے مکہ کو زیادہ بہتر
 خیال کرتے تھے کہ یہاں پر رہ کر ملوکیت کے خلاف جدوجہد کی جائے۔ چنانچہ انہوں نے
 حضرت حسین ؓ سے کہا کہ آپ کوفہ نہ جائیں بلکہ یہیں پر قیام پذیر ہو کر لوگوں کو اپنی خلافت کی
 دعوت دیں، اہل کوفہ اگر مخلص ہیں تو وہ یہاں آ کر بھی آپ کی مدد کر سکتے ہیں، میں بھی ہر قسم کی
 اعانت کے لیے تیار ہوں۔ حضرت حسین ؓ نے اس دعوت کو قبول نہ کیا۔ ابن زبیر ؓ اس پر
 خاموش ہو گئے اور حضرت حسین ؓ اپنے مقتل کی جانب کوچ کر گئے۔

سات سے دس محرم ۶۱ ہجری تک حضرت حسین ؓ ان کے اہل و عیال اور جانباز ساتھیوں
 نے بے مثال ثابت قدمی سے کربلا کے تپتے ہوئے ریگ زار میں جان لیوا پیاس کی اذیت
 برداشت کی۔ اس مظلوم اور مقدس قافلہ کی داستان مصیبت بڑی طویل اور دل خراش ہے۔ مختصر یہ
 ماہ نامہ "نور الحبيب" بصیرپور شریف (42) جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کہ ۱۰ محرم الحرام ۶۱ ہجری کو خدا کے یہ جانباز سپاہی وقت کی مہیب طاغوتی قوت سے ٹکرا جام
 شہادت نوش کر گئے۔ کربلا کے حادثہ فاجعہ کی خبر بہت جلد سارے بلاد عرب میں پھیل گئی، جس
 جس مسلمان نے اس خبر کو سنا وہ بنی امیہ کی اس شقاوت پر لرز اٹھا اور اس کی آنکھ پر نم ہو گئی۔

آمریت کے خلاف جدوجہد کا آغاز

جب مکہ میں کربلا کے حادثہ فاجعہ کی خبر پہنچی تو حضرت عبداللہ بن زبیر ؓ کو سخت صدمہ ہوا،
 انھوں نے اہل مکہ کو مسجد حرام میں بلایا اور ان کے سامنے کھڑے ہو کر ایک رقت انگیز تقریر کی۔
 آپ ؓ نے فرمایا:

”لوگو! اہل عراق سے بدتر مخلوق روئے زمین پر نہیں ہے اور عراقیوں میں
 بدترین کوفہ کے لوگ ہیں، انھوں نے بار بار خطوط بھیج کر حسین ؓ کو اس لیے بلایا کہ
 ان کے ہاتھ پر بیعت کریں گے اور ان کی ذات گرامی سے نور ہدایت حاصل کریں
 گے لیکن جب حسین ؓ ان کی سرحد پر پہنچے تو ان شقی القلب لوگوں نے اپنے بلائے
 ہوئے مہمانوں پر پانی تک بند کر دیا اور بنی امیہ کی حمایت میں اٹھ کھڑے ہوئے۔
 انھوں نے مظلوم حسین ؓ کو گھیر لیا اور ان کو مجبور کیا کہ یزید کی بیعت کرو اور اپنے آپ
 کو ابن زیاد کے حوالے کر دو ورنہ جنگ کے لیے تیار ہو جاؤ۔

واللہ! حسین ؓ اس بات سے بخوبی آگاہ تھے کہ وہ بے سروسامان ہیں اور اس
 گروہ اشقیاء کے مقابلے میں (نظر بظاہر) کامیاب نہیں ہو سکتے، لیکن انھوں نے ذلت کی
 زندگی کو ٹھکرا دیا اور عزت کی موت قبول کر لی۔ خدا حسین ؓ کے قاتلوں کو ذلیل کرے۔
 عراقیوں کی یہ بد عہدی اور غداری قابل نفرت بھی ہے اور قابل عبرت بھی، لیکن جو مقدر
 میں تھا وہ ہوا، مشیت ایزدی کے سامنے چارہ نہیں۔ میں پوچھتا ہوں کہ حسین ؓ کی
 شہادت کے بعد ہم ان بد کردار لوگوں کے قول و فعل پر بھروسہ کر سکتے ہیں؟“۔۔۔

(تمام مجمع جوشدت جذبات سے رو رہا تھا با آواز بلند پکارا، ہر گز نہیں ہر گز نہیں، ہم قاتلان
 حسین اور ان کے ساتھیوں پر اعتبار نہیں کر سکتے) عبداللہ بن زبیر ؓ نے اپنی تقریر جاری رکھتے
 ہوئے فرمایا:

”لوگو! خدا کی قسم، یہ لوگ بھروسے کے قابل ہی نہیں، انھوں نے اس عظیم المرتبت
 شخص کو قتل کیا جو دن کو روزے رکھتا تھا اور رات کو عبادت کرتا تھا، جو قرآن خواں اور
 پاک باز تھا، جو ہر لحاظ سے ان سے بڑھ کر خلافت کا مستحق تھا۔ واللہ! حسین ؓ روزے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کے مقابلے میں بادہ خواری، خوفِ خدا سے رونے کے مقابلے میں رقص و سرود، قرآن کی ہدایت کے مقابلے میں گمراہی اور ذکرِ حق کے مقابلے میں شکاری کتوں کے ذکر کو سخت ناپسند کرتے تھے۔ خدا ان دھوکے باز قاتلوں کو سخت سزا دے گا۔---

یہاں سے حضرت عبداللہ بن زبیرؓ کی جدوجہد کا وہ دور شروع ہوتا ہے، جو ان کی شہادت پر منتج ہوا۔ ابن زبیرؓ نے جب تقریر ختم کی تو مجمعِ فرط غم سے نڈھال ہو گیا تھا۔ جب مجمع کے ہوش و حواس بحال ہوئے تو لوگ آپؓ کے گرد جمع ہو گئے اور کہا:

”واللہ! حسینؓ کے بعد آپ سب سے بڑھ کر مستحقِ خلافت ہیں۔ حسینؓ کے قاتلوں سے ہم براءت کا اظہار کرتے ہیں، آپ ہاتھ بڑھائیں، ہم آپ کے ہاتھ پر خلافت کی بیعت کرتے ہیں۔“---

آپؓ نے پہلے تو اس معاملے میں تامل کیا، مگر لوگوں کے اصرار پر اپنا ہاتھ آگے بڑھا دیا اور محمد بن حنفیہؓ اور عبداللہ بن عباسؓ کے سوا سب نے آپ کے ہاتھ پر بیعت کر لی۔

اہل مکہ کے بعد ابن زبیرؓ نے تہامہ اور حجاز کے دوسرے لوگوں کو بیعت کی دعوت دی، تمام لوگوں نے ان کی آواز پر لبیک کہا اور سارا حجاز یزید کی اطاعت سے منحرف ہو گیا۔ اہل مدینہ بھی یزید کی بیعت توڑ چکے تھے اور انھوں نے اپنا مقامی امیر عبداللہ بن حنظلہؓ کو بنالیا تھا، یزید نے مسلم بن عقبہ کو مدینہ اور اہل مکہ کی سرکوبی کے لیے بھیجا اور اس کو ہدایت کی کہ اہل مدینہ کو پہلے اطاعت کی دعوت دینا اور انھیں سرکشی سے باز رکھنے کے لیے ہر ممکن کوشش کرنا، اگر وہ نہ مانیں تو پھر تلوار اٹھانا اور وہ مار مارنا جو کہ ہمیشہ تمہارا شیوہ رہی ہے۔ اہل مدینہ کو شکست دینے کے بعد تین دن تک مدینہ کو لوٹنا، تین دن کے بعد ہاتھ روک لینا۔ اس بات کا پورا خیال رکھنا کہ علی بن حسینؓ (حضرت زین العابدین) کو کسی قسم کا گزند نہ پہنچے، کیوں کہ وہ اس ہنگامہ سے علیحدہ ہیں۔ حصین بن نمیر کو اپنا نائب مقرر کر لو، اگر تمہاری بیماری بڑھ جائے تو لشکر کی امارت حصین بن نمیر کے سپرد کر دینا۔

سانحہ کربلا کی طرح واقعہ حرہ بھی تاریخ اسلام کا ایک انتہائی الم ناک باب ہے۔ بعض مؤرخین نے یزید کو سانحہ کربلا سے ایک حد تک بری الذمہ قرار دینے کی کوشش کی ہے لیکن کوئی مؤرخ اس کو واقعہ حرہ کی ذمہ داری سے مستثنیٰ کرنے کی جرأت نہیں کر سکا۔

مدینہ کو تاخت و تاراج کرنے کے بعد مسلم بن عقبہ اپنے لشکر کے ہمراہ مکہ معظمہ پر حملہ کے قصد سے روانہ ہوا کیوں کہ جب تک حضرت عبداللہ بن زبیرؓ کی شخصیت موجود تھی یزید کی خلافت خطرے میں تھی۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

۲۶ محرم ۶۲ھ کو یہ لشکر مکہ کے سامنے جا پہنچا۔ عبداللہ بن زبیر ؓ نے مکہ سے باہر نکل کر اس فوج کا سخت مقابلہ کیا اور اس مقابلے میں ان کے بھائی منذر بن زبیر ؓ اور شجاعت دیتے ہوئے شہید ہو گئے۔ اس کے بعد آپ نے کھلے مقابلہ کے بجائے مکہ میں محصور ہو کر مدافعت کا فیصلہ کیا۔ حصین بن نمیر نے کوہ ابو قیس پر منجنیق نصب کر کے خانہ کعبہ پر آتش باری اور سنگ باری شروع کر دی۔ حضرت عبداللہ بن زبیر ؓ نے اس موقع پر کمال استقامت اور بہادری کا مظاہرہ کیا اور ذرہ برابر بھی ہراساں نہ ہوئے۔ وہ نہایت سکون سے حرم میں جا کر نماز میں مشغول ہو جاتے، ان کو دیکھ کر اہل مکہ کے حوصلے بھی نہایت بلند تھے اور انھوں نے آخری دم تک شامی لشکر کے مقابلے کا تہیہ کر لیا۔

خوارج کے مذاکرات اور حضرت عبد اللہ بن زبیر کا طرز عمل

اس حالت محصوری میں خوارج کی ایک جماعت مکہ پہنچی، اگرچہ خوارج یزید کے تو مخالف تھے، مگر آپ ؓ کے حامی بھی نہ تھے، البتہ ان کا خیال تھا کہ عبداللہ بن زبیر ؓ یزید سے بہتر ہیں اور اگر آپ ؓ خوارج کی ہم نوائی کریں تو وہ شامی لشکر کے مقابلے میں اس مصیبت کے وقت آپ ؓ کی مدد کر سکتے ہیں۔ اس نازک وقت میں آپ ؓ کو مدد کی شدید ضرورت بھی تھی، مگر آپ ؓ نے کسی قسم کا سمجھوتہ اور ان کے نظریات کو تسلیم کرنے سے صاف انکار کر دیا۔ چناں چہ نافع اور نجدہ کے ساتھ ملاقات میں آپ ؓ نے اپنی جدوجہد کے مقاصد بیان کیے اور اسلاف کے بارے میں نیک خیالات کا اظہار کیا۔

نجدہ: آپ کا شیخین (ابوبکر صدیق اور عمر فاروق رضی اللہ تعالیٰ عنہما) کے متعلق کیا خیال ہے؟

عبداللہ بن زبیر ؓ: وہ بہترین اصحاب اور خلیفہ تھے۔

نجدہ: عثمان ؓ کے بارے میں آپ کا کیا خیال ہے؟ انھوں نے انصاف اور شریعت حقہ کے خلاف کام کیے اور قتل کیے گئے اور پھر علی ؓ کے متعلق آپ کیا کہتے ہیں؟ جنھوں نے صفین میں غیر اللہ کو حکم بنایا؟

نافع: اور طلحہ اور اپنے والد زبیر کے بارے میں آپ کیا کہتے ہیں جو ایک خلیفہ کے ہاتھ پر بیعت کر لینے کے بعد اس سے لڑے اور حرم رسول حضرت عائشہ رضی اللہ تعالیٰ عنہا کو حکم الہی کے خلاف میدان جنگ میں لائے؟

پھر دونوں بیک زبان بولے: اگر آپ ان امور میں ہماری رائے سے متفق ہوں تو ہماری سرفروش جماعت آپ کی حمایت میں شامی لشکر کے خلاف لڑنے کے لیے تیار ہے۔

ماہ نامہ ”نور الحیب“ بصیر پور شریف ﴿ 45 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عبداللہ بن زبیر ؓ دیکھو تم اپنی رائے کے خود مالک ہو لیکن مجھے کیسے مجبور کر سکتے ہو کہ تمہاری رائے سے اتفاق کروں۔ سرور کائنات ﷺ کا ارشاد ہے کہ مردوں کو برائی سے یاد کر کے زندوں کو تکلیف نہ دو۔ اسی لیے حضور ﷺ نے عکرمہ ؓ بن ابوجہل کے سامنے ان کے والد کی مذمت کرنے سے منع فرمادیا تھا کہ ان کا دل آزرده نہ ہو اور پھر اللہ تعالیٰ نے حضرت موسیٰ ؑ کو بھی حکم دیا تھا کہ فرعون سے نرمی سے پیش آئیں۔ میں حضور ﷺ کا ایک ادنیٰ نام لیوا ہوں، عثمان، علی، طلحہ اور زبیر رضی اللہ تعالیٰ عنہم جیسے بزرگوں کی کیسے مذمت کر سکتا ہوں؟

نجدہ: جو شخص ظالم سے بیزار نہیں ہوتا اور بدی کو بدی نہیں کہتا، وہ گنہگار ہے۔

عبداللہ بن زبیر ؓ بے شک میں ظالموں سے بیزار ہوں اور بدی کو بدی کہتا ہوں۔

نافع: آپ وضاحت کریں کہ کون ظالم ہے؟

عبداللہ بن زبیر ؓ اس کی کوئی ضرورت نہیں، آخرت میں ذاتی اعمال کی پرش ہوگی، یہ نہیں پوچھا جائے گا کہ تم کسے ظالم سمجھتے تھے؟

نجدہ اور نافع یہ سن کر چلے گئے، دوسرے دن پھر آئے اور ابن زبیر ؓ سے اسی قسم کی گفتگو کی۔ عبداللہ بن زبیر ؓ نے کھڑے ہو کر ایک عالمانہ خطبہ دیا، جس میں خوارج کے تمام دلائل کا دندان شکن جواب دیا۔ پھر ان سے مخاطب ہو کر فرمایا:

”بے شک اس نازک وقت میں تمہاری امداد ہمارے لیے بڑی قدر و قیمت رکھتی ہے لیکن مجھے نہ حکومت کی آرزو ہے نہ فتح و شکست کا خیال، میں تو حق و صداقت کے لیے لڑ رہا ہوں، اگر میری مدد کرو گے تو اللہ تمہیں اس کا اجر دے گا، اگر نہ کرو گے تو مجھے اللہ کافی ہے۔ مجھے تو اس کی بھی پروا نہیں کہ تم میرے دشمنوں سے جا ملو“۔۔۔

یہ تقریر سن کر خوارج مایوس ہو گئے اور واپس چلے گئے۔ اس واقعہ سے حضرت عبداللہ بن زبیر ؓ کی بلند کرداری کا بخوبی اندازہ ہو سکتا ہے کہ وہ دنیا کو دین پر ترجیح دینے کے لیے کسی صورت میں رضامند نہ ہوئے۔ اگر وہ ایک دنیا پرست سیاسی شاطر ہوتے تو ہر صورت میں خارجی جنگ جوؤں، جن کی بہادری مسلمہ تھی، کی حمایت حاصل کر لیتے اور بنی امیہ کی حکومت کو بیخ و بن سے اکھاڑ پھینکتے، لیکن وہ اپنے عقیدہ و اصول پر چٹان کی طرح جمے رہے اور انتہائی مصیبت کے وقت بھی ریاکاری اور منافقت سے کام نہ لیا۔

مکہ مکرمہ کا محاصرہ کم و بیش چونسٹھ دن جاری رہا، ابن زبیر ؓ کی شجاعت اور بے خوفی کا یہ عالم تھا کہ آپ نے مسجد حرام میں خیمہ نصب کر رکھا تھا، نہ آتش بازی کی پروا تھی اور نہ سنگ باری

ماہ نامہ ”نور الحیب“ بصیرپور شریف ﴿ 46 ﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
کی۔ خود حصین بن نمیر کا بیان ہے کہ جب میں نے مکہ کا محاصرہ کر رکھا تھا، ابن زبیرؓ اپنے خیمے
سے اس طرح نکلتے تھے جس طرح جھاڑی سے شیر نکلتا ہے۔

اس محاصرہ کی شدت سے مکہ کے لوگوں کو بہت تکلیف ہوئی، لوگوں کا گھروں سے نکلنا بھی
دشوار ہو گیا۔ سنگ باری سے کعبہ کی عمارت کو سخت نقصان پہنچا، چھت اور دیواریں شکستہ ہو گئیں،
اس پر غضب یہ ہوا کہ ایک دن کعبہ کی عمارت کو آگ لگ گئی۔ یہ آگ شامی لشکر کی آتش بازی
سے لگی یا کسی اور وجہ سے، اس کے متعلق مختلف روایتیں ہیں۔

مکہ کا محاصرہ ابھی جاری تھا کہ ۱۴ ربیع الاول ۶۳ھ کو یزید نے وفات پائی۔ سب سے پہلے
یہ خبر ایک تیز رفتار قاصد کے ذریعے عبداللہ بن زبیرؓ کو ملی، انھوں نے ایک دیوار پر چڑھ کر بلند
آواز سے پکارا:

”اے اہل شام! تمہارا گمراہ سردار یزید مر گیا، اب کیوں لڑ رہے ہو؟“۔۔۔

حصین بن نمیر کی عبداللہ بن زبیرؓ سے ملاقات

یزید کی موت کے ساتھ ہی حصین بن نمیر نے محاصرہ اٹھانے کا حکم دیا۔ کوچ سے قبل اس نے آپؓ
سے ”ابطح“ کے مقام پر ملاقات کی درخواست کی، دوران ملاقات حصین نے آپؓ سے کہا:
”یزید کی موت کے بعد آپ سے زیادہ حق دار خلافت میری نظر میں کوئی نہیں ہے،
میں اور میرے ساتھی آپ کے ہاتھ پر بیعت کرنے کے لیے تیار ہیں، آپ ہمارے
ساتھ چلیں، میں تمام اہل شام کو آپ کی بیعت پر آمادہ کروں گا، اہل حجاز پہلے ہی آپ
کے ساتھ ہیں، اہل شام کی بیعت کے بعد تمام عالم اسلام آپ کو خلیفہ تسلیم کر لے گا، اب
تک ہمارے درمیان جو خون ریزی ہوئی ہے اسے آپ معاف فرمادیں“۔۔۔

ابن زبیرؓ اگر ایک عام سیاسی شاطر ہوتے تو یہ پورے عالم اسلام پر حکومت کرنے کا
سنہری موقع تھا، لہذا حصین بن نمیر جیسے صاحب اثر سردار اور بنو امیہ کے پشت پناہ کی بات فوراً مان
لیتے، لیکن وہ عام دنیاوی حکمرانوں اور سیاسی شاطروں سے بلند شخصیت تھے۔ امیر معاویہؓ اور
خوارج سے جو ان کی گفتگو ہوئی اس سے اقتدار و حکومت کے بارے میں ان کے خیالات کھل کر
سامنے آتے ہیں کہ ان کی جدوجہد دنیاوی منفعت کے حصول کے لیے نہ تھی۔

حصین بن نمیر کی واپسی کے بعد ۶۴ ہجری میں حضرت عبداللہ بن زبیرؓ نے خانہ کعبہ کی
تجدید و تعمیر کی۔ انھوں نے حج کے موقع پر عامۃ المسلمین کے سامنے اپنے ارادہ کا اظہار کیا۔
حضرت عبداللہ بن عباس رضی اللہ تعالیٰ عنہما نے رائے دی کہ خانہ کعبہ کے صرف اس حصہ کی مرمت

ماہ نامہ ”نور الحیب“ بصیرپور شریف ۴۷ ۶ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کرانی چاہیے جو کمزور ہے یا جس کو نقصان پہنچا ہے، باقی عمارت کو بجھسہ اسی حالت میں رہنے دیا
 جائے جس صورت میں وہ عہد رسالت میں تھی، لیکن ابن زبیر رضی اللہ عنہ شہادت سے مصر تھے کہ خانہ کعبہ کی
 تعمیر و تجدید ضروری ہے۔ انھوں نے لوگوں سے مخاطب ہو کر فرمایا:

”لوگو! ہمارا ذاتی مکان گر جائے تو ہم اس کے بنوانے کے لیے ہر قسم کی سعی و جہد
 سے کام لیتے ہیں، اب اللہ کا گھر ہمارے سامنے گرا ہوا ہے، ہم اس سے کیسے بے
 اعتنائی برت سکتے ہیں!“۔۔۔

ابن زبیر رضی اللہ عنہ کعبہ کی تجدید و تعمیر سے ۱۷ رجب ۶۲ ہجری کو فارغ ہوئے، یہ شاید ان کی زندگی
 کا سب سے مسرت بخش دن تھا، اس دن انھوں نے نئی عمارت کعبہ کو اندرونی اور بیرونی جانب
 سے اوپر سے نیچے تک مشک اور عنبر سے بسوایا اور اس پر دیبا کا غلاف چڑھوایا۔ کعبہ کی تعمیر ابن
 زبیر رضی اللہ عنہ کا سب سے بڑا کارنامہ ہے۔ انھوں نے اس کی تعمیر پر دل کھول کر روپیہ صرف کیا اور بڑی
 ہمت، خلوص اور ایثار سے کام لیا۔ ابن زبیر رضی اللہ عنہ کے بعد اگرچہ خانہ کعبہ کی کئی بار از سر نو تعمیر ہوئی
 تاہم اس کے مشرقی، جنوبی اور مغربی حصے آج بھی انھی کی تعمیر کے مطابق ہیں۔

یزید کی وفات کے بعد ۶۳ سے ۶۵ ہجری تک دمشق سیاسی ابتری کا شکار رہا۔ عجیب بات ہے
 کہ عبداللہ بن زبیر رضی اللہ عنہ نے شام کی سیاسی ابتری سے کچھ فائدہ نہ اٹھایا۔ اگر وہ شام میں اپنے
 حامیوں کو بروقت مدد پہنچا دیتے تو کوئی وجہ نہ تھی کہ بنی امیہ کا اقتدار ہمیشہ کے لیے نہ ختم ہو جاتا۔
 ۶۵ھ میں عالم اسلام کی کیفیت یہ تھی کہ حجاز اور عراق پر عبداللہ بن زبیر رضی اللہ عنہ کا قبضہ تھا اور شام اور
 مصر مروان کے زیر اقتدار تھے یعنی بیک وقت عالم اسلام پر دو خلیفہ تھے۔ دولت و حشمت میں بنی
 امیہ بلا مبالغہ ابن زبیر رضی اللہ عنہ پر فوقیت رکھتے تھے لیکن زہد و اتقا، صبر و استقامت اور احکام شریعت کی
 بجا آوری میں ابن زبیر رضی اللہ عنہ کا کوئی ثانی بنی امیہ میں نہ تھا۔ ابن زبیر رضی اللہ عنہ ایک نیک نیت آدمی تھے، جوڑ
 توڑ کے ماہر اور سیاسی شاطر نہیں تھے، وہ نیک نیتی سے بنی امیہ کو حق پر نہیں سمجھتے تھے، اس لیے محض اللہ
 کے بھروسے پر بیسیوں پریشانیوں کے باوجود آخری دم تک بنی امیہ کے مقابلے میں ڈٹے رہے۔

ابن زبیر رضی اللہ عنہ اگر ایک جانب بنی امیہ کے مد مقابل تھے تو دوسری جانب ابن زیاد کے ہاتھوں
 ”تو ابین“ کی شکست کے بعد اس تحریک کے باقی ماندہ لوگوں کو مختار بن ابی عبید ثقفی نے انتقام
 حسین رضی اللہ عنہ کے نام پر اپنے گرد اکٹھا کر لیا تھا اور کوفہ اور بصرہ میں یہ تحریک ابن زبیر رضی اللہ عنہ کی خلافت کے
 لیے ایک خطرہ بن کر کھڑی ہو گئی تھی۔ عبداللہ بن زبیر رضی اللہ عنہ کے بھائی حضرت مصعب بن زبیر رضی اللہ عنہ کی
 جدوجہد سے مختار کا فتنہ ۱۴ رمضان المبارک ۶۷ ہجری کو اس کے قتل پر ختم ہوا۔ ایسے زریک اور جنگ

ماہ نامہ ”نور الحیب“ بصیر پور شریف (48) جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لِّكَ
 جو دشمن کا خاتمہ ابن زبیرؓ کی بہت بڑی کامیابی تھی۔ تاہم اس کامیابی کے لیے آپؓ کی بہت سی
 فوجی طاقت بھی صرف ہو گئی جو بنی امیہ کے خلاف آپؓ کی جدوجہد کو کمزور کر گئی۔ مختار کے خاتمہ
 کے بعد ہی حالات نے بڑی تیزی سے رخ بدلنا شروع کیا، مختار اپنی زندگی میں بنی امیہ اور ابن
 زبیرؓ دونوں سے نبرد آزما رہا اور یہ دونوں اسی کو اپنا سب سے بڑا حریف سمجھتے رہے۔ اس طرح
 عبد الملک بن مروان اور ابن زبیرؓ کے درمیان کوئی لڑائی نہ ہوئی۔ مختار کے قتل کے بعد عبد الملک
 اور ابن زبیرؓ کھلم کھلا ایک دوسرے کے سامنے آ گئے اور دونوں میں کشمکش کا آغاز ہو گیا۔

مصعب بن زبیر کے ساتھ عراقیوں کی غداری اور شہادت

عبد الملک نے مصعب بن زبیرؓ کے لیے، جو عبد اللہ بن زبیرؓ کے بھائی اور ان کی
 جانب سے عراق کے والی تھے، مقابلے کے لیے بڑی زبردست فوج تیار کی۔ اس وقت مصعب
 اپنے دو بڑے جرنیلوں مہلب بن ابی صفرہ اور عمر بن عبد اللہ معمر کو خوارج کی سرکوبی کے لیے فارس
 روانہ کر چکے تھے۔ مصعبؓ نے اہل عراق پر ضرورت سے زیادہ اعتماد کیا اور یہی اعتماد ان کے
 لیے مہلک ثابت ہوا۔ عبد الملک نے نہ صرف جنگ کے لیے بہترین تیاری کی بلکہ ہر وہ حربہ
 استعمال کیا جو مصعبؓ کی فوج کو کمزور کرتا رہا۔ بے تحاشا دولت کے ذریعے مصعبؓ کے
 ساتھیوں کو خرید لیا گیا۔ جب عبد الملک کو اطمینان ہو گیا تو اس نے ایک لشکر جرار کے ساتھ عراق کا
 رخ کیا۔ مصعب بھی مقابلے کے لیے تیار ہو گئے اور دونوں فوجوں نے دیر جا شلیق میں ایک
 دوسرے کے سامنے پڑاؤ ڈال دیا۔

عبد الملک کی کثیر التعداد فوج دیکھ کر مصعب کے آدمی لڑائی سے جی چرانے لگے۔ اس وقت
 انھوں نے عراقیوں کے بارے میں تاریخی جملے کہے:

”خدا احف بن قیس پر رحم کرے، وہ مجھے اہل عراق کی غداری سے ہوشیار رہنے
 کی تلقین کیا کرتے تھے اور کہا کرتے تھے کہ عراقی فاحشہ عورتوں کی مانند ہیں، جس
 طرح انھیں ہر روز ایک نیا خاوند درکار ہوتا ہے، اسی طرح عراقیوں کو ہر روز ایک نئے
 امیر کی ضرورت ہوتی ہے۔“ ---

پھر انھوں نے اپنے بھائی عروہ بن زبیرؓ سے پوچھا کہ حسین بن علیؓ نے میدانِ کربلا
 میں ایسے حالات میں کیا کیا تھا؟ عروہؓ نے واقعہ کربلا کی پوری تفصیل بیان کی اور آخر میں کہا
 کہ حسینؓ نے غلامی کی زندگی پر موت کو ترجیح دی۔ مصعب نے کہا:

”واللہ! میں حسینؓ کی پیروی کروں گا۔“ ---

ماہ نامہ ”نور الحیب“ بصیر پور شریف ﴿ 49 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اس طرح عراقیوں نے ایک بار پھر اپنا روایتی کردار ادا کیا اور ایک وقت حضرت مصعب ؓ بن زبیر اور ان کا بیٹا عیسیٰ ہی میدان میں رہ گئے۔ عیسیٰ کی شہادت کے بعد جب ایک شامی اس کا سر کاٹنے کے لیے آگے بڑھا تو بے تاب ہو گئے اور اسے ہٹانے کے لیے لپکے۔ پہلے ہی زخموں سے چور چور ہو رہے تھے، اب شامیوں نے انھیں نرغے میں لے لیا اور تلواروں کا مینہ برسا دیا۔ حواری رسول کا فرزند مجبور ہو کر اپنے زخمی گھوڑے سے اتر پڑا، بدن کے روئیں روئیں سے خون پھوٹ رہا تھا اور کمزوری سے قدم لڑکھڑا رہے تھے لیکن تلوار ہاتھ سے نہ چھوٹی تھی۔ اسی حالت میں جب ایک شامی عبید اللہ بن زیاد بن ظلمیان نے ان پر اپنے نیزے سے وار کیا تو انھوں نے تلوار کا ایک بھر پور وار کر کے اسے زخمی کر دیا لیکن اب قوت مدافعت نے بالکل جواب دے دیا۔ عبید اللہ نے آگے بڑھ کر ان کو ہمیشہ کی نیند سلا دیا۔ اس طرح عبداللہ بن زبیر ؓ کا دست راست اور مخلص ترین معتمد ایک بار پھر عراقیوں کی غداری کی وجہ سے شہید ہو گیا۔ ابن اثیر کا بیان ہے کہ مصعب کا سر کوفہ اور مصر میں پھرایا گیا اور پھر اسے دمشق لے کر جا کر منظر عام پر لٹکا دیا گیا۔ عبدالملک کی بیوی عاتکہ بنت یزید نے اس پر سخت احتجاج کیا اور عبدالملک سے کہا کہ کیا تمہارا بیٹا ابھی تک ٹھنڈا نہیں ہوا، اب اس سر کی نمائش کرتے ہو۔ اس کے بعد اس نے اس سر کو اتروا کر غسل دلوایا اور دفن کرا دیا۔ یہ واقعہ ۱۷ ہجری میں پیش آیا۔

اہل عراق کی غداری ایک عجیب واقعہ ہے۔ ان کی غداری کا محرک ان کی سازشی، حریصانہ اور بزدلانہ فطرت رہی، جو میدانِ کربلا میں حضرت حسین ؓ کی شہادت کا باعث ہوئی، وہی عوامل مصعب بن زبیر ؓ کی شہادت کا بھی باعث ہوئے۔ عبداللہ بن زبیر ؓ کو جب مصعب کے قتل کی اطلاع ملی تو انھیں سخت صدمہ پہنچا۔ مصعب ان کے محبوب بھائی اور حقیقی بھی خواہ تھے بلکہ ان کی طاقت کا سب سے بڑا ستون تھے۔ انھوں نے اس موقع پر اہل مکہ کو جمع کر کے ایک دل دوز تقریر کی:

”مصعب کے قتل کی خبر بیک وقت ہمارے لیے رنج اور خوشی کا باعث ہے۔ رنج

اس لیے کہ ہمارا سچا دوست ہم سے ہمیشہ کے لیے جدا ہو گیا، خوشی اس لیے کہ اسے شہادت نصیب ہوئی۔ وہ میرا مددگار تھا اور اہل عراق کا خیر اندیش، اہل عراق بڑے منافق اور محسن کش ہیں، انھوں نے مصعب کی نیکیوں اور احسانات کو بڑی کم قیمت پر بیچ ڈالا۔ خدا کی قسم! ہم ابوالعاص کی اولاد کی طرح بستروں پر نہیں مریں گے، ہم تیروں کے زخم کھا کر تلواروں کے نیچے جان دے دیتے ہیں۔ اے لوگو! دنیا بے ثبات ہے، اگر ہمارے پاس آئے گی تو ہم اسے رذیل اور کمینہ لوگوں کی طرح نہ لیں گے،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

اگر ہم سے دور ہوگی تو ہم اس پر نامردوں اور ناشکروں کی طرح نہ روئیں گے، بس میں

اپنے اور تمہارے لیے خدا تعالیٰ سے رحمت اور مغفرت طلب کرتا ہوں۔۔۔۔

مصعب بن زبیرؓ کا قتل عبدالملک کی عراق پر حکمرانی کا آغاز تھا۔ عراق پر مکمل تسلط کے بعد عبدالملک نے مکہ معظمہ پر فوج کشی کی تیاریاں شروع کر دیں، اس کام میں سب سے بڑی دقت یہ تھی کہ حرم اقدس پر حملہ کرنے کے لیے کوئی سردار تیار نہ تھا۔ سرداروں کی اکثریت کا خیال تھا کہ خانہ کعبہ کو میدان جنگ بنانا عذاب الہی کا باعث ہوگا، بالآخر عبدالملک نے ایک دن تمام عمائدین بنی امیہ اور اپنے دوسرے بھی خواہوں کو جمع کیا اور منبر پر چڑھ کر کہا:

”تم میں سے کون ابن زبیرؓ کو ختم کرنے کا بیڑا اٹھاتا ہے؟“۔۔۔۔

عبدالملک کے سوال پر حجاج بن یوسف ثقفی اٹھ کھڑا ہوا اور کہا:

”امیر المومنین! یہ کام میرے سپرد کر دیجیے“۔۔۔۔

عبدالملک نے مکہ معظمہ پر حملہ کے لیے حجاج کو نامزد کر دیا اور تین ہزار آدمی اسے دے کر حکم دیا کہ فی الحال اہل مدینہ سے تعرض کرتے ہوئے سیدھے طائف پہنچ کر قیام کرنا اور وہاں سے چھوٹے چھوٹے دستے مکہ معظمہ پر حملہ کے لیے روانہ کرنا تاکہ ابن زبیرؓ کی طاقت کا خوب اندازہ ہو جائے۔

مکہ معظمہ کا محاصرہ اور ابن زبیرؓ کی شجاعت

حجاج آندھی اور طوفان کی طرح حجاز کی طرف بڑھا اور مدینہ منورہ کو ایک طرف چھوڑتے ہوئے سیدھا طائف پہنچ کر قیام پذیر ہوا۔ یہاں سے وہ عبدالملک کی ہدایت کے مطابق چھوٹے چھوٹے دستے مکہ معظمہ کی طرف روانہ کرتا۔ کئی مہینے اس طرح گزرے تو حجاج نے عبدالملک سے مکہ معظمہ کے محاصرہ کی اجازت مانگی، عبدالملک نے نہ صرف اجازت دے دی بلکہ پانچ ہزار آدمیوں پر مشتمل مزید کمک بھی روانہ کر دی۔ یہ کمک ملتے ہی حجاج نے کوہ ابوقبیس پر متجنبتیں لگا کر خانہ کعبہ پر سنگ باری شروع کر دی، یہ سنگ باری اتنی شدید تھی کہ بڑے بڑے بہادروں کا پتہ پانی ہوتا تھا۔ حجاج نے صرف سنگ باری پر ہی اکتفا نہ کیا بلکہ اس نے حکم دیا کہ آگ کے گولے بنا بنا کر پھینکے جائیں تاکہ سنگ باری اور آتش باری مل کر زیادہ کاری ضرب لگا سکیں اور ابن زبیرؓ اور ان کے ساتھی اطاعت قبول کر لیں۔ ادھر ابن زبیرؓ نہایت حوصلہ سے ان آفات کا مقابلہ کر رہے تھے، ان کے پائے استقلال میں لمحہ بھر کے لیے بھی لغزش پیدا نہ ہوئی، وہ حرم اقدس میں پناہ گزین تھے اور عین سنگ باری کی حالت میں نہایت امن و سکون سے نماز ادا کرتے تھے۔ بڑے بڑے پھر

ماہ نامہ ”نور الحبيب“ بصیرپور شریف ﴿ 51 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور آگ کے گولے ان کے ارد گرد گرتے تھے لیکن وہ برابر عبادت میں مصروف رہتے تھے۔

حجاج نے محاصرہ میں اتنی سختی برتی کہ خوراک کا ایک دانہ بھی مکہ کے اندر نہیں جاسکتا تھا۔
شروع شروع میں ابن زبیرؓ کے پاس کافی سامان رسد تھا، لیکن جوں جوں محاصرہ طویل ہوتا
گیا، سامان رسد میں کمی ہوتی گئی، حتیٰ کہ لوگوں نے اپنے گھوڑے ذبح کر کے کھانے شروع کر
دیے۔ مکہ میں عام قحط پڑ گیا اور اشیائے خوردنی انتہائی گراں ہو گئیں۔ مکہ کے لوگ گھبرا اٹھے اور
آہستہ آہستہ ابن زبیرؓ کا ساتھ چھوڑ کر مکہ سے باہر نکل کر حجاج کی اطاعت قبول کرنے لگے،
تھوڑے ہی دنوں میں دس ہزار آدمی ابن زبیرؓ کا ساتھ چھوڑ گئے۔ یہ محاصرہ چھ ماہ سے زیادہ
عرصہ جاری رہا، اسی دوران میں حج بھی ہوا۔ حضرت عبداللہ بن عمر رضی اللہ تعالیٰ عنہما کے پیغام پر
حجاج نے ایام حج میں سنگ باری بند کر دی لیکن عبداللہ بن زبیرؓ کو اس نے میدانِ عرفات میں
جانے کی اجازت نہ دی اور نہ خود اس نے خانہ کعبہ کا طواف کیا۔ حج کے بعد اس نے دوبارہ سنگ
باری شروع کر دی اور ساتھ ہی امان نامے بھی ابن زبیرؓ کے ہمراہیوں کے پاس بھیجنے شروع کر
دیے۔ اس کی یہ تدبیر کارگر رہی اور ابن زبیرؓ کے رہے سبے ساتھیوں میں سے اکثر حجاج کی
امان میں آ گئے۔ اس حالت میں انھیں حجاج کا ایک خط ملا جو اس نے انھیں عبدالملک کے حکم کی
تعمیل میں لکھا تھا۔ اس خط میں لکھا تھا:

”آپ اچھی طرح جان گئے ہوں گے کہ اب آپ کے پاس نہ کوئی طاقت ہے
اور نہ کوئی آپ کا مددگار، اب آپ مجبور محض ہیں، آپ کے لیے بہترین راہ عمل یہی
ہے کہ آپ میری امان میں آ جائیں اور امیر المومنین عبدالملک کی بیعت کر لیں۔ امیر
المومنین وعدہ کرتے ہیں کہ آپ کی پوری عزت کی جائے گی اور آپ جو طلب کریں
گے آپ کو دیا جائے گا۔ امیر المومنین نے مجھے حکم دیا تھا کہ آپ کو امن و صلح کی طرف
مائل کروں اور آپ کے قتل میں جلدی نہ کروں۔“

ابن زبیرؓ نے حجاج کے خط کا کوئی جواب نہ دیا اور کوہِ استقامت بن کر مقابلے پر ڈٹے
رہے، آخر کار صرف پانچ فداکاران کے ساتھ رہ گئے۔ اسی حالت میں ایک دن اپنی جلیل القدر
والدہ ماجدہ حضرت اسماء رضی اللہ تعالیٰ عنہا کی خدمت میں حاضر ہوئے اور پوچھا:

”اماں جان! آپ کا کیا حال ہے؟“

حضرت اسماء: میرا حال کیا پوچھتے ہو؟ بصارت زائل ہو چکی ہے۔

ابن زبیرؓ: اماں جان! موت میں بڑی راحت ہے۔

ماہ نامہ ”نور الحبيب“ بصیرپور شریف ﴿ 52 ﴾ جون 2005ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُومٍ لَكَ
حضرت اسماء: بیٹے! میں تمہارا انجام دیکھ کر مرنا چاہتی ہوں تاکہ اگر تمہیں شہادت

نصیب ہو تو اپنے ہاتھ سے تمہارا کفن دفن کروں اور اگر تم فتح پاؤ تو میرا دل ٹھنڈا ہو۔

ابن زبیر رضی اللہ عنہ پڑے اور دس دن بعد سلام رخصت کے لیے ان کی خدمت میں پھر حاضر ہوئے، اس وقت وہ مسجد حرام میں تشریف فرما تھیں۔ ابن زبیر رضی اللہ عنہ اس وقت زرہ بکتر پہنے ہوئے تھے اور والدہ سے رخصت ہو کر سیدھے میدان جنگ میں جانے کا ارادہ تھا۔ ماں سے عرض کیا:

”اماں جان! محاصرے کو سات ماہ گزر گئے ہیں، میرے تمام ساتھی میرا ساتھ چھوڑ گئے ہیں، یہاں تک کہ میرے دو بیٹے (حمزہ اور خبیب) بھی حجاج کی امان میں چلے گئے ہیں، صرف چار پانچ آدمی اور میرا لخت جگر زبیر اس وقت میرے ساتھ ہیں۔ حجاج مجھے امان دیتا ہے اور عبدالملک نے وعدہ کیا ہے کہ جو طلب کروں گا وہ دے گا۔

فرمائیے ایسی حالت میں آپ کا کیا حکم ہے؟“۔۔۔

صدیق اکبر رضی اللہ عنہ کی جلیل القدر بیٹی نے جواب دیا:

”بیٹا! تم اپنے معاملے کو مجھ سے بہتر سمجھتے ہو، اگر تم حق پر ہو تو جاؤ جس راہ میں تمہارے ساتھیوں نے جانیں دی ہیں اسی راہ میں تم بھی جان دے دو، اگر تم ناحق محض دنیا کے لیے لڑے تو بہت برا کیا، مسلمانوں کا خون بہایا، ساتھیوں کی جانیں گنوائیں اور خود کو ہلاکت میں ڈالا“۔۔۔

ابن زبیر رضی اللہ عنہ کہنے لگے:

”اماں! میں حق و صداقت کے لیے لڑا اور حق و صداقت کے لیے ساتھیوں کو لڑایا، صرف موجودہ صورت حال سے آپ کو آگاہ کرنے کے لیے حاضر ہوا ہوں“۔۔۔

حضرت اسماء رضی اللہ تعالیٰ عنہا نے جواب دیا:

”اگر تمہارا یہ خیال ہے کہ تم حق پر تو ہو لیکن اب حالات کی ناموافقت اور ساتھیوں کے نہ ہونے کے باعث دشمنوں سے دب جاؤ تو یہ شریفوں اور دین داروں کا شیوہ نہیں“۔۔۔

ابن زبیر رضی اللہ عنہ نے جواب دیا:

”اماں! میں موت سے نہیں ڈرتا، صرف یہ خیال ہے کہ میری موت کے بعد دشمن میری لاش کا منہ کرے گا اور صلیب پر لٹکائیں گے“۔۔۔

حضرت اسماء رضی اللہ تعالیٰ عنہا نے فرمایا:

ماہ نامہ ”نور الحبیب“ بصیرپور شریف ﴿53﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”بیٹے! بکری جب ذبح کر ڈالی جائے تو پھر اس کی کھال کھینچی جائے یا اس کے جسم کے ٹکڑے کر دیے جائیں، اسے کیا پروا؟..... تم اللہ پر بھروسہ کر کے اپنا کام کرو، راہِ حق میں تلواروں سے قیمہ ہونا گمراہوں کی غلامی سے ہزار درجہ بہتر ہے۔ موت کے خوف سے غلامی کی ذلت کبھی قبول نہ کرنا!“۔۔۔

اپنی جلیل القدر والدہ کے حوصلہ افزا کلمات سن کر ابنِ زبیرؓ پر رقت طاری ہو گئی اور فرطِ محبت سے انھوں نے اپنی والدہ کا سر چوم لیا، پھر عرض کیا:

”اماں جان! میرا بھی یہی ارادہ تھا کہ راہِ حق میں مردانہ وار لڑ کر جان دوں لیکن آپ سے مشورہ کرنا میں نے ضروری سمجھا، تاکہ میرے مرنے کے بعد آپ رنج و غم نہ کریں۔ الحمد للہ کہ میں نے آپ کو اپنے سے بڑھ کر ثابت قدم پایا۔ آپ کی باتوں نے میرا ایمان تازہ کر دیا ہے، آج میں ضرور قتل ہو جاؤں گا۔ مجھے یقین ہے کہ میرے قتل کے بعد بھی آپ اسی طرح صبر و شکر سے کام لیں گی۔ میں سچ عرض کرتا ہوں کہ میں نے کبھی برائی کو پسند نہ کیا، کسی مسلمان پر ظلم نہیں کیا، کبھی بد عہدی نہ کی، کبھی امانت میں خیانت نہ کی، میرے کسی عامل نے کبھی کوئی بے جا کام کیا تو اس کی حوصلہ شکنی کی، اللہ اور اس کے بندوں کے حقوق پورے کرنے میں جو کچھ ہو سکا کیا، اللہ کی رضا کے سوا مجھے کوئی شے مطلوب نہیں۔۔۔“

پھر آسمان کی جانب نظر اٹھائی اور کہا:

”باری تعالیٰ! میں نے یہ باتیں فخر کی راہ سے نہیں کہیں بلکہ اپنی والدہ محترمہ کی تسکین اور اطمینان کے لیے کہی ہیں۔۔۔“

حضرت اسماء رضی اللہ تعالیٰ عنہا نے دعا دی اور فرمایا:

”بیٹے! تم اللہ کی راہ میں جان دو، میں ان شاء اللہ صابر و شاکر رہوں گی۔ اب آگے آؤ تاکہ میں آخری بار تمہیں پیار کروں۔۔۔“

عبداللہؓ آگے بڑھے، ناپینا اور ضعیف العمر ماں نے اپنے لختِ جگر کو گلے لگا لیا، اتفاقاً ان کا ہاتھ عبداللہؓ کی زرہ پر پڑ گیا۔ پوچھا:

”بیٹے! یہ تمہارے جسم پر کیا ہے؟“۔۔۔

ابنِ زبیر: ”اماں جان! زرہ ہے تاکہ دشمن کے حملوں سے بچاؤ ہو۔۔۔“

حضرت اسماء نے فرمایا:

ماہِ نامہ ”نور الحبيب“ بصیرپور شریف ﴿ 54 ﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”بیٹے! اللہ کی راہ میں شہید ہونے کے لیے نکلتے ہو اور ان عارضی چیزوں کا سہارا

لیتے ہو؟“---

ابن زبیرؓ نے اسی وقت زرہ اتار کر پھینک دی، سر پر سفید رومال باندھ لیا اور ماں سے کہا:

”اماں جان! اب میرے جسم پر معمولی لباس ہے“---

حضرت اسماء:

”بیٹا! اب میں خوش ہوں، جاؤ اللہ کے راستے میں لڑو اور اس کے ہاں اسی لباس

میں جاؤ!“---

نواسۂ صدیق اکبرؓ قتل گاہ میں

عبداللہ بن زبیرؓ نے قیص کے دامن اٹھا کر کمر سے باندھ لیے اور دونوں ہاتھوں میں تلواریں پکڑ کر رجز پڑھتے ہوئے رزم گاہ میں پہنچے۔ ان کے ساتھ کنتی کے چند فداکار تھے، جن میں ان کا ایک صاحبزادہ ایک پہلو میں اور دوسرے پہلو میں ابن صفوان تھا۔ ابن زبیرؓ کا گرچہ بہتر (۷۲) برس کے بوڑھے تھے لیکن ان کی شجاعت اور ہیبت شیر ببر کی سی تھی، کسی شامی کو ان کا مقابل ہونے کی جرأت نہ ہوتی تھی۔ اب حجاج نے خود پیدل فوج کا ایک چیدہ دستہ لے کر ابن زبیرؓ کے علم بردار کو گھیر لیا۔ ابن زبیر اپنے علم بردار کو شامیوں کے زرخے سے نکال کر مقام ابراہیم پر نماز پڑھنے چلے گئے۔ ان کے جاتے ہی شامیوں نے ان کے علم بردار کو پھر گھیر لیا اور علم چھین کر قتل کر ڈالا۔ ابن زبیر نماز سے فارغ ہوئے تو ایک قریشی نے عرض کیا:

”آپ اجازت دیں تو میں کعبہ کا دروازہ کھول دوں تاکہ آپ اس میں داخل ہو

جائیں اور دشمن کی زد سے محفوظ ہو جائیں؟“---

ابن زبیرؓ نے جواب دیا:

”ایسی حالت میں مجھ سے بڑھ کر ذلیل انسان کون ہوگا جس نے پہلے اپنے

ساتھیوں کو قتل ہونے کے لیے دشمن کے سامنے کر دیا اور اب موت سے بھاگ نکلا اور

پھر شامیوں نے پہلے کعبہ کا احترام کب کیا ہے، جواب کریں گے؟“---

اسی اثناء میں شامی فوجیں، ہجوم کر کے مسجد حرام تک آ پہنچی تھیں۔ ابن زبیرؓ کے ساتھ اب

صرف دو فداکار تھے، لیکن وہ حیرت انگیز پامردی اور چابک دستی سے لڑ رہے تھے، ظہر کے وقت

تک وہ بیسیوں شامیوں کو ہلاک کر چکے تھے۔ خون زیادہ نکل جانے کی وجہ سے اب قوتِ مدافعت

جواب دیتی جا رہی تھی، اسی حالت میں شامیوں نے زرخہ کر کے ان پر تلواروں کا مینہ برسا دیا اور

ماہ نامہ ”نور الحیب“ بصیرپور شریف ﴿ 55 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ہجرت کے بعد اسلام کا نومولود اول، حواری رسول اور ذات النطاقین کا فرزند اور اپنے وقت کا جری اور شجاع ترین انسان جام شہادت پی کر ہمیشہ کے لیے دنیا کی نظروں سے روپوش ہو گیا، ان کے دو ساتھی بھی ان پر فدا ہو گئے۔ شامیوں نے فوراً ابن زبیرؓ کا سر کاٹ لیا اور حجاج کو ان کی شہادت کی خوش خبری سنائی۔ یہ واقعہ جمادی الاخریٰ ۷۳ ہجری میں سہ شنبہ کے دن پیش آیا۔ صحیح تاریخ کے متعلق مورخین میں اختلاف ہے۔ [حافظ ابن کثیر نے البدایہ والنہایہ، جلد ۸، صفحہ ۳۲۹ پر شہادت کی تاریخ ۱۷ جمادی الاول ۷۳ ہجری کی ہے۔ (محبت)]

ابن زبیرؓ کا سر دمشق میں عبدالملک کے پاس بھجوا دیا گیا اور جسم مقام حجوں میں سولی پر لٹا لٹکا دیا گیا۔ حضرت اسماء رضی اللہ تعالیٰ عنہا کو حجاج کی حرکت کا علم ہوا تو انھوں نے اسے پیغام بھیجا کہ خدا تجھے غارت کرے، تو نے میرے لخت جگر کی لاش کو دار پر کیوں لٹکایا؟ حجاج نے جواب میں کہلا بھیجا، میں لوگوں کو ابن زبیر کے انجام سے عبرت دلانا چاہتا ہوں۔

حضرت اسماء نے پھر اس سے کہلا بھیجا کہ میرے بچے کی لاش میرے حوالے کر دو تا کہ میں اس کی تجھیز و تکفین کر سکوں، مگر حجاج نے اس بار بھی صاف انکار کر دیا۔

حضرت اسماء، جب حجاج بن یوسف کی طرف سے مایوس ہو گئیں اور انھیں یقین ہو گیا کہ وہ ان کے لخت جگر کی لاش ان کے حوالے نہیں کرے گا تو انھوں نے کسی ذریعہ سے عبدالملک کو دمشق پیغام بھجوایا۔ عبدالملک نے اسی وقت حجاج کو ایک غضب آلود خط لکھا، جس پر اس کی حرکت پر سخت ناپسندیدگی کا اظہار کیا اور ابن زبیرؓ کی لاش فوراً حضرت اسماء کے سپرد کرنے کا حکم دیا۔ عبدالملک کا حکم پہنچنے پر حجاج نے ابن زبیرؓ کی لاش حضرت اسماء کے حوالے کر دی۔

قریب قریب سبھی ارباب تاریخ و سیر نے حضرت عبداللہ بن زبیرؓ کے زہد و اتقا، شجاعت، حق گوئی و بے باکی کا ذکر خصوصیت کے ساتھ کیا ہے۔ ان کا یہی زہد و اتقا اور دوسرے اوصاف تھے جن کو دیکھ کر عامۃ المسلمین نے ملوکیت کے سیلاب کے آگے بند باندھنے کے لیے انھیں منتخب کیا۔ ابن زبیرؓ نے سریر آرائے خلافت ہو کر جو کام سرانجام دیے ان سے یہ حقیقت کھل کر سامنے آ گئی کہ عامۃ المسلمین کا انتخاب بالکل جائز اور درست تھا۔ انھوں نے اپنے زہد و تقویٰ کو اپنی ذات تک ہی محدود نہ رکھا بلکہ اپنے دور خلافت کو خلافت راشدہ بنانے کی ہر ممکن کوشش کی اور احیائے سنت کے لیے کسی سعی سے دریغ نہ کیا۔ اتباع سنت میں وہ جس قدر شدت برتتے تھے اس کا اندازہ اس ایک واقعہ سے لگایا جاسکتا ہے کہ ایک بار حضرت عبداللہ بن زبیرؓ اور ان کے بھائی عمرو بن زبیرؓ کے درمیان کوئی جھگڑا ہو گیا، دونوں نے اپنا جھگڑا چکانے کے لیے حضرت سعیدؓ بن

ماہ نامہ "نور الحیب" بصیر پور شریف ﴿ 56 ﴾ جون 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 عاص کو حکم بنایا، دونوں حضرات حضرت سعیدؓ بن عاص کے پاس پہنچے تو انھوں نے عبداللہ بن
 زبیرؓ کے مرتبہ کے پیش نظر ان کو اپنے برابر مسند پر بٹھانا چاہا، حضرت عبداللہ بن زبیرؓ نے
 فرمایا، میں ہرگز آپ کے ساتھ نہیں بیٹھوں گا کیوں کہ یہ سنت نبوی کے خلاف ہے۔ حضور ﷺ
 نے فرمایا ہے کہ مدعی اور مدعا علیہ دونوں منصف کے سامنے برابر بٹھائے جائیں۔ چنانچہ وہ
 اپنے بھائی کے ساتھ فرش پر بیٹھ گئے۔

بنو امیہ عوام کی حمایت حاصل کرنے کے لیے بادشاہوں کی طرح بے دریغ روپیہ لٹاتے تھے
 جب کہ ابن زبیرؓ کے ہاں اس طرح کا کوئی معاملہ نہ تھا بلکہ وہ بیت المال کے خرچ کرنے میں
 خلفاء کی راہ پر گامزن رہے۔ وہ اس بات کو مطلق جائز نہیں سمجھتے تھے کہ بیت المال سے کوئی چیز کسی
 غیر مستحق کو دی جائے۔ ان کی یہ احتیاط اور کفایت شعاری بعد میں ان کے لیے کئی مصائب کا
 باعث ہوئی۔ عمال کے انتخاب میں زہد و تقویٰ کو اہمیت دیتے۔ اگر وہ ملکی عہدوں کو سیاسی رشتوں
 اور جوڑ توڑ کے لیے استعمال کرتے تو آج بنی امیہ کی تاریخ کا نام و نشان بھی نہ ملتا۔ عمال کی پوری
 طرح نگرانی کرتے تھے، شکایت پر فوری تحقیقات کراتے، درست ہونے پر شکایت کی نوعیت کے
 مطابق اس کا تدارک کرتے۔ عدلیہ اور انتظامیہ کو ایک دوسرے سے جدا رکھا اور اپنے قضاۃ کو
 ہدایت کی کہ وہ اپنے فیصلوں کی بنیاد ہمیشہ کتاب اللہ اور سنت رسول اللہ ﷺ پر رکھیں اور اس
 معاملہ میں ہرگز کسی کی رو رعایت نہ کریں۔

تاریخ اسلام میں پہلی مرتبہ گول درہم ڈھلوائے۔ درہم کے ایک طرف ”محمد رسول
 اللہ“ اور دوسری طرف ”امر اللہ بالوفاء و العدل“ کے نقش بنوائے۔

حضرت عبداللہ بن زبیر رضی اللہ تعالیٰ عنہما کا حلیہ اپنے نانا حضرت ابوبکر صدیقؓ سے بہت ملتا جلتا
 تھا۔ نہایت بارعب شخصیت تھی، جسمانی لحاظ سے بہت طاقت ور اور دونوں ہاتھوں میں تلواریں پکڑ کر
 بے دریغ چلا سکتے تھے۔ علامہ جلال الدین سیوطی نے تاریخ الخلفاء میں عمر بن قیس کا یہ قول نقل کیا ہے کہ:
 ”جب میں عبداللہ بن زبیر کو دنیا کا کوئی کام کرتے دیکھتا تھا تو میں یہ سمجھتا تھا کہ

ان کو کبھی خدا یاد نہ آتا ہوگا اور جب دین کا کوئی کام کرتے ہوئے دیکھتا تو سمجھتا تھا کہ

ان کو کبھی پلک جھپکنے جتنی دیر کے لیے بھی دنیا کا خیال نہ آتا ہوگا۔۔۔

ایک ایسے دور میں جب ملوکیت نہایت تیزی سے خلافت راشدہ کی جگہ لے رہی تھی، دینی
 اور اخلاقی اقدار پامال ہو رہی تھیں، سرزمین کربلا، آل رسول کے خون کے چھڑکاؤ سے سرخ ہو چکی
 تھی، بنو امیہ کے قاہر حکمرانوں کے خلاف مسلمانوں کے دردمند طبقے کی قیادت سنبھالنا کوئی

ماہ نامہ ”نور الحیب“ بصیرپور شریف ﴿ 57 ﴾ جون 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

آسان کام نہ تھا۔ یہ تو شہادت کہ الفت میں قدم رکھنا تھا۔ اس مقصد کے لیے سر سے کفن باندھ کر ہی میدان میں اتراجا سکتا تھا۔ ابن زبیرؓ نہ تو سلطان ابن سلطان تھے اور نہ صاحبِ طبل و علم، ان کی سب سے بڑی متاع ان کی گزشتہ بے داغ زندگی اور دین حق سے والہانہ محبت تھی۔ خلافت سے قبل اور خلافت کے بعد زندگی کے ہر دور میں انھوں نے اپنا ظاہر و باطن یکساں رکھا، جو موقف پہلے دن حق سمجھ کر اختیار کیا آخر دم تک اس پر ڈٹے رہے، نہ کوئی ترغیب و تحریم ان کو اپنی راہ سے ہٹا سکی اور نہ دشمن کی زبردست قوت اور نامساعد حالات ان کو مرعوب کر سکے، ان کی جرأت، بے خوفی، شجاعت، استقامت اور حق پسندی دیکھ کر لامحالہ اس بات کا اعتراف کرنا پڑتا ہے کہ سیدنا حضرت حسینؓ کے بعد حضرت عبداللہ بن زبیر رضی اللہ تعالیٰ عنہما ہی حق پسند مسلمانوں کی قیادت کے سزاوار تھے اور کثیر التعداد صلحائے امت سمیت عامۃ المسلمین نے اگر اپنے ہاتھ ان کے ہاتھوں میں دیے تو کچھ بے جا نہیں کیا۔ یہ الگ بات ہے کہ اکثر لوگوں نے بعد کے حالات میں ناسازگاری کے آگے ہتھیار ڈال دیے اور آخری دم تک ابن زبیرؓ کا ساتھ نہ دیا۔ اگر ان کو اپنے جیسے چند ہزار بلکہ چند سو مستقل مزاج اور جری رفقاء مل جاتے تو آج مسلمانوں کی تاریخ یقیناً کسی اور انداز سے لکھی جاتی۔ ابن زبیرؓ کی شہادت کے بعد سب نے جان لیا کہ سیدنا حسینؓ کے بعد بنو امیہ کی آنکھوں میں آنکھیں ڈال کر بات کرنا ابن زبیرؓ ہی کا کام تھا۔ ان کے بعد کسی میں اتنا حوصلہ نہ تھا کہ اموی اقتدار کے سیلاب کے آگے بند باندھ سکتا۔ جس جدوجہد کا آغاز سیدنا حسینؓ نے میدانِ کربلا سے کیا تھا اس کا اختتام حضرت عبداللہ بن زبیرؓ کی شہادت پر ہوا۔ آپؓ کی شہادت کے ساتھ ہی امت مسلمہ پر صدیوں پر محیط آمریت چھا گئی اور اب تک امت شورایت کے اس نظام کی منتظر ہے جو فاران کی وادیوں سے طلوع ہوا تھا۔

نوٹ: اس مضمون کی تیاری میں مندرجہ ذیل کتب سے مدد لی گئی ہے:

- | | |
|---|----------------------------------|
| (۱) سیرت عبداللہ بن زبیر ص، طالب البہاشمی | (۲) تاریخ الامم والملوک، طبری |
| (۳) تاریخ الخلفاء، علامہ جلال الدین سیوطی | (۴) تاریخ الکامل، علامہ ابن اثیر |
| (۵) تاریخ اسلام، اکبر شاہ خان نجیب آبادی | (۶) تاریخ اسلام، معین احمد ندوی |

[بشکریہ ماہ نامہ میثاق، لاہور]

جس دھج سے کوئی مقتل میں گیا، وہ شانِ سلامت رہتی ہے
یہ جان تو آنی جانی ہے، اس جان کی کوئی بات نہیں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

بِسْمِ اللّٰهِ الرَّحْمٰنِ الرَّحِیْمِ

سیدنا امام حسن مجتبیٰ رضی اللہ عنہ

صاحبزادہ محمد محبت اللہ نوری

سیدنا امام حسن مجتبیٰ رضی اللہ عنہ اور سیدنا امام حسین رضی اللہ عنہ دونوں حضور ﷺ کے لاڈلے، محبوب نواسے اور عظیم فضیلتوں کے حامل ہیں۔۔۔ حضرت امام حسین رضی اللہ عنہ کا ذکر محرم الحرام کی محافل و مجالس میں بڑی کثرت سے ہوتا ہے لیکن حضرت سیدنا امام حسن رضی اللہ عنہ کا ذکر ضمنی طور پر ہی کیا جاتا ہے۔۔۔ حدیہ کہ اہل تشیع انھیں بارہ اماموں میں مستقل امام تسلیم کرنے کے باوجود ان کا ذکر محض ”برائے وزن بیت“ ہی کرتے ہیں۔۔۔ مگر ہمیں ان سے کوئی سروکار نہیں ہے۔۔۔ ہمیں تو حلقہ اہل سنت پر تعجب ہے کہ وہ امام حسن مجتبیٰ رضی اللہ عنہ کی جامع الصفات شخصیت کا مستقل اور بطور خاص تذکرہ کیوں ضروری نہیں سمجھتے۔۔۔

امام مظلوم حضرت سیدنا حسن مجتبیٰ رضی اللہ عنہ امامت، سیادت، قیادت، تصوف و روحانیت اور گونا گوں محامد و محاسن اور فضائل و خصائل میں اپنے نانا جان ﷺ، اپنی والدہ ماجدہ اور اپنے والد گرامی (رضی اللہ تعالیٰ عنہما) کی گراں قدر امانتوں کے امین اور مقتدا و محبوب شخصیت ہیں۔۔۔ تاریخ وصال (۵ ربیع الاول ۴۹ھ) کی مناسبت سے ربیع الاول کے شمارے میں آپ کا ذکر خیر شامل کیا جا رہا ہے۔۔۔ خود پڑھیے، دوسروں کو پڑھائیے اور گاہے گاہے اسے بیان کرتے رہیے۔۔۔ خطباء حضرات کے لیے بطور تجویز عرض ہے کہ وہ صفر المظفر کا آخری جمعہ امام حسن مجتبیٰ رضی اللہ عنہ کی سیرت و سوانح کے بیان کے لیے مختص کر دیں۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حسنِ مجتبیٰ ، سیدُ الاسخياء
راکبِ دوشِ عزت پہ لاکھوں سلام
شہدِ خوارِ لعابِ زبانِ نبی
چاشنی گیرِ عصمت پہ لاکھوں سلام
[اعلیٰ حضرت]

ولادت

حضرت سیدنا امام حسن مجتبیٰ ؑ، حضور ﷺ کے محبوب نواسے، حضرت سیدنا علی ؑ اور حضرت سیدہ فاطمہ الزہراء رضی اللہ تعالیٰ عنہما کے بڑے صاحب زادے ہیں، آپ ؑ کی ولادت باسعادت ۱۵/رمضان المبارک ۳ھ کو ہوئی۔۔۔ رسول اللہ ﷺ نے کانوں میں اذان دی [۱]، اذان کی کیفیت حضرت اسماء بنت عمیس رضی اللہ تعالیٰ عنہا کی اس روایت سے ملتی ہے:

فَإِذَنْ فِي أُذُنِهِ الْيُمْنَى وَ أَقَامَ فِي الْيُسْرَى --- [۲]

”حضور ﷺ نے حضرت حسن ؑ کے دائیں کان میں اذان اور بائیں میں

اقامت (تکبیر) کہی۔۔۔

حضور ﷺ نے اپنے لعابِ دہن کی گھٹی ڈالی اور حسن نام رکھا [۳] اور حضرت اسماء بنت عمیس

اور حضرت ام سلمہ رضی اللہ تعالیٰ عنہما کو ہدایت فرمائی:

”اس بچے کا خیال رکھنا، جب روئے تو دائیں کان میں اذان اور بائیں کان میں

اقامت ”نہر الحبیب“ بصیرپور شریف (۱۰۸) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

تکبیر کہہ دینا، جس بچے کے کانوں میں یہ کلمات کہہ دیے جائیں، وہ شیطان کے شر سے محفوظ ہو جاتا ہے۔۔۔ [۴]

عقیقہ

حضور ﷺ نے ساتویں دن دو چھترے ذبح کر کے ان کا عقیقہ کیا اور سر موٹ کر بالوں کے ہم وزن چاندی صدقہ کرنے کا حکم دیا۔۔۔ [۵]
ان کے بال ایک درہم سے کچھ زیادہ وزنی تھے [۶] (درہم 3.06 گرام کے برابر ہوتا ہے)۔۔۔
حضرت جابر رضی اللہ عنہ کی روایت کے مطابق آپ کا ختنہ ساتویں روز عقیقہ کے موقع پر ہوا تھا [۷]
اور نام بھی ساتویں روز رکھا گیا تھا، جیسا کہ حضرت امام جعفر صادق رضی اللہ عنہ اپنے والد حضرت امام محمد باقر رضی اللہ عنہ سے روایت کرتے ہیں:

سَمِیَ حَسَنًا وَ حُسَیْنًا یَوْمَ سَابِعِهِمَا۔۔۔ [۸]

”حضور ﷺ نے امام حسن اور امام حسین کے نام ان کی ولادت کے ساتویں روز رکھے۔۔۔“

نام، کنیت، القاب

آپ کا نام حسن، کنیت ابو محمد اور ابو عمرو ہے [۹]، جب کہ تقی، نقی، زکی، رب حانۃ الرسول، سبط اکبر، مجتبیٰ، شبیہ مصطفیٰ اور سید آپ کے القاب ہیں۔۔۔ سید کے لقب سے خود حضور ﷺ نے یاد فرمایا۔۔۔
حضرت ابو بکر صدیق رضی اللہ عنہ فرماتے ہیں، حضور ﷺ منبر پر تشریف فرما تھے اور حضرت حسن رضی اللہ عنہ آپ کے پہلو میں تھے۔۔۔ آپ نے ایک بار مجمع کی طرف اور ایک بار حضرت حسن رضی اللہ عنہ کی طرف دیکھا، پھر فرمایا:

اِبْنِیْ هٰذَا سَيِّدٌ وَ لَعَلَّ اللّٰهَ اَنْ یُّصْلِحَ بَیْنَ فِئَتَیْنِ مِنَ

المُسْلِمِیْنَ۔۔۔ [۱۰]

”میرا یہ بیٹا سید ہے، امید ہے کہ اللہ تعالیٰ ﷻ اس کے ذریعے مسلمانوں کی

دو جماعتوں میں صلح کرادے گا۔۔۔“

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

شبیه مصطفیٰ

حضرت امام حسن مجتبیٰ ؑ حضور ﷺ کے ہم شکل تھے۔۔۔ حضرت انس ؓ فرماتے ہیں:

كَانَ أَشْبَهُهُمْ بِرَسُولِ اللَّهِ ﷺ الْحَسَنُ بْنُ عَلِيٍّ --- [۱۱]

”حضرت حسن بن علی حسن و جمال میں رسول اللہ ﷺ سے بہت زیادہ

مشابہت رکھتے تھے“۔۔۔

امام بخاری حضرت عقبہ بن الحارث ؓ سے روایت کرتے ہیں:

ایک مرتبہ حضرت ابوبکر ؓ مسجد نبوی سے باہر نکلے تو آپ نے حضرت حسن ؓ کو بچوں کے ساتھ

کھیلے پایا، آپ نے انہیں اپنے کاندھے پر اٹھالیا اور کہا:

بَابِي شِبْهَةَ النَّبِيِّ

لَيْسَ شِبْهًا بِعَلِيٍّ

”میرے ماں باپ فدا ہوں، یہ تو ہو بہو رسول اللہ ﷺ کی تصویر ہیں، علی کے

مشابہ نہیں ہیں“۔۔۔

وَعَلِيٌّ يَضْحَكُ ---

”یہ سن کر حضرت علی ؓ مسکرا رہے تھے“۔۔۔ [۱۲]

امام احمد بن حنبل ؓ، ابن ابی ملیکہ سے روایت کرتے ہیں:

كَانَتْ فَاطِمَةُ تَنْقُرُ الْحَسَنَ بْنَ عَلِيٍّ وَ تَقُولُ:

بَابِي شِبْهَةَ النَّبِيِّ لَيْسَ شِبْهًا لِعَلِيٍّ --- [۱۳]

”حضرت سیدہ فاطمہ رضی اللہ تعالیٰ عنہا اپنے لخت جگر سیدنا حسن بن علی کو

اچھالتی تھیں اور فرماتی تھیں:

میرے ماں باپ فدا، یہ (حسن) تو ہو بہو نبی کریم ﷺ کی تصویر ہے، علی کے

مشابہ نہیں ہے“۔۔۔

صحابہ کرام ان کی زیارت کرتے تو حضور ﷺ کی یاد تازہ ہو جاتی تھی۔۔۔ حضرت

ابو ہریرہ ؓ فرماتے ہیں:

فَمَا رَأَيْتُ الْحَسَنَ إِلَّا دَمَعَتْ عَيْنِي --- [۱۴]

ماہ نامہ ”نور الحبیب“ بصیرپور شریف (۱۱۰) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 ”حضرت حسن کو دیکھ کر میری آنکھوں سے آنسو رواں ہو جاتے ہیں“۔۔۔

محبوب محبوب خدا

حافظ ابن کثیر لکھتے ہیں:

”حضور ﷺ حضرت حسن ؑ سے بے حد محبت فرماتے، ان کے رخسار و لب چومتے، زبان چوستے، گود میں کھلاتے اور سینہ اور پشت پر بٹھاتے۔۔۔ کبھی یوں بھی ہوتا کہ نماز پڑھتے تو سجدہ کی حالت میں یہ آپ کی پشت مبارک پر سوار ہو جاتے، تو ان کی خاطر سجدہ دراز فرمادیتے اور کبھی اپنے پاس منبر پر بٹھالیتے۔۔۔ [۱۵]
 حضرت ابن عباس رضی اللہ تعالیٰ عنہما سے مروی ہے:
 ایک مرتبہ رسول اللہ ﷺ نے حضرت سیدنا حسن ؑ کو کندھوں پر اٹھایا ہوا تھا، ایک صاحب نے دیکھ کر کہا:

نِعْمَ الْمَرْكَبُ رَكِبْتُ يَا غُلَامُ۔۔۔

”بیٹے! تمہاری سواری کتنی اچھی ہے“۔۔۔

حضور ﷺ نے فرمایا:

نِعْمَ الرَّاِكِبُ هُوَ۔۔۔ [۱۶]

”سوار بھی تو بہترین ہے“۔۔۔

حضرت ابو ہریرہ ؓ کا بیان ہے:

”ایک دن رسول اللہ ﷺ حضرت فاطمہ رضی اللہ تعالیٰ عنہا کے گھر تشریف

لے گئے اور حضرت امام حسن ؑ کے بارے میں پوچھا، کیا یہاں ننھا ہے؟ کیا یہاں

چھوٹا بچہ ہے؟۔۔۔

ہمارا گمان یہ تھا کہ ان کی والدہ نے انہیں غسل کرانے اور ہار پہنانے کے لیے روک رکھا

ہے۔۔۔ تھوڑی دیر گزری کہ حضرت حسن ؑ دوڑتے ہوئے آئے اور رسول اللہ ﷺ کے گلے میں

بانہیں ڈال دیں اور رسول اللہ ﷺ نے ان کے گلے میں بانہیں ڈالیں اور دعا کی:

اَللّٰهُمَّ اِنِّیْ اُحِبُّہٗ فَاجِبْہٗ وَ اُحِبُّ مَنْ یُّحِبُّہٗ۔۔۔ [۱۷]

”اے اللہ! میں حسن سے محبت کرتا ہوں، تو بھی اس سے محبت فرما اور اس سے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
محبت کرنے والوں سے بھی محبت فرما۔۔۔

حسن (رضی اللہ عنہ) مجھ سے ہیں

حضرت مقدم بن معدی کرب رضی اللہ عنہ روایت کرتے ہیں کہ رسول اللہ ﷺ نے فرمایا:

الْحَسَنُ مِنِّيْ وَ الْحُسَيْنُ مِنْ عَلِيٍّ --- [۱۸]

”حسن مجھ سے ہیں اور حسین علی سے ہیں۔۔۔“

ذہبی نے ”اسنادہ قوی“ کہہ کر اس حدیث کی توثیق کی ہے۔۔۔ [۱۹]

سیدنا صدیق اکبر اور سیدنا فاروق اعظم (رضی اللہ تعالیٰ عنہما) کی نگاہ

میں

سیدنا صدیق اکبر رضی اللہ عنہ کی نگاہ میں آپ کی بڑی قدر و منزلت تھی۔۔۔ حافظ ابن کثیر لکھتے ہیں:

وَ قَدْ كَانَ الصِّدِّيقُ يُجَلُّهُ وَ يُعَظِّمُهُ وَ يُكْرِمُهُ وَ يُحِبُّهُ وَ يَتَفَدَّاهُ وَ
كَذَلِكَ عُمَرُ بْنُ الْخَطَّابِ --- [۲۰]

”سیدنا صدیق اکبر رضی اللہ عنہ امام حسن مجتبیٰ رضی اللہ عنہ کی تکریم و تعظیم بجالاتے، ان سے محبت کرتے اور ان پر فدا ہوتے تھے، یوں ہی حضرت عمر رضی اللہ عنہ بھی آپ کی تعظیم و محبت کو ملحوظ خاطر رکھتے تھے۔۔۔“

حضرت علی رضی اللہ عنہ کی نظر میں

حضرت مولا علی کرم اللہ وجہہ الکریم کی نظر میں اپنے صاحب زادے حضرت امام حسن مجتبیٰ رضی اللہ عنہ کا بہت مقام و مرتبہ تھا، حافظ ابن کثیر تحریر کرتے ہیں:

وَ كَانَ عَلِيٌّ يُكْرِمُ الْحَسَنَ اِكْرَامًا زَائِدًا وَ يُعَظِّمُهُ وَ يُجَلُّهُ --- [۲۱]

”حضرت علی کرم اللہ وجہہ الکریم، امام حسن رضی اللہ عنہ کی بہت زیادہ عزت اور تکریم و تعظیم کرتے۔۔۔“

بیعت

حضرت سیدنا امام حسن مجتبیٰ رضی اللہ عنہ ابھی بچے ہی تھے کہ سرکار ابد قرار ﷺ نے انہیں تبرکاً بیعت فرما

ماہ نامہ ”نور الحبیب“ بصیرپور شریف (۱۱۲) ربیع الاول ۱۳۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

لیا تھا۔۔۔ حضرت امام جعفر صادق (ع) اپنے والد حضرت امام محمد باقر (ع) سے روایت کرتے ہیں:

أَنَّ النَّبِيَّ ﷺ بَايَعَ الْحَسَنَ وَالحُسَيْنَ وَعَبْدَ اللَّهِ بْنَ عَبَّاسٍ وَعَبْدَ اللَّهِ
بْنَ جَعْفَرٍ وَهُمْ صِغَارٌ لَمْ يَبْلُغُوا قَالَ: وَلَمْ يُبَايَعِ صَغِيرًا إِلَّا مِنَّا---[۲۲]

”حضور ﷺ نے حضرت حسن، حضرت حسین، حضرت عبداللہ بن عباس اور حضرت

عبداللہ بن جعفر (ع) کو صغریٰ میں بیعت فرمایا تھا اور یہ بیعت بطور تبرک و تمین تھی۔۔۔

اس بیعت کی تاثیر و برکت ان جلیل القدر حضرات کی سوانح میں نمایاں نظر آتی ہے۔۔۔

عبادت و ریاضت

سیدنا حسن مجتبیٰ (ع) نہایت عابد و زاہد اور متقی و پرہیزگار تھے اور کیوں نہ ایسے ہوتے جب کہ ان کے کانوں میں شروع سے ہی تلاوت قرآن اور ذکر الہی کی صدائیں گونجتی رہیں۔۔۔ جن کی نگاہوں کے سامنے اپنے نانا جان ﷺ کی عبادت و ریاضت، حضرت علی المرتضیٰ (ع) کا زہد و اتقاء اور سیدہ خاتون جنت رضی اللہ تعالیٰ عنہا کی شب بیداریوں کے حسین مناظر تھے۔۔۔

حافظ ابن کثیر، سیدنا امام حسن مجتبیٰ (ع) کی عبادت کے معمولات کے بارے میں لکھتے ہیں:

آپ کا معمول یہ تھا کہ مسجد نبوی میں فجر کی نماز ادا کرنے کے بعد مصلیٰ پر بیٹھے

رہتے اور سورج طلوع ہونے تک ذکر الہی میں مصروف رہتے، پھر ملاقات کے لیے

آنے والے معززین سے گفتگو فرمانے کے بعد امہات المؤمنین کے گھروں میں جاتے

اور انہیں سلام کرتے، بعض اوقات امہات المؤمنین (رضی اللہ تعالیٰ عنہن) آپ کو

تحفہ بھی دیتیں، اس کے بعد آپ گھر تشریف لے جاتے [۲۳] حافظ ابن عساکر

تحریر کرتے ہیں کہ شام کے وقت بھی آپ کے یہی معمولات تھے۔۔۔ [۲۴]

حضرت سیدنا حسن مجتبیٰ (ع) نے پچیس بار پیدل حج کیے، حالاں کہ عمدہ اونٹوں کی آپ کے پاس

کی نہ تھی۔۔۔ آپ فرماتے:

مجھے اللہ سے حیا آتی ہے کہ میں اس سے ملاقات کے لیے اس کے گھر سوار ہو کر

جاؤں [۲۵] روزانہ سونے سے پہلے سورہ کہف کی تلاوت کیا کرتے۔۔۔ [۲۶]

خوف خدا کا یہ عالم تھا کہ جب وضو کرتے تو رنگت تبدیل ہو جاتی، آپ سے اس کی وجہ

پوچھی گئی تو فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 حَقٌّ عَلٰی مَنْ اَرَادَ اَنْ يَدْخُلَ عَلٰی ذِي الْعَرْشِ اَنْ يَتَغَيَّرَ
 لَوْنُهُ --- [۲۷]

”جو شخص مالکِ عرش، اللہ تعالیٰ کی بارگاہ میں پیش ہونے کا ارادہ کرے، اس کا
 یہی حال ہونا چاہیے کہ خوفِ خدا سے اس کا رنگ اڑ جائے“ ---

خدمتِ خلق

آپ ﷺ مخلوقِ خدا کی خدمت و دستگیری کو بھی عبادت تصور کرتے تھے --- حضرت سیدنا امام
 زین العابدین ﷺ بیان کرتے ہیں:

ایک بار حضرت امام حسن مجتبیٰ ﷺ طوافِ کعبہ کر رہے تھے، ایک ضرورت مند آپ کی خدمت
 میں حاضر ہوا اور عرض کی، مجھے فلاں شخص سے کام ہے، میرے ساتھ تشریف لے چلیں --- آپ
 طواف چھوڑ کر اس کے ساتھ چل دے --- اس پر ایک حاسد نے اعتراض کیا تو آپ نے فرمایا:
 میں طواف ترک کر کے اس شخص کے ساتھ اس لیے گیا ہوں کہ مجھے رسول اللہ ﷺ کی
 حدیث یاد آ گئی تھی --- رسول اللہ ﷺ نے فرمایا:

مَنْ ذَهَبَ فِيْ حَاجَةِ اَخِيْهِ الْمُسْلِمِ قَضَيْتُ حَاجَتَهُ كُتِبَتْ لَهُ حَجَّةٌ وَ
 عُمْرَةٌ وَاِنْ لَمْ تُقْضَ لَهُ كُتِبَتْ لَهُ عُمْرَةٌ ---

”جو شخص کسی مسلمان بھائی کی حاجت روائی کے لیے جائے اور اس کی حاجت
 پوری ہو جائے تو اس کے لیے حج و عمرہ کا ثواب لکھ دیا جاتا ہے اور اگر بالفرض اس کی
 حاجت پوری نہ ہو سکی تو بھی اس کو عمرہ کا ثواب مل جائے گا“ ---
 حضرت سیدنا امام حسن ﷺ نے فرمایا:

”میں نے حج اور عمرہ دونوں کا ثواب حاصل کر لیا ہے، رہا طواف تو وہ اب پورا

کر لوں گا“ --- [۲۸]

اسی طرح ایک بار ایک ضرورت مند مدد لینے کے لیے حضرت امام حسین ﷺ کے پاس حاضر ہوا،
 آپ نے حالتِ اعتکاف میں ہونے کی وجہ سے معذرت چاہی --- اس شخص نے حضرت امام حسن ﷺ
 کی خدمت میں حاضر ہو کر درخواست پیش کی --- آپ نے اس کی حاجت پوری کر دی اور فرمایا:

لَقَضَاءُ اَخٍ لِّيْ فِيْ اللّٰهِ اَحَبُّ اِلَيَّ مِنْ اَعْتِكَافٍ شَهْرٍ --- [۲۹]

ماہِ نامہ ”نور الحبيب“ بصیرپور شریف ۱۱۴۶ھ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”میرے نزدیک کسی دینی بھائی کی حاجت براری، ایک ماہ کے اعتکاف سے

بہتر ہے۔۔۔

تحمل و بردباری

آپ ﷺ بڑے رحیم، منکسر، متواضع، بردبار اور متحمل مزاج تھے۔۔۔ رزین بن سوار کہتے ہیں:

ایک مرتبہ مروان آپ سے جھگڑنے لگا اور سخت برا بھلا کہا۔۔۔ آپ ﷺ (کمال تحمل سے) خاموش رہے۔ اسی اثنا میں مروان نے دہنے ہاتھ سے ناک صاف کی تو آپ نے فرمایا:

افسوس! تجھے اتنا بھی معلوم نہیں کہ دایاں ہاتھ اس کام کے لیے مناسب نہیں۔۔۔

یہ سن کر مروان خاموش ہو گیا۔۔۔ [۳۰]

آپ نے حق گوئی سے کام لیتے ہوئے غلط بات پر ٹوکا، مگر اپنے معاملہ میں صبر سے کام لیا۔۔۔ جب آپ ﷺ کا وصال ہوا، جنازہ کے وقت مروان رونے لگا۔۔۔ حضرت سیدنا امام حسین ﷺ نے فرمایا:

زندگی میں تو تُو ان سے جھگڑتا رہا، اب کیوں روتا ہے؟۔۔۔ اس نے پہاڑ کی طرف اشارہ کر کے کہا:

میں نے آپ کو اس سے بھی زیادہ حلیم پایا۔۔۔ [۳۱]

محمد بن اسحاق کہتے ہیں:

آپ کی زبان سے کبھی کوئی فحش کلمہ نہیں سنا۔۔۔ ایک مرتبہ عمر بن عثمان کے ساتھ جھگڑا ہوا تو صرف یہ کہا:

رَغِمَ اَنْفُهُ۔۔۔ [۳۲]

”اس کی ناک گرد آلود ہو۔۔۔“

(یہ کلمہ اہل عرب کے عام معمول کی گفتگو کا حصہ ہے)۔۔۔

حضرت سیدنا داتا گنج بخش علی ہجویری قدس سرہ العزیز لکھتے ہیں:

ایک بار دیہات سے ایک اعرابی آیا، اس وقت حضرت سیدنا امام حسن ﷺ کوفہ میں اپنے مکان کے دروازے کے پاس تشریف فرما تھے، اس نے چھوٹے ہی آپ کو گالیاں دینا شروع کر دیں

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اور اتنا بڑھا کہ آپ کے آباء و اجداد کی شان میں بھی بکنے لگا۔۔۔ آپ نے نہایت متانت سے فرمایا:
تم بھوکے ہو تو کھانا منگوایا جائے، اگر پیاسے ہو تو پانی لایا جائے، بتاؤ تو سہی،
آخر تمہیں تکلیف کیا ہے؟۔۔۔

اعرابی نے جواب میں اور سخت کلام شروع کر دی اور بکنے لگا، تم ایسے، تمہاری والدہ ایسی،
تمہارے باپ ایسے۔۔۔ امام حسن نے خادم کو اندر سے دیناروں کی تھیلی لانے کا حکم دیا، تھیلی لائی گئی تو
آپ نے اعرابی کے سپرد کرتے ہوئے فرمایا، بھائی معاف کرو، اس وقت گھر میں یہی کچھ تھا۔۔۔
اعرابی نے یہ حسن سلوک دیکھا تو پکار اٹھا:

میں گواہی دیتا ہوں کہ آپ واقعی رسول اللہ ﷺ کے فرزند ہیں۔۔۔ میں آپ کی
بردباری اور حوصلے کی آزمائش کی خاطر حاضر ہوا تھا۔۔۔ [۳۳]

حضرت داتا گنج بخش علی ہجویری قدس سرہ العزیز اس واقعہ کا تجزیہ کرتے ہوئے فرماتے ہیں:
”یہ صفت محقق اولیاء و مشائخ کی ہے کہ ان کے ہاں مخلوق خدا کی تعریف و تنقیص
یکساں ہوتی ہے اور کسی کی بدکلامی کا ان پر کوئی اثر نہیں ہوتا۔۔۔ [۳۴]

جو دو سخا

آپ ﷺ بڑے جواد، کریم اور بخشنے والے تھے۔۔۔ ایک بار ایک شخص کو دعا کرتے ہوئے دیکھا، وہ
اللہ تعالیٰ سے دس ہزار درہم مانگ رہا تھا، آپ نے گھر جا کر اسے مطلوبہ رقم بھجوا دی۔۔۔ [۳۵]
ایک دفعہ ایک شخص نے آپ سے کچھ مانگا، آپ نے اسے پچاس ہزار درہم اور پانچ سو دینار
عطا کیے اور فرمایا:

کسی مزدور کو بلال لاؤ تا کہ وہ یہ اٹھالے جائے۔۔۔ وہ شخص مزدور کو لایا تو آپ نے
اپنی چادر اتار کر اسے دی اور فرمایا:

مزدور کی اجرت بھی میری طرف سے ہوگی۔۔۔ [۳۶]

ایک مرتبہ مدینہ منورہ کے ایک احاطہ کے پاس سے گزرے۔۔۔ ایک سیاہ فام غلام کو دیکھا،
وہ اس طرح روٹی کھا رہا تھا کہ ایک لقمہ خود کھاتا اور ایک کتے کو کھلاتا۔۔۔ آپ نے پوچھا، تو ایسا
کیوں کر رہا ہے؟۔۔۔ اس نے عرض کی، مجھے شرم آتی ہے کہ خود کھاؤں اور پاس بیٹھے ہوئے کتے کو
نہ کھلاؤں۔۔۔ آپ نے فرمایا، میری واپسی تک یہیں ٹھہرنا۔۔۔ آپ اس کے مالک کے پاس گئے

ماہ نامہ ”نور الحبیب“ بصیرپور شریف ۱۱۶۶ھ ربیع الاول ۱۲۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور اس سے غلام اور وہ احاطہ خرید لیا اور واپس آ کر اس غلام کو آزاد کر کے احاطہ اسے ہبہ کر دیا۔۔۔ [۳۷]
آپ ﷺ نے دو مرتبہ اپنا تمام مال اور تین مرتبہ اپنا آدھا مال اللہ تعالیٰ ﷻ کے رستے
میں صدقہ کیا۔۔۔ [۳۸]

بسا اوقات آپ سائل کو ایک لاکھ کا عطیہ عنایت فرمادیتے۔۔۔ کسی سے کوئی احاطہ یا باغ
خریدتے اور بعد میں کبھی بیچنے والا غربت کا شکار ہو جاتا تو اسے وہ باغ یا احاطہ واپس دے دیتے
اور اس کے ساتھ اپنی طرف سے اس کی قیمت بھی عطا فرمادیتے:

وَ مَا قَالَ قَطُّ لِسَائِلٍ لَا۔۔۔ [۳۹]

”آپ نے سائل کو کبھی ”نہیں“ کا لفظ نہیں فرمایا۔۔۔

ایک دفعہ آپ سے پوچھا گیا، کیا وجہ ہے، آپ اگر فاقہ میں بھی ہوں تو سائل کو کبھی خالی نہیں
لوٹاتے۔۔۔ آپ نے فرمایا:

”میں بھی اپنے رب کا ایک سوالی ہوں، مجھے حیا آتی ہے کہ ایک سائل کسی

دوسرے سائل کو خالی واپس کر دے“۔۔۔ [۴۰]

دفع افلاس و فراخی رزق کی دعا

آپ ﷺ جو کچھ بھی آتا راہ خدا میں لٹا دیتے، اس سخاوت اور صدقہ و خیرات کی وجہ سے بعض دفعہ
ہاتھ تنگ ہو جاتا۔۔۔ ایک بار ایسا ہی معاملہ درپیش ہوا۔۔۔ حضرت امیر معاویہ رضی اللہ عنہ آپ ﷺ کو
ایک لاکھ درہم سالانہ وظیفہ بھیجا کرتے تھے، وہ بھی نہ ملا۔۔۔ آپ نے یاد دہانی کے لیے خط لکھنا چاہا،
مگر پھر رک گئے۔۔۔ رات کو خواب میں حضور ﷺ کی زیارت ہوئی، آپ ﷺ نے پوچھا،
حسن کیا حال ہے؟۔۔۔ آپ ﷺ نے تنگ دستی کی شکایت کی تو حضور ﷺ نے فرمایا، تو نے
اپنے ہی جیسی مخلوق سے مدد مانگنے کے لیے خط تحریر کرنے کا ارادہ کیا، تمہیں بارگاہ الہی سے
مانگنا چاہیے تھا، یہ دعا پڑھا کرو:

اَللّٰهُمَّ اقْذِفْ فِیْ قَلْبِیْ رَجَاءَکَ وَ اقْطَعْ رَجَائِیْ عَمَّنْ سِوَاکَ حَتّٰی

لَا اَرْجُوْ اَحَدًا غَیْرَکَ اَللّٰهُمَّ وَ مَا ضَعُفْتُ عَنْهُ قُوَّتِیْ وَ قَصُرَ عَنْهُ عَمَلِیْ وَ لَمْ

تَنْتَهِ اِلَیْهِ رَغْبَتِیْ وَ لَمْ تَبْلُغْهُ مَسْأَلَتِیْ وَ لَمْ یَجِرْ عَلٰی لِسَانِیْ مِمَّا اَعْطِیْتَ

اَحَدًا مِّنَ الْاَوَّلِیْنَ وَ الْاٰخِرِیْنَ مِنَ الْیَقِیْنِ فَخَصِّنِیْ بِہِ یَا رَبَّ الْعٰلَمِیْنَ۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

(حضرت علامہ مفتی محمد اکبر بہاول نگری رحمۃ اللہ تعالیٰ علیہ کی روایت ہے کہ حضرت سیدی فقیہ اعظم مولانا ابوالخیر محمد نور اللہ نعیمی قدس سرہ العزیز اس دعا کے ساتھ درج ذیل درود پاک کے اضافہ کی تاکید فرماتے:

وَصَلِّی اللّٰهُ تَعَالٰی عَلٰی خَیْرِ خَلْقِهِ سَيِّدِنَا مُحَمَّدٍ وَّ آلِهِ وَّ اَصْحَابِهِ
اَجْمَعِیْنَ بِرَحْمَتِكَ یَا اَرْحَمَ الرَّاحِمِیْنَ)---

حضرت امام حسن ؑ نے دعا کا یہ ورد شروع کیا، ابھی ہفتہ ہی گزرا تھا کہ حضرت امیر معاویہ ؓ نے (ایک لاکھ کے بجائے) پندرہ لاکھ درہم بھجوا دیے۔۔۔ آپ ؑ نے اللہ کا شکر ادا کیا کہ وہ کریم (جَلَّالٌ) دعا کرنے والوں کو مایوس نہیں کرتا۔۔۔

خواب میں حضور ﷺ کی پھر زیارت ہوئی، پوچھا، اب کیا حال ہے؟۔۔۔
عرض کی: اچھا ہے۔۔۔ آقا حضور ﷺ نے فرمایا:

”بیٹا! جو شخص اپنے خالق سے مانگتا ہے اور مخلوق سے امید نہیں رکھتا، اللہ تعالیٰ اس پر ایسا ہی فضل فرماتا ہے“۔۔۔ [۴۱]

علم و فضل

حضرت امام حسن مجتبیٰ ؑ مجسمہ علم و فضل تھے۔۔۔ عمر بھر احادیث مبارکہ سیکھنے اور ان کی نشر و اشاعت میں کوشاں رہے۔۔۔ آپ نے براہ راست حضور ﷺ سے احادیث سنیں، جن میں بعض صغریٰ کے باوجود یاد رہ گئیں۔۔۔ ابوالخیر بیان کرتے ہیں، میں نے آپ سے پوچھا کہ آپ کو رسول اللہ ﷺ سے سنی ہوئی کوئی حدیث یاد بھی ہے؟۔۔۔ تو آپ نے فرمایا:

مجھے یاد ہے کہ ایک بار صدقہ کی کھجوروں میں سے ایک کھجور اٹھا کر منہ میں رکھ لی تھی، جسے حضور ﷺ نے میرے منہ سے نکال دیا تھا۔۔۔ پوچھا گیا: یا رسول اللہ! اس کھجور میں کیا حرج تھا؟۔۔۔ فرمایا:

اِنَّا آلُ مُحَمَّدٍ لَا تَحِلُّ لَنَا الصَّدَقَةُ۔۔۔ [۴۲]

”ہم آل محمد ہیں، ہمارے لیے صدقہ جائز نہیں ہے“۔۔۔

رسول اللہ ﷺ کے علاوہ آپ نے اپنے والد حضرت علی، بھائی امام حسین اور ماموں ہند بن ابی ہالہ سے احادیث روایت کیں، جب کہ آپ سے روایت کرنے والوں کے نام یہ ہیں:

ماہ نامہ ”نور الحبيب“ بصیرپور شریف ﴿۱۱۸﴾ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

آپ کے صاحب زادے حسن (ثنی)، ام المؤمنین سیدہ عائشہ صدیقہ، امام زین العابدین، ان کے صاحب زادے عبداللہ اور امام باقر، عکرمہ، ابن سیرین، جبیر بن نفیر، ابوالحوراء، ربیعہ بن شیبان اور ابوہریرہ وغیرہ۔۔۔ [۴۳]

آپ اپنی اور اپنے بھائی کی اولاد کو حصول تعلیم کے بارے میں بڑی تاکید کرتے اور فرماتے:

تَعَلَّمُوا الْعِلْمَ فَإِنْ لَمْ تَسْتَطِيعُوا حِفْظَهُ فَارْتَبُوا وَضَعُوهُ فِي

بُيُوتِكُمْ۔۔۔ [۴۴]

”علم سیکھو، یاد رکھنے کی طاقت نہ ہو تو لکھ کر محفوظ کر لیا کرو۔۔۔“

جامعیت

آپ جامع کمالات اور صاحب اوصاف حمیدہ تھے۔۔۔ ذہبی لکھتے ہیں:

وَقَدْ كَانَ هَذَا الْإِمَامُ سَيِّدًا وَسَيِّمًا جَمِيلًا عَاقِلًا رَزِينًا جَوَادًا

مُمَدِّحًا خَيْرًا دِينًا وَرِعًا مُحْتَشِمًا كَبِيرَ الشَّانِ۔۔۔ [۴۵]

”امام حسن سید (سردار)، حسین و جمیل، دانا، متین، صاحب جود و کرم، مدوح،

کریم، دین کے شیدائی، صاحب تقویٰ و ورع، عزت و شہمت اور بڑی شان و شوکت

والے تھے۔۔۔“

کرامت

آپ کا وجود باجود سراپا کرامت تھا، شرف حسب و نسب کے ساتھ ساتھ گونا گوں اوصاف حمیدہ سے

متصف اور شریعت مطہرہ کے عامل تھے۔۔۔ یہ وہ خوبیاں ہیں جو کرامت سے بڑھ کر کرامت ہیں۔۔۔

عام طور پر خرق عادت امور کو کرامت سمجھا جاتا ہے، اس پہلو سے بھی منفرد مقام رکھتے ہیں،

بطور نمونہ ایک واقعہ پیش کیا جاتا ہے۔۔۔ علامہ عبدالرحمن جامی لکھتے ہیں:

ایک مرتبہ امام حسن مجتبیٰ علیہ السلام، حضرت زبیر علیہ السلام کے ایک فرزند کے ساتھ سفر کر رہے تھے کہ

آپ کا گزر کھجوروں کے ایک ایسے باغ سے ہوا، جس کے تمام درخت خشک ہو چکے تھے۔۔۔ آپ

نے وہاں قیام فرمایا۔۔۔ ابن زبیر نے کہا:

”کاش! اس نخلستان میں تازہ کھجوریں ہوتیں، جنہیں ہم کھاتے۔۔۔“

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
حضرت سیدنا امام حسن ؑ نے دعا کے لیے ہاتھ اٹھا دیے اور زیر لب کچھ پڑھا، فوراً کھجور کا
ایک درخت تروتازہ اور بار آور ہو گیا اور اس پر تازہ کھجوریں لگ گئیں۔۔۔ ان کا ساتھی شتر بان بولا:
واللہ! یہ جادو ہے۔۔۔

سیدنا امام حسن ؑ نے فرمایا:

”یہ جادو نہیں بلکہ فرزند رسول کی مستجاب دعا کا اثر ہے۔۔۔“

اس کے بعد لوگوں نے کھجوروں کو توڑا اور سب نے خوب سیر ہو کر انھیں کھایا۔۔۔ [۴۶]

خلافت

حضرت مولا علی ؑ کے وصال کے بعد نوے ہزار افراد نے آپ کی بیعت کر لی۔۔۔ چھ ماہ تک
آپ خلیفہ رہے۔۔۔ اس دوران کسی کا ایک قطرہ خون بھی نہ بہا۔۔۔ [۴۷]
پھر، امیر معاویہ نے شام سے ان پر لشکر کشی کی۔۔۔ حضرت حسن ؑ کی فوجیں بھی سامنے
آئیں۔۔۔ آپ نے سوچا، اس وقت تک کوئی فریق غالب نہیں آ سکتا جب تک کہ بہت سے
مسلمانوں کا خون نہ بہے۔۔۔ چنانچہ آپ نے امیر معاویہ کی طرف پیغام بھیجا اور اس شرط پر
صلح ہوئی کہ امیر معاویہ کے بعد خلافت حضرت حسن ؑ کے پاس آ جائے گی اور مدینہ، حجاز اور
عراق والوں سے حضرت علی ؑ کے زمانہ میں رونما ہونے والے واقعات کے بارے میں امیر معاویہ
کوئی باز پرس نہیں کریں گے۔۔۔

امیر معاویہ نے ان شرائط کو قبول کر لیا اور یوں حضور ﷺ کی یہ پیش گوئی پوری ہوئی:
”میرا یہ بیٹا (حسن ؑ) مسلمانوں کی دو بڑی جماعتوں میں صلح کرادے
گا۔۔۔ [۴۸]

حضرت سیدنا امام حسن، امیر معاویہ کے حق میں ربیع الاول ۴۱ھ میں خلافت سے
دست بردار ہوئے۔۔۔ [۴۹]

اس معاہدہ کے بعد آپ کوفہ سے منتقل ہو کر مدینہ منورہ میں مقیم ہو گئے۔۔۔ بعض لوگوں نے
اس فیصلہ پر طعنہ زنی کی، تو آپ نے فرمایا:

اِخْتَرْتُ ثَلَاثًا عَلٰی ثَلَاثِ الْجَمَاعَةِ عَلٰی الْفِرْقَةِ وَ حِقْنَ الدِّمَاءِ عَلٰی
سَفَكِهَا وَ الْعَارَ عَلٰی النَّارِ۔۔۔ [۵۰]

ماہ نامہ ”نور الحبیب“ بصیرپور شریف (۱۲۰۶) ربیع الاول ۱۲۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”میں نے تین چیزوں پر تین چیزوں کو ترجیح دی ہے:

مسلمانوں کی جمعیت قائم رکھنے کو تفرقہ پر، امن کو خون ریزی پر اور عار

(شرم ساری) کو نار پر“---

دوسری روایت میں ہے، لوگ کہتے:

يَا عَارَ الْمُؤْمِنِيْنَ---

”ایمان داروں کے لیے باعث ننگ و شرم“---

آپ جواباً فرماتے:

اَلْعَارُ خَيْرٌ مِّنَ النَّارِ ---[۵۱]

”عار، نار سے بہتر ہے“---

خلافت سے دست برداری کا عمل محض رضائے الہی کے لیے تھا۔۔۔ خود فرماتے ہیں:

عربوں کی کھوپڑیاں میرے ہاتھوں میں تھیں، جس سے میں جنگ کرتا وہ جنگ کرتے

اور جس سے میں صلح کرتا وہ صلح کرتے۔۔۔ میں نے صرف اللہ تعالیٰ کی رضا جوئی اور

امت محمدیہ کی خوں ریزی ختم کرنے کے لیے خلافت سے علیحدگی اختیار کی ہے۔۔۔

اب دوبارہ (جنگ کی) آگ کو نہیں بھڑکانا چاہتا۔۔۔[۵۲]

شہادت

شہادت سے کچھ عرصہ پہلے حضرت امام حسن ؑ نے خواب دیکھا کہ ان کی پیشانی پر هو الله قلم

هو الله احد ؑ مرقوم ہے۔۔۔ اس پر اہل بیت خوش ہوئے اور اس خواب کو پسندیدہ خیال کیا۔۔۔

یہ واقعہ سعید بن مسیب کو بتایا گیا تو انہوں نے کہا:

”اگر واقعی امام حسن ؑ نے یہ خواب دیکھا ہے تو پھر ان کی عمر بہت کم رہ گئی ہے۔۔۔

چنانچہ چند روز کے بعد آپ کا وصال ہو گیا۔۔۔[۵۳]

آپ کی شہادت زہر کی وجہ سے ہوئی۔۔۔ عمیر بن اسحاق کہتے ہیں کہ میں آپ ؑ کی

عیادت کے لیے حاضر ہوا۔۔۔ تو آپ نے فرمایا:

مجھے کئی بار زہر دیا گیا اور اس مرتبہ تو بہت سخت قسم کا زہر دیا گیا ہے۔۔۔ دوسرے دن پھر

حاضر ہوا، حضرت امام حسین ؑ آپ کے سر ہانے کے پاس بیٹھے ہوئے تھے، انہوں نے پوچھا:

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بھائی جان! آپ کو کس نے زہر دیا ہے؟ --- فرمایا:

کیا تم اسے قتل کرو گے؟ --- کہا، ہاں --- فرمایا:

”جس کے بارے میں میرا گمان ہے، اگر اس نے زہر دیا ہے تو اللہ تعالیٰ

(اسے) سخت عذاب دینے والا ہے اور اگر وہ نہیں ہے تو میں نہیں چاہتا کہ میری وجہ سے

کسی کا ناحق خون بہے“ ---

آپ چالیس دن علیل رہنے کے بعد ۵ ربیع الاول ۴۹ھ یا ۵۰ھ کو شہید ہوئے --- [۵۴]

تدفین

حضرت امام حسن مجتبیٰ ؑ کی آرزو تھی کہ انہیں روضہ رسول ﷺ میں دفن کیا جائے ---

آپ نے حضرت سیدہ عائشہ صدیقہ رضی اللہ تعالیٰ عنہا سے اجازت بھی لے لی تھی اور اپنے بھائی

امام حسین ؑ کو وصیت فرمائی کہ وصال کے بعد دوبارہ ان سے اجازت لے لینا --- ہاں اگر

لوگوں میں فتنہ کھڑا ہونے کا اندیشہ ہو تو پھر روضہ انور میں تدفین پر اصرار نہ کرنا ---

آپ کا وصال ہوا تو امام حسین ؑ نے حضرت سیدہ عائشہ صدیقہ رضی اللہ تعالیٰ عنہا سے

تدفین کی (دوبارہ) اجازت چاہی تو آپ نے بہ طیب خاطر اجازت دے دی، مگر مردان آڑے آیا ---

چنانچہ آپ کو اپنی والدہ ماجدہ رضی اللہ تعالیٰ عنہا کے پہلو میں جنت البقیع میں دفن کیا گیا --- [۵۵]

جنازہ کا اجتماع

جنازہ کے موقع پر جنت البقیع میں لوگوں کا جم غفیر تھا، ثعلبہ بن ابی مالک کہتے ہیں، میں اس

اجتماع کثیر میں موجود تھا --- مجمع کی کثرت کا یہ عالم تھا:

لَوْ طُرِحَتْ اِبْرَةُ مَا وَقَعَتْ اِلَّا عَلٰی اِنْسَانٍ --- [۵۶]

”اگر سوئی بھی پھینکی جاتی تو وہ زمین پر گرنے کے بجائے کسی انسان پر گرتی“ ---

اولاد امجاد

آپ کثیر الاولاد تھے، اس سلسلے میں مختلف روایات ہیں --- ابن جوزی نے آپ کے

صاحبزادوں کی تعداد پندرہ اور صاحبزادیوں کی تعداد آٹھ تحریر کی ہے [۵۷] شیخ محمد بن حسین

ماہ نامہ ”نور الحبيب“ بصیرپور شریف ۱۲۲۶ھ ربیع الاول ۱۲۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

دیار بکری علیہ الرحمہ ابن الدراع کے حوالے سے لکھتے ہیں کہ آپ کے گیارہ صاحب زادے اور ایک صاحب زادی تھی [۵۸]، ذہبی نے بارہ صاحب زادوں کے اسمائے گرامی ذکر کیے ہیں:

- | | |
|---|---------------------------|
|۲ حضرت زید |۱ حضرت حسن (حسن ثنی) |
|۴ حضرت قاسم |۳ حضرت طلحہ |
|۶ حضرت عبداللہ |۵ حضرت ابوبکر |
| یہ چھ صاحب زادے اپنے چچا حضرت سیدنا امام حسینؑ کے ساتھ کربلا میں شہید ہوئے۔۔۔ | |
|۸ حضرت عبدالرحمن |۷ حضرت عمرو |
|۹ حضرت حسین |۸ حضرت احمد |
|۱۱ حضرت یعقوب |۱۰ حضرت محمد |
|[۵۹] |۱۲ حضرت اسماعیل |

حضرت امام حسنؑ کی اولاد میں سے صرف حضرت حسن ثنی (وفات ۹۷ھ) اور حضرت زید (وفات ۱۲۰ھ) سے حنی سادات کا سلسلہ دنیا میں باقی ہے۔۔۔ [۶۰]

یہ دونوں صاحب زادے جلیل القدر عالم دین اور سیرت و کردار میں اپنے والد ماجدؑ کے صحیح جانشین تھے۔۔۔ [۶۱]

حضرت حسن ثنیؑ کی اولاد سے بڑے بلند پایہ اولیاء و علماء پیدا ہوئے۔۔۔ سید الاولیاء سیدنا غوث اعظمؑ کا شجرہ نسب بھی آپ کے توسط سے حضرت امام حسن مجتبیٰؑ تک پہنچتا ہے۔۔۔ [۶۲]

صَلَّى اللّٰهُ عَلَى جَدِّهِ وَعَلَيْهِ وَبَارَكَ وَسَلَّم



حوالہ جات

-۱ شیخ ابوالفرج عبدالرحمن بن علی ابن جوزی، ۵۹۷ھ، صفة الصفوة، دائرة المعارف، حیدرآباد دکن، جلد ۱، صفحہ ۳۱۹
-۲ امام حسین بن محمد الدیار البکری، ۹۶۶ھ، تاریخ الخميس فی احوال انفس النفیس، بیروت، جلد ۱، صفحہ ۲۱۸
-۳ شیخ ابوالفداء حافظ ابن کثیر دمشقی، ۷۷۷ھ، البدایة و النہایة، مکتبة المعارف،

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

بيروت، جلد ۸، صفحہ ۳۳

۴..... علامہ مومن بن حسن بن مومن ^{شبلی}، ۱۲۵۰ھ، نور الابصار فی مناقب آل بیت النبی المختار، مکتبہ جمہوریہ عربیہ، مصر، صفحہ ۱۱۹

۵..... حافظ یوسف بن عبداللہ بن محمد بن عبدالبر، ۱۲۶۳ھ، کتاب الاستیعاب فی معرفۃ الاصحاب، دائرۃ المعارف، حیدرآباد دکن، جلد ۱، صفحہ ۱۳۹

۶..... نور الابصار، صفحہ ۱۱۹ ۷..... ایضاً

۸..... تاریخ الخميس، جلد ۱، صفحہ ۲۱۸

۹..... کتاب الاستیعاب فی معرفۃ الاصحاب، جلد ۱، صفحہ ۱۳۹

۱۰..... امام ابو عبداللہ محمد بن اسماعیل بخاری، ۲۵۶ھ، صحیح البخاری، نور محمد اصح المطابع، کراچی، مناقب الحسن و الحسين رضی اللہ تعالیٰ عنہما، جلد ۱، صفحہ ۵۳۰

۱۱..... امام ابوالقاسم سلیمان بن احمد طبرانی، ۳۶۰ھ، المعجم الکبیر، دار التراث العربی، جلد ۳، صفحہ ۲۲/ صحیح البخاری، باب مناقب الحسن و الحسين رضی اللہ تعالیٰ عنہما، جلد ۱، صفحہ ۵۳۰

۱۲..... صحیح بخاری، مناقب الحسن و الحسين، جلد ۱، صفحہ ۵۳۰

۱۳..... امام احمد بن حنبل، ۲۴۱ھ، مسند امام احمد بن حنبل، بیروت، جلد ۶، صفحہ ۲۸۳

۱۴..... حافظ شمس الدین محمد بن احمد ذہبی، ۷۴۸ھ، سیر اعلام النبلاء، دار الکتب العلمیہ، بیروت، جلد ۲، صفحہ ۱۳۰

۱۵..... البدایہ و النہایہ، جلد ۸، صفحہ ۳۳

۱۶..... امام ابو عیسیٰ محمد بن عیسیٰ ترمذی، ۲۷۹ھ، جامع الترمذی، عیسیٰ، دہلی، مناقب الحسن و الحسين رضی اللہ تعالیٰ عنہما، جلد ۲، صفحہ ۲۱۹

۱۷..... امام ابوالحسن مسلم بن حجاج قشیری، ۲۶۱ھ، صحیح مسلم، نور محمد اصح المطابع، کراچی، باب فضائل الحسن و الحسين، جلد ۲، صفحہ ۲۸۲

۱۸..... حافظ ابن عساکر، ابوالقاسم علی بن حسین، ۵۷۱ھ، تاریخ دمشق الکبیر، دار احیاء التراث العربی، جلد ۱۴، صفحہ ۵۲/ سیر اعلام النبلاء، جلد ۲، صفحہ ۱۳۳

۱۹..... سیر اعلام النبلاء، جلد ۲، صفحہ ۱۳۳

۲۰..... البدایہ و النہایہ، جلد ۸، صفحہ ۳۶ ۲۱..... ایضاً، صفحہ ۳۷

۲۲..... تاریخ دمشق الکبیر، جلد ۱۴، صفحہ ۱۸۲

ماہ نامہ "نور الحبیب" بصیرپور شریف (۱۲۲۶ھ) ربیع الاول ۱۲۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

۲۳..... البدايه و النهايه، جلد ۸، صفحہ ۳۷

۲۴..... تاريخ دمشق الكبير، جلد ۱۴، صفحہ ۷۱

۲۵..... ايضاً

۲۶..... البدايه و النهايه، جلد ۸، صفحہ ۳۷/ تاريخ دمشق الكبير، جلد ۱۴، صفحہ ۷۱

۲۷..... ابن خلكان، ابوالعباس شمس الدين احمد بن محمد، ۶۸۱ھ، وفيات الاعيان، دارصادر،

بيروت، جلد ۲، صفحہ ۶۹

۲۸..... تاريخ دمشق الكبير، جلد ۱۴، صفحہ ۷۱

۲۹..... البدايه و النهايه، جلد ۸، صفحہ ۳۸ ۳۰..... ايضاً، صفحہ ۳۹

۳۱..... ايضاً، صفحہ ۳۸ ۳۲..... ايضاً، صفحہ ۸-۳۹

۳۳..... داتا گنج بخش، شيخ ابوالحسن علي بن عثمان البهيري، ۴۷۰ھ، كشف المحجوب،

مرکز تحقیقات فارسی ایران و پاکستان، اسلام آباد، صفحہ ۳-۶۲

۳۴..... ايضاً، صفحہ ۶۳ ۳۵..... سير اعلام النبلاء، جلد ۲، صفحہ ۱۳۴

۳۶..... استاذ ابوالقاسم عبدالکریم بن هوازن قشيري، ۴۶۵ھ، رساله قشيره

مصطفى الباني، مصر، صفحہ ۱۲۵

۳۷..... البدايه و النهايه، جلد ۸، صفحہ ۳۸

۳۸..... حافظ امام ابو نعیم احمد بن عبد اللہ اصہبانی، ۴۳۰ھ، حلیۃ الاولیاء، دارالکتاب

العربی، بیروت، جلد ۲، صفحہ ۳۸/ تاريخ دمشق الكبير، جلد ۱۴، صفحہ ۷۱

۳۹..... امام عبدالوہاب شعرانی، ۹۷۳ھ، طبقات کبریٰ للشعرانی، مصر، جلد ۱، صفحہ ۲۳

۴۰..... نور الابصار، صفحہ ۲-۱۲۳

۴۱..... حافظ امام جلال الدین السيوطی، ۹۱۱ھ، تاريخ الخلفاء، مير محمد کتب خانہ، کراچی، صفحہ ۱۹۳

۴۲..... علامہ ابوالحسن علي بن ابی الکرم الشيباني، ۶۳۰ھ، اسد الغابہ فی معرفۃ الصحابة،

مکتبہ اسلامیہ، تہران، جلد ۲، صفحہ ۱۱

۴۳..... حافظ شہاب الدین احمد بن علی بن حجر عسقلانی، ۸۵۲ھ، الاصابہ فی تميز

الصحابة، تجاریہ کبریٰ، مصر، جلد ۱، صفحہ ۳۲۸

۴۴..... طبقات کبریٰ للشعرانی، جلد ۱، صفحہ ۲۳

۴۵..... سير اعلام النبلاء، جلد ۲، صفحہ ۱۳۱

۴۶..... مولانا عبدالرحمن جامی، ۸۹۸ھ، شواہد النبوة، عمدة المطالع، دہلی، صفحہ ۲-۲۹۳

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

۴۷..... البدايه و النهايه، جلد ۸، صفحہ ۴۱

۴۸..... اسد الغابہ، جلد ۲، صفحہ ۱۳/طبقات کبریٰ للشعرانی، جلد ۱، صفحہ ۲۳

۴۹..... البدايه و النهايه، جلد ۸، صفحہ ۴۱

۵۰..... کمال الدین الدمیری، علامہ ۴۸۲ھ، حیاۃ الحيوان الکبریٰ، مکتبہ التجاریہ الکبریٰ،

مصر، جلد ۱، صفحہ ۵۸

۵۱..... البدايه و النهايه، جلد ۸، صفحہ ۴۱ ۵۲..... ایضاً، صفحہ ۴۲

۵۳..... البدايه و النهايه، جلد ۸، صفحہ ۴۲/تاریخ الخلفاء، صفحہ ۱۹۲

۵۴..... صفة الصفوة، جلد ۱، صفحہ ۳۲۱ ۵۵..... تاریخ الخلفاء، صفحہ ۱۹۲

۵۶..... الاصابه فی تمييز الصحابه، جلد ۱، صفحہ ۳۳۰

۵۷..... ابن الجوزی، ۵۹۷ھ، المنتظم فی تاریخ الملوك و الامم، دارالکتب العلمیہ،

جلد ۵، صفحہ ۲۲۵

۵۸..... تاریخ الخميس، جلد ۲، صفحہ ۲۹۳ ۵۹..... سير اعلام النبلاء، جلد ۲، صفحہ ۱۴۳

۶۰..... ایضاً

۶۱..... حالات کے لیے ملاحظہ ہو، نور الابصار، صفحہ ۵-۱۲۳

۶۲..... علامہ نور الدین ابوالحسن علی بن یوسف، شطرنوی، ۷۱۳ھ، بهجة الاسرار، مصطفیٰ البابی،

مصر، صفحہ ۸۸/شیخ محمد بن یحییٰ، ۹۶۳ھ، قلائد الجواهر، بغداد، صفحہ ۳



وفیات

گزشتہ دنوں:

مولانا فخر الدین، حافظ محکم الدین اور حافظ معین الدین مستفیض دارالعلوم ہذا کے والد گرامی
پیر محمد بخش صاحب المعروف پیر پٹھان، چلی پور (دیپال پور) قضائے الہی سے وفات پا گئے۔۔۔

انا لله و انا اليه راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ
مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے۔۔۔

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



ماہ نامہ ”نور الحبیب“ بصیرپور شریف (۱۲۶۶) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

گزشتہ سہ پیوستہ

غداروں کا انجام

علامہ احمد علی قصوری
صدر مرکز اہل سنت پاکستان

اسلامی مملکت میں پہلی مرتبہ ریاستی سطح پر قوت نافذہ غلط باتوں میں آ جانے کی وجہ سے حالات کی سنگینی یک لخت اتنی بڑھ گئی کہ جس کی روک تھام انتہائی راسخ الاعتقادی، راست فکری، ہمت و استقامت اور ایثار و جرأت کے بغیر ممکن نہیں تھی۔ یہ مطلوبہ فکری و عملی عزیمت و جرأت خانوادہ نبوت اور ان کے گئے چنے چند شیدائیوں نے اس بانگین سے دکھائی اور اپنے خون سے چمنستان اسلام اور بوستان حریت کی ایسی آبیاری کر دی کہ صدیوں پر محیط طاغوتی خزاؤں کے صدمہ حملوں کے باوجود اسلام و حریت کی بہاریں اب تک قائم چلی آ رہی ہیں۔ اس وقت کے حالات کا غیر جانبدارانہ مطالعہ اور غیر جذباتی تجزیہ کرنے سے پتا چلتا ہے کہ ایک طرف سارے مادی وسائل، کثرت اسلحہ، بے پناہ عسکری قوت باطل کے قبضے میں تھی، جب کہ دوسری طرف حق و صداقت کے علم بردار کتنی کے چند پردیسی مسافر اور وہ بھی بھوکے پیاسے خواتین اور معصوم بچوں کے ساتھ ڈٹ جاتے ہیں:

دشمنوں چوں ریگ صحرا لا تُعدّ دوستان او بہ ”یزداں“ ہم عدد [علامہ اقبال]

”(اسلام اور امام کے) دشمن ریگستان کے ذروں کی طرح لا تعداد تھے، جب کہ ان کے دوست اور مددگار صرف اتنے تھے کہ لفظ ”یزداں“ کے اعداد (۷۲) ہیں۔“۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عنوان ”اظہاریہ“ کی سیدھ میں قابل توجہ یہ کہ سربراہ مملکت یزید ہے، افواج کے کمانڈرز یزید کے ہیں، صوبوں کے گورنر یزید کے ہیں، ریاستی باشندوں کے سروں پر مسلط حکومت یزید کی ہے، مادی زندگی کے کثیر اسباب و لوازمات یزید کے ہیں۔۔۔۔۔ لیکن دیکھنا یہ ہے کہ نتائج کے اعتبار سے اللہ و رسول (ﷺ) کی اطاعت جتنی یا بغاوت؟ اصول و کردار کو فتح نصیب ہوئی یا فسق و فجور اور ہوس اقتدار و منصب کو؟ جبر کامیاب ہوا یا صبر؟ نیز یہ کہ اسلامی اور انسانی تاریخ مابعد میں ظالموں، قاتلوں، فاسقوں، فاجروں اور اسلام کے خدایوں کا انجام کیا ہوا اور انھیں انعام و اکرام کیا ملا؟

کیا یہ حقیقت ثابت نہیں ہے کہ یزید اور اس کے معاونین پیروکاروں میں سے ہر ایک کی باقی ماندہ حیات ذلت آمیز گزری اور موت عبرت انگیز ہوئی۔ تاریخ انسانیت یہ بتاتی ہے کہ انہیں تو آج تک اپنوں نے بھی نہیں اپنایا جب کہ معرکہ کرب و بلا میں حق کی طرف کے تمام شرکاء و شہداء اور بالخصوص پیکرِ عزم و استقامت، سالارِ کاروانِ شریعت و حریت، سیدنا امام حسین (علیہ السلام) نہ صرف جملہ اہل اسلام کے قلوب و اذہان میں یقیناً مستقلاً آباد ہیں اور تا ابد آباد رہیں گے، بلکہ انہیں تو غیر سے غیر بھی احترام دیتے ہیں۔ چند اشاراتی حوالہ جات قابل ملاحظہ ہیں۔ معروف مغربی عیسائی دانش ور مصنف تھامس کارلائل نے عالم گیر شہرت کی حامل اپنی کتاب ”Heroes and heroes worship“ میں دریں باب جو کچھ لکھا ہے، اس کی چند سطور کا ترجمہ یوں ہے:

”کر بلا کے المیہ سے ہمیں سب سے بڑا سبق یہ ملتا ہے کہ امام حسین اور آپ کے ساتھیوں کو اللہ تعالیٰ پر کامل یقین تھا۔ آپ نے اپنے عمل سے ثابت کر دکھایا کہ حق اور باطل کی کش مکش میں تعداد کی برتری کی کوئی حیثیت نہیں ہوتی۔ بہادرانہ کارنامے ایک قوم یا ملک تک محدود نہیں رہتے بلکہ تمام انسانی برادری کی میراث ہوتے ہیں اور بہادری کا جو سبق ہمیں تاریخ کر بلا سے ملتا ہے وہ کسی اور تاریخ سے نہیں ملتا۔۔۔۔۔“

[سہ ماہی پیغام آشنا، اسلام آباد، شمارہ اکتوبر تا دسمبر ۲۰۰۶ء، صفحہ ۲]

اردو ادب کے شہرہ آفاق نقاد اور دہلی یونیورسٹی کے پروفیسر گوپی چند نارنگ اپنی کتاب ”سانحہ کر بلا بطور شعری استعارہ“ میں لکھتے ہیں:

”راہ حق پر چلنے والے جانتے ہیں کہ نماز عشق کا وضو خون سے ہوتا ہے اور سب سے سچی گواہی خون کی گواہی ہے۔ تاریخ کے حافظے سے بڑے بڑے شہنشاہوں کا جاہ و جلال، شکوہ و جبروت، شوکت و حشمت سب کچھ مٹ جاتا ہے، لیکن شہید کے خون کی تابندگی کبھی ماند نہیں پڑتی۔ اسلام کی تاریخ میں کوئی قربانی اتنی عظیم، اتنی ارفع اور اتنی مکمل نہیں

ماہ نامہ ”نور الحیب“ بصیرپور شریف ۶۶ فروری ۲۰۰۷ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

ہے، جتنی حسین ابن علی (علیہما السلام) کی شہادت۔ کربلا کی سرزمین ان کے خون سے
لہولہان ہوئی تو درحقیقت وہ خون ریت پر نہیں گرا بلکہ سنت رسول اور دین ابراہیمی کی
بنیادوں کو ہمیشہ کے لیے سیंच گیا۔ وقت کے ساتھ ساتھ یہ خون ایک ایسے نور میں تبدیل
ہو گیا، جسے نہ کوئی تلوار کاٹ سکتی ہے، نہ نیزہ چھید سکتا ہے اور نہ زمانہ مٹا سکتا ہے۔ اس نے
اسلام کو، جس کی حیثیت اس وقت ایک نوخیز پودے کی سی تھی، استحکام بخشا اور وقت کی
آندھیوں سے ہمیشہ کے لیے محفوظ کر دیا۔۔۔

[سہ ماہی پیغام آشناء، اسلام آباد، شمارہ اکتوبر تا دسمبر ۲۰۰۶ء، صفحہ ۴]

ممتاز سکھ شاعر کنور مہندر سنگھ بیدی سحر دہلوی کی ایک مسدس کے دو بند یہ ہیں:
گلشنِ صدق و صفا کا لالہ رنگیں حسین شمعِ عالم، مشعلِ دنیا، چراغِ دیں، حسین!
سر سے پاتک سرخیِ افسانہ خونیں، حسین جس پہ شاہوں کی خوشی قربان، وہ غمگین حسین
مطلع نور مہ و پرویں ہے پیشانی تری
باج کیتی ہے ہر اک مذہب سے قربانی تری
بارشِ رحمت کا مژدہ، بابِ حکمت کی کلید روزِ روشن کی بشارت، صبحِ رنگیں کی نوید
ہر نظامِ کہنہ کو پیغامِ آئینِ جدید اے کہ ہے تیری شہادت اصل میں مرگِ یزید
تیری مظلومی نے ظالم کو کیا یوں بے نشان
ڈھونڈتا پھرتا ہے اس کی ہڈیوں کو آسمان

[سہ ماہی پیغام آشناء، اسلام آباد، شمارہ اکتوبر تا دسمبر ۲۰۰۶ء، صفحہ ۷]

غرضِ عرض یہ کہ جھوٹے مدعیانِ نبوت مسلمانہ کذاب اور اسود غسی سے لے کر مرزا قادیانی
جیسے غدارانِ نبوت تک، یزید و ابنِ زیاد جیسے قاتلانِ حسین سے لے کر قاتلانِ پاکستان تک،
سارے کرداروں کا جائزہ لے لیں کہ اللہ، نبی، دین، امت اور قوم کے غداروں میں سے کسی کو بھی
نہ عزت کی زندگی ملی، نہ عزت کی موت نصیب ہوئی:

جعفر از بنگال و صادق از دکن ننگِ آدم، ننگِ دیں، ننگِ وطن
قارئینِ کرام! ”فقیہِ اعظمِ پہلی کیشنز“ کی شائع کردہ قاضی عبدالنبی کوکب رحمۃ اللہ تعالیٰ علیہ
کی تصنیف ”یادِ شہید“ میں سے ”کربلا کا انتقام“ کے عنوان کے تحت لکھے گئے چھ صفحات ضرور
ملاحظہ فرمائیں، جن کی چند سطور اس طرح ہیں کہ:

جو لوگ کربلا میں حجازی مسافروں پر ظلم و ستم ڈھاتے رہے، تاریخ بتلاتی ہے کہ ان میں سے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 کوئی قدرت کی گرفت سے بچ نہ سکا۔ ہر ایک مجرم نہایت قلیل عرصے میں بدترین قسم کی ذلت و خواری میں
 مبتلا ہو کر اپنے کیفر کردار کو پہنچا، جو نشہ حکومت میں مخمور ہو کر اپنے قصر اقتدار کو ناقابلِ تسخیر سمجھتے تھے،
 ان پہ خدا کی لاشی یوں برسی کہ ان کی لاشوں پر ایک آنسو نہ بہایا گیا:

﴿وَلَا تَحْسَبَنَّ اللّٰهَ غَافِلًا عَمَّا يَعْمَلُ الظّٰلِمُوْنَ﴾ ---

صرف ساڑھے تین سال کی حکومت کے بعد یزید کو موت کے پنجے نے آدبوجا، موت کے وقت
 وہ اپنے شکار کے قلعہ میں مقیم تھا، اس کا زمانہ دینی خدمات اور اسلامی فتوحات سے خالی رہا، بلکہ وہ
 اپنے لیے اور اپنے خاندان کے لیے بہت برنامہ حاصل کر کے بہ ہزار حسرت و حرماں دنیا سے
 رخصت ہوا۔ یزید کے بعد اس کے بیٹے نے تخت حکومت پر بیٹھنے سے انکار کر دیا۔ اس نے کہا:
 ”تم مجھے خلیفہ منتخب کرتے ہو، مگر میں اس کا اہل نہیں اور آج اس امت میں کوئی

عمر فاروقؓ بھی نظر نہیں آتا، جس کے سپرد یہ کام کیا جاسکے“ ---

یہ کہہ کر وہ گوشہ نشین ہو گیا اور تین ماہ کے بعد راہی ملک عدم ہوا۔ اس کے بعد مروان بن حکم کو
 صاحبِ تخت بنادیا گیا۔ اس کا مطلب یہ ہوا کہ سانحہ کربلا کے بعد تین سال میں یزید اور اس کی اولاد
 سلطنت سے محروم ہو کر رہ گئی۔

چنانچہ عمرو بن سعد کے بیٹے حفص کو مختار ثقفی نے پوچھا:

تمہارا باپ کہاں ہے؟ --- حفص کہنے لگا:

میرے ابا اب گوشہ نشین ہو گئے ہیں --- مختار نے کہا:

کربلا کے دن گوشہ نشین کیوں نہیں ہوا تھا؟ ---

آخر جلا دبیجے گئے اور عمرو بن سعد اور حفص بن عمرو کے سر کاٹ کر حضرت محمد بن حنفیہ کی

خدمت میں روانہ کر دیے ---

خولی بن یزید کے دونوں ہاتھ اور دونوں پاؤں کاٹے گئے، پھر سولی پر لٹکا دیا گیا اور لاش جلا کر

اس کی راکھ ہوا میں اڑا دی گئی ---

سنان اور شمر کو قتل کر کے ان کی لاشوں پر گھوڑے دوڑائے گئے اور ان تمام قاتلوں کے سر،

سیدی محمد بن حنفیہ کے پاس مدینہ بھجوائے گئے۔ مختار نے اپنے پولیس کپتان عبداللہ بن کامل کو ایک

فہرست بنانے کا حکم دیا، جس میں ان تمام فوجیوں کے نام درج کرنے کی ہدایت کی گئی جنہوں نے

جنگِ کربلا میں حصہ لیا تھا۔ نیز یہ حکم دیا کہ ہر ایک کے جرم کی تفصیل لکھو کہ کس نے نیزہ مارا، کس نے

تیر چلایا، کس نے تلوار کا وار کیا، کس نے لباس اتارا، کس نے شہید کیا، کس نے سر انور کاٹا اور

ماہ نامہ ”نور الحبيب“ بصیرپور شریف ۸۶ فروری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
کس نے گھوڑا دوڑایا؟ ---

پھر یہ اہتمام کیا گیا کہ ہر مجرم کو اس کے کیے ہوئے جرم کی مناسبت سے اس ہی شکل میں
ہلاک کیا جاتا تھا۔ ---

مختار نے اپنی اس تحریک میں ہزار ہا عراقیوں کا خون گرایا اور یقین کامل سے کہا جاتا ہے کہ
اس نے کسی مجرم کو بچنے کا موقع نہ دیا۔ سب از حد ذلت و رسوائی، بے بسی اور بے چارگی کے عالم میں
موت کے غار میں دھکیل دیے گئے۔ یہ تھا کوفہ کے ظالموں کا انجام:

راہِ گاہاں جاتا تھا خونِ شہیدانِ وفا
رنگ لائے گی ہماری جاں سپاری ایک دن

جب کوفہ کے گورنمنٹ ہاؤس میں مختار کے سامنے ابن زیاد کا سر ایک طشتری میں پیش کیا گیا تو
عبرت و رقت کا ایک عجیب سماں بندھ گیا تھا، کیوں کہ آج محرم الحرام کی وہی دس تاریخ تھی، کوفہ کا
وہی قصر الامارت تھا، جہاں آج سے چھ برس پہلے سیدہ فاطمہ رضی اللہ تعالیٰ عنہا کے لال کا سر انور
ابن زیاد کے سامنے لایا گیا تھا۔ ---

اور آج ابن زیاد کا سر بعینہ اسی طرح، اسی تاریخ اور اسی قصر حکومت میں فرماں روائے وقت
کی خدمت میں پیش کیا جا رہا تھا۔ ---

فرق صرف اتنا تھا کہ وہ ۶۱ھ کی دس محرم الحرام تھی اور یہ ۶۲ھ کی دس محرم تھی۔ --- اللہ غنی!

﴿تِلْكَ الْآيَاتُ نُذَوُّ لَهَا بَيْنَ النَّاسِ﴾ --- [آل عمران: ۱۴۰]

﴿لَعَلَّهُمْ يَتَفَكَّرُونَ﴾ --- [الحشر: ۲۱]

سلام ان پر جو سلطانِ حریمِ عرشِ اطہر ہیں
سلام ان پر جو ختم الانبیا محبوبِ داور ہیں
سلام ان پر حسین ابن علی کہتے ہیں سب جن کو
سلام ان پر شہیدِ عشق ہیں جو بندہ پرور ہیں
سلام ان سرفروشانِ وفا کو بارہا کہیے
سلام اپنے شہیدِ کربلا کو بارہا کہیے



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حمد رب جلیل و عظیم --- نعت رسول مقبول ﷺ

کبریا کی حمد سے منسوب ہیں کاغذ قلم
شا کر رب ہوں کہ میرے خوب ہیں کاغذ قلم
میں نے یہ کی تھی گزارش سرور کو نین ﷺ سے
حمد لکھنے کو مجھے مطلوب ہیں کاغذ قلم
جو نہیں کرتے ہیں مدح خالق ہر انس و جاں
بے گماں ایسے کبھی معیوب ہیں کاغذ قلم
اسم اعظم صفحہ قرطاس پر آتا نہیں
فکر ہے پابند اور مرعوب ہیں کاغذ قلم
”یَسْطُرُوْنَ“ آیا ہے قرآنِ خدائے پاک میں
اَلْقَلَمُ سورہ سے یوں منسوب ہیں کاغذ قلم
بات تو جب ہے، در رب پر پذیرا ہو سکیں
گو بظاہر صاحب اسلوب ہیں کاغذ قلم
حمد و نعت و منقبت لکھنے کی خواہش ہے فقط
بس اسی خاطر مجھے مرغوب ہیں کاغذ قلم
میری آنکھوں کو خدا کے خوف نے نہلا دیا
حمد کے ارقام میں مرطوب ہیں کاغذ قلم
قدرتِ قادر کی توصیف و ثنا کرتے ہوئے
دہر میں توحید کے مندوب ہیں کاغذ قلم
ان سے لکھتا ہے خدائے پاک کی صنایاں
اس لیے محمود کو محبوب ہیں کاغذ قلم

لانا جب چاہیں کوئی شہکار فن کاغذ قلم
نعت کا فی الفور پہنیں پیرہن کاغذ قلم
انکسار و عاجزی سے پھر کریں پیش نبی ﷺ
شاہکار فن بشکل عجز فن کاغذ قلم
مدحت سرکار ﷺ کا لکھ کر سخن کاغذ قلم
ہو گئے ہیں مالکِ ذوقِ حسن کاغذ قلم
مدح غیر مصطفیٰ ﷺ پر ہو اگر راغب کوئی
بے طرح محسوس کرتے ہیں گھٹن کاغذ قلم
عرضاں میری کبھی کرتے ہیں پیش مصطفیٰ ﷺ
یوں مٹاتے ہیں مرے رنج و محن کاغذ قلم
نصرت سرکار والا ﷺ پر یقین ہے لا بدی
سامنے لائیں تو کیوں تخمین و ظن کاغذ قلم
کشتیاں کھتے ہوئے ملتے ہیں اہل عشق کو
بحرِ انس مصطفیٰ ﷺ میں موج زن کاغذ قلم
ذوق لے کر مدح آقا ﷺ کا کلام اللہ سے
حب آقا ﷺ کی لگاتے ہیں لگن کاغذ قلم
عام کرتے ہیں ولائے مصطفیٰ ﷺ کی روشنی
چھو کے نورِ سرورِ کل ﷺ کی کرن کاغذ قلم
ہاتھ ہو یا رب! مد محمود کا اس کام میں
جب عقیدت کی سجائیں انجمن کاغذ قلم

راجا رشید محمود



ماہ نامہ ”نور الحبیب“ بصیرپور شریف (۱۰) فروری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

سیرت امام عالی مقام رضی اللہ عنہ

قاضی عبدالنبی کوکب

ولادت

سیدنا امام حسین ؑ ۵ شعبان المعظم ۴ھ، مطابق ۵ جون ۶۲۶ء کو مدینہ النبی میں پیدا ہوئے۔ جب آپ کی ولادت کی خوش خبری رسول اللہ ﷺ تک پہنچی، تو آپ فوراً زہراء جنت رضی اللہ تعالیٰ عنہا کے ہاں تشریف لائے اور فرمایا: ”میرا پارہ جگر، میری گود میں دو“۔۔۔

نحفے حسین ؑ ایک پاکیزہ کپڑے میں لپیٹ کر حضور ﷺ کی آغوش میں رکھ دیے گئے۔ آپ ﷺ نے پیارے بچے کے کانوں میں اذان اور اقامت کہی۔۔۔ شروع میں حضرت سیدنا امام حسین ؑ کی شیرخوارگی، حضرت ام الفضل کے سپرد کی گئی، کیوں کہ سیدہ زہراء رضی اللہ تعالیٰ عنہا کی گود میں ابھی حضرت حسن ؑ دودھ پیتے تھے۔ حضرت ام الفضل، حضرت عباس ؑ کی اہلیہ، یعنی رسول خدا ﷺ کی چچی تھیں۔ چند روز پیشتر یہی حضرت

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
ام الفضل رضی اللہ تعالیٰ عنہا حضور ﷺ کی خدمت میں عرض کر رہی تھیں:

”حضور! میں نے ایک ڈراؤنا خواب دیکھا ہے کہ آپ کے جسم کا ایک ٹکڑا کاٹ
کر میری گود میں ڈال دیا گیا ہے۔“---

حضور ﷺ نے فرمایا تھا:

”چچی! یہ تو بڑا اچھا خواب ہے۔“---

چنانچہ حضرت سیدنا امام حسین ؑ کی پیدائش کے بعد حضور ﷺ نے انہیں ام الفضل کی
گود میں دے دیا اور اس طرح ان کا مبارک خواب پورا ہوا۔---

حضرت حسین ؑ کے عقیقے میں خود حضور ﷺ نے دو جانور ذبح کیے اور سر کے بال منڈوا کر
ہم وزن چاندی خیرات کر دی۔---

حضرات حسن و حسین رضی اللہ تعالیٰ عنہما کس قدر خوش نصیب تھے کہ انہیں سیدہ فاطمہ الزہراء
رضی اللہ تعالیٰ عنہا جیسی ماں نصیب تھی۔ آپ رضی اللہ تعالیٰ عنہا ایک طرف چکی پیستیں، کنویں سے
مشکیزے بھرتیں اور دوسری طرف شہزادوں کا جھولا بھی جھولاتی رہتیں۔---

اس گھر میں تربیت و تادیب کے طریقے بھی ساری دنیا سے نرالے تھے۔ ایک دن دونوں بھائی
بچپن کے بھولے پن سے آپس میں لڑے اور پھر والدہ کے پاس شکایت لائے کہ مجھے بھائی نے
مارا ہے، اس پر سیدہ فاطمہ رضی اللہ تعالیٰ عنہا نے فرمایا:

”مجھے اس بات سے کچھ غرض نہیں کہ حسین ؑ نے مارا، یا حسن ؑ نے، میں تو

یہ جانتی ہوں کہ تم دونوں پر خداوند تعالیٰ ﷻ ناراض ہو گیا ہے، کیوں کہ وہ لڑائی
جھگڑے کو پسند نہیں کرتا۔“---

یہ سن کر ننھے حسنین ملول ہو گئے اور کہنے لگے:

”امی! اب معاف کر دیجیے، آئندہ ہم کبھی نہ لڑیں گے۔“---

آپ بولیں:

”معافی اپنے خدا سے مانگو، چلو وضو کرو اور مصلے پر کھڑے ہو جاؤ۔“---

چنانچہ پاک بچے، خدا کے دربار میں کھڑے ہو گئے۔---

[۱]..... یہ واقعہ سیماب اکبر آبادی نے منظوم کیا ہے، میں نے ان کی نظم سے ہی لیا ہے۔---

ماہنامہ ”نور الحبیب“ بصیرپور شریف ﴿۳۸﴾ جنوری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

آغوش رسالت

حسن و حسین رضی اللہ تعالیٰ عنہما کی عظمتوں کا راز یہ تھا کہ انہیں آغوش رحمۃ للعالمین ﷺ کی دولت عظمیٰ نصیب تھی۔ رسول اللہ ﷺ ان سے انتہائی محبت رکھتے تھے، ہر روز انہیں دیکھنے کے لیے بیٹی کے گھر جاتے، انہیں اٹھا لیتے، ساتھ چمٹاتے، کھلاتے، پیار کرتے، چومتے اور کبھی یوں سونگھتے تھے، جیسے کہ پھولوں کو سونگھا جائے اور فرمایا کرتے:

هُمَا رِيْحَانَتَايَ مِنَ الدُّنْيَا --- [ترمذی]

”یہ دنیا میں میرے پھول ہیں“ ---

بخاری و مسلم اور دوسری صحاح کی وہ حدیثیں کے معلوم نہیں کہ ان بچوں کے لیے حضور ﷺ خطبے کے منبر سے اتر آتے اور ان کے لیے سجدہ کو لمبا فرما دیتے، حضرت اسامہؓ گواہ ہیں، آپ ﷺ فرمایا کرتے:

”یہ دونوں میرے بچے اور میری بیٹی کے لڑکے ہیں، اے اللہ! میں ان دونوں کے ساتھ محبت کرتا ہوں، تو بھی ان دونوں سے اور ان کے ساتھ محبت رکھنے والوں سے محبت فرما“ --- [ترمذی]

احادیث کو بغور دیکھنے سے معلوم ہوتا ہے کہ حضور ﷺ کو حضرت سیدنا امام حسینؓ سے محبت نسبتاً زیادہ تھی ---

ایک مرتبہ آپ ﷺ، سیدہ کے گھر کے پاس سے گزر رہے تھے کہ کان میں حضرت حسینؓ کے رونے کی آواز پڑی، حضور ﷺ بے قرار ہو کر رک گئے اور بیٹی کو آواز دی:

”فاطمہ! کیا تم نہیں جانتی کہ اس کے رونے سے مجھے تکلیف ہوتی ہے“ ---

ایک دن سیدنا فاروق اعظمؓ دربار رسالت میں حاضر ہوئے، دیکھا کہ حضور ﷺ کے کندھے پر حضرت حسینؓ سوار ہیں، سیدنا فاروق اعظمؓ بولے:

نِعْمَ الْمَرْكَبُ ---

”کیا اچھی سواری ہے“ ---

حضور ﷺ نے فرمایا:

و نِعْمَ الرَّاِكِبُ ---

”اور سوار بھی تو بہت اچھا ہے“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
حضرت ام الفضل نے ایک موقع پر حضرت امام حسین علیہ السلام کو ذرا سختی اور عجلت سے گود میں لیا۔
حضور ﷺ سے نہ رہا گیا، فوراً فرمایا:

مَهْلًا يَا أُمَّ الْفَضْلِ مَهْلًا---

”اے ام فضل! بچے کو چھوڑ دو“---

اصابہ اور الاستیعاب میں آیا ہے:

عَنْ أَبِي هُرَيْرَةَ قَالَ أَبْصَرْتُ عَيْنَيَّ هَاتَانِ وَ سَمِعْتُ أُذْنَيَّ رَسُولَ
اللَّهِ ﷺ وَ هُوَ اخِذٌ بِكَفِّي حُسَيْنٍ وَ قَدَمَاهُ عَلَى قَدَمِ رَسُولِ اللَّهِ ﷺ وَ
هُوَ يَقُولُ تَرُقُ تَرُقُ عَيْنُ بَقِیْهِ قَالَ فَرَقِي الْغُلَامَ حَتَّى وَضَعَ قَدَمَيْهِ عَلَى
صَدْرِ رَسُولِ اللَّهِ ﷺ ثُمَّ قَالَ لَهُ رَسُولُ اللَّهِ ﷺ افْتَحْ فَاكْبِ ثُمَّ تَفَلَّ ثُمَّ قَبَّلَهُ
ثُمَّ قَالَ اَللّٰهُمَّ اَحِبَّهُ فَاِنِّيْ اُحِبُّهُ---

[اصابہ ابن حجر عسقلانی، الاستیعاب، جلد ۱، صفحہ ۵-۱۴۴]

”حضرت ابو ہریرہ رضی اللہ عنہ فرماتے ہیں، میری ان آنکھوں نے دیکھا اور کانوں نے سنا کہ
حضور سرور عالم ﷺ، حضرت امام حسین علیہ السلام کے ہاتھوں کو پکڑے ہوئے تھے اور حسین علیہ السلام
کے پاؤں، حضور ﷺ کے پاؤں پر رکھے تھے اور رسول اللہ ﷺ فرما رہے تھے:
اے ننھے قدموں والے! چڑھ آ چڑھ آ، چنانچہ بچہ جسم اطہر پر چڑھنے لگا،
یہاں تک کہ اپنے قدم حضور ﷺ کے سینے پر رکھ دیے۔ پس آپ ﷺ نے فرمایا:
منہ کھول۔۔۔ پھر آپ نے لعاب دہن ڈالا اور منہ چوم لیا، پھر فرمایا:
اے اللہ! اسے محبوب رکھ کہ میں اسے محبوب رکھتا ہوں“---

نرالی تربیت

حضرت امام حسین علیہ السلام کو کسی مدرسے یا تربیت گاہ میں جانے کی کیا حاجت تھی جب کہ خود
ان کے نانا ﷺ معلم کائنات تھے۔ حضور سرور عالم ﷺ، پیارے نواسوں کو اکثر ساتھ رکھتے،
گھر میں نماز پڑھتے وقت انہیں قریب کر لیتے، بعض اوقات دعوت پر ساتھ لے جاتے، اس طرح
بچوں کی ہر ادا کا آپ ﷺ مطالعہ فرماتے اور جب ضرورت ہوتی تو ہدایت بھی فرماتے تھے۔۔۔
ایک مرتبہ آپ ﷺ کے پاس زکوٰۃ کی کھجوروں کا ٹوکرا رکھا تھا کہ امام حسین علیہ السلام آ گئے،
آپ بچے تھے، ایک کھجور اٹھا کر منہ میں رکھ لی، حضور ﷺ نے فوراً انگلی ڈال کر کھجور نکال دی اور فرمایا:
[ماہ نامہ ”نور الحبيب“ بصیرپور شریف ۶۴۰ جنوری ۲۰۰۷ء]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 كَخ كَخ --- ”پیغمبر کے گھر والے زکوٰۃ نہیں کھاتے“ ---

[صحیح بخاری، جلد ۲، صفحہ ۱۲۹]

بعض روایات بتلاتی ہیں کہ ان بچوں کو نماز کا پورا طریقہ بھی خود حضور ﷺ نے ہی سکھایا تھا۔
 حضور ﷺ ان کے کھیل کو بھی دل چسپی سے دیکھتے اور حوصلہ افزائی فرماتے تھے تاکہ جسمانی قوی
 بھی صحیح نشوونما پائیں ---

علامہ ابن حجر عسقلانی نے روایت کی ہے:

عَنْ أَبِي هُرَيْرَةَ قَالَ كَانَ الْحَسَنُ وَالْحُسَيْنُ يَضْطَرِعَانِ بَيْنَ يَدَيِ

رَسُولِ اللَّهِ ﷺ --- [اصابہ، ابن حجر]

”حضرت ابو ہریرہ رضی اللہ عنہ فرماتے ہیں، حضرات حسن و حسین رضی اللہ تعالیٰ عنہما،

رسول اللہ ﷺ کے سامنے کشتی لڑا کرتے تھے“ ---

حضرت سیدنا علی المرتضیٰ رضی اللہ عنہ قریش کے لکھنے پڑھنے والے لوگوں میں شمار ہوتے تھے۔ وہ
 اپنے شہزادوں کو بھی لکھنا پڑھنا سکھاتے تھے، بعض روایات سے معلوم ہوتا ہے کہ حسن و حسین
 رضی اللہ تعالیٰ عنہما آپس میں خوش خطی کا مقابلہ کرتے اور حضور ﷺ کو دکھاتے، مگر آپ کسی ایک
 کے حق میں فیصلہ نہ دیا کرتے تھے تاکہ کسی کی دل شکنی نہ ہو۔ ---

سیدنا حسین رضی اللہ عنہ نے اپنے بچپن کے سات سال، سات ماہ، سات دن رسول خدا ﷺ کے
 سایہ شفقت میں گزارے۔ پھر حضور ﷺ کے انتقال کے بعد تربیت کی ذمہ داری حضرت سیدنا
 علی المرتضیٰ رضی اللہ عنہ نے سنبھالی۔ آپ نے جہاں شہزادوں کو حکمت کے درس دیے، وہاں شمشیر زنی،
 شہ سواری اور فنون جہاد میں بھی ماہر کر دیا۔ ---

عهد خلافت میں

خلفائے راشدین، دل کی گہرائیوں سے چاہتے تھے کہ ان کا ہر کام رسول خدا ﷺ کی
 ہدایت کے مطابق ہو، چنانچہ ان کی کوشش اور خواہش تھی کہ رسول اللہ ﷺ کے گھر والوں کو کوئی
 تکلیف نہ پہنچے۔ ---

جناب سیدنا ابو بکر صدیق رضی اللہ عنہ نے فرمایا تھا کہ میں اہل بیت پر اسی طریقے سے خرچ کیا
 کروں گا، جس طرح حضور ﷺ خرچ فرماتے تھے۔ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 خلیفہ دوم سیدنا فاروق اعظم ؓ نے ایک مرتبہ رقمیں تقسیم فرماتے ہوئے حضرات حسن و حسین
 رضی اللہ تعالیٰ عنہما کو دس دس ہزار درہم دیے۔ اس پر خلیفۃ المسلمین کے صاحبزادے عبداللہ بولے:
 ان حضرات کو رقم زیادہ ملی ہے، حالانکہ میری اسلامی خدمات زیادہ ہیں۔ حضرت سیدنا عمر ؓ
 نہایت برہم ہوئے اور فرمایا:

عبداللہ! تمہاری بات سے مجھے رنج ہوا، کیا تمہارا نانا، ان کے نانا کے مانند ہے؟ ---
 کیا تمہاری ماں، ان کی ماں کے مانند ہے؟ ---
 کیا تمہاری نانی، ان کی نانی کے مانند ہے؟ ---.....

سنو! ان کے نانا رسول اللہ ﷺ ہیں، ان کی والدہ سیدہ فاطمہ رضی اللہ تعالیٰ عنہا ہیں اور
 ان کی نانی حضرت سیدہ خدیجہ الکبریٰ رضی اللہ تعالیٰ عنہا ہیں۔ ---

جب یمن کے بنے ہوئے حلقے مدینہ میں پہنچے اور سب لوگوں میں تقسیم ہو گئے۔ لوگ حلقے
 پہن کر حضرت عمر ؓ کو سلام کرنے مسجد کی طرف آ رہے تھے کہ حضرات حسن و حسین رضی اللہ تعالیٰ عنہما
 بھی تشریف لائے مگر ان کے جسم پر کوئی حلقہ (قیمتی چغہ) نہ تھا۔ آپ نے بے قرار ہو کر فرمایا:
 لوگو! تمہارے حلقے پہننے سے مجھ کو خوشی نہیں ہوئی کیوں کہ ان شہزادوں کے طفیل
 تمہیں حلقے ملے ہیں لیکن ان کے جسم حلوں سے خالی ہیں۔ ---

اسی وقت حاکم یمن کو لکھا کہ دو قیمتی حلقے بھیج دو اور جب حسنین کریمین رضی اللہ تعالیٰ عنہما
 وہ حلقے پہن کر نکلے تو سیدنا فاروق اعظم ؓ نے فرط مسرت سے فرمایا:
 ”اب مجھے سچی خوشی حاصل ہوئی ہے“ ---

ایک دن حضرت سیدنا حسین ؓ منبر نبوی کی طرف بے باکانہ بڑھے اور حضرت سیدنا عمر ؓ
 سے خطبہ کے دوران میں کہا:

”اے عمر! میرے نانا کے منبر سے اترو اور اپنے باپ کے منبر پر جاؤ“ ---

حضرت عمر ؓ نے کہا:

”میرے باپ کا کوئی منبر نہیں اور یہ سب جو کچھ ہمیں ملا ہے، تمہارا اور تمہارے

نانا کا صدقہ ہے“ ---

پھر آپ شہزادے کو گھر لے گئے اور تاکید فرمائی کہ کبھی کبھی تشریف لایا کرو۔ --- [تہذیب التہذیب]

ماہ نامہ ”نور الحبیب“ بصیرپور شریف ﴿۲۲﴾ جنوری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عہد عثمانی تک حسن و حسین رضی اللہ تعالیٰ عنہما جوان ہو چکے تھے، چنانچہ اس زمانے میں آپ نے اسلامی فتوحات میں حصہ لیا۔۔۔ سیدنا حسین علیہ السلام جہاد طبرستان اور افریقہ کی مہمات میں شریک ہوئے، تفصیل آگے آرہی ہے۔۔۔

سیرت

بچپن میں تربیت و تادیب کا جو پاکیزہ ماحول، سیدنا امام حسین علیہ السلام کو میسر آیا تھا، اس نے آپ کی زندگی کو علم و فضل، شجاعت و بسالت، ہمت و عزیمت، تقویٰ و طہارت اور زہد و ورع کی صحیح اسلامی تصویر بنا دیا تھا۔۔۔

ذوق عبادت

آپ علیہ السلام نے آنکھیں کھولیں تو رسول خدا ﷺ، سیدنا علی المرتضیٰ اور سیدہ فاطمہ الزہراء رضی اللہ تعالیٰ عنہما کی نمازیں، تلاوتیں اور سجدے دیکھے۔۔۔ اس لیے یہ ذوق، زندگی کا ایک مستقل حصہ بن گیا۔۔۔

لگا دی ہے مرے محبوب نے ایسی لگن مجھ کو

گزاروں گا اسی لذت میں باقی کی عمر اپنی

کبھی آپ پر ایسی حالت بھی آ جاتی تھی کہ پورا پورا دن اور ساری ساری رات نماز میں گزار دیتے۔

ایسے موقعوں پر آپ دن رات میں ہزار ہزار رکعت پڑھ جاتے۔۔۔ [زین العابدین]

رات کی نماز میں جب تلاوت شروع کرتے تو آنکھیں آنسو برسائے لگتیں، گلے میں آواز نکلتی

اور رک رک جاتی۔ جب قیام میں ہوتے تو تلاوت کی محویت میں گھنٹوں کھڑے رہتے اور جب سجدے

میں سر رکھتے تو لذت نیاز سے اٹھانے کو جی نہ چاہتا اور اسی طرح راتیں تمام ہو جاتیں۔۔۔

اَلَّذِيْنَ يَبْتَغُوْنَ لِرَبِّهِمْ سُجَّدًا وَّ قِيَامًا۔۔۔ [الفرقان: ۶۴]

”جو کہ اپنے رب کے لیے سجدے کرتے ہیں اور قیام کرتے ہوئے راتیں گزار

دیتے ہیں۔۔۔

ذکر و عبادت کا یہ ذوق، مدینہ سے لے کر کوفہ تک کے اس سفر میں بھی نہ بھولا، جو سفر کربلا

کہلاتا ہے اور جو آپ کی عمر میں آخری سفر تھا۔۔۔

۲۷ رجب المرجب ۶۰ھ کی رات کو جب آپ مدینہ طیبہ سے روانہ ہونے لگے تو پہلے

Monthly NOOR UL HABIB Baseer Pur Sharif (۴۳) January, 2007

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 نانا جان ﷺ کے گنبد خضریٰ پر حاضر ہوئے۔ وہاں رات کا ایک حصہ ذکر و دعا اور نانا جان ﷺ کے حضور میں عرض و مناجات کرتے گزارا۔ پھر فرات کے کنارے پہنچ کر ۹ محرم الحرام ۶۱ھ کو جب دیکھا کہ دشمن جنگ شروع کرنا چاہتا ہے تو آپ نے گھر کا ایک آدمی بھیج کر کوفیوں سے ایک رات کی اجازت لے لی، بس پھر یہ رات نمازوں، دعاؤں، استغفار و انابت اور عجز و تضرع کی رات تھی۔ ایک راوی کہتا ہے کہ سیدنا حسین ﷺ یہ آیت پڑھ رہے تھے:

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ
 مِنَ الطَّيِّبِ --- [آل عمران: ۱۷۹]

”خدا اہل ایمان کو اسی حالت میں نہ چھوڑ دے گا، وہ پاک کو ناپاک سے الگ کر دے گا۔“ ---

جعفر بن سلیمان کا بیان ہے کہ میں نے نو اور دس محرم کی درمیانی رات خیمے سے روشنی پھوٹی دیکھی اور جھانک کر دیکھا تو حضرت امام ﷺ کے سامنے قرآن حکیم کھلا ہوا ہے اور آپ تلاوت فرما رہے ہیں اور آنکھوں سے آنسو جاری ہیں۔ [تہذیب التہذیب]

حضرت امام حسین ﷺ جانتے تھے کہ یہ عمر کی آخری رات ہے، اس لیے انہوں نے چاہا کہ آج جی بھر کر اپنے خدا کی یاد کر لوں اور دنیا سے رخصت ہوتے ہوئے، اسی کے ذکر کا زور لیتا جاؤں۔ زندگی کا یہ گوشہ وہ ہے، جہاں بندہ مومن خدائے برحق کے حضور میں جھکا ہوا، اس کے سامنے اپنی طاعت و عبدیت کا اقرار کرتا ہوا نظر آتا ہے اور اس کا مظہر آپ نے اوپر کی سطروں میں دیکھا۔۔۔

مجاہدانہ بسالت

اب یہ ورق الٹ کر ان میدانوں کا نقشہ دیکھیے، جہاں باطل کی طاقتیں، حق سے ٹکرانے کو اٹھ رہی ہوتی ہیں۔ یہاں حق کے پرچم کو سچائی کے وہ پروانے مطلوب ہوتے ہیں، جن کے جوش صداقت سے طاغوت کا زہرہ آب ہوتا ہے اور سیدنا حسین ﷺ وہی رات کی خاموشی میں اللہ کی یاد میں محو رہنے والے حسین ﷺ، یہاں بھی شمشیر بدست میدانوں کی چھاتی پہ ٹہلتے ہوئے نظر آتے ہیں اور یہی سچے مومن کی زندگی ہے کہ وہ رات کا نمازی ہوتا ہے اور دن کا غازی ہوتا ہے۔۔۔

۳۰ھ / مطابق ۶۵۰ء کو عہد عثمان ﷺ میں طبرستان کی طرف جو فوجی مہم روانہ کی گئی تھی، حضرت حسین اور ان کے بھائی حضرت حسن رضی اللہ تعالیٰ عنہما دونوں اس میں شریک ہوئے۔۔۔

[تاریخ الامم والملوک، طبری]

{ماہ نامہ ”نور الحبیب“ بصیرپور شریف ۶۴۴ھ جنوری ۲۰۰۷ء}

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اسی طرح آپ ان مجاہدین میں بھی شامل تھے، جنہوں نے پہلے مصر فتح کیا اور بعد میں افریقہ کے میدانوں میں اتر کر اسلام کا پھریرا لہرایا۔ امام حسین ؑ اپنے بھائی سمیت اسی لشکر میں کام کرتے ہوئے مغرب اقصیٰ تک پہنچے تھے۔۔۔

جب بلوایوں نے حضرت عثمان ؓ کا محاصرہ کر رکھا تھا، اس وقت آپ دونوں بھائی، ننگی تلواریں لیے ہوئے، خلیفۃ المؤمنین کے دروازے پر کھڑے تھے۔ چناں چہ فساد یوں کی فوج دروازے کی طرف سے آخر دم تک مکان میں داخل نہ ہو سکی مگر خلیفہ کی شہادت مقدر ہو چکی تھی، بلوائی پچھلی طرف سے دیوار پھاند کر اندر گھس گئے اور سیدنا عثمان ذی النورین ؓ شہید کر دیے گئے۔ خلیفہ کی شہادت کی خبر سنتے ہی حضرت علی کرم اللہ وجہہ الکریم غم و غصہ سے بھرے ہوئے تشریف لائے اور صاحبزادوں کو تھپڑ مارتے ہوئے کہا:

”تمہارے ہوتے ہوئے یہ کیسے ہو گیا۔۔۔“

دونوں بھائی گوبے قصور تھے، تاہم والد کے سامنے اف تک نہ کی۔۔۔

حضرت علی ؑ کے زمانہ خلافت میں شامی لشکروں کے ساتھ جو لڑائیاں وقتاً فوقتاً ہوتی رہیں، ان میں حضرت حسین ؑ اپنے والد ماجد ؑ کے ساتھ نہایت پامردی اور دلیری کے ساتھ کام کرتے رہے۔ ۴۹ھ میں حضرت معاویہ ؓ نے ایک لشکر قسطنطنیہ کے لیے تیار کیا، اس میں بھی سیدنا امام ؑ شریک ہوئے۔۔۔

جب آپ مجاہدین کے ساتھ میدان میں اترتے، تو اپنے نانا جان ؑ اور اپنے والد ماجد کی طرح، اگلی صفوں میں کھڑے ہوتے تھے۔ بلکہ آپ ان نڈر جوانوں میں سے تھے، جو عربی دستور جنگ کے مطابق عام لڑائی شروع ہونے سے پہلے، اکادکا لڑائی کے لیے اپنے آپ کو پیش کرتے تھے۔ ایک دفعہ جنگ میں آپ نے آگے بڑھ کر ”هل من مبارز“ کا نعرہ بلند کیا (یعنی کوئی مقابلہ پہ آئے)، مخالف سمت سے ایک بڑا معروف جنگ جوڑ برقان سامنے آیا، اس نے پوچھا: تم کون ہو؟۔۔۔ آپ نے فرمایا:

میں حسین بن علی (رضی اللہ تعالیٰ عنہما) ہوں۔۔۔ اس نے کہا:

میں آپ سے لڑنا نہیں چاہتا۔۔۔

ان سطور سے معلوم ہوگا کہ ہمارے مدوح امام عالی مقام ؑ، عابد شب زندہ دار بھی تھے اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
شجاع دل غازی اور مجاہد بھی تھے۔۔۔

علم و فضل

رسول اللہ ﷺ اور حضرت علی کرم اللہ وجہہ کے فیضان تربیت کا تیسرا اثر یہ تھا کہ آپ میں فہم قرآن اور درایت حدیث کے جوہر پیدا ہو گئے تھے، اسی طرح شعر و سخن کا بلند پایہ ذوق بھی رکھتے تھے۔ خود شعر کہتے بھی تھے اور عرب شاعری پر فاضلانہ نظر کے مالک بھی تھے۔ عربوں کی ذہین اور اعلیٰ سوسائٹی کے افراد کے لیے خطابت اور عربیت پر قدرت، نہایت لازمی چیزیں تھیں اور ان میں بھی سیدنا امام حسین علیہ السلام کا مقام مسلم تھا۔۔۔

قرآن حکیم کے مضامین آپ کے ذہن پر اس قدر غالب تھے کہ آپ کی باتیں اور آپ کے خطبے قرآنی حقائق کی چاشنی سے لبریز ہوتے تھے۔ سفر کربلا کے دوران جب فرزدق نے بتلایا کہ ”کوفیوں کے دل آپ کے ساتھ ہیں مگر ان کی تلواریں بنی امیہ کے ساتھ ہیں“۔۔۔ اور اس کے بعد فرزدق نے یہ فقرہ بولا:

وَ الْقَضَاءُ يَنْزِلُ مِنَ السَّمَاءِ وَ اللّٰهُ يَفْعَلُ مَا يَشَاءُ۔۔۔

”قضا و قدر آسمان سے نازل ہوتی ہے اور خدا جو چاہتا ہے کرتا ہے“۔۔۔

تو جناب امام نے ارشاد فرمایا:

صَدَقْتُ لِلّٰهِ الْاَمْرُ يَفْعَلُ مَا يَشَاءُ وَ كُلُّ يَوْمٍ رَبُّنَا فِيْ شَانٍ اِنْ نَزَلَ
الْقَضَاءُ بِمَا نَحِبُّ فَنُحَمِّدُ اللّٰهَ عَلٰی نِعَمَائِهِ وَ هُوَ الْمُسْتَعَانُ عَلٰی اَدَاءِ
الشُّكْرِ۔۔۔

”فرزدق! تم نے سچ کہا، معاملات اللہ ہی کے قبضے میں ہیں، جو وہ چاہتا ہے، وہی ہوتا ہے۔ ہمارا پروردگار ہر لمحہ کسی حکم فرمائی میں ہے، اگر مشیت ہماری پسند کے مطابق ہو تو اس کی حمد و ثنا کریں گے“۔۔۔

ان چند فقروں میں قرآن حکیم کے متعدد بنیادی تصورات آ گئے ہیں اور پھر ترکیبوں کی ساخت ایسی ہے کہ گویا قرآنی الفاظ کے نگینے، بلند پایہ عربی کی انگلی میں کمال صنعت سے جڑ دیئے گئے ہوں اور جو کچھ فرمایا ہے، برجستہ اور بلا تکلف فرمایا ہے، تاہم یہ کلام عربیت خالصہ کے عظیم القدر نمونوں میں سے ایک ہے۔ تقریباً آپ کی تمام گفتگوؤں اور تقریروں میں اسی مذکورہ انداز کا غلبہ نظر آتا

ماہ نامہ ”نور الحبيب“ بصیرپور شریف ۶۲۶ جنوری 2007ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ہے۔ بعض مواقع پر واقعات کی کیفیت کے مطابق صرف آیات قرآنی ہی پڑھ دیا کرتے تھے اور
درپیش ہونے والے معاملے کی مکمل تصویر کھینچ جاتی تھی۔ ۲۷ رجب المرجب کو جب مدینہ منورہ
سے نکلے تو یہ آیت کریمہ پڑھی:

فَخَرَجَ مِنْهَا خَائِفًا يَتَرَقَّبُ --- [القصص]

”پس اس بستی سے بحالت خوف و احتیاط نکلے“ ---

اور ۳ شعبان المعظم کو مکہ کے قریب پہنچتے ہوئے یہ پڑھ رہے تھے:

وَلَمَّا تَوَجَّهَ تِلْقَاءَ مَدْيَنَ قَالَ عَسَى رَبِّيْٓ اَنْ يَّهْدِيَنِيْ سَوَاءَ

السَّبِيْلِ --- [القصص]

”اور جب مدین کی طرف متوجہ ہوئے تو کہا، امید کہ پروردگار مجھے سیدھی راہ

دکھادے گا“ ---

اسی طرح جب آپ کے قاصد قیس بن مسہر کی شہادت کی خبر آپ تک پہنچی تو آنکھیں تر
ہو گئیں اور پڑھنے لگے:

فَمِنْهُمْ مَنْ قَضٰى نَحْبَهُ وَمِنْهُمْ مَنْ يَنْتَظِرُ وَمَا بَدَّلُوْا

تَبْدِيْلًا --- [الاحزاب]

”پس ان میں کچھ وہ ہیں جو اپنا کام ادا کر چکے (یعنی جانیں قربان کر چکے) اور

کچھ باقی منتظر ہیں اور انہوں نے کچھ تبدیلی نہیں کی“ ---

یہ تمام اقتباسات کامل ابن اثیر، جلد ۴ سے لیے گئے ہیں اور یہاں سے اندازہ ہوتا ہے کہ
آپ قرآن کو کس قدر غائر نگاہی اور حضور ذہن کے ساتھ پڑھتے تھے کہ جب چاہتے، موقع کے
مناسب قرآن حکیم کی خوشہ چینی فرمالیتے ---

سیدنا امام حسین ؑ کو احادیث کے یاد کرنے اور ان کی اشاعت کرنے کا خاصہ شغف تھا ---
کتب حدیث میں آپ سے کئی روایات ایسی منقول ہیں جو آپ نے خود حضور سرور عالم ﷺ سے
سنی تھیں اور اس کے علاوہ آپ نے علم حدیث کے سلسلے میں اپنے والد ماجد، اپنی والدہ محترمہ، اپنے ماموں
ہند بن ابی ہالہ اور حضرت عمر بن خطاب ؓ کی شاگردی اختیار کی ---

حدیث سیکھنے کے بعد رسول اللہ ﷺ کے ارشاد کے مطابق آپ نے اسے دوسروں تک

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

پہنچایا۔ چنانچہ جن حضرات نے آپ سے احادیث روایت کی ہیں، وہ درج ذیل ہیں:
حضرت حسن بن علی، علی بن حسین، زید بن حسین، سیکنہ بنت حسین، فاطمہ بنت حسین، امام
ابی جعفر باقر، امام شعی، حضرت عکرمہ، کرزیمی، سان بن ابی سان دوولی، عبداللہ بن عمرو بن عثمان،
فرزدق اور دیگر بہت سے اصحاب۔۔۔ [تہذیب المعاد، جلد ۲، صفحہ ۳۲۵]

اس فہرست میں ”سیکنہ بنت حسین“ اور ”فاطمہ بنت حسین“ کے نام ظاہر کرتے ہیں کہ
حضرت امام گھر میں اپنی بچیوں تک کو احادیث یاد کراتے تھے اور امام ابو جعفر باقر، امام شعی،
حضرت عکرمہ اور فرزدق جیسے اسماء، سیدنا حسین ؑ کے علمی پایہ پر دلالت کرتے ہیں کہ ایسے ایسے
ارباب علم و فضل آپ کے خوشہ چینیوں میں تھے۔۔۔

شعر و شاعری میں بھی خوب دلچسپی لیتے تھے لیکن صرف پاکیزہ اور بلند مضمون اشعار کو پسند
فرماتے تھے۔ آپ ؑ کو عرب شاعری کا اکثر حصہ یاد تھا اور کبھی کبھی حسب مواقع اچھے شاعروں
کے شعر اپنی گفتگو میں استعمال کرتے تھے۔ کربلا کی راہ میں جب حرنے کہا:

”اگر آپ جنگ کریں گے تو قتل کیے جائیں گے“۔۔۔ تو آپ نے فرمایا:

میں تیرے جواب میں رسول اللہ ﷺ کے ایک صحابی ؑ کے وہ اشعار پڑھتا ہوں جو
انہوں نے جہاد پر جاتے ہوئے کہے تھے، جب کہ ان کا کافر بھائی انہیں روکتا تھا:

سَامُضًی وَ مَا بِالْمَوْتِ عَارٌ عَلٰی الْفَتٰی
اِذَا مَا نَوٰی خَيْرًا وَ جَاهَدَ مُسْلِمًا
وَ اَسٰی رَجَالًا صَالِحِيْنَ بِنَفْسِهٖ
وَ خَالَفَ مَثُوْرًا وَ خَارَقَ مُجْرِمًا
فَاِنْ عِشْتُ لَمْ اَنْدَمْ وَ اِنْ مِتُّ لَمْ اَلَمْ
كَفٰی بِكَ ذُلًّا اَنْ تَعِيْشَ وَ تُرْغَمَا

[ابن اثیر، جلد ۴، صفحہ ۴۵]

”میں روانہ ہوتا ہوں، مرد کے لیے موت میں عار نہیں، جب اس کے عزائم

نیک ہوں اور وہ اسلام کے لیے جہاد کرنے والا ہو۔۔۔

اور جب نیکوں پر اپنی جان قربان کرنے والا ہو اور مجرموں سے الگ ہو جانے

والا ہو۔۔۔

ماہ نامہ ”نور الحبیب“ بصیرپور شریف ﴿۲۸﴾ جنوری ۲۰۰۷ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
پس اگر میں زندہ رہا تو ندامت نہ ہوگی اور اگر مر گیا تو ملامت بھی نہ ہوگی، لیکن

خواری کے ساتھ جینا سب سے بڑی ذلت ہے۔۔۔

کبھی کبھی آپ خود بھی شعر کہتے، آپ سے جو اشعار منقول ہیں، وہ عربی شعر کے اونچے
درجے کا ایک حصہ ہیں۔ آپ نے دنیا کی حرص، مال اور فقر و غنی پر فرمایا ہے:

دَعِ الْحَرَصَ عَنِ الدُّنْيَا
وَفِي الْعَيْشِ فَلَا تَطْمَعُ
وَلَا تَجْمَعُ مِنَ الْمَالِ
فَلَا تَذِرِي لِمَنْ تَجْمَعُ
فَبِإِنَّ الرِّزْقَ مَقْسُومٌ
وَسُوءُ الظَّنِّ لَا يَنْفَعُ
فَقِيرٌ كُلُّ ذِي حَرَصٍ
غَنِيٌّ كُلُّ مَنْ يَقْنَعُ

[مجموعۃ القصائد، صفحہ ۴۷]

”دنیا کی حرص اور زندگی کی لمبی امیدیں چھوڑ۔۔۔

اور مال جمع کرنے میں ہی نہ لگا رہ، کیا خبر کس کے لیے جمع کر رہا ہے۔۔۔

رزق کا فیصلہ تو ہو چکا اور بدگمانی سے کچھ حاصل نہیں ہوتا۔۔۔

فقیر وہ ہے جو طمع میں مبتلا ہے اور غنی وہ ہے، جو صاحب قناعت ہو۔۔۔

چھوٹی بحر کے یہ اشعار، کس قدر آسان زبان اور دل کش انداز میں کہے گئے ہیں۔ ممکن نہیں

کہ عربی شعر کا ذوق رکھنے والا، انہیں جھوٹے بغیر پڑھ جائے۔۔۔

آپ نے کچھ اشعار، جنت کے بارے میں کہے تھے، ان میں سے دو شعر یہ ہیں:

سُورُهَا النُّورُ وَالْأَرْكَانُ مِنْ ذَهَبٍ
وَالْفَرْشُ اسْتَبْرَقٌ خَضِيرٌ حَوَاشِيهَا
فَمَنْ يُرِدْ شَرَاهَا مَعَ تَقَلُّلِهِ
فَلَيْلَةٌ بِدَوَامِ الصُّبْحِ يُحْيِيهَا

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

”اس کے پردے نور کے اور ستون سونے کے ہیں۔ فرش استبرق کا ہے، جس کے کنارے سبز ہیں۔۔۔“

پس جو شخص اپنی تنگ دستی کے باوجود اسے خریدنا چاہے، وہ راتوں میں صبح تک عبادت کیا کرے۔۔۔“

صرف ایک ہی شعر میں ایک ایسی چیز کا نقشہ آنکھوں کے سامنے رکھ دیا ہے، جسے کوئی آنکھ دیکھ نہیں سکتی اور کوئی کان سن نہیں سکتا۔۔۔“

قیام کربلا کی آخری رات میں، جب آپ تلوار صاف فرما رہے تھے، تو طبیعت نے نیرنگی زمانہ پر یہ شعر موزوں کیے:

يَا دَهْرُ أَفْ لَكَ مِنْ خَلِيلٍ
كَمْ لَكَ بِالشَّرَاقِ وَالْأَصِيلِ
مِنْ صَاحِبٍ أَوْ طَالِبٍ قَتِيلٍ
وَالدَّهْرُ لَا يَقْنَعُ بِالْبَدِيلِ
وَأَنَّمَا الْأَمْرُ إِلَى الْجَلِيلِ
وَكُلُّ حَيٍّ سَالِكِ السَّبِيلِ

[ابن اثیر، جلد ۴، صفحہ ۳۰]

”اے زمانے! تو کیا بے وفادوست ہے، ہر صبح اور ہر شام، تیرے ہاتھوں کتنے مارے جاتے ہیں۔۔۔“

اور یہ زمانہ کسی سے عوض قبول نہیں کرتا۔۔۔“

دراصل سارا معاملہ تو خدائے جلیل کے ہاتھ میں ہے اور ہر زندہ شخص موت کی راہ پر چل رہا ہے۔۔۔“

زمانے، زندگی اور خدا کے متعلق عرب شاعروں نے جو کچھ کہا ہے، وہ سارا ذخیرہ سامنے رکھیے اور پھر دیکھیے کہ کربلا کی خاموش راتوں میں گنگنائے والے شاعر کی ان صداؤں کا کیا مقام ہے؟۔۔۔“

آپ کی شاعری کے تذکرے کے آخر میں وہ غیر فانی اشعار درج کرتا ہوں، جو آپ کی زندگی کے آخری شعر ہیں اور جو تلواروں کی جھنکار میں پکارے گئے تھے۔ جب خاندان رسول ﷺ

ماہ نامہ ”نور الحبیب“ بصیرپور شریف ۵۰۶ جنوری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کے تمام بہادر کٹ چکے تھے اور آپ تنہا، دشمن کی صفوں میں اہل بیت کی شجاعت کی روایات دہرا
 رہے تھے، اس وقت آپ اپنا جنگی ترانہ یوں پڑھ رہے تھے:

اَنَا ابْنُ عَلِيٍّ الْخَيْرِ مِنْ آلِ هَاشِمٍ
 كَفَانِي بِهَذَا مَفْخَرًا حِينَ الْفَخْرِ
 وَ جَدِّي رَسُولُ اللَّهِ ﷺ أَكْرَمُ مِنْ مَسْبِي
 وَ نَحْنُ سِرَاجُ اللَّهِ فِي النَّاسِ أَزْهَرُ
 وَ فَاطِمَةُ أُمِّي سُلَالَةُ أَحْمَدَ
 وَ عَمِّي يُدْعَى ذَا الْجَنَاحَيْنِ جَعْفَرُ
 وَ فِينَا كِتَابُ اللَّهِ أَنْزَلَ صَادِقًا
 وَ فِينَا الْهُدَى وَ الْوَحْيُ وَ الْخَيْرُ يُذَكَّرُ

”میں اس علی (ؑ) کا فرزند ہوں، جو بنی ہاشم میں بہترین تھے۔ نبی فخر کے وقت،

یہی بات میرے لیے باعث افتخار ہے۔۔۔

اور میرے نانا رسول خدا (ﷺ) ہیں، جو ساری خلق سے افضل ہیں اور ہم لوگ

انسانیت کے لیے روشن چراغ ہیں۔۔۔

اور میری والدہ، وہ فاطمہ (رضی اللہ تعالیٰ عنہا) ہیں، جو رسول اللہ (ﷺ) کا

جگر پارہ تھیں اور میرے چچا حضرت جعفر طیار ذوالجناحین (ؑ) ہیں۔۔۔

ہمارے گھر میں اللہ تعالیٰ کی سچی کتاب نازل ہوئی اور ہمارے ہی گھرانے میں

ہدایت، وحی اور نیکی کا چراغ چارہتا ہے۔۔۔

گفتگو، خطابت اور تحریر

علم و فضل کی جو دولت آپ نے اپنے گھرانے سے پائی تھی، اس کے اثرات آپ کی گفتگو اور

تحریر و تقریر میں نہایت واضح نظر آتے ہیں۔ عربوں میں گفتگو اور مراسلے میں اختصار اور جامعیت

کو پسند کیا جاتا تھا، لیکن تقریر اور خطبہ میں فصاحت و بلاغت، زبان دانی اور قادر الکلامی کے

کمالات دکھائے جاتے تھے۔ اس معیار کو مد نظر رکھتے ہوئے، سیدنا امام حسین (ؑ) کی گفتگوؤں اور

ان کے خطبوں کو دیکھنے سے معلوم ہوتا ہے کہ زبان پر مکمل قدرت بلکہ حکومت حاصل ہونے کے ساتھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

آپ وقت کے ادبی معیار سے بھی آگاہ تھے۔ آپ کی عام گفتگو کا یہ عالم تھا کہ صرف چند لفظوں میں پورا مدعا اس طرح بیان فرما دیتے کہ اس پر ایک لفظ کا اضافہ بھی ناممکن ہوتا۔ مدینہ منورہ کے عامل نے جب آپ کو تنہائی میں بلا کر بیعت کا مطالبہ کیا تو آپ کا جواب یہ تھا:

مِثْلُنَا لَا يَبِيعُ سِرًّا --- [الاستيعاب، جلد ۱، صفحہ ۱۴۴]

”ہم لوگ، خفیہ بیعت نہیں کر سکتے“ ---

اس جواب پر حاکم مدینہ لا جواب ہو گیا ---

کوفہ جاتے ہوئے، جب شہادت مسلم کی خبر آئی تو بعض ساتھیوں نے کہا، اب واپس جانا چاہیے۔ لیکن حضرت مسلم کے بھائیوں نے کہا:

”نہیں، بخدا، یا تو ہم انتقام لیں گے، نہیں تو ہم خود بھی شہید ہوں گے“ ---

اس پر آپ نے اپنا فیصلہ صرف ان الفاظ میں سنا دیا:

لَا خَيْرَ فِي الْحَيَاةِ بَعْدَكُمْ --- [تہذیب التہذیب، صفحہ ۳۵۲]

”تمہارے بعد زندگی میں کچھ بھلائی نہیں“ ---

میدان کر بلا میں خیموں کی حفاظت کے لیے آپ نے حکم دیا کہ ارد گرد خندق کھود کر اس میں آگ جلا دی جائے، جب آگ بھڑکی تو ایک کوئی بد بخت نے کہا:

تَعَجَّلْتَ النَّارَ فِي الدُّنْيَا ---

”تم نے دنیا میں ہی آگ اختیار کر لی“ ---

یہ طعنہ سن کر آپ نے فرمایا [۱]:

اَنْتَ اَوَّلِيْ بِهَا صِلِيًّا --- [کامل، صفحہ ۳۱]

”اس میں جلنے کے زیادہ مستحق تم ہو“ ---

فرات کے کنارے پر آپ نے عمرو بن سعد کے ساتھ حالات پر گفتگو کرتے ہوئے اپنی تین اہم شرطیں پیش کی تھیں اور الفاظ صرف یہ تھے:

اِمَّا اَنْ تَدْعُوْنِيْ فَاَلْحَقْ بِالْغُورِ وَاِمَّا اَنْ تَدْعُوْنِيْ فَاذْهَبْ اِلَيَّ يَزِيْدُ وَاِمَّا اَنْ تَدْعُوْنِيْ فَاَلْحَقْ بِالْغُورِ وَاِمَّا اَنْ تَدْعُوْنِيْ فَاذْهَبْ اِلَيَّ يَزِيْدُ

[۱]..... ”سعادت الکونین“ نے طبری کے حوالے سے لکھا ہے کہ اس گستاخ کا کھوڑا کودا اور

اسے خندق میں گرا دیا، جہاں وہ جل کر راکھ ہو گیا ---

ماہنامہ ”نور الحبیب“ بصیرپور شریف (۵۲) جنوری ۲۰۰۷ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

میرے ساتھ انصاف کرو تو تم بڑے خوش بخت ہو گے اور تم میری مخالفت سے باز آ جاؤ گے۔

لیکن اگر تم میری معذرت قبول نہ کرو، تو پھر تم اور تمہارے ساتھی ایک کر لو، تمہارا معاملہ

شبہ میں نہ رہے، پھر مجھ پر ٹوٹ پڑو اور ذرا مہلت نہ دو۔ میرا والی وہ اللہ ہے، جس نے

قرآن اتارا اور وہی نیکوں کا حامی ہے۔۔۔

ہر فقرے میں قرآن کے الفاظ جگمگا رہے ہیں، ہر ترکیب ”عَرَبِيٌّ مُبِينٌ“ کا نمونہ پیش کر رہی

ہے۔ فصاحت و بلاغت کی حد ختم ہو رہی ہے اور تاثیر کی بجلی، تقریر کے ہر گوشے میں چمک رہی ہے

اور پھر یہ آواز اس خطیب کی ہے، جو نمبر پہ نہیں بلکہ موت کی بدلیوں میں گھر کر زخمی گھوڑے پہ بیٹھا

ہوا گونج رہا ہے:

جہاں ہم ہیں وہاں دار و رسن کی آزمائش ہے

اخلاق و خصائص

آپ کے اخلاق نہایت اعلیٰ اور عادات نہایت پاکیزہ و شائستہ تھیں کیوں کہ آپ اس ہستی کی

آغوش میں کھیلے تھے، جن کا مشن ہی انسان کے اخلاق و اطوار کو سدھارنا تھا۔ سیدنا حسین ؑ اپنے

نانا جان ﷺ کی طرح نہایت نخی اور غریب پرور واقع ہوئے تھے۔ ایک دفعہ ایک تنگ دست

بدوی مدینہ طیبہ میں آیا اور پوچھنے لگا:

اس شہر میں سب سے بڑا نخی کون ہے؟۔۔۔ لوگوں نے آپ کا پتہ دیا، جب سائل

دروازے پر پہنچا، آپ نے خادم سے کہا:

دیکھو تو گھر میں کتنی رقم ہے، اس نے عرض کی:

چار ہزار اشرفیاں۔۔۔ فرمایا:

سب اٹھا کر اس شخص کو دے دو، کیوں کہ یہ ہم سے زیادہ ضرورت مند ہے۔۔۔

جو شخص احسان کرتا، اسے ہمیشہ یاد رکھتے اور اس کے احسان کا بدلہ ادا فرماتے۔ ایک دفعہ

آپ، حضرت حسن ؑ اور حضرت عبداللہ بن جعفر ؑ کے ساتھ حج کے لیے جا رہے تھے، راستے میں

زادراہ ختم ہو گیا اور بھوک پیاس نے ستایا، اسی حالت میں ایک بڑھیا کی جھونپڑی نظر آئی، چنانچہ

آپ اس کی طرف بڑھے، بڑھیا نے اپنی بکری کا دودھ دودھ کر پیش کیا اور پھر وہی بکری ذبح کر کے

کھانا تیار کیا۔ کھانے پینے سے فارغ ہو کر آپ مکہ کو روانہ ہوئے اور حج سے فارغ ہو کر بعافیت تمام

ماہ نامہ ”نور الحبيب“ بضیرپور شریف ۵۴ جنوری 2007ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
مدینہ منورہ واپس پہنچ گئے۔ کافی عرصہ گزر جانے کے بعد وہی بڑھیا اتفاق سے مدینہ منورہ آئی،
امام حسین ؑ اور دوسرے بھائیوں نے بڑھیا کو پہچان لیا، چنانچہ ہزار ہزار بکری اور ہزار ہزار درہم
دے کر بڑھیا کو نہایت عزت و تکریم کے ساتھ رخصت کیا گیا۔۔۔

حضرت انس ؓ بتلاتے ہیں کہ ایک دن میں حضرت امام حسین ؑ کے پاس بیٹھا ہوا تھا کہ ایک
کنیز نے پھولوں کا ایک گل دستہ لا کر پیش کیا، گل دستہ ہاتھ میں لے کر حضرت نے سونگھا اور کنیز
سے ارشاد فرمایا:

”جا تو اللہ کی راہ میں آزاد ہے۔۔۔“

حضرت انس فرماتے ہیں، میں نے عرض کی:

”آپ نے ایک گل دستے پہ کنیز کو آزاد کر دیا۔۔۔“

آپ نے فرمایا، قرآن کریم میں حکم ہے:

اِذَا حُیِّتُمْ بِتَحِيَّةٍ فَحَيُّوْا بِاَحْسَنَ مِنْهَا۔۔۔

”یعنی جب تمہیں اچھی چیز پیش کی جائے تو تم اس سے بھی اچھی پیش کش

کرو۔۔۔“

آپ کی سخاوت اور دریادلی کا یہ عالم تھا کہ بعض اوقات شاعروں کو بڑی بڑی رقمیں عطا فرما دیا
کرتے تھے۔ ایک روایت میں ہے کہ کسی ایسے موقع پر آپ کے بڑے بھائی حضرت امام حسن ؑ
نے آپ کی اس عادت پر تنقید کی اور ناراضگی ظاہر فرمائی کہ تم خواہ مخواہ ان لوگوں کو انعام دیتے
رہتے ہو، اس پر سیدنا امام حسین ؑ نے کہا:

”بھائی جان! آپ مجھ سے اس حقیقت کو زیادہ بہتر جانتے ہیں کہ اچھا مال وہ

ہے، جس کے ذریعے عزت کی حفاظت کی جائے۔۔۔“

آپ کا مفہوم یہ تھا کہ ان کے منہ میں ٹکڑا دینا بہتر ہوتا ہے تا کہ برائی اور ہجو سے ان کی زبان
رکے رہے۔ خاندان کے تعلقات اور حقوق کا بہت زیادہ خیال رکھا کرتے تھے، خاندان کے ہر
چھوٹے بڑے فرد سے انتہائی محبت رکھتے تھے، یہی وجہ تھی کہ آپ ہر صغیر و کبیر کی محبت کا مرکز تھے،
گویا پورے خاندان کی روح رواں تھے۔۔۔

اس بات کا اندازہ سفر کر بلا سے بھی ہوتا ہے کہ گھر کا ہر چھوٹا بڑا، آپ کے ساتھ جانیں نثار کرنے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کے لیے گھر سے نکل کھڑا ہوا اور راستے میں جب آپ کہتے کہ تم لوگ اپنی جانیں بچا کر نکل جاؤ تو
 ان کا جوش محبت اور بھی ابھرتا اور وہ کہتے کہ آپ کے بعد ہم زندہ رہ کر کیا کریں گے۔۔۔

سیدنا امام حسینؑ، اپنے بڑے بھائی حضرت امام حسنؑ کا از حد احترام ملحوظ رکھتے تھے۔
 ایک مرتبہ کوئی ایسی بات پیش آئی کہ بڑے بھائی کچھ رنجیدہ سے ہو گئے، ایک آدھ دن یونہی گزر
 گیا تو امام حسینؑ بہت مضطرب ہوئے، جی چاہا کہ بھائی کے پاس فوراً چلے جائیں، لیکن ایک
 حدیث پاک یاد آ گئی، جس کی رو سے خود رک گئے اور حضرت حسنؑ کی خدمت میں یہ پیغام بھیجا:
 ”میں آپ کو راضی کرنے کے لیے پہل کرنا چاہتا تھا مگر نانا جان کا فرمان یاد
 آ گیا ہے کہ جو شخص اپنے رنجیدہ بھائی کو راضی کرنے میں پہل کرتا ہے، وہ جنت میں بھی
 اس سے پہلے داخل ہوگا اور میں یہ بات پسند نہیں کرتا کہ جنت جانے میں آپ سے
 پہل کروں کیوں کہ آپ بڑے ہیں لہذا آپ خود میرے ہاں تشریف لائیے۔۔۔“

حضرت امام حسنؑ یہ پیغام سنتے ہی چھوٹے بھائی کے پاس چل کر آ گئے اور دونوں بھائی
 فرط محبت سے ایک دوسرے سے لپٹ گئے۔ یہاں یہ اندازہ ہوتا ہے کہ ان حضرات کے سینے کس قدر
 صاف اور دل کیسے پاک تھے، رضی اللہ تعالیٰ عنہم و رضوا عنہ۔۔۔

اپنے سوتیلے بھائی سیدی محمد بن الحنفیہ کے ساتھ بھی بڑی محبت فرماتے تھے، جب مدینہ طیبہ
 میں بیعت کا مطالبہ شروع ہوا تو آپ نے پیش آمدہ حالات کے متعلق انہی سے مشورہ کیا اور پھر
 مکہ مکرمہ کی طرف روانگی ان کے مشورے کے مطابق عمل میں آئی۔۔۔

آپ کو حضرت عبداللہ بن جعفر (چچا زاد بھائی) سے بڑا پیار تھا۔ جب آپ مکہ سے کوفہ جانے والے
 راستے پر چل پڑے تو عبداللہ، حاکم مدینہ سے امان کا خط لکھوا کر، مدینہ سے دوڑے، راستے میں
 آپ کو آروکا اور مدینہ جانے کے لیے اصرار کیا، لیکن آپ کو رضا مند نہ کر سکے۔ تاہم اپنی وفا کی
 نشانی کے طور پر، اپنے دو بیٹے آپ کے ساتھ شریک سفر کر دیے، جو کربلا میں شہید ہو گئے۔۔۔

سیدنا حسینؑ اور سیدہ زینب رضی اللہ تعالیٰ عنہا میں جو محبت تھی، وہ محتاج بیان نہیں۔ آپ اپنی
 ازواج اور اولاد سے بھی گہری محبت و شفقت رکھتے تھے۔ اپنی ایک بیٹی سیدہ سکینہ (فدا ہا امی)
 اور ان کی والدہ حضرت رباب سے آپ کو خاص الفت تھی۔ آپ کا ایک شعر ہے:

لَعَمْرِي اِنِّي لَا حُبُّ اَرْضًا

تَحِلُّ بِهَا السَّكِينَةُ وَ الرَّبَابُ

ماہنامہ ”نور الحبیب“ بصیرپور شریف (۵۶) جنوری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
”مجھے جان کی قسم! میں اس سرزمین سے محبت رکھتا ہوں، جہاں سیکنہ اور رباب

بستی ہیں“---

آپ اپنے بچوں سے محبت بھی کرتے تھے مگر ان کی تربیت کا بھی پورا خیال رکھتے تھے۔ پیچھے
علم و فضل کے باب میں معلوم ہو چکا ہے کہ آپ اپنے بیٹوں علی اور زید اور بیٹیوں سیکنہ اور فاطمہ کو
حدیثیں یاد کراتے تھے۔---

صفات عالیہ

آپ کے حالات پڑھنے سے معلوم ہوتا ہے کہ اللہ تعالیٰ نے آپ میں وہ صفات عالیہ جمع فرما
دی تھیں، جو عظیم انسانوں میں پائی جاتی ہیں۔ پیچھے آپ کے جو دو سخا کا ذکر ہوا، اس کے بعد آپ
کی جرأت اور استقلال کا تذکرہ بھی ضروری ہے۔ دراصل یہ دونوں وصف آپ میں فطری تھے،
حضور سرور عالم ﷺ کے ایک فرمان کا ثمرہ تھے۔ تہذیب العہدیب میں ہے کہ حضور ﷺ کی
آخری بیماری کے دنوں میں، حضرت سیدہ فاطمہ رضی اللہ تعالیٰ عنہا اپنے دونوں بیٹے ساتھ لیے
حاضر خدمت ہوئیں اور عرض کی:

فَقَالَتْ لَهُ هَذَانِ ابْنَاكَ فَوَرَّثَهُمَا شَيْئًا قَالَ أَمَّا حَسَنٌ فَإِنَّ لَهُ هَيْبَتِي
وَ سُودَدِي وَ أَمَّا حُسَيْنٌ فَإِنَّ لَهُ جُرْأَتِي وَ جُودِي ---

[تہذیب العہدیب، جلد ۲، صفحہ ۳۴۵]

”(حضرت فاطمہ رضی اللہ تعالیٰ عنہا) بولیں، یہ آپ کے بیٹے ہیں، انہیں کچھ
وراثت عطا فرمائیے۔۔۔ حضور ﷺ نے فرمایا:

”حسن ﷺ کو میری ہیبت اور سرداری ملی ہے اور حسین ﷺ کو میری جرأت اور
سخاوت ملی ہے۔۔۔“

آپ کی جرأت کا یہ عالم تھا کہ بچپن کے زمانے میں حضرت فاروق اعظم ﷺ جیسی شخصیت کو
بھڑے مجمع [۱] میں کہہ دیا۔۔۔

”میرے نانا کے منبر سے اترے“---

[۱]..... یہ بات محض بچپن کے بھولے پن کی وجہ سے تھی۔ بعد میں فاروق اعظم رضی اللہ تعالیٰ عنہ
نے پوچھا تھا، آپ کو یہ بات کس نے سکھائی تھی؟ تو آپ ﷺ نے فرمایا تھا۔۔۔
”کسی نے نہیں، میں نے از خود کہی تھی“---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اسی جرأت اور استقلال طبع کا نتیجہ تھا کہ تاریخ کے بہت بڑے المیہ، سانحہ کربلا میں آپ کا عظیم کردار، روشنی کے منار کی طرح درخشاں نظر آتا ہے۔ دنیا کا ہر انسان اس واقعہ کی تفصیلات سن کر کانپ اٹھتا ہے مگر کمال ہمت و استقلال ہے آپ کا کہ گھرانے کے سب چھوٹے بڑے شہزادے، خون میں لیٹے ہوئے ہیں لیکن آپ کے ماتھے پہ شکن نہیں پڑتی، منہ سے اف نہیں نکلتی اور اپنے موقف سے بال برابر پیچھے نہیں ہٹتے اور ان دل دوز حالات میں دشمن کی ہر بات کا بے باکی سے جواب دیتے ہیں۔ ان کے سامنے تقریریں کرتے ہیں اور شمشیر بدست، صفوں میں گھس جاتے ہیں۔ جرأت اور بے خوفی کا یہ وصف آپ کے ہر ساتھی میں بھی پیدا ہو گیا تھا۔ واقعات کربلا میں حضرت مسلم، قیس بن مسہر اور عبداللہ بن یقطر رضی اللہ تعالیٰ عنہم کے حالات دیکھیے۔ ان لوگوں نے زیادہ جیسے جابر اور خوں خوار کے سامنے اس طرح کلمہ حق کہا کہ تاریخ کبھی نہ بھولے گی۔۔۔

سیدنا امام حسینؑ فنون جنگ میں بھی اعلیٰ بصیرت کے مالک تھے۔ کربلا کا میدان بالکل چھیل تھا، کوئی آڑ نہ تھی اور کوئی مورچہ نہ بنایا جاسکتا تھا، تاہم آپ نے اپنی جنگی بصیرت سے کئی تدبیریں نکال لیں۔ آپ نے اپنی فوج کے عقب پر تمام خیمے اکٹھے کر کے ایک دیواری بنادی تھی تاکہ دشمن پچھلی طرف سے حملہ نہ کر سکے اور خیموں کے ارد گرد خندق کھود کر اس میں آگ بھردی، یہ خیموں کی حفاظت کی تدبیر تھی۔ جنگ شرع ہوئی تو پہلے آپ نے کافی دیر تک انفرادی جھڑپوں کا سلسلہ جاری رکھا، جس میں دشمن کا کافی نقصان ہوا، پھر جب کوفیوں کی گھوڑ سوار فوج ایک دم آگے بڑھی تو آپ نے اپنے جوانوں کو حکم دیا کہ زمین پر گھٹنے ٹیک کر بیٹھ جاؤ اور نیزے دشمن کے رخ پر تانے رکھو، اس طرح سرپٹ دوڑتے ہوئے گھوڑے، نیزوں کی انیوں سے زخمی ہو گئے اور مجبوراً اس رسالے کو پسپا ہونا پڑا۔۔۔

اسلام کے دلیر، نڈر، مستقل مزاج اور دانا سپاہی ہونے کے ساتھ ساتھ سیدنا حسینؑ خدا کے مطیع و مخلص اور اس سے بہت زیادہ ڈرنے والے بندے تھے۔ راتوں کی تنہائی میں اللہ تعالیٰ کی یاد کرتے، نماز میں روتے اور تلاوت میں بھی آنکھیں تر رہتیں۔ نماز، قرآن اور حج سے آپ کو محبت تھی۔ آپ نے اپنی زندگی میں پچیس حج کیے تھے۔ آپ خدا کی مخلوق، خصوصاً ضعیفوں اور کمزوروں کے ساتھ شفقت اور مہربانی کا سلوک کرتے، ماتحتوں کی خطائیں معاف کر دیتے۔۔۔ ایک دن آپ کے ہاں چند معززین کی دعوت تھی، ایک غلام نے ایک قیمتی کٹورا لا پر وہی سے توڑ دیا۔ آپ نے اس کی طرف دیکھا، تو اس نے یہ آیت پڑھی:

ماہ نامہ "نور الحیب" بصیرپور شریف (۵۸) جنوری ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

وَ الْكَاطِمِيْنَ الْغِيْظَ ---

”غمے کو پی جانے والے“ --- آپ نے فرمایا:

كَظَمْتُ غِيْظِيْ ---

”میں نے اپنا غصہ پی لیا“ --- اس نے اگلا ٹکڑا پڑھا:

وَ الْعَافِيْنَ عَنِ النَّاسِ ---

”اور لوگوں کو معاف کرنے والے“ --- آپ نے فرمایا:

عَفَوْتُ عَنْكَ ---

”میں نے تجھے معاف کیا“ --- غلام نے آگے پڑھا:

وَ اللّٰهُ يُحِبُّ الْمُحْسِنِيْنَ ---

”اور اللہ احسان کرنے والے کو پسند کرتا ہے“ --- آپ نے فرمایا:

”جا! تجھے اللہ کے لیے آزاد کیا“ ---

حاجت مند بن اور تنگ دستوں کو دیکھ کر آپ کا دل تڑپ جاتا تھا۔ فِ زوق شاعر کو مروان نے شہر بدر کرنے کا حکم دیا، وہ نہایت بے سروسامانی میں آپ کے ہاں پہنچا، آپ ﷺ نے چار ہزار اشرفیاں دے کر رخصت کیا۔ ---

ایک دن آپ کو خبر ملی کہ حضرت اسامہ ﷺ [۱] بیمار پڑے ہیں، آپ بیمار پرسی کے لیے گئے اور دیکھا کہ حضرت اسامہ ﷺ سخت مضطرب ہیں۔ آپ نے وجہ پوچھی، وہ کہنے لگے، مجھ پر ساٹھ ہزار درہم قرض ہے اور موت قریب آ پہنچی ہے۔ آپ نے فرمایا:

”مطمئن رہیے، میں ابھی بندوبست کرتا ہوں“ ---

یہ کہہ کر اٹھے اور اسی وقت قرض خواہوں کے پاس جا کر ساٹھ ہزار کی رقم اپنے پاس سے ادا کر دی۔ ---

ایک دفعہ آپ کو بیت المال سے ایک بڑی رقم ملی، آپ وہ رقم لے کر مسجد میں بیٹھ گئے اور کسی

[۱] حضرت اسامہ ﷺ رسول اللہ ﷺ کے محبوب صحابی، حضرت زید ﷺ کے صاحبزادے تھے۔ اسامہ ﷺ حضرات حسن و حسین رضی اللہ تعالیٰ عنہما کے بچپن کے ساتھی تھے۔ انہیں بھی حضور ﷺ کی گود میں بیٹھنے کا شرف حاصل تھا۔ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 ضرورت مند شخص کا انتظار کرنے لگے۔ ایک آدمی بولا:

آپ کا لباس پھٹا ہوا ہے، آپ یہ رقم اس پر صرف کیجیے۔۔۔ آپ نے فرمایا:
 ”اپنی آرائش پر خرچ کرنے سے زیادہ بہتر یہی ہے کہ یہ رقم کسی محتاج کی
 حاجت میں صرف ہو جائے۔۔۔“
 آپ فرمایا کرتے تھے:

”اس بات کو خدا کا انعام سمجھا کرو کہ لوگ تمہارے پاس اپنی حاجات لے کر
 آئیں، لہذا حاجت مندوں کی حاجت پوری کیا کرو۔۔۔“
 ایک دن ایک غریب دیہاتی نے آپ کے دروازے پر اونٹنی کھڑی کی اور یہ شعر لکھ کر اندر بھیجے:

لَمْ يَبْقَ لِيْ شَيْءٌ يُّبَاعُ بِحَبَّةٍ
 فَكَفَاكَ مَظْهَرِ حَالَتِيْ عَنْ مُخْبِرِيْ
 أَبْقَيْتُ مَاءَ الْوَجْهِ كُنْتُ ضَنْتُهَا
 مِنْ أَنْ يُّبَاعَ فَقَدْ وَجَدْتُ الْمُشْتَرِيْ

”میرے پاس کوئی ایسی چیز بھی نہ رہی، جس سے ایک دانہ خریدا جاسکے۔
 میری حالت آپ پر ظاہر ہے، بتانے کی حاجت نہیں۔ میں نے اپنی آبرو بچا رکھی تھی،
 اسے کسی کے ہاتھ فروخت کرنا پسند نہ کرتا مگر اب خریدا مل گیا ہے۔۔۔“
 اتفاق سے جواب آنے میں ذرا زیادہ دیر لگ گئی اور اعرابی نے چار مصرعے اور لکھ بھیجے:

مَاذَا أَقُولُ إِذَا رَجَعْتُ وَقِيلَ لِيْ
 مَاذَا أَصَبْتُ مِنَ الْجَوَادِ الْمَفْضَلِ
 إِنْ قُلْتُ أَعْطَانِيْ كَذِبْتُ وَإِنْ أَقُلْتُ
 بَخِلَ الْجَوَادُ بِمَالِهِ لَمْ يُقْبَلِ

”جب میں لوٹوں گا اور مجھ سے پوچھیں گے کہ صاحب فضل نخی سے تجھے کیا ملا؟
 تو کیا جواب دوں گا۔ اگر کہوں کہ مجھے دیا ہے، تو جھوٹ ہوگا اور اگر کہوں کہ نخی نے اپنا
 مال روک لیا ہے، تو یہ بات مانی نہ جائے گی۔۔۔“

سیدنا حسین علیہ السلام نے دس ہزار درہم کی تعمیلی بھیجی اور یہ اشعار بھی ارقام فرمائے:

مَدَنِيَّةُ "نُورُ الْحَبِيبِ" بصيرپور شریف ﴿٦٠﴾ جنوری 2007ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

عَاجَلْتَنَا فَاتَاكَ أَقْلَلْ بِرَّنَا

كَلَّا وَإِنْ أَمَّهَلْتَنَا لَمْ تُقْلِلْ

خُذْهَا وَكُنْ أَنْتَ كَمَا لَمْ تَسْأَلْ

وَنَكُونُ نَحْنُ كَأَنَّمَا لَمْ نَفْعَلْ

”تم نے جلدی مچادی، سو تمہیں یہ قلیل صلہ مل گیا ہے اور اگر تم جلدی نہ کرتے تو

تمہیں بہت زیادہ ملتا۔ اب یہ لے لو اور یوں سمجھنا کہ تم نے سوال ہی نہیں کیا اور ہم

سمجھیں گے کہ گویا ہم نے کچھ دیا ہی نہیں۔“---

وہ پر دیسی رقم لے کر دعائیں دیتا ہوا چلا گیا۔---

اپنے محبوب نانا ﷺ کے نقش قدم پر چلتے ہوئے سیدنا امام حسین ؑ بھی غرباء، فقراء اور مساکین

سے دلی محبت رکھتے تھے، ضعیفوں اور تنگ دستوں کی مدد فرماتے تھے۔ ایک فارسی مصنف کے الفاظ ہیں:

اہل اخبار اتفاق دارند کہ ویس در مہمان نوازی و غریب پروری و اعانت مظلوم و

ایصال رحم و انعام فقراء و مساکین مشہور آفاق بود بر ہنہ تہاں و حاجت منداں را از نقد و

پارچہ امداد فرمودے۔---

”سیرت نگار بالاتفاق کہتے ہیں کہ آپ مہمان نوازی، غریب پروری، مظلوموں

کی مدد، صلہ رحمی اور فقراء و مساکین پر نعمتیں تقسیم کرنے میں مشہور عالم تھے، بے سرو سامان

اور حاجت مندوں کی، کپڑے اور نقدی سے مدد فرمایا کرتے تھے۔“---

بیواؤں اور یتیموں کی خبر گیری کرتے تھے، ان کے کام اپنے ذمے لے رکھے تھے۔ حضرت

زین العابدین ؑ فرماتے ہیں:

”ابا جان یتیموں اور بیوہ عورتوں کے لیے کھانا اور ان کی ضروریات خود اٹھا کر ان کے

گھروں تک پہنچاتے تھے، حتیٰ کہ آپ کی پشت مبارک پر نشان پڑ جایا کرتے تھے۔“---

ان چند سطور کے مطالعہ سے معلوم ہوگا کہ سیدنا امام حسین ؑ اسلامی اخلاق کا پیکر کامل اور

اپنے وقت میں رسول اللہ ﷺ کی تعلیمات کا صحیح عملی نمونہ تھے، میں دعا کرتا ہوں کہ خدائے کریم

مجھے اور سب مسلمانوں کو اس سیرت طاہرہ سے مستفید ہونے کی توفیق بخشے، آمین۔---



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رفت رحمت کبریا دیکھیے

رفت رحمت کبریا دیکھیے
لائی باد صبا، بوئے شاہِ زمن
شہرِ طیبہ میں ہراک کے دل کی صدا
وہ ہیں شمس الضحیٰ، وہ ہیں بدر الدجی
سبز گنبد پہ اک نوری جہر مٹ لگا
چار سو ان کے جلوے ہیں پھیلے ہوئے
بزمِ اقرأ میں جبریل علیہ السلام کی گفتگو
یہ ہے سدرہ نشیں اور وہ رب کے قریں
سب ملائک، رسل اور بھی انبیا
ہیں صحابہ ستارے، قمر آپ ہیں
میرے آقا ﷺ کے خادم، شہنشاہِ کل
جو بھی دیکھے تجھے بس وہ کہتا رہے
آپ کے جدِ اعلیٰ کا فیضان ہے
ہے مری یہ دعا اور یہی التجا
قادری ہی نہیں تیرا مدح سرا

چہرہٗ والضحیٰ دل ربا دیکھیے
جلوۂ احمد مجتبیٰ دیکھیے
مصطفیٰ، مصطفیٰ، مصطفیٰ دیکھیے
نورِ انوار نور الہدیٰ دیکھیے
شہرِ رحمت کو صبح و مساء دیکھیے
روئے انور پہ جھومر سجا دیکھیے
شہرِ مکہ میں غارِ حرا دیکھیے
شبِ اسرا کا پردہ اٹھا دیکھیے
قدس میں مقتدی، مقتدا دیکھیے
آل، کشتیِ نوح نجا دیکھیے
منظرِ مصطفیٰ، مرتضیٰ علیہ السلام دیکھیے
صورتِ مصطفیٰ ﷺ، حق نما دیکھیے
آبِ زمزم پہ یہ جھکھٹا دیکھیے
اپنی امت کو خیر الوریٰ ﷺ دیکھیے
بو حنیفہ و غوث و رضا دیکھیے

محمد محبوب الرسول قادری



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

معارف و اسرارِ کربلا

قرآن، حدیث، تاریخ اور دانش کی روشنی میں حافظ ظفر اللہ شفیق کی
ایک معتدل، متوازن، اچھوتی اور ایمان افروز تحریر

قربانی اور خلافت کا سفر

سفر!

دوسفر!

عظمتوں کے سفر!

رفعتوں کے سفر!

ولولوں کے سفر!

جذبوں کے سفر!

اجالوں کے سفر!

کتابِ دہر کے سنہرے سفر!

امتوں کے مایہ ناز سفر!

تاریخ کے دھاروں کا رخ پھیرنے والے سفر!

الفاظ کو نئے معانی بخشنے والے سفر!

ماہ نامہ ”نور الحبیب“ بصیرپور شریف ﴿ 25 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

معانی کو نئی وسعتوں سے آشنا کرنے والے سفر!

عمل کی جبین پر نئے عنوان رقم کرنے والے سفر!

ایک قربانی کا سفر اور دوسرا خلافت کا سفر

قربانی

محبت کی قربانی، چاہت کی قربانی، الفت کی قربانی، ذات کی قربانی، وطن کی قربانی، تن کی قربانی، من کی قربانی، دھن کی قربانی، قربت کی قربانی، قرابت کی قربانی، رفاقت کی قربانی، وجاہت کی قربانی، قیادت کی قربانی، سیادت کی قربانی، ”إِلَّا اللّٰه“ کی قربان گاہ پر ”إِلَّا“ کی شمشیر سے ہر ”اللّٰه“ کی قربانی!

قربانی کا یہ سفر ہائیل سے شروع ہوا اور کئی مرحلوں سے گزرتا ہوا منیٰ میں پہنچا۔ میدان منیٰ میں ابراہیم واسماعیل (علیہما السلام) کی قربانی سے قربانی کو زندگی ملی، تابندگی ملی، اعتبار ملا، قرار ملا لیکن حقیقت فدیے کے پردے میں مستور رہی۔ قربانی کا معنی تو پایا گیا لیکن اس معنی کو ظاہر کا لباس نہ ملا، کیوں کہ ایک طرف جذبہ قربانی کا فرما تھا تو دوسری طرف دعائے ابراہیمی اپنا کام کر رہی تھی:

﴿رَبَّنَا وَ اجْعَلْنَا مُسْلِمَيْنِ لَكَ وَ مِنْ ذُرِّيَّتِنَا أُمَّةً مُّسْلِمَةً لَّكَ﴾ ---

اور

﴿رَبَّنَا وَ ابْعَثْ فِيْهِمْ رَسُوْلًا مِنْهُمْ﴾ ---

اسماعیل پہلے ذبح قرار پائے اور قربانی کا سفر جاری رہا۔

”إِلَّا اللّٰه“ کی چوکھٹ پر دوسری عظیم قربانی ابراہیم واسماعیل (علیہما السلام) ہی کے فرزند عبدالمطلب نے اپنے بیٹے عبد اللہ کی دی، لیکن یہ قربانی بھی معنی کی تہ سے ابھر کر ظاہر کی سطح پر نہ آسکی، کیوں کہ ابھی دعائے خلیل جلوہ گر نہ ہوئی تھی۔ سیدنا عبد اللہ (ﷺ) اس سلسلے کے دوسرے ذبح ٹھہرے۔ آپ ﷺ فرمایا کرتے تھے:

أَنَا ابْنُ الدَّبِيْحَيْنِ --- ”میں دو ذبیحوں کا فرزند ہوں“ ---

پھر دعائے خلیل (ﷺ) اپنی پوری رعنائیوں اور زیبائیوں کے ساتھ جلوہ افروز ہوئی اور قربانی کا سفر جاری رہا۔

ایک وقت آیا کہ اسلام کے سیاسی نظام کو آلودہ کیا گیا، امت کے امتی ڈھانچے کو اموی ڈھانچے میں بدلنے کی کوشش کی گئی، عوام کی آزادی کو سلب کیا گیا اور شاہ، خدا بننے لگا تو اب حقیقت کے ظہور کا وقت آ پہنچا:

ماہ نامہ ”نور الحبیب“ بصیرپور شریف ﴿ 26 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

قربانی معنی کی تہ سے ابھری کہ اب فکر معنوی الہ سے تھی۔۔۔

ظاہر کا لباس پہنا اور ملوکیت کا بت پاش پاش کر ڈالا۔۔۔

یوں میدان منیٰ سے قربانی کا یہ سفر سیڑیوں منزلوں سے گزرتا ہوا ہزاروں برس بعد میدان کربلا میں ابراہیم و اسماعیل کے فرزند، امام حسین اور اہل بیت کرام رضوان اللہ تعالیٰ علیہم اجمعین کی قربانی پر نقطہ کمال کو پہنچا اور اس شان سے پہنچا کہ اب قیامت تک یہی قربانی حق و صداقت کا معیار قرار پائی اور نئے مسافروں کے لیے یہی قربانی نشان منزل ٹھہری۔

اخلاص جتنا زیادہ ہو، قربانی اتنی ہی مقبول ہوتی ہے اور مقصد جتنا اعلیٰ ہو، قربانی اتنی ہی اعلیٰ اور اولیٰ ہوتی ہے۔ تاریخ انسانی کی شہادت ہے کہ قربانی مرقی نہیں بلکہ امر ہو جاتی ہے، قربانی سے فنا نہیں، بقا حاصل ہوتی ہے۔ کیوں کہ:

”لَنَافِيَّ اللّٰهَ“ کی تہ میں بقا کا راز مضمر ہے

جسے مرنا نہیں آتا، اسے جینا نہیں آتا

اور اہل جہاں آج بھی اپنی آنکھوں سے اس حقیقت کا مشاہدہ کر رہے ہیں:

کشتگانِ خنجرِ تسلیم را

ہر زماں از غیب جانے دیگر است

آئیے! اب ایک نظر خلافت کے سفر پر:

دنیا میں دین اور دیانت کا نظام

خدا کی زمین پر خدا کا نظام

سلم، سلام اور اسلام کا نظام

امن، ایمان اور امانت کا نظام

عبادت، امامت اور شہادت کا نظام

حریت، اخوت اور مساوات کا نظام

صداقت، شجاعت اور عدالت کا نظام

خلافت کا یہ سفر اس زمین پر انسانِ اول کے روزِ اول سے شروع ہوا، ہر نبی اور رسول اپنے اپنے دور میں اسی نظام کے قیام اور استحکام کی دعوت دیتے رہے، یہاں تک کہ حضرت ختمی مرتبت محمد رسول اللہ ﷺ پر نبوت و رسالت اپنے نقطہ کمال پر پہنچ کر ختم ہو گئی اور نظامِ خلافت کے قیام و انصرام کی ذمہ داری امت پر آن پڑی۔

امت کی سطح پر نظامِ خلافت کا یہ سفر سیدنا صدیق اکبر رضی اللہ عنہ کی خلافتِ راشدہ سے شروع ہوا اور فاروقی، عثمانی اور علوی ادوار سے گزرتا ہوا سیدنا امام حسن رضی اللہ عنہ تک پہنچا۔

ماہ نامہ ”نور الحیب“ بصیرپور شریف ﴿ 27 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
اصلاح امت کی مصلحت نے خلافت کو صلح کے ذریعے امام حسن ؓ کے ہاتھ سے لے کر
دوسرے ہاتھوں میں منتقل کر دیا۔ ہاتھ بدلنے سے رفتہ رفتہ نظام بدل گیا، طرزِ اہتمام بدل گیا،
مزاج بدل گیا، منہاج بدل گیا، خلافت دب گئی اور ملوکیت چھا گئی۔

امام حسین ؓ نے اسی مرحلے پر خلافت کی بقا اور احیاء کے لیے قربانی دی۔ نظام خلافت تو
قائم نہ ہو سکا لیکن دائرۂ خلافت ضرور متعین ہو گیا۔ حدود واضح ہو گئیں، مزاج خلافت سے سب
آشنا ہو گئے، منہاج خلافت سب کے لیے روشن ہو گیا۔

یہ مسلمہ قاعدہ ہے کہ قربانی رائیگاں نہیں جاتی، نظام خلافت کے لیے دی گئی یہ عظیم قربانی بھی
رائیگاں نہیں ہوئی اور نہ ہو سکتی ہے۔ خلافت کے محفوظ، متعین اور مقرر نظام کا سفر جاری ہے،
سیکڑوں برس گزر چکے اور نہ معلوم کتنے برس گزریں گے، لیکن ایک وقت ضرور آئے گا اور نبی صادق
و مصدق ﷺ کی پیش گوئی کے مطابق آئے گا، جب انہیں کی اولاد سے، جن کے ہاتھ سے خلافت لی
گئی اور جنہوں نے خلافت کی بقا کے لیے قربانی دی، ایک عظیم شخص پیدا ہوگا، نبی آخر الزماں ﷺ
کا ہم نام ہوگا، اس کے والدین ماجدین آپ ﷺ کے والدین کریمین کے ہم نام ہوں گے، اس
نسبی عظمت کے ساتھ نسبی رفعت کا حامل ہوگا، سراپا ہدایت ہوگا، جس کی وجہ سے ”مہدی“ کے
لقب سے پکارا جائے گا، اس وقت حالات مجبور ہو کر اس کے ہاتھ پر بیعت کریں گے بلکہ یوں کہا
جائے کہ حالات نے جس ہاتھ سے خلافت لی، حالات ہی مجبور ہو کر اس کی اولاد کو، گویا اسی کو
خلافت واپس کریں گے۔

جب امانت اپنے صحیح مقام پر پہنچے گی اور حق دار کا حق ملے گا تو پھر ایک مرتبہ روئے زمین پر
نظام خلافت برپا ہوگا اور قرن آخر میں قرن اول کی طرح حالات کی اصلاح کرے گا۔

یوں نبوت (محمدی) کی تصدیق کے ساتھ صدیق اول الزماں (ابوبکر) سے شروع ہونے والا
خلافت کا یہ سفر نبوت (عیسوی) ہی کی تصدیق کے ساتھ صدیق آخر الزماں (مہدی) پر نقطۂ کمال
کو پہنچے گا اور دنیا آئیہ اظہار اور آئیہ استخلاف کا ایک عالم گیر منظر اپنی آنکھوں سے دیکھے گی:

عقل ہے تیری سپر، عشق ہے شمشیر تری مرے درویش! خلافت ہے جہاں گیر تری
ماسوا اللہ کے لیے آگ ہے تکبیر تری تو مسلمان ہو تو تقدیر ہے تدبیر تری

کی محمد سے وفا تو نے تو ہم تیرے ہیں

یہ جہاں چیز ہے کیا لوح قلم تیرے ہیں

ماہ نامہ ”نور الحبيب“ بصیرپور شریف ۲۸ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ملوکیت کے خلاف قیام میں

امام حسینؑ کی سبقت قابل تعجب نہیں

چاروں طرف کفر و شرک کے اندھیرے چھائے ہوئے تھے، ظلم و جور کا راج تھا، ابراہیم و اسماعیل کی امانت بت خانہ بن چکی تھی، رسوم و اودھام کی تاریکیاں اتنی گہری اور سیاہ کہ ہاتھ کو ہاتھ بھائی نہ دیتا تھا، اس گھمبیر ماحول اور بھیانک فضا میں ایک آواز گونجتی ہے:

لَا إِلَهَ إِلَّا اللَّهُ

صرف ایک آواز، تنہا، لیکن پُر عزم آواز!

یہ حسین کے جد امجد محمد رسول اللہ ﷺ کی آواز تھی۔ اس آواز پر سب سے پہلے ایک بچہ کان دھرتا ہے، محمد رسول اللہ ﷺ کی آغوشِ رحمت میں پلا ہوا بچہ، آپ ﷺ کی شفقتوں اور محبتوں کا مرکز بچہ۔ یہ بچہ ”لَا إِلَهَ إِلَّا اللَّهُ“ کی آواز سن کر سب سے پہلے اسے تسلیم کرتا ہے اور مسلم اول ہونے کا اعزاز حاصل کرتا ہے:

یہ سابق الی الاسلام حسینؑ ہی کے پدر بزرگوار علیؑ ہیں۔

یوں تو کبھی قرابت دار بیٹھے ہوئے ہیں، جہاں دیدہ، فہمیدہ، گرم و سرد چشیدہ، رسالت اپنی رفاقت کی دعوت دے رہی ہے اور اس پر بشارت سن رہی ہے، لیکن جواب میں ایک خاموشی ہے، ایک سناٹا ہے، بڑی معنی خیز خاموشی، بہت مصلحت آمیز سناٹا۔ اس سناٹے کو ایک ہی آواز توڑتی ہے اور رفاقت و معیت کی بشارت سے سرفراز ہو جاتی ہے۔

اس حلقے کی یہ پہلی اور آخری آواز حسینؑ ہی کے بابا علیؑ کی آواز تھی۔

دشمن نے گھر گھیرا ہوا ہے، تلواروں کی چمک دکھائی دے رہی ہے، قتل کی آوازیں سنائی دے رہی ہیں، ایسے میں ایک شخص تنہا، رسول اکرم ﷺ کے امر سے، بستر رسالت پر بے خوف و خطر لیٹ جاتا ہے، کس لیے؟ رسول صادق و امین ﷺ کی امانتوں کی حفاظت کے لیے، امانتوں کو حق داروں تک پہنچانے کے لیے۔

رسول امین ﷺ کی امانتوں کے یہ امین اول اور محافظ اول حسینؑ ہی کے

بابا تھے، سیدنا علی المرتضیٰ رضی اللہ تعالیٰ عنہ وارضاه

بدر کا میدان ہے، یوم الفرقان ہے، ایک سے ایک بڑھ کر وفادار اور جان نثار بہادر موجود ہیں، لیکن سب سے پہلے جو دشمن سے مبارزت طلب ہوئے:

ماہ نامہ ”نور الحبیب“ بصیرپور شریف ﴿ 29 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
وہ حسین علیہ السلام ہی کے بابا علی علیہ السلام تھے۔

اُحد میں رسول اللہ ﷺ کی آواز پر سب سے پہلے دشمنان اسلام پر لپکنے اور جھپٹنے کا اعزاز
جسے حاصل ہوا۔

وہ حسین علیہ السلام ہی کے بابا علی علیہ السلام تھے۔

احزاب متحدہ محاذ بنا کر مدینے کو گھیرے ہوئے ہیں، ایک زلزال شدید کی کیفیت طاری ہے،
عرب سورما عمرو بن عبد و ذ خندق عبور کرنے کی کوشش کرتا ہے، رسول اللہ ﷺ کے امر عالی
سے خندق میں اتر کر دشمن کو جس نے ٹھکانے لگایا اور احزاب کے حوصلے جس نے پست کر دیے:
یہ پہلا بہادر علی علیہ السلام ہی تھا، حسین علیہ السلام کا بابا۔

خیبر فتح نہیں ہو رہا، محاصرہ طویل ہوتا جا رہا ہے، آواز نبوت بلند ہوتی ہے:

”کل میں جھنڈا ایک ایسے شخص کو دوں گا جس کے ہاتھ پر اللہ تعالیٰ فتح دے گا

اور جو اللہ اور رسول سے محبت کرتا ہے اور اللہ اور رسول اس سے محبت کرتے ہیں“۔۔۔

اگلی صبح نگاہ نبوت کا شرف انتخاب جسے حاصل ہوا اور اپنی نوعیت کے پہلے اور تنہا اعزاز یافتہ
جو قرار پائے:

وہ حسین علیہ السلام ہی کے بابا علی علیہ السلام تھے۔

مرحب جیسے شہ زور کو ایک وار میں زیر کرنے اور خیبر کا بھاری دروازہ تنہا اکھڑنے کی سعادت
جسے حاصل ہوئی:

وہ حسین علیہ السلام ہی کے بابا علی علیہ السلام تھے۔

دوش نبوت پر سوار ہو کر کفر و شرک کی علامات سے اللہ تعالیٰ کا گھر پاک کرنے کی کرامت سے
جو مکرم ہوا:

وہ حسین علیہ السلام ہی کے بابا علی علیہ السلام تھے۔

”مَنْ كُنْتُ مَوْلَاهُ فَعَلَيْ مَوْلَاهُ“ کا طرہ امتیاز:

حسین علیہ السلام ہی کے بابا علی علیہ السلام کے سر سجا۔

”اَنْتَ مِنِّي بِمَنْزِلَةِ هَارُوْنَ مِنْ مُوسٰی“ کی قربت:

حسین علیہ السلام ہی کے بابا کو ملی۔

لسان نبوت سے ”سَيِّدَةُ نِسَاءِ اَهْلِ الْجَنَّةِ“ ہونے کا شرف:

ماہ نامہ ”نور الحبیب“ بصیرپور شریف ﴿ 30 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

حسین ؑ کی اماں فاطمہ الزہراء رضی اللہ تعالیٰ عنہا کو حاصل ہوا۔

یوں تو عبادت اور عفت و عصمت کے نور سے منور بہت سے جنازے اٹھے، لیکن جنازہ لکڑی کے ڈولے میں ڈھانپ کر لے جانے اور شب کی تاریکی میں دفنانے کی شرم و حیا سے معمور وصیت: سب سے پہلے حسین ؑ ہی کی اماں جان سیدہ فاطمہ رضی اللہ تعالیٰ عنہا نے کی۔

اور غالباً اسی کے صلے میں اور اس حیا کی لاج رکھتے ہوئے قیامت کے دن یہ اعزاز صرف حسین ؑ ہی کی اماں کے حصے میں آئے گا کہ سراپردہ جلال سے ایک پکارنے والا پکارے گا: ”محشر میں جمع ہونے والو! اپنی نگاہیں نیچی رکھو، یہاں تک کہ محمد ﷺ کی بیٹی فاطمہ (رضی اللہ تعالیٰ عنہا) گزر جائیں“۔۔۔

رسول اکرم ﷺ نے اپنی ذات اقدس کو جن کی سواری بنایا: وہ صرف حسن اور حسین (رضی اللہ تعالیٰ عنہما) ہی تھے۔

”سَيِّدَا شَبَابِ اَهْلِ الْجَنَّةِ“ کا تمغہ رسول رحمت ﷺ نے خود جن کے سینے پر سجایا: وہ صرف حسن اور حسین (رضی اللہ تعالیٰ عنہما) ہی تھے۔

لشکرِ جبار ہونے کے باوجود امت کے مفاد کی خاطر اقتدار سے دست بردار ہونے کی اولین مثال: حسین ؑ ہی کے بھائی حسن ؑ نے قائم کی۔

سبقتوں، خصوصیتوں اور اعزازوں کے اس طویل اور تاب ناک پس منظر میں ملوکیت کا خطرہ اگر حسین ؑ نے سب سے پہلے بھانپا، اُس کے انسداد کے لیے اگر حسین ؑ نے سب سے پہلے قیام فرمایا، خلافت کے احیاء کے لیے اگر حسین ؑ نے سب سے پہلے قدم اٹھایا اور ملوکیت کی بنیادوں کو بے مثال قربانی دے کر اگر حسین ؑ نے سب سے پہلے ہلایا، تو اس پر تعجب نہ ہونا چاہیے کہ امر بالمعروف اور نہی عن المنکر میں سبقت حسین ؑ کے دودمان والا شان کی ریت تھی۔

سوچیے! بابا کی طرح رسول اللہ ﷺ کی امانت کی حفاظت حسین ؑ نہ کرتے تو کون کرتا؟

بابا کی طرح دین کی نصرت کے لیے سب سے پہلے حسین ؑ نہ بڑھتے تو کون بڑھتا؟

اپنے جدا مجد ﷺ کی طرح اس ظلمت میں ”لا الہ الا اللہ“ کا اجالا

حسین ؑ نہ بکھیرتے تو کون بکھیرتا؟

کوئی نہ تھا، کوئی نہ تھا۔

اس وقت حسین جیسا کون تھا؟

اس لیے ملوکیت کے خلاف قیام میں شرفِ سبقت بجا طور پر حسین ؑ ہی کی قسمت بنا اور

ماہ نامہ ”نور الحبیب“ بصیرپور شریف 31 فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ارشادِ ربّانی ہے:

﴿وَالسَّابِقُونَ السَّابِقُونَ ۝ اُولٰٓئِكَ الْمُقَرَّبُونَ ۝ لِيْ جَنَّتْ
 نَعِيْمٌ ۝﴾ ---

”یہ جو آگے رہنے والے ہیں نا آگے رہنے والے، نعمتوں بھری جنتوں میں بھی
 یہی آگے آگے (مقربین) ہوں گے“ ---

عزمِ حسینی عزمِ صدیقی کا نمونہ ہے

امت کی زندگی میں دو وقت بڑے کڑے اور نازک آئے:

پہلا وقت رسول اللہ ﷺ کی وفاتِ حسرتِ آیات کا تھا۔

ایک طرف امتِ صدے سے نڈھال تھی، دوسری طرف فتنوں کا دروازہ کھل گیا۔ کہیں
 ارتداد کی وبا پھوٹ پڑی، کہیں نبوت کے مقدس عنوان سے مہم جوئیاں ہونے لگیں، رہی سہی کسر منعِ زکوٰۃ
 کے فتنے نے پوری کر دی۔ یہ لوگ کلمہ تو پڑھتے تھے لیکن خلافت کو زکوٰۃ دینا لازم نہیں سمجھتے تھے اور
 کچھ لوگ سیاسی گھاگ تھے، انتظار کر رہے تھے کہ پانسہ کس طرف پلٹتا ہے۔

تیسری طرف لشکرِ اسامہ کی روائی کا معاملہ تھا۔ رسول اللہ ﷺ اسے روائی کا حکم دے چکے تھے،
 لشکر ابھی روانہ نہ ہوا تھا کہ آپ ﷺ اس دنیا سے روانہ ہو گئے، اس بدلی ہوئی صورتِ حال میں
 یہ لشکر بھیجا جائے یا مدینے کی حفاظت اور مرتدین کے مقابلے کے لیے روکا جائے؟

اس گھمبیر صورتِ حال میں سب پریشان تھے، کچھ سمجھ میں نہ آتا تھا، البتہ ایک شخصیت تھی جو ان
 تمام مراحل میں حوصلہ مند، پُر عزم اور ثابت قدم رہی اور یہ سیدنا ابو بکر صدیق رضی اللہ عنہ کی شخصیت تھی۔
 وفات کے صدے میں فرمایا:

”سنو! جو محمد (ﷺ) کی عبادت کرتا تھا تو محمد (ﷺ) وفات پا گئے اور جو اللہ

کی عبادت کرتا تھا تو اللہ زندہ ہے، کبھی نہیں مرے گا“ ---

اس حوصلہ افزا اور ایمان افروز جملے سے ڈھارس بندھی، حوصلے قائم ہوئے۔ لشکرِ اسامہ کے
 بارے میں بلند مرتبت صحابہ رضی اللہ عنہم نے مشورہ دیا کہ اسے روانہ نہ کیا جائے، صورتِ حال بہت نازک
 اور خطرناک ہے۔ فرمایا:

”قسم ہے اس ذات کی جس کے قبضے میں میری جان ہے، اگر مجھے یہ بھی معلوم

ہو جائے کہ درندے مجھے اس قریے میں آجھنھوڑیں گے، تو بھی میں اس لشکر کو روانہ کر کے

ماہ نامہ ”نور الحبيب“ بصیرپور شریف ﴿ 32 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

رہوں گا جس کی روانگی کا رسول اللہ ﷺ نے حکم دیا تھا اور جو پرچم رسول اللہ ﷺ

نے اپنے ہاتھ سے باندھا، میں اسے ہرگز نہیں کھولوں گا۔۔۔

مرتدین اور مدعیان نبوت کے خلاف جہاد کا معاملہ تو واضح تھا، لیکن مانعین زکوٰۃ کے خلاف اقدام میں حضرت سیدنا عمرؓ جیسی شخصیت کو بھی اس وجہ سے تردد تھا کہ یہ تو لا اِلهَ اِلَّا اللّٰہ کے قاتل ہیں۔ فرمایا:

”اللہ کی قسم، جو صلوٰۃ اور زکوٰۃ میں فرق کرے گا، میں اس سے ضرور قتال کروں

گا، زکوٰۃ مال کا حق ہے، اگر یہ زکوٰۃ میں رسول اللہ ﷺ کو بھیڑ کا بچہ دیتے تھے اور

اب مجھے نہیں دیں گے تو میں اس پر بھی ان سے قتال کروں گا۔۔۔

یہ بھی مشورہ دیا گیا کہ لوگوں سے نرمی برتیے، اس سال کی زکوٰۃ کو چھوڑ دیجیے۔ فرمایا:

”وحی بند ہو چکی، دین پورا ہو چکا، اب دین میں کمی ہو اور میں زندہ رہوں، یہ

نہیں ہو سکتا۔۔۔

سیدنا عمرؓ فرماتے تھے:

”اللہ کی قسم، ابوبکر کا یہ عزم دیکھ کر مجھے یقین ہو گیا کہ اللہ تعالیٰ نے قتال کے معاملے

میں ابوبکر کا شرح صدر فرما دیا ہے اور انھیں کی رائے حق ہے۔ اللہ کی قسم، مرتدین کے

ساتھ قتال کے باب میں ابوبکر کا ایمان پوری امت کے ایمان پر بھاری رہا۔۔۔

[بخاری، باب وجوب الزکوٰۃ / مختصر سیرۃ الرسول، صفحہ ۴۷۲، ۴۷۳]

یہ پہلا کڑا وقت تھا، ایک طرف تنہا ابوبکر، دوسری طرف پوری امت اور امت بھی خیر القرون۔

لیکن آئندہ حالات و واقعات نے ثابت کر دیا کہ انھی کا عزم مبارک تھا، انھی کی رائے برحق

تھی، انھی کی سوچ صحیح سمت میں کام کر رہی تھی، انھی کی عزیمت اور آہنی عزم نے فتنوں کا سد باب

کیا، انھیں بروقت اور صحیح شرح صدر ہوا یہاں تک کہ پھر سب کو اس بارے میں شرح صدر ہو گیا۔

امت پر دوسرا کڑا وقت وہ تھا، جب امت کے سیاسی نظام کا کٹا بندا لایا گیا اور گاڑی کو خلافت

کی پٹری سے اتار کر ملوکیت پر ڈالنے کی ارادی اور شعوری کوشش کی گئی۔ یہ بڑی بھیاں سازش

تھی، ہر شعبے کی بدعت کا اپنا خاص رنگ ہوتا ہے اور ہر شخص ہر بدعت کو کہاں سمجھ سکتا ہے، چنانچہ

سب سے پہلے اس پر جو اصحاب کرامؓ معترض ہوئے، یہ وہ تھے جو امت کا سیاسی نظام سمجھتے تھے،

خلافت کی آغوش میں ملے تھے، خلافت راشدہ کے مزاج شناس تھے، رسول اللہ ﷺ کی قربت،

ماہ نامہ ”نور الحبيب“ بصیرپور شریف ﴿ 33 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 صحبت، شفقت اور تربیت سے مشرف تھے، علم و شعور اور تقویٰ و ورع کے اوصاف حسنہ سے آراستہ
 تھے، یہ تھے ابوبکر کے بیٹے عبدالرحمن، عمر کے بیٹے عبداللہ، علی کے بیٹے حسین، زبیر کے بیٹے عبداللہ،
 عبداللہ بن عباس بھی انہی کے ہم نوا تھے۔ جب یزید کی بیعت کا وقت آیا تو عبدالرحمن بن ابی بکر
 اس دنیا سے رخصت ہو چکے تھے، عبداللہ بن عمر اور عبداللہ بن عباس نے رخصت کی راہ اپنائی،
 عبداللہ بن زبیر کا اپنا ایک انداز تھا، جلیل القدر صحابہ کرام ؓ اپنے مولا کے حضور پہنچ چکے تھے، چند
 گئے چنے صحابہ ؓ جو باقی تھے، وہ بڑھاپے کی آخری منزلیں طے کر رہے تھے، خود امام حسین ؓ جو
 تمام صحابہ کرام ؓ میں کم عمر تھے، ۵۶ برس سے تجاوز کر چکے تھے۔ پھر امیر المومنین حضرت علی اور
 حضرت معاویہ کے درمیان خون ریز جنگوں میں امت کا جو بے پناہ نقصان ہوا، وہ ان حضرات
 کے سامنے تھا، اس لیے ان قدسی صفات نے نہایت نیک نیتی سے امت کو ایک اور جنگ سے
 بچانے کے لیے سکوت اور رخصت پر عمل کیا۔

ان حالات میں تنہا امام حسین ؓ تھے، جنہوں نے ملوکیت کے مفاسد کا فوری ادراک کیا،
 عزیمت کی راہ اپنائی اور اس کے انسداد کے لیے بروقت قیام فرمایا اور قیام بھی اس شان سے کہ
 امت کو جنگ و جدال کی تباہی سے بھی بچایا اور خود اپنی اور اپنے گھرانے کی قربانی دے کر خلافت و
 ملوکیت اور حق و باطل کے درمیان فرق بھی امت کو سمجھا دیا۔ چنانچہ میدانِ کربلا میں امام حسین ؓ
 اقدام نہیں کرتے بلکہ تادمِ آخر دفاع میں تلوار اٹھاتے ہیں کہ مقصود اس حکم ربانی کی تعمیل تھی:
 ﴿لَا تَلْبِسُوا الْحَقَّ بِالْبَاطِلِ وَ تَكُنُمُ الْحَقَّ وَ اَنْتُمْ
 تَعْلَمُوْنَ ۝﴾ --- [البقرہ: ۴۲]

”حق و باطل کے ساتھ خلط نہ کرو (اور نہ خلط ہونے دو) اور جانتے بوجھتے حق
 مت چھپاؤ“ ---

باطل دوئی پسند ہے، حق لا شریک ہے
 شرکت میاں حق و باطل نہ کر قبول
 اس موقع پر پرکشش پیش کش بھی ہوئی، لیکن آپ نے قرآن مجید کے اس حکم کی عملی تفسیر کی:
 ﴿لَا تُطِعِ الْمُكَذِّبِينَ ۝ وَ دُّوْا لَوْ تَدْرٰہُنْ فَيُذٰہِنُوْنَ ۝﴾ --- [القلم: ۸، ۹]
 ”ان حق جھٹلانے والوں کا کہنا مت مان، یہ تو چاہتے ہیں کہ کسی طرح تو نرم پڑ
 جائے تو یہ بھی نرم ہوں“ ---

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
چنانچہ آپ ﷺ نے رخصت اور سمجھوتے کی راہ اختیار نہیں کی اور ایسے بے مثال انداز سے
حق و باطل میں تفریق کر دی کہ اب قیامت تک اس میں التباس نہیں ہو سکتا۔

تاریخ اسلام کے اس کڑے مرحلے میں آپ تنہا تھے لیکن آپ کو ویسا ہی شرح صدر ہوا جیسا
ابو بکر صدیق رضی اللہ عنہ کو ہوا تھا اور آئندہ حالات و واقعات نے تصدیق کر دی کہ آپ کا قیام بجا اور آپ
کا شرح صدر بروقت تھا۔ یہی وجہ ہے کہ صلحاء امت میں کسی نے آپ کے قیام کو غلط نہیں کہا۔

آپ کی قربانی کے بعد امت میں بیداری کی لہر دوڑ گئی، ملوکیت سے نفرت گہری ہو گئی، لا الہ الا
اللہ کے مفہوم کی وسعت لوگوں پر آشکارا ہو گئی اور چند ہی برس میں اس کا مثبت نتیجہ بھی سامنے آ گیا
اور آج جب شعور کی آنکھ کھلی ہے، عوام کو اپنے حقوق کا احساس ہوا ہے، آمریت و ملوکیت کا جو لوگ
اپنے کندھوں سے اتار پھینک رہے ہیں اور جبر و استبداد کی بیڑیاں توڑ رہے ہیں تو ہر قوم پکار رہی ہے:

حسین ہمارے ہیں

الغرض عہد اول میں دو کڑے وقت آئے، ایک میں عزم صدیقی نے سنبھالا دیا، دوسرے
میں عزم حسینی کام آیا۔ حقیقت یہ ہے کہ آپ کا عزم، عزم صدیقی ہی کا عکس صادق تھا۔ اقبال آپ
کے عزم و استقلال کو خراج تحسین پیش کرتے ہوئے لکھتے ہیں:

عزم او چوں کو ہساراں استوار

پائدار و تند سیر و کام گار

امام حسین رضی اللہ عنہ کی اولوالعزمی اور جرأت کے حوالے سے لوگ اب جو باتیں بنا رہے ہیں، اس
کی وجہ یہ ہے کہ ان کی نگاہ میں حسین رضی اللہ عنہ ہار گئے، ان کی کوتاہ بین نگاہیں شہادت کو شکست دیکھتی
ہیں، حقیقت یہ نہیں، اہل حق مومن تو ہر حال میں کامیاب ہے، غازی ہو یا شہید، منزل تک پہنچ
جائے یا راہ میں کام آجائے۔

یہ لوگ ابو بکر کی تعریف و توصیف آج اس لیے کر رہے ہیں کہ وہاں ظاہری اعتبار سے بھی فتح
ہوئی۔ اگر بالفرض وہاں صورت حال اس کے برعکس ہوتی تو یہ کج فہم اور ظاہر پرست آج ابو بکر رضی اللہ عنہ
کے بارے میں بھی باتیں بنا رہے ہوتے کہ انھوں نے اتنے عظیم المرتبت صحابہ رضی اللہ عنہ کی بات نہ مانی
اور من مانی کی، اس لیے امت کو اتنا نقصان اٹھانا پڑا۔

اللہ تعالیٰ نے سورہ آل عمران، نساء اور توبہ میں کچھ لوگوں کا ذکر کیا ہے، جو فتح حاصل ہونے پر
تعریف کے ڈونگرے برساتے تھے اور موجود نہ ہونے کے باوجود اپنی موجودگی دکھاتے تھے اور
ماہ نامہ "نور الحیب" بصیرپور شریف ﴿35﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
نقصان کی صورت میں اپنی غیر حاضری کو اپنی سیاسی دانش اور دور اندیشی کے ثبوت میں پیش کرتے تھے۔
حسینی عزم پر آج اعتراض کرنے والوں کو اپنا دامن ٹٹولنا چاہیے، کہیں اسی مرض نے وہاں
انڈے بچے نہ دے رکھے ہوں:

بے خطر کو دہرا آتشِ نمرود میں عشق
عقل ہے محو تماشا ئے لبِ بام ابھی

سیدنا ابوبکر اور سیدنا حسین کا شرح صدر

تاریخ اسلام کے ان دو کڑے وقتوں میں صرف ابوبکر اور صرف حسین کو شرح صدر ہوا، یہ
سعادت کسی اور کو نصیب نہ ہوئی، یہ سوچنے کی بات ہے۔

غور کیجیے تو سمجھ میں آتا ہے کہ رسول اللہ ﷺ جیسے اپنی ظاہری اور دنیوی حیات میں کارِ امت
انجام دیتے تھے، مشکلات میں رہنمائی فرماتے تھے اور پریشانیوں میں دل داری کرتے تھے،
وفات کے بعد برزخی حیات میں آپ ﷺ کا فیض جاری ہے۔ آج بھی آپ ﷺ کسی نہ کسی
رنگ میں کسی نہ کسی ذریعے امت کی رہنمائی فرماتے ہیں۔

مذکورہ دو کڑے وقتوں میں ابوبکر اور حسین کا شرح صدر درحقیقت رسول اللہ ﷺ کا فیضِ ہدایت
اور آپ ﷺ کی روحانی نصرت تھی، جو ان دو صحابیوں کے وسیلے سے امت کو حاصل ہوئی، جو
اپنے اپنے عہد میں رسول اللہ ﷺ کے سب سے زیادہ مقرب اور محبوب تھے۔

سیدنا ابوبکر ؓ کی قربت اور محبت محتاج بیان نہیں

اور سیدنا حسین ؓ کے دور میں حسین ؓ کے سوا کون تھا، جس کے پاس رسول اللہ ﷺ
کی محبتوں کا خزانہ ہو

نبوی فراست جس کی آنکھوں میں دمک رہی ہو

علی ؓ کی شجاعت جس کے کردار میں چمک رہی ہو

فاطمہ رضی اللہ تعالیٰ عنہا کی تربیت جس کی سیرت میں مہک رہی ہو

یہ صرف حسین ؓ ہی تھے، اس لیے انہی دونوں کو اپنے دور میں شرح صدر ہوا اور پھر
وقت کی کسوٹی نے ثابت کر دیا کہ یہی اس کام کے اہل تھے، ابوبکر ؓ نے جو کام کیا وہ انہی کا حصہ
تھا، حسین ؓ نے جو قدم اٹھایا، وہ انہی کے لائق تھا۔

ابوبکر کے اقدام کے بعد ارتداد، بغاوت اور ادعائے نبوت کے فتنے دم توڑ گئے اور حقیقت

ماہ نامہ "نور الحیب" بصیرپور شریف ﴿ 36 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کھل گئی، اسی طرح حسین ؑ کے اقدام کے بعد آمریت کو عزت اور ملوکیت کو کبھی ثبات حاصل نہ
 ہو سکا اور خلافت و ملوکیت کی حقیقت عالم آشکارا ہو گئی۔

خدا رحمت کند این عاشقانِ پاک طینت را

دو عظیم قربانیوں کے سبب --- دو خواب

تاریخ انسانی کی دو قربانیاں نہایت عظمت و اہمیت رکھتی ہیں، ایک ابراہیم و اسماعیل علیہما السلام
 کی قربانی اور دوسری امام حسین ؑ کی قربانی۔
 ابراہیم قربانی کرنے پر اور اسماعیل قربان ہونے پر کیسے آمادہ ہوئے؟ اس کا سبب ایک
 خواب تھا۔ قرآن کا بیان ہے:

”پھر جب وہ (لڑکا) اس کے ساتھ دوڑنے بھاگنے کی عمر کو پہنچا تو کہا،
 میرے پیارے بیٹے! میں خواب دیکھتا ہوں کہ تجھے ذبح کر رہا ہوں، سودیکھ سوچ
 تیری کیا رائے ہے؟

اس نے کہا، میرے پیارے ابا! کر گزریے جو آپ کو حکم ملا ہے، آپ بہت جلد
 مجھے ان شاء اللہ صابروں سے پائیں گے۔“ --- [الصافات: ۱۰۲]

چنانچہ دونوں نے سر تسلیم جھکا دیا اور یوں خواب کی تعبیر میں ایک عظیم قربانی وجود میں آئی۔
 دوسری عظیم قربانی کا سبب بھی ایک خواب تھا۔ علی بن الحسین بن علی سلام اللہ و رضوانہ علیہم
 سے روایت ہے کہ جب روکنے والوں نے روکا تو حضرت امام حسین ؑ نے سب باتوں کے
 جواب میں ایک بات فرمائی:

اِنِّیْ رَاِیْتُ رَسُوْلَ اللّٰهِ ﷺ فِی الْمَنَامِ وَ قَدْ اَمَرَنِیْ فِیْهَا بِاَمْرِ وَاَنَا
 مَاضٍ لَّهٗ، عَلٰی کَانَ اَوْلٰی ---

”میں نے رسول اللہ ﷺ کو خواب میں دیکھا ہے، آپ ﷺ نے تاکید کے
 ساتھ اس میں مجھے ایک کام کا حکم دیا ہے، اب بہر حال میں یہ کام کروں گا، مجھے نقصان
 ہو یا فائدہ۔“ ---

پوچھنے والوں نے پوچھا: ”وہ خواب کیا ہے؟“ --- فرمایا:

مَا حَدَّثْتُ بِهَا اَحَدًا وَ مَا اَنَا مُحَدِّثٌ بِهَا حَتّٰی اَلْقٰی رَبِّیْ عَزَّ وَ

جَلَّ --- [طبری: جلد ۵، ۳۸۸ / البدایہ والنہایہ، جلد ۸، صفحہ ۱۶۸]

ماہ نامہ ”نور الحیب“ بصیرپور شریف ۳۷ فروری ۲۰۰۶ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

”ابھی تک کسی کو نہیں بتلایا اور نہ ہی بتلاؤں گا یہاں تک کہ اپنے رب ﷻ سے

جا ملوں گا۔۔۔“

حضرت سیدنا ابراہیم علیہ السلام کو بھی خواب میں حکم ملا، امام حسین علیہ السلام کو بھی خواب میں حکم ملا، سیدنا اسماعیل علیہ السلام نے جو جواب دیا تھا، امام حسین علیہ السلام کے جواب میں بھی اسی عزم اور صبر و رضا کی جھلک نمایاں طور پر نظر آتی ہے۔

اس طرح امام حسین علیہ السلام کا یہ خواب اور جواب ﴿ذُرِّيَّةٌ بَعْضُهَا مِنْ بَعْضٍ﴾ [آل عمران: ۳۴] کی ایک اور برہان فراہم کرتا ہے۔ یہ خواب ایک اور پہلو سے بھی قابل غور ہے۔ حضور اکرم ﷺ نے فرمایا ہے:

”جس نے خواب میں مجھے دیکھا اس نے مجھے ہی دیکھا، اس لیے کہ شیطان میری مثال میں نہیں آسکتا۔۔۔۔۔“ [مشکوٰۃ، باب الروایا]

غیر صحابی کو جب خواب میں زیارت ہو تو صرف ظن غالب کے درجے میں ہے، خواب میں نظر آنے والا سراپا، شائل کی روایات کے مطابق ہو اور ارشاد شریعت کے مطابق ہو تو قبول ہے ورنہ نہیں۔

حدیث مذکور کا مصداق کامل صحابہ کرام علیہم السلام ہیں، جب کوئی صحابی خواب میں آپ ﷺ کی زیارت کرتا ہے تو وہ آپ ﷺ ہی کی زیارت کرتا ہے اور صحابی کو خواب میں جو کچھ فرمایا جائے وہ یوں ہی ہے گویا حیات میں فرمایا گیا ہے اور آپ ﷺ کے حیات و نبوی کے حکم کی حیثیت یہ ہے کہ آپ ﷺ کا فرمان اللہ تعالیٰ کا فرمان ہے اور آپ ﷺ کی اطاعت اللہ تعالیٰ کی اطاعت ہے، کیوں کہ آپ ﷺ اپنی خواہش سے نطق نہیں فرماتے تھے بلکہ آپ ﷺ کا کلام وحی الہی ہوتی تھی۔ اسی لیے شاہ عبدالقادر دہلوی، سورۃ الاحزاب: ۶ کی تفسیر میں فرماتے ہیں:

”نبی نائب ہے اللہ کا، اپنی جان و مال میں اپنا تصرف اتنا نہیں چلتا جتنا نبی کا چلتا ہے،

اپنی جان دہکتی آگ میں ڈالنا وہ نہیں، نبی حکم دے دے تو فرض ہو جائے۔۔۔۔۔“ [فوائد عثمانی]

تو امام حسین علیہ السلام کو خواب میں جو امر ملا تھا وہ درحقیقت امر الہی تھا، اس کی تعمیل فرض عین۔ غالباً یہی وجہ ہے کہ آپ ﷺ نے جواب میں لقائے رسول کا نہیں بلکہ لقائے الہی کا ذکر کیا ہے۔

ماہ نامہ ”نور الحبیب“ بصیرپور شریف ﴿ 38 ﴾ فروری 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

یہ خواب کیا تھا؟ مکہ سے کربلا کا پورا سفر اس کی تعبیر ہے اور امام حسین علیہ السلام کی اپنے خاندان کے ساتھ شہادت اس روایت کی اسنادی حیثیت پر مہر تصدیق ثبت کر رہی ہے۔

ابراہیم علیہ السلام کے خواب کی تعبیر دس ذوالحجہ کو پوری ہوئی اور حسین علیہ السلام کا خواب دس محرم کو تعبیر سے آشنا ہوا، دونوں خوابوں کی تعبیر قربانی تھی، اس لیے کہنے کو تو یہ دو خواب ہیں لیکن فی الحقیقت ایک ہی خواب ہے۔ دس ذوالحجہ کو میدان منیٰ میں یہ خواب اپنے ظاہر میں رونما ہوا اور دس محرم کو سرزمین کربلا پر اپنی باطنی حقیقت کے ساتھ جلوہ گر ہوا۔ یوں باپ نے جس طرز قربانی کا آغاز کیا تھا، بیٹے نے پوری تابانیوں کے ساتھ اس عظیم سنت کو مکمل کیا:

اللہ اللہ بائے بسم اللہ پدر

معنی ذبح عظیم آمد پر

آپ کی قربانی کی تابانی تو دیکھیے، اب تک کسی نے وطن کی قربانی دی، کسی نے اولاد قربان کی، کوئی مال کا نذرانہ لے کر حاضر ہوا، کسی نے اقتدار پر لات ماری، کوئی اعزہ و اقارب سے چھوٹا، کوئی صرف خود قربان ہوا، لیکن حسین نے وطن، اولاد، اعزہ و اقارب، دولت و وجاہت، جذبات اور خود اپنی ذات کی قربانی پیش کی۔

حسین علیہ السلام سے پہلے گل قربان ہوتے تھے، حسین علیہ السلام نے گلشن قربان کیا۔

اسماعیل علیہ السلام سے جس سنت کی ابتداء ہوئی تھی، حسین علیہ السلام پر اس کی انتہا ہوئی۔ ابراہیم علیہ السلام نے خواب سچا کر دکھایا تو جزا کیا ملی؟ قرآن کہتا ہے:

ہم نے آنے والی نسلوں کے دل میں ڈال دیا کہ انھیں یوں خراج تحسین پیش کریں:

﴿سَلَامٌ عَلَىٰ إِبْرَاهِيمَ﴾ ---

حسین علیہ السلام نے خواب سچ کر دکھایا تو آج مشرق و مغرب سے، شمال و جنوب سے، زمین و

آسمان سے یہ صدا بلند ہو رہی ہے:

”سَلَامٌ عَلَىٰ حُسَيْنٍ“ ---

حسین تیری جرأت کو سلام --- حسین تیری صداقت کو سلام

حسین تیری شجاعت کو سلام --- حسین تیری قیادت کو سلام

حسین تیری امامت کو سلام --- حسین تیری استقامت کو سلام

حسین تیری شہادت کو سلام

ماہ نامہ ”نور الحنبی“ بصیرپور شریف ﴿ 39 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

روح قربانی عشق ہے

اسلام نام ہے وفا شعاری اور جاں سپاری کا۔ مسلم وہ ہے جو اپنے مالکِ حقیقی کے ہر حکم کے سامنے اپنا سر جھکا دے اور اس کی تعمیل میں اپنا تن، من، دھن قربان کر دے۔

متاعِ زندگی کی یہ ہمہ جہت قربانی سوزِ عشق اور جذبہٴ وفا کے بغیر ممکن نہیں، تو اسلام کی روح قربانی ہے اور قربانی کی روح عشق ہے۔

قربانی جب عشقِ الہی سے سرشار ہوتی ہے تو شہادت بن جاتی ہے۔

شہادت، اللہ کے الہ ہونے پر، شہادت اسی کے خالق و مالک ہونے پر، شہادت اسی کے حاکم و مختار ہونے پر، شہادت اسی کے موجود و محبوب ہونے پر۔

مومن کا مقصودِ زندگی شہادت ہے اور مومن سے مطلوبِ الہی بھی شہادت ہے:

چناں خود را نگہ داری کہ با ایں بے نیازی ہا

شہادت بر وجودِ خود ز خونِ دوستاں خواہی

مقامِ بندگی دیگر، مقامِ عاشقی دیگر

زنوری سجدہ می خواہی، ز خاکِ بیش از اں خواہی [کلیات اقبال: ۴۳۵]

صفحہٴ دہر پر جب کوئی شہادت جلوہ گر ہوتی ہے تو اس کے نور سے جہان روشن ہو جاتا ہے اور پورا چمن اس کی خوش بو سے مہک اٹھتا ہے اور خود شہید امر ہو جاتا ہے، سب کے لیے فنا ہے لیکن ذاتِ حی و قیوم کے عشق میں قربان ہونے والے کے لیے فنا نہیں۔

ابراہیم و اسماعیل اور حسین علیہم السلام کی قربانیوں میں یہی جذبہٴ عشق و محبت کار فرما تھا، اسی لیے یہ قربانیاں آج تک زندہ ہیں اور قیامت تک زندہ رہیں گی۔

سورة العصر کی روشنی میں حسین "امام العصر" ہیں

دنیا پرستوں کی نگاہ میں کامیابی چار چیزوں سے حاصل ہوتی ہے:

(۱).....دولت (۲).....قوت (۳).....وجاہت (۴).....حکومت

دولت کا نتیجہ وجاہت ہے اور قوت سے حکومت ملتی ہے۔ دولت اور قوت کا تعلق اپنی ذات سے

ہے اور وجاہت و حکومت کا ابنائے جنس سے۔ اہل دنیا کے یہاں حاصلِ زندگی یہی چار چیزیں ہیں۔

لیکن اللہ تعالیٰ ﷻ سورة العصر میں عصر کی قسم اٹھا کر اور تاریخِ عصر کو شاہد بنا کر فرماتا ہے کہ

سب انسان ناکام، دولت والے بھی ناکام، قوت والے بھی ناکام، وجاہت والے بھی ناکام،

ماہ نامہ "نور الحبیب" بصیرپور شریف ﴿ 40 ﴾ فروری 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
حکومت والے بھی ناکام، سب خسارے میں، کامیاب صرف وہ ہیں جن میں چار اوصاف پائے
جائیں اور یہ چار اوصاف ماڈی اوصاف کے مقابل اور اسی ترتیب سے ہیں:

ایمان

اللہ تعالیٰ ﷻ کے معبودِ مطلق اور حاکمِ مطلق ہونے پر ایمان، اللہ تعالیٰ کی قدرتوں اور قوتوں کا
یقین، اللہ تعالیٰ کے خزانوں کا یقین۔

عمل صالح

ایمان کی کیفیت صرف دل میں نہ رہے، بلکہ اعضاء و جوارح اور ان سے صادر ہونے والے
اعمال و افعال اس کے مطابق ڈھل جائیں، ایمان و یقین کا نور ظاہری اعمال سے جھلکتا دکھائی دے۔
اسلام کے عملی ارکان اربعہ، نماز، روزہ، زکوٰۃ، حج، اسی ایمان کی تکمیل و حفاظت کے لیے ہیں
اور ایمان کا بیج جب دل میں جڑ پکڑ لیتا ہے تو اعمالِ صالحہ کے برگ و بار لاتا ہے۔ ان دو چیزوں
یعنی ایمان اور عمل صالح کا تعلق تکمیلِ ذات سے ہے۔

لیکن مکمل کامیابی صرف تکمیلِ ذات ہی سے نہیں ہوتی، جب تک تکمیلِ ذوات یعنی تکمیلِ
معاشرہ کی کوشش نہ کی جائے، جو ہدایت خود پائی ہے اسے دوسروں تک نہ پہنچایا جائے، جس نور
سے خود منور ہوا ہے اس کے اجالے سے جب تک ماحول روشن نہ ہو جائے تو کامیابی کیسی؟ اس
مکمل کامیابی کے لیے اللہ تعالیٰ ﷻ نے دو چیزیں ارشاد فرمائیں:

تواصی بالحق

ایک دوسرے کو حق کی وصیت، حق کی نصیحت، ایمان اور عملِ صالح کی زندگی اختیار کرنے کی
تاکید، اس بارے میں فکری، نظری، علمی شبہات کے ازالے کی کوشش۔

تواصی بالصبر

ایک دوسرے کو صبر کی وصیت و نصیحت، ایمان اور عملِ صالح پر بہر حال کاربند رہنے کی تاکید،
شہوات و لذات کے پھندوں سے بچتے رہنے کی تلقین، حق کی راہ میں مشکلات و مصائب برداشت
کرنے کی حوصلہ افزائی۔

جس معاشرے میں حق اور صبر کی ان باہم وصیتوں کا چلن ہو، اللہ تعالیٰ ﷻ کی نظر میں بس
وہی معاشرہ کامیاب ہے۔ ان میں تواصی بالحق کا ایمان سے گہرا تعلق ہے اور تواصی بالصبر کا عملِ
صالح سے، جیسے وجاہت دولت کا نتیجہ ہے اور حکومت قوت کا ثمر۔

ماہ نامہ "نور الحبیب" بصیرپور شریف ﴿ 41 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اس سے معلوم ہوا کہ اصل چیزیں دو ہیں، ایمان اور عمل صالح، جیسے مادی اعتبار سے دولت اور قوت بنیادی چیزیں ہیں۔

اللہ تعالیٰ نے سورہ عصر میں جو چار عناصرِ فلاح ذکر فرمائے ہیں، یہ مذکورہ چار مادی عناصر کے لیے بہترین اصلاح اور کارگر علاج ہیں۔

دولت کا مقابلہ ایمان سے کیا جائے اور قوت کا مقابلہ عمل صالح سے، وجاہت کی چالوں کو تو اسی بالحق سے ناکام کیا جائے اور حکومت کی قہر سامانیوں کو تو اسی بالصبر سے ندامت آلود کر دیا جائے۔ یہ چاروں مادی عناصر اگر چاروں عناصرِ فلاح کے تابع ہو کر ان کے فروغ و استحکام کے لیے استعمال ہوں تو یہ بھی اللہ تعالیٰ کی نعمتیں ہیں، لیکن عناصرِ فلاح سے مجرد یہ مادی عناصر انسان کو ناکامی، دائمی ناکامی اور ابدی خسران سے بچا نہیں سکتے۔

قرآن نے عصر کی قسم اٹھا کر صرف دعویٰ ہی نہیں کیا، بلکہ تاریخِ عصر سے اس کی شہادتیں بھی پیش کی ہیں۔ آئیے! صحیفہ ہدایت کی روشنی میں کامیاب اور ناکام لوگوں کا مختصر سا جائزہ لیتے ہیں:

۱ قاتل نے قوت کے بل بوتے پر ہانبل کو قتل کیا، ہانبل نے شرافت اور عمل صالح کا دامن نہ چھوڑا، قاتل ہانبل ہوا لیکن قرآن کہتا ہے:

﴿لَقَدْ أَضْبَحَ مِنَ الْخُسْرِ يَوْمَ ۝﴾ --- [المائدہ: ۳۰]

خسارے میں قاتل رہا۔ سچ ہے ایمان اور عمل صالح کے بغیر ﴿إِنَّ الْإِنْسَانَ لَفِي خُسْرٍ ۝﴾
 ۲ نوح علیہ السلام اور قوم کی کشمکش میں بھی قوت، وجاہت ہار گئی، نوح علیہ السلام اور ان کے رفقاء یعنی ایمان اور عمل صالح کی جیت ہوئی۔ پہاڑ یعنی غیر کا سہارا لینے والا ڈوب گیا، کیوں کہ:

﴿أَنَّهُ عَمَلٌ غَيْرُ صَالِحٍ ۝﴾ [ہود: ۴۶] کشتی، یعنی ایمان اور عمل صالح کی پناہ میں آنے والے بچ گئے۔ جو لوگ تو اسی بالحق اور تو اسی بالصبر کرتے رہے، کامیاب ہوئے، جن لوگوں نے ان وصیتوں پر کان نہ دھرے، اندھے، بہرے بنے رہے، ناکام ہوئے:

﴿إِنَّهُمْ كَانُوا قَوْمًا عَمِينَ ۝﴾ --- [الاعراف: ۶۳/نوح: ۷۷]

۳ ہود علیہ السلام ایمان اور عمل صالح کی دعوت دیتے رہے، تو اسی بالحق اور تو اسی بالصبر کرتے رہے، جن لوگوں نے مانا، کامیاب رہے، جن لوگوں نے نہ مانا، قوت و طاقت کے باوجود ناکام رہے۔ [اعراف: ۷۲]

۴ صالح علیہ السلام بھی ایمان اور عمل صالح کی طرف بلاتے رہے، لیکن ثمود اپنی قوت

ماہ نامہ "نور الحبيب" بصیرپور شریف ﴿ 42 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور ہنر کے نشے میں مست رہے۔ صالح ؑ کی نصیحتوں کو ذرہ برابر خاطر میں نہ لائے:

﴿نَصَحْتُ لَكُمْ وَلٰكِنْ لَا تُحِبُّونَ النَّاصِحِيْنَ ۝﴾ --- [اعراف: ۷۹]

پھر تاریخ قرآنی بتلاتی ہے کہ ایمان اور عمل صالح کی جیت ہوئی اور قوت اور ہنرمندی کچھ
کام نہ آئی۔ [اعراف: ۷۸]

۵ لوط ؑ اور ان کی قوم کی کشمکش میں بھی ایمان اور عمل صالح بالآخر کامیاب رہا،
کفر اور عمل سوء تباہ و برباد ہوا۔ [اعراف: ۸۳، ۸۴]

۶ شعیب ؑ ایمان و عمل صالح کی طرف بلاتے تھے، اہل مدین صرف دولت
ہی کو اپنا حاصل زندگی بنائے ہوئے تھے اور جن خوش نصیبوں نے حضرت شعیب ؑ کی بات
مانی، انھیں کہتے تھے کہ تم خسارے میں رہو گے:

﴿لَئِنْ اَتَّبَعْتُمْ شُعَيْبًا اِنْكُمْ اِذَا الْخَاسِرُوْنَ ۝﴾ --- [اعراف: ۹۰]

لیکن انجام کار: ﴿كَانُوا هُمُ الْخَاسِرِيْنَ ۝﴾ --- [اعراف: ۹۲]

جھٹلانے والے ہی خسارے میں رہے، شعیب ؑ اور ان کے پیروکار اللہ ﷻ کی رحمت
سے نجات پا گئے۔

۷ ابراہیمی دور میں ابراہیم ؑ یعنی ایمان اور عمل صالح کامیاب رہے اور ان
کے مقابلے دولت، قوت، وجاہت، حکومت سب ناکام رہے:

﴿وَ اَرَادُوْا بِهٖ كَيْدًا فَجَعَلْنٰهُمْ الْاٰخِسِرِيْنَ ۝﴾ --- [الانبیاء: ۷۰]

۸ موسوی دور میں فرعون کی حکومت ناکام، ہامانی قوت و وزارت ناکام، سامری
وجاہت ناکام، قارونی دولت ناکام، انجام کار کامیاب ہوئے تو کون؟ حضرت موسیٰ ؑ اور
ان کے مقبوعین، جنھوں نے ایمان اور عمل صالح کی دعوت قبول کی اور تو اسی بالحق اور تو اسی بالصبر
کرتے رہے۔ [طہ، القصص، الاعراف]

۹ عیسیٰ ؑ کامیاب ہوئے اور مذہبی وجاہت کے بل بوتے پر سازشیں کرنے
والے ناکام۔ [النساء: ۱۵۷، ۱۵۸]

۱۰ اب تاریخ انبیاء اپنے آخری دور میں داخل ہو گئی، آخری رسول حضرت محمد مصطفیٰ ﷺ
مبعوث ہوئے، آپ ﷺ نے بھی ایمان اور عمل صالح کی دعوت دی، آپ ﷺ کی دعوت
ناکام کرنے کے لیے دولت، قوت، وجاہت، حکومت کا ہر حربہ آزمایا گیا، لیکن کامیابی محمد رسول اللہ ﷺ
ماہ نامہ "نور الحبيب" بصیرپور شریف ﴿ 43 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

یعنی ایمان اور عمل صالح کو حاصل ہوئی۔ ابولہب کی دولت اسے ناکامی سے نہ بچا سکی:

﴿مَا أَغْنَىٰ عَنْهُ مَالُهُ وَ مَا كَسَبَ ۖ﴾ --- [الہب: ۲]

ولید بن مغیرہ کی دولت، قوت اس کے کچھ کام نہ آئی۔ [المذثر: ۱۷]

ابوجہل کی ریاست، وجاہت اس کا ساتھ چھوڑ گئی اور تکبر کا یہ پتلا ذلت و خسارے کی اتھاہ

گہرائیوں میں ڈوب گیا۔ محمد رسول اللہ ﷺ کو مٹانے والے اپنی آرزوؤں سمیت مٹ گئے:

﴿إِنَّ شَانِئَكَ هُوَ الْأَبْتَرُ ۖ﴾ --- [الکوثر: ۳]

لیکن چہار دانگ عالم آج آپ ﷺ کے ذکر سے گونج رہے ہیں:

﴿وَرَفَعْنَا لَكَ ذِكْرَكَ ۖ﴾ --- [الانشراح: ۴]

درحقیقت یہ جیت ایمان اور عمل صالح کی جیت ہے، یہ کامیابی تو اسی بالحق اور تو اسی بالصبر کی

کامیابی ہے۔

گزشتہ تفصیل سے یہ خیال نہ کیا جائے کہ کامیابی صرف انبیاء کرام علیہم السلام ہی کا مقدر

ہے، نہیں، قیامت تک جو انسان بھی عناصرِ فلاح اپنائیں گے اور انبیاء کی راہ پر چلیں گے، کامیابی

ان کے قدم چومے گی۔ فوز و فلاح کے یہ اصول انسان کے لیے ہیں، صرف انبیاء کے لیے نہیں،

انبیاء تو نمونہ اور اسوہ ہیں۔

چنانچہ خلافت راشدہ کے بعد جب امت پر کڑا وقت آتا ہے تو اللہ تعالیٰ ﷻ حقیقی کامیابی کا

ایک اور نمونہ پیش فرماتا ہے، عناصرِ فلاح کے حسین مجموعے حسین ﷺ کو کھڑا کیا جاتا ہے اور انبیاء

کے بعد قیامت تک کے لیے انھیں حق و صداقت کا معیار قرار دے دیا جاتا ہے۔

امام حسین ﷺ کی کامیابی کو سمجھنے کے لیے سورۃ العصر کے بیان کردہ اصول اربعہ کی روشنی میں

آپ کی حیاتِ طیبہ کا مختصر جائزہ لیتے ہیں:

ایمان

جس نے علی وفاطمہ کے گھر جنم لیا ہو، جس کے کان میں پہلی آواز اللہ اکبر کی پڑی ہو اور وہ بھی

لسانِ رسالت سے، جسے گھٹی میں لعابِ نبوت ملا ہو، جس کی تربیت آغوشِ رسالت اور دامنِ ولایت

میں ہوئی ہو، اس کی ایمانی کیفیت کا کون اندازہ کر سکتا ہے؟

عمل صالح

آپ کا بچپن اور جوانی مسجدِ نبوی کے پُر نور ماحول میں گزرے، رسالت و ولایت کی عنایتوں

ماہ نامہ "نور الحبیب" بصیرپور شریف ﴿ 44 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کے ساتھ تمام صحابہ کرام ؓ کی محبتوں اور عقیدتوں کا مرکز تھے۔ ذوقِ عبادتِ فطری تھا، نماز گھٹی
 میں پڑی تھی، روزے کے دل دادہ تھے، شہادت کے روز بھی روزے سے تھے اور زندگی کی آخری
 عبادت نماز تھی، زکوٰۃ و صدقات میں رغبت اتنی تھی کہ تین دفعہ اپنا تمام اثاثہ اور گھربار اللہ ﷻ کی راہ
 میں خیرات کیا، حج کے اتنے شائق تھے اور احترامِ بیت اللہ اس قدر تھا کہ سواری ہونے کے باوجود
 پچیس مرتبہ پیدل حج کیا۔

ایمان اور عملِ صالح کے عناصر سے جب آپ کی تکمیل ذات ہو جاتی ہے اور امت کی قیادت
 کی ذمہ داری آپ کے کندھوں پر آ پڑتی ہے تو تو اوصی بالحق اور تو اوصی بالصبر کا نور آپ کی شخصیت
 سے پھوٹتا ہے۔

تواصی بالحق

امام حسین ؓ کی تواصی بالحق آپ کے خطبات میں نظر آتی ہے۔ یہ خطبات آپ کے قیام
 کے اسباب بھی بیان کرتے ہیں اور آپ کے موقف کی ترجمانی بھی۔

کوفہ کی راہ میں مقام بیضہ پر دوستوں اور دشمنوں سے خطاب کرتے ہوئے فرمایا:
 ”لوگو! رسول اللہ ﷺ نے فرمایا ہے کہ جو کوئی ایسے حاکم کو دیکھے جو ظلم کرتا ہے،
 اللہ کی قائم کی ہوئی حدود کو پامال کرتا ہے، عہدِ الہی توڑتا ہے، سنت کی مخالفت کرتا ہے،
 بندگانِ خدا پر گناہ اور سرکشی سے حکومت کرتا ہے اور دیکھنے والا دیکھنے کے بعد اپنے فعل سے
 اس کی مخالفت کرتا ہے، نہ اپنے قول سے، تو ایسے لوگوں کو اللہ اچھا ٹھکانہ نہیں بخشے گا۔
 دیکھو! یہ لوگ شیطان کے پیرو بن گئے ہیں، رحمن سے سرکش ہو گئے ہیں، ہر
 طرف فساد ہے، حدودِ الہی معطل ہیں، مالِ غنیمت پر ناجائز قبضہ ہے، اللہ ﷻ کے حرام
 کو حلال اور حلال کو حرام ٹھہرایا جا رہا ہے۔

ان حالات میں ان کی سرکشی کو حق و عدل سے بدل دینے کا میں سب سے زیادہ

حق دار ہوں۔۔۔ [طبری، جلد ۵، صفحہ ۴۰۳]

ذی حُسم میں ایک اور خطاب میں فرمایا:

”افسوس! تم دیکھتے نہیں کہ حق پس پشت ڈال دیا گیا ہے، باطل پر علانیہ عمل کیا جا
 رہا ہے، وقت آ گیا ہے کہ مومن راہِ حق پر چلتے ہوئے لقائے الہی کی خواہش کرے،
 میرے نزدیک موت شہادت کی موت ہے اور ظالموں کے ساتھ حیات بجائے خود

ماہ نامہ ”نور الحیب“ بصیرپور شریف ﴿ 45 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
ایک جرم ہے۔۔۔ [طبری، جلد ۵، صفحہ ۴۰۴]

تواصی بالصبر

یوں تو سارا سفر کر بلا صبر و رضا کا مرقع ہے، لیکن درج ذیل واقعے سے امام حسینؑ کے مقام صبر کا اندازہ ہوتا ہے:

امام علی بن حسین زین العابدینؑ بیان کرتے ہیں کہ جس رات کی صبح کو میدان شہادت گرم ہونے والا تھا، عین اسی شب کا واقعہ ہے کہ میں بیمار پڑا تھا، میری پھوپھی زینب رضی اللہ تعالیٰ عنہا میری تیمارداری میں مصروف تھیں، میرے ابا اصحاب کے ساتھ اپنے خیمے میں چلے گئے، ابوذر غفاریؓ کا غلام حُویّ آپ کی تلوار کو صیقل کر رہا تھا اور آپؑ چند اشعار پڑھ رہے تھے، میں سمجھ گیا کہ آپ کا ارادہ کیا ہے؟

میری آنکھوں سے بے اختیار آنسو جاری ہو گئے اور مجھے یقین ہو گیا کہ ہم پر ابتلاء الہی نازل ہو گئی ہے اور اب اس سے چارہ نہیں۔ پھوپھی جان نے بھی اشعار سن لیے، وہ ضبط نہ کر سکیں، کیوں کہ عورتیں قدرتی طور پر نرم دل ہوتی ہیں، وہ چلا اٹھیں:

”ہائے بد نصیبی، کاش مجھے موت آجاتی، آج اماں فاطمہ، ابا علی اور بھائی حسن کی (پھر) موت ہو رہی ہے۔۔۔“

حسین ان کے پاس گئے اور فرمایا، ”پیاری بہن! حلم کا دامن تھامے رکھو“ لیکن زینب شدت غم و حزن سے بے قرار تھیں، وہ دیکھ رہی تھیں کہ آنے والی صبح کیسی خونیں صبح ہے، فرط غم میں واویلا، واحسرتا پکارتی ہوئی بے ہوش ہو کر گر پڑیں۔

حسینؑ ان کی جانب بڑھے، ان کے چہرے پر پانی ڈالا، جب ہوش میں آئیں تو فرمایا: ”پیاری بہن! اللہ سے ڈرو اور اللہ کے فرمان کے مطابق عزا کا جو طریقہ ہے اسے اختیار کرو اور خوب سمجھ لو کہ زمین والے بھی مرجائیں گے اور آسمان والے بھی باقی نہیں رہیں گے، ہر شے ہلاک ہونے والی ہے، باقی رہنے والی ذات صرف اللہ ﷻ کی ہے، جس نے اپنی قدرت سے زمین کو پیدا کیا اور مخلوق کو دوبارہ پیدا کرے گا۔

ابا، اماں، بھائی سب مجھ سے بہتر تھے (وہ نہ رہے، میں بھی نہیں رہوں گا) میرے لیے، ان کے لیے اور ہر مسلم کے لیے (ہر معاملے میں) رسول اللہ ﷺ بہترین اسوہ ہیں۔۔۔ [طبری، جلد ۵، صفحہ ۴۲۰، ۴۲۱]

ماہ نامہ ”نور الحیب“ بصیرپور شریف ﴿ 46 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اور رسول اللہ ﷺ نے فرمایا ہے:

لَيْسَ مِنَّا مَنْ ضَرَبَ الْخُدُوْدَ وَ شَقَّ الْجُيُوْبَ وَ دَعٰى بِدَعْوٰى
الْجَاهِلِيَّةِ --- [متفق علیہ، عن عبد اللہ بن مسعود، مشکوٰۃ، صفحہ ۱۵۰]

”(غم کے موقع پر) جس نے رخسار پیٹے، گریبان پھاڑے اور جاہلی جملے کہے،
وہ ہم میں سے نہیں۔“ ---

نیز فرمایا:

اَنَا بَرِيءٌ مِّمَّنْ خَلَقَ وَ صَلَّقَ وَ خَرَقَ --- [متفق علیہ، عن ابی بردہ، مشکوٰۃ، صفحہ ۱۵۰]
”جس نے (غم کی وجہ سے) سرمندایا، چینا، چلایا اور لباس پھاڑا، میں اس سے
بری اور بیزار ہوں۔“ ---

چنانچہ رسول اللہ ﷺ کے ان ارشادات کی روشنی میں حضرت سیدنا امام حسین ؑ نے اسی
موقع پر وصیت کی:

”پیارے بہن! میں تمہیں قسم دیتا ہوں اور میری قسم پوری کرنا، جب میں
شہید ہو جاؤں تو گریبان نہ پھاڑنا، چہرہ نہ چھیلنا اور ہائے مصیبت، وائے
نصیب نہ پکارنا۔“ --- [طبری، جلد ۵، صفحہ ۴۲۱]

حق کی خاطر اپنی اولاد اور اعزہ کی قربانیاں پیش کرنے کے بعد خود اپنی شہادت پر امام حسین ؑ
نے جس انداز میں صبر کیا، اس سے اولوالعزم انبیاء کی سنت زندہ ہوئی، ہاتھل کی باتیں یاد آئیں، مسیح
کی مظلومی اور بے کسی کے دردناک مناظر سے سر زمین کربلا لرز اٹھی، عثمانی صبر و رضا، حلم و حیا کا
ایک عظیم نمونہ دنیا نے پھر اپنی آنکھوں سے دیکھا اور سورۃ العصر کا تاریخی دعویٰ ایک مرتبہ پھر اپنی
حقیقتوں کے ساتھ یوں ثابت ہوا کہ:

ایمان غالب رہا	اور	طغیان مغلوب ہوا
عمل صالح جیتا	اور	فسق و فجور ہارا
حق باقی رہا	اور	باطل فنا ہو گیا
صبر بامراد ہوا	اور	جبر نامراد ہوا

حسین ؑ اب بھی زندہ ہے اور عزت کے ساتھ زندہ ہے، یزید زندگی میں مر گیا اور ذلت کی
موت مرا، یزید کی دولت، وجاہت، حکومت سب کچھ ہار گئی، حسین ؑ کی بے چارگی، بے کسی اور
ماہ نامہ ”نور الحبیب“ بصیرپور شریف ﴿ 47 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کمزوری جیت گئی۔

اس لیے کہ حسین ؑ کے شب و روز سورۃ العصر کے سائے میں بسر ہوتے تھے، سورۃ العصر
 آپ کے رگ وریشے میں سرایت کیے ہوئے تھی، بلکہ آپ کے خمیر میں گندھی ہوئی تھی اور امام العصر
 وہی ہو سکتا ہے، سورۃ العصر جس کے خمیر میں گندھی ہو۔

شہادتِ امام کو صدیاں بیت گئیں اور نہ معلوم کتنی اور بیتیں گی، لیکن سورۃ العصر شہادت دے
 رہی ہے کہ عصر حاضر کے امام، حسین ؑ ہیں۔

حسین ؑ خیر امت ہیں

اللہ تعالیٰ ﷻ کا ارشاد ہے:

”تم بہترین امت ہو، جسے لوگوں کے لیے بھیجا گیا ہے، تم بھلائی کی تلقین کرتے

ہو اور برائی سے روکتے ہو اور اللہ پر ایمان رکھتے ہو“ --- [آل عمران: ۱۱۰]

اس آیت سے معلوم ہوا کہ جو امت کا خیر خواہ ہو، امر بالمعروف اور نہی عن المنکر کرتا ہو اور

اللہ ﷻ پر ایمان رکھتا ہو، وہ امت میں بہترین ہے۔ حضرت حذیفہ ؓ سے روایت ہے کہ
 رسول اللہ ﷺ نے فرمایا:

”قسم ہے اس ذات کی جس کے قبضے میں میری جان ہے، تم بھلائی کی تلقین اور

برائی سے روک ٹوک ضرور کرتے رہو، ورنہ بہت جلد اللہ تم پر اپنا عذاب بھیجے گا، پھر تم

دعائیں کرو گے، لیکن قبول نہ ہوں گی“ --- [ترمذی]

حضرت ابوسعید خدری ؓ سے روایت ہے کہ رسول اللہ ﷺ نے فرمایا:

”تم میں جو شخص برائی دیکھے اپنے ہاتھ سے بدلے، اگر اس کی طاقت نہ ہو تو اپنی زبان

سے اور اگر اس کی بھی طاقت نہ ہو تو اپنے دل سے اور یہ کمزور ترین ایمان ہے“ --- [مسلم]

۶۰ھ میں خلافت کی بساط لپیٹ دی گئی اور ملوکیت کی بنیادیں رکھی گئیں تو امر بالمعروف اور

نہی عن المنکر لازم ہو گیا۔ اس سنگین دور میں یہ سعادت امام حسین ؑ کا مقدر ٹھہری کہ آپ ایمانی

جذبے سے کھڑے ہوئے اور اس برائی کے انسداد کے لیے جو آپ سے بن پڑا، آپ نے کیا۔

آپ کے قیام سے، حدیث نبوی کے مطابق، سب سے اللہ کا عمومی عذاب ٹل گیا، آپ کے

قیام سے لوگوں کو شعور ملا، جذبہ حریت پیدا ہوا، خلافت کی حدود کا تعین ہوا۔

اگر امام حسین ؑ قیام نہ فرماتے تو حقیقت یہ ہے کہ آج تک حقیقت مشتبہ ہی رہتی، کچھ پتہ

ماہ نامہ ”نور الحبیب“ بصیرپور شریف ۴۸ ۴ فروری ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نہ چلتا کہ خلافت کیا ہے اور ملوکیت کیا؟ ہمیں کون سا نظام اپنانا ہے اور کس سے بچنا ہے؟
اگر امام حسین علیہ السلام قیام نہ فرماتے تو ملوکیت کو سند جواز مل جاتی، جیسے موسیٰ علیہ السلام قیام نہ فرماتے تو فرعونیت قائم رہتی۔ اقبال شاید اسی لیے شبیر و یزید کا ذکر موسیٰ و فرعون کے ساتھ فرماتے ہیں:

موسیٰ و فرعون و شبیر و یزید

ایں دو قوت از حیات آمد پدید

اس اعتبار سے مکہ سے آپ روانہ ہوتے ہیں تو موسیٰ علیہ السلام کی جھلک نظر آتی ہے اور کربلا میں فروکش ہوتے ہیں تو مسیح علیہ السلام کا نمونہ دکھائی دیتا ہے۔ یہ تاریخی فرض ادا کرنے پر امام حسین علیہ السلام بجا طور پر خیر امت ہیں۔

حقا کہ بنائے لا الہ است حسین

پورے دین کا حاصل ”لا الہ الا اللہ“ ہے۔ دین تو حضور ﷺ پر پورا ہو گیا لیکن اس کی تفسیر و توضیح حسب ضرورت خلفاء راشدین اور صحابہ کرام علیہم السلام کے دور میں ان کے قول و عمل سے ہوتی رہی۔ اب تک ”لا الہ الا اللہ“ کے یہ مفہیم سامنے آئے ہیں:

لا معبود الا اللہ

لا مقصود الا اللہ

لا محبوب الا اللہ

لا رازق الا اللہ

لا مسموع الا اللہ

لا مطلوب الا اللہ

لا خالق الا اللہ

لا حی الا اللہ

لا قیوم الا اللہ

لا معبود الا اللہ

لا مقصود الا اللہ

لا محبوب الا اللہ

لا رازق الا اللہ

لا مسموع الا اللہ

لا مطلوب الا اللہ

لا خالق الا اللہ

لا حی الا اللہ

اب تک جو روجہا کا دور ہی نہیں آیا تھا، اب جو حکومت نے خدائی روپ دھارا اور حاکم بننے لگا تو امام حسین علیہ السلام نے ”لا الہ الا اللہ“ کا کلمہ حق بلند کیا۔ اس سے ”لا الہ الا اللہ“ کا یہ مفہوم آشکارا ہوا:

لا مالک الا اللہ

لا حاکم الا اللہ

لا معبود الا اللہ

لا مقصود الا اللہ

لا محبوب الا اللہ

لا رازق الا اللہ

لا مسموع الا اللہ

لا مطلوب الا اللہ

لا خالق الا اللہ

لا حی الا اللہ

”حکم کسی کا نہیں مگر اللہ کا، اس کا امر ہے کہ عبادت نہ کرو مگر اسی کی، یہی سیدھا دین ہے، لیکن اکثر لوگ نہیں جانتے۔“

معلوم ہوا کہ جو الہ ہے، وہی حاکم ہے اور اسی کا حکم تسلیم کرنا داخل عبادت ہے، لیکن اکثر

ماہ نامہ ”نور الحیب“ بصیرپور شریف 49 فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 لوگ اس حقیقت کو نہیں سمجھتے اور حاکم اور الہ کے جدا جدا ہونے کو دین میں قابل برداشت خیال
 کرتے ہیں، حالاں کہ دینِ قیم میں ہرگز اس کی اجازت نہیں۔ امام حسین علیہ السلام نے اپنی بے مثال
 قربانی سے لا الہ الا اللہ کا یہ مفہوم اجاگر کیا، اس لیے جس نے بھی کہا، سچ کہا:

شاہ است حسین ، بادشاہ است حسین

دین است حسین ، دینِ پناہ است حسین

سر داد نہ داد ، دست در دست یزید

حقا کہ بنائے لا الہ است حسین

اقبال بھی اسی حقیقت کی طرف اشارہ کرتے ہوئے فرماتے ہیں:

بہر حق در خاک و خوں غلطیدہ است

پس بنائے لا الہ گردیدہ است

امام حسین علیہ السلام کی پوری جدوجہد کا حاصل لا الہ الا اللہ ہے:

وہ جبر و قہر کی تہمتی فضاؤں میں سجدے

برستے تیروں کی مہلک ہواؤں میں سجدے

کیے امام نے نیزوں کی چھاؤں میں سجدے

پیام کرب و بلا، لا الہ الا اللہ

حسینیت کی صدا، لا الہ الا اللہ

حصار، ظلم کی شدت کا جس نے توڑ دیا

ظلم، کبر و رعونت کا جس نے توڑ دیا

غرور، فسق کی ظلمت کا جس نے توڑ دیا

وہ روشنی، وہ ضیا، لا الہ الا اللہ

حسینیت کی صدا، لا الہ الا اللہ

کو تاہم کہہ دیتے ہیں کہ امام علیہ السلام کا موقف تو درست تھا لیکن وقت کا انتخاب مناسب نہیں تھا،

وہ نہیں جانتے کہ:

یہ نغمہ فصلِ گل و لالہ کا نہیں پابند بہار ہو کہ خزاں، لا الہ الا اللہ

اگرچہ بت ہیں جماعت کی استیوں میں مجھے ہے حکمِ ازاں، لا الہ الا اللہ

ماہ نامہ ”نور الحبيب“ بصیرپور شریف ﴿ 50 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ہر دور میں ہر طرح کے مسائل و مشاغل کا حل لا الہ الا اللہ اور جذبہ حسینی ہے:

یہ دور اپنے براہیم کی تلاش میں ہے
 صنم کدہ ہے جہاں، لا الہ الا اللہ

حسینؑ امام امت ہیں

ارشاد باری تعالیٰ ہے:

”اور یقیناً ہم تمہیں آزمائیں گے کچھ خوف اور بھوک سے اور مالوں اور
 جانوں اور پھلوں کی کمی سے اور بشارت دیجیے ان صبر کرنے والوں کو جب انہیں
 کوئی مصیبت پہنچے تو کہیں، ہم تو بس اللہ ہی کے ہیں اور ہم اسی کی طرف لوٹنے
 والے ہیں، انہی لوگوں پر ان کے رب کی عنایتیں اور رحمت ہے اور یہی لوگ ہیں
 ہدایت یافتہ“۔۔۔ [البقرہ: ۱۵۵-۱۵۷]

آیت کریمہ بتلا رہی ہے کہ یہ مصائب و بلا یا اللہ تعالیٰ ﷻ کی طرف سے آزمائشیں ہوتی ہیں اور
 جو لوگ ان آزمائشوں میں سرخ رو ہوتے ہیں، اللہ تعالیٰ ﷻ کی خاص نظر عنایت اور خصوصی محبت
 ان کے شامل حال رہتی ہے، پھر حدیث نبوی کے مطابق وہ خلقِ خدا کے بھی محبوب بن جاتے ہیں۔
 قرآن مجید نے اس کی ایک بہترین مثال بھی ہمارے سامنے رکھی ہے کہ حضرت ابراہیم علیہ السلام
 کو اللہ تعالیٰ ﷻ نے چند باتوں (کلمات) میں آزمایا، آپ ان آزمائشوں میں پورا اترے تو
 اللہ تعالیٰ ﷻ نے فرمایا:

﴿اِنِّیْ جَاعِلُکَ لِلنَّاسِ اِمَامًا﴾۔۔۔

”میں (بطور انعام) تجھے سب لوگوں کا امام بنارہا ہوں“۔۔۔

ابراہیم نے عرض کیا:

﴿وَمِنْ ذُرِّیَّتِیْ﴾۔۔۔

”اور میری ذریت سے بھی (امام ہوگا)؟“۔۔۔

فرمایا:

﴿لَا یَنَالُ عَهْدِی الظَّالِمِیْنَ﴾۔۔۔ [البقرہ: ۱۲۳]

”میرا عہد (امامت) ظالموں کو (اپنے دائرے میں) نہیں لے گا“۔۔۔

ابراہیم علیہ السلام امتحان میں کامیاب ہوئے تو تاجِ امامت سے سرفراز ہوئے۔ حسینؑ انہی

ماہ نامہ ”نور الحیب“ بصیرپور شریف ﴿ 51 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کی ذریت سے ہیں، آپ کا بھی کڑا امتحان ہوا، ظالموں نے منصبِ خلافت پر قبضہ کیا تو آپ نے
 کلمہ عدل بلند کیا، تحفظِ خلافت کی خاطر آپ پر خوف، بھوک اور مالوں، جانوں اور پھلوں کے
 نقصان کی تمام آزمائشیں آئیں، ان تمام مراحل میں آپ کی زبان مبارک پر ایک ہی کلمہ تھا:
 ﴿اَنَا لِلّٰهِ وَاَنَا اِلَيْهِ رَاجِعُوْنَ﴾ ---

ذریتِ ابراہیمی میں انبیاء کے بعد کون ہے جس نے حسین علیہ السلام کے انداز میں کلمہ عدل کہا ہو؟
 اور کون ہے جس پر ویسے ”کلماتِ ابتلاء“ آئے ہوں جیسے حسین علیہ السلام پر آئے؟ اور ذریتِ ابراہیمی
 میں کوئی ایسا ظالم ہوا جس نے یزید جیسے مظالم کیے ہوں اور یزید کی طرح حرمات کو پامال کیا ہو؟
 اس لیے ابراہیم علیہ السلام نے اپنی ذریت میں جس امام کی درخواست کی، تاریخ کی روشنی میں
 انبیاء کے بعد اس کا سب سے بڑا مصداق سیدنا حسین علیہ السلام قرار پاتے ہیں۔

ذریتِ ابراہیمی کا یہ گلِ سرسبز اپنے جدا مجد سیدنا ابراہیم علیہ السلام کی طرح تمام ”کلماتِ ابتلاء“
 میں پورا اتراتو اللہ تعالیٰ علیہ السلام کی عنایت و رحمت نے حسبِ عہد آپ کو اپنی آغوش میں لے لیا اور
 ہدایت و استقامت میں آپ کو ”امام امت“ بنا دیا۔

اور اللہ تعالیٰ علیہ السلام نے جن ظالموں کو دائرۂ امامت سے باہر رکھنے کا عہد کیا، اپنے اعمال کی وجہ
 سے یزید اس کا سب سے بڑا مصداق بنا، اس لیے یزید کو امیر، امام یا خلیفہ کہنا درست نہیں۔

غالباً یہی وجہ ہے کہ جب ایک شخص نے حضرت سیدنا عمر بن عبدالعزیز علیہ السلام کے سامنے یزید کو
 ”امیر المومنین“ کہا تو آپ نے اسے بیس کوڑے مارنے کا حکم دیا۔ [الصواعق المحرقة: ۲۲۱]

اللہ علیہ السلام، حسین علیہ السلام کے ساتھ ہے

اللہ تعالیٰ علیہ السلام کا ارشاد ہے:

”اے لوگو! جو ایمان لائے ہو، (مصیبت کی گھڑی میں) صبر اور نماز سے مدد

حاصل کرو، یقیناً اللہ صابروں کے ساتھ ہوتا ہے“ --- [البقرہ: ۱۵۳]

صبر کا مفہوم برائی برداشت کرنا نہیں، بلکہ معروف پر ڈٹ جانا اور اس کی خاطر مصائب جھیلنا صبر ہے۔

حسین راہِ معروف پر چلے، پھر آپ پر وہی کچھ گزرا جو اس راہ پر چلنے والوں پر گزرتا ہے۔

حسین نے نازک لمحات میں ارشادِ ربانی کے مطابق جیسا صبر کیا، اس پر صبر کو بھی رشک آتا ہے۔

رہی نماز تو آپ سجدے ہی کی راہ سے اپنے مولا کریم کے حضور پیش ہوئے۔ آپ نے ارشاد

ربانی کی تعمیل کی، اللہ تعالیٰ علیہ السلام نے اپنا وعدہ پورا کیا اور آپ کو اپنی معیت سے سرفراز فرمایا۔

ماہ نامہ ”نور الحبيب“ بصیرپور شریف ﴿ 52 ﴾ فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 یہ اللہ تعالیٰ ﷺ کی معیت ہی کا تو اثر تھا کہ دشمن آپ کو مٹانے کی کوشش میں خود مٹ گیا اور
 آپ کی عزت، آپ کی حرمت دن بہ دن بڑھتی چلی جا رہی ہے۔ سچ ہے:
 ﴿اِنَّ اللّٰهَ لَا يُخَلِّفُ الْمِيعَادَ﴾ ---

حسینؑ امام الشہداء ہیں

حضرت ابوسعید خدریؓ اور طارق بن شہابؓ سیدنا رسول اللہ ﷺ کا ارشاد
 روایت فرماتے ہیں:

”افضل جہاد ظالم سلطان کے سامنے کلمہ حق..... ایک روایت میں ہے: کلمہ عدل

کہنا ہے“ --- [نسائی ترمذی]

حضرت سیدنا امام حسینؓ نے دورِ ظلم و جور میں جس شان سے افضل جہاد کیا، تاریخ میں
 اس کی مثال نہیں ملتی اور جو پہلا افضل جہاد کرتے ہوئے اپنی جان کا نذرانہ پیش کرے، یقیناً وہی
 امام الشہداء ہے۔

کچھ لوگ امام حسینؓ کو امام الشہداء یا سید الشہداء کہتے ہوئے اس بنا پر ہچکچاتے ہیں کہ
 رسول اللہ ﷺ نے سید الشہداء حضرت حمزہؓ کو کہا تھا۔

سوچنا چاہیے کہ حضرت حمزہؓ سید الشہداء کیسے قرار پائے؟ شہداء کے درمیان جو سلوک
 شہید سیدنا حمزہؓ کی نعش سے ہوا، ایسا درد انگیز رویہ کسی اور شہید کے ساتھ نہیں برتا گیا۔

حضرت حمزہؓ کو رسول اللہ ﷺ سے نسبت کا تعلق بھی تھا اور نسب کا بھی، اس لیے فطری طور
 پر آپ کو حضرت حمزہؓ کی شہادت سے جو غم ہوا، وہ کسی اور کی شہادت پر نہیں ہوا۔ ان وجوہ سے
 حضرت حمزہؓ کو سید الشہداء ہونے کا شرف حاصل ہے۔ امام حسینؓ کا معاملہ بھی اس سے
 مختلف نہیں، آپ کی نعش مبارک کے ساتھ جو سلوک روا رکھا گیا، اسے سن کر آج بھی کلیجہ پھٹتا ہے۔
 آپ کو بھی رسول اللہ ﷺ سے نسبت اور نسب کا شرف عظیم حاصل ہے اور رسول اللہ ﷺ صحابہ کرامؓ
 کو آپ کی شہادت پر خواب میں نہایت غم زدہ دکھائی دیے، اس کی روایات موجود ہیں۔

لہذا جس بنیاد پر حضرت حمزہؓ سید الشہداء ہیں، اسی بنا پر حضرت حسینؓ بھی امام الشہداء
 ہیں۔ اس فرق کے ساتھ کہ حضرت حمزہؓ مشرکین کے ہاتھوں شہید ہوئے اور امام حسینؓ
 اپنوں کے جو رو جفا کا نشانہ بنے۔ اس اعتبار سے آپ کی شہادت کو ایک گونہ فضیلت حاصل ہے۔
 تاہم اس تقابل سے قطع نظر ایک کی فضیلت دوسرے کی فضیلت کے لیے رکاوٹ نہیں۔
 شہادتوں کے یہ دو الگ الگ سلسلے ہیں۔

ماہ نامہ ”نور الحیب“ بصیرپور شریف ﴿ 53 ﴾ فروری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

جبر و استبداد کے خلاف جدوجہد کے لیے اسوہ، امام حسینؑ ہی ہیں
دنیا میں خیر و شر کی کشمکش روزِ اوّل سے جاری ہے، شر و فساد کے دور میں کیا رویہ اپنایا جائے اور
اشرار سے کیسے نمٹا جائے؟ اس کے لیے ہمیں اختیار سے رہنمائی ملتی ہے۔ رسول اللہ ﷺ نے
خیر القرون کو ہمارے لیے نمونہ اسی لیے قرار دیا۔

استبدادی حالات اور ظلم و جور کی حکومت میں امام حسینؑ کا اقدام ہمارے لیے قیام کی
سنت قائم کرتا ہے۔ جو لوگ جبری بیعت کی بنیاد پر یزید کی جابرانہ حکومت کو جائز قرار دیتے ہیں،
ان کے پاس جبر و استبداد کے خلاف جدوجہد کا کیا جواز ہے؟ انھیں ہر جبر کے زیر سایہ خاموشی سے
زندگی بسر کرنی چاہیے، دھاندلی کے نتیجے میں قائم ہونے والی ہر حکومت کو خوش دلی سے تسلیم کر لینا چاہیے۔
جو لوگ امام حسینؑ کے قیام کو غلط کہتے ہیں، وہ آمریت کی مخالفت کیوں کرتے ہیں؟
افغان جہاد اور کشمیری جدوجہد کو درست کیوں کہتے ہیں؟ شام، لیبیا، فلسطین، عراق پر تشدد کو کیوں
نا پسند کرتے ہیں؟ ایسے حالات کے لیے ان کے پاس خیر القرون سے کوئی نظیر ہے؟
سچ یہ ہے کہ اگر امام حسینؑ کا اسوہ حسنہ ہمارے سامنے نہ ہو تو جبر و استبداد کے خلاف کوئی
قدم نہیں اٹھ سکتا، ظلم کے خلاف کوئی تحریک نہیں چل سکتی۔

حسینؑ کو تاریخ سے الگ کر دیا جائے، آپ کے موقف کو تسلیم نہ کیا جائے، تو پھر آمریت و
ملوکیت ہمیشہ کے لیے آپ پر مسلط ہو جائے گی:

ہماری تاریخ میں حریت کی شان، حسین ہیں اظہارِ حق و عدل کی جان، حسین ہیں
غیرت و حمیت کا نشان، حسین ہیں حقوقِ انسانی کے پاسبان، حسین ہیں
انسان کو بیدار تو ہو لینے دو
ہر قوم پکارے گی، ہمارے حسین ہیں

امام حسینؑ کو رسول اللہ ﷺ سے الگ نہیں کیا جاسکتا

یعلیٰ بن مرہ روایت کرتے ہیں کہ رسول اللہ ﷺ نے فرمایا:

”حسین مجھ سے ہے اور میں حسین سے ہوں۔۔۔“

اللہ اس سے محبت کرے جو حسین سے محبت کرے۔۔۔

حسین ایک پورا قبیلہ ہے۔۔۔ [ترمذی/مکلوۃ، مناقب اہل بیت]

اس سے معلوم ہوا کہ امام حسینؑ کی شخصیت رسول اللہ ﷺ سے الگ نہیں ہے، آپ کی
سوچ رسول اللہ ﷺ کی سوچ میں ڈھلی ہوئی اور آپ کا عمل رسول اللہ ﷺ کے عمل میں ڈھلا
ماہ نامہ ”نور الحبيب“ بصیرپور شریف 54 فروری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ہوا ہے، آپ کا ہر قدم رسول اللہ ﷺ کے نقش قدم پر اٹھا اور آپ کا ہر فیصلہ رسول اللہ ﷺ کی
 رضا کے مطابق ہوا۔

جو سیدنا امام حسین ؑ کی اس شخصیت کو تسلیم کرے، رسول اللہ ﷺ کی زبان مبارک سے
 اس کے لیے محبوب الہی ہونے کی بشارت ہے۔

دشمنوں نے کربلا میں آپ کے خاندان کا نام و نشان مٹانا چاہا لیکن رسول اللہ ﷺ نے فرما
 دیا تھا کہ حسین ایک پورا قبیلہ ہے، چنانچہ رسول اللہ ﷺ کی پیش گوئی پوری ہو کر رہی اور اب:
 ہر عہد میں ہے زندہ جاوید شہید ہر دور ہے ظالم کے لیے مرگِ جدید
 شبیر کے فرزند تو لاکھوں ہیں مگر ڈھونڈو بھی تو ملتی نہیں اولادِ یزید
 سچ ہے: ان شانک ہو الابتر ---

غمِ امام ؑ کے ضمن میں ہمارا مجرمانہ رویہ
 امام مظلوم ؑ کے غم میں آج تک جتنے آنسو بہائے گئے، اگر انہیں اکٹھا کیا جائے تو
 آنسوؤں کا فرات بہ لگے۔

امام عالی مقام ؑ کے مصائب پر دلوں سے اٹھنے والی آہیں اگر مجسم ہوں تو آہوں کا ہمالیہ
 وجود میں آجائے۔

امام مظلوم ؑ کے غم زدگان جمع ہو کر ہاتھوں کی زنجیر بنائیں تو پوری دنیا گھیرے میں ہو۔
 کاش! آنسوؤں کے اس فرات میں طاغوتی نظام کو ڈبوایا جاتا!
 کاش! آہوں کا یہ ہمالیہ عصر حاضر کے فرعونوں پر گرایا جاتا!
 کاش! ہاتھوں کی یہ زنجیر مظلوموں کی دستگیر بن کر ظالموں کو اسیر کرتی!
 لیکن افسوس صد افسوس!

ہم نے امام ؑ، متاعِ اسلام کی عظیم قربانی کو فرقہ بازی کی نذر کر دیا!
 یہ غم بالائے غم اور ستم بالائے ستم ہے!
 دکھ یہ ہے کہ وہ ستم غیروں نے کیا، یہ ستم اپنے کر رہے ہیں!

لَا اِلٰهَ اِلَّا اللّٰهُ وَ اَنَا اِلَيْهِ رَاجِعُونَ

[امام حسین ؑ اور واقعہ کربلا، قرآن، حدیث، تاریخ اور دانش کی روشنی میں]



ماہ نامہ "نور الحبيب" بصیرپور شریف 55 فروری 2006ء

محبت کی تفسیر ہے خون تیرا

جلو میں رہ عشق کے چند راہی ، زرہ کی جگہ جن کا ملبوس سادہ
ترے عزم محکم کے قربان جاؤں ، یہ سامان اور کربلا کا ارادہ
ابھی تک وہی قبلہ جان و دل ہے ، ابھی تک وہیں عشق ہے سر نہادہ
ترے ذوق نے جو بنائی ہے منزل ، ترے شوق نے جو تراشا ہے جادہ
شہادت کے نقشے میں سرشار ہو کر ، کیا تو نے جب کربلا کا ارادہ
ترے سامنے تھی اجل سرگندہ ، ترے سامنے تھی قضا سر نہادہ
وہ دشت بلا ، وہ قیامت کا منظر ، وہ لاشوں کے انبار اللہ اکبر!
ادھر سائے میں شمر کا لاؤ لشکر ، ادھر دھوپ میں ہاشمی خانوادہ
یہ تیرا کرم تھا کہ سردے کے تو نے ، کیا زندہ روح صداقت کو ورنہ
سیاست تھی خود بینی و خود نمائی ، صداقت پہ تھا مصلحت کا لبادہ
محبت کی تفسیر ہے خون تیرا ، ہے فطرت کو مطلوب مضمون تیرا
جو تیری زباں پر تھا حرف صداقت ، جہاں کر رہا ہے اسی کا اعادہ

حافظ مظہر الدین



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کچھ بیان اپنا

لمحہ لمحہ کر بلا

اسلامی سال نو کا آغاز ہوا چاہتا ہے۔۔۔ چند روز بعد ۱۴۲۶ھ اول سنہ ہجری شروع ہونے والا ہے۔۔۔ اس سے ٹھیک سوا مہینا پہلے عیسوی سال ۲۰۰۵ء کا افتتاح ہوا ہے۔۔۔ سال نو ایسے پُر آشوب حالات میں طلوع ہو رہا ہے کہ شرق سے غرب تک امت مسلمہ مصائب و آلام سے دوچار ہے۔۔۔ مسلم امہ کے حکمرانوں اور عوام کی سوچ میں بُعد المشرقین ہے۔۔۔ حکمران یہود و نصاریٰ کی محبت کے اسیر اور امریکہ کے ”کروسیڈی“ صدر بش کے غلام بے دام بن چکے ہیں، جب کہ عامۃ الناس کی اکثریت یہود و نصاریٰ خصوصاً امریکی قیادت کو اپنا کھلا دشمن اور خرابیوں کی جڑ قرار دیتے ہیں۔۔۔

یہ حقیقت کسی بھی صاحب بصیرت اور صاحب درد سے مخفی نہیں کہ ہر نیا سال، مہینا، دن اور لمحہ امت مسلمہ کی زبوں حالی میں اضافے کی خبر دیتا ہوا آتا ہے۔۔۔ امریکہ، افغانستان اور عراق میں آتش و آہن کی بارش کرنے اور مسلمانوں کے بے دریغ قتل عام کے بعد اب ایران پر حملے کی تیاریاں کر رہا ہے، بھارت کشمیریوں پر ظلم و ستم کے پہاڑ توڑ رہا ہے، جب کہ یہود امریکہ و برطانیہ

ماہنامہ نور الحبيب بصیرپور شریف ﴿ 3 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کی مدد سے فلسطینی مسلمانوں کے خون کی ہولی کھیلنے اور امت مسلمہ کے خلاف ریشہ دوانیوں میں
 مصروف ہیں۔۔۔ غرض کرۂ ارض میں بسنے والے مسلمانوں کے لیے لمحہ لمحہ کربلا اور خطہ خطہ عرصہ
 مقتل بن چکا ہے۔۔۔

واحد اسلامی ایٹمی ریاست پاکستان میں ترقی، اعتدال اور ”روشن خیالی“ کے دل فریب
 نعروں کے جلو میں فحاشی، عریانی، مادر پدر آزادی، بے راہ روی کو فروغ دیا جا رہا ہے اور یوں
 اسلامی شعائر کا مذاق اڑانا اور دینی اقدار کی اہمیت کو کم کرنا حکومت وقت کا وتیرہ بن چکا
 ہے۔۔۔ پاسپورٹ سے مذہب کے خانہ کا خاتمہ اور نظام تعلیم کو بد عقیدہ اور بے دین آغا خان
 کی قائم کردہ یونیورسٹی کے تابع کرنے کے اقدامات اسلامی جمہوریہ پاکستان کو لادین سیکولر
 ریاست بنانے کی کھلی سازش دکھائی دیتے ہیں۔۔۔

دوسری طرف بلند بانگ حکومتی دعووں کے باوجود غربت، نا انصافی، دولت کی
 غیر منصفانہ تقسیم، بد امنی اور مہنگائی نے عوام کا جینا دو بھر کر دیا ہے۔۔۔ ہوش ربا مہنگائی نے
 متوسط طبقے کی کمر توڑ کر رکھ دی ہے۔۔۔ اشیاء خوردنی اور دیگر ضروریات زندگی عام آدمی
 کی دسترس سے باہر ہوتی جا رہی ہیں۔۔۔

المیہ یہ ہے کہ حکمران احساس زیاں سے محروم دکھائی دیتے ہیں۔۔۔
 اس وقت ملکی و بین الاقوامی سطح پر امت مسلمہ جن سخت، گھمبیر حالات سے دوچار ہے اور کھلے
 اور مخفی امریکی اور صہیونی عزائم کی صورت میں اسے جس ”نارنمود“ اور ”معرکہ کربلا“ کا سامنا
 ہے، اس کا حل صرف اور صرف اسوۂ خلیل (علی نبینا وعلیہ السلام) اور جذبہ شبیر کو زندہ رکھنے اور مصمم
 قلب سے اس پر عمل پیرا ہونے میں مضمر ہے۔۔۔

کاش! نیا سال امت مسلمہ کے لیے خوشیوں اور خوش حالیوں کا سند یا ثابت ہو۔۔۔

حجاج کرام سے قربانی کی جبری کٹوتی

حج ایک دینی فریضہ اور اسلام کا پانچواں رکن ہے، اس کی بجا آوری بہت بڑی سعادت،
 ماہنامہ نور الحبیب بصیر پور شریف ﴿ 4 ﴾ فروری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 قرب خداوندی کا ذریعہ اور بہترین عبادت ہے۔۔۔ ایک اسلامی حکومت کی دینی، شرعی اور اخلاقی
 ذمہ داری ہے کہ وہ فریضہ حج کو کم خرچ، سستا اور آسان بنائے اور حاجیوں کے لیے زیادہ سے
 زیادہ سہولت مہیا کرے۔۔۔ مگر ہر سال حکومت کی ناقص پالیسیوں کی وجہ سے حجاج کرام کو مشکلات
 کا سامنا کرنا پڑتا ہے۔۔۔ تفصیلات مستقل مضمون کی متقاضی ہیں، فی الوقت اس شذرہ کے ذریعے
 وفاقی وزیر مذہبی امور جناب اعجاز الحق کو ان کے حالیہ بیان کی طرف توجہ دلانا مقصود ہے، جس میں
 انہوں نے کہا ہے کہ آئندہ تمام حجاج کرام سے قربانی کے لیے رقم منہا کر لی جائے گی۔۔۔
 ہم سمجھتے ہیں کہ وزیر مذہبی امور کا یہ بیان غیر شرعی اور مداخلت فی الدین کے مترادف
 ہے۔۔۔ وزیر موصوف کو مفتی بننے کے بجائے اپنی وزارتی ذمہ داریاں سیاسی انداز میں سرانجام
 دینی چاہئیں، جب کہ دینی رہنمائی کا کام علمائے حق پر چھوڑ دیں۔۔۔

حج کی تین قسمیں ہیں: (۱)..... افراد (۲)..... قرآن (۳)..... تمتع

قرآن کریم اور احادیث مبارکہ کی رو سے حج افراد کرنے والے کے ذمہ قربانی نہیں ہے،
 البتہ قرآن اور تمتع (ایک ہی سفر میں حج و عمرہ) کی صورت میں قربانی دینا پڑتی ہے، مگر اس میں بھی
 استثنائی صورت موجود ہے۔۔۔ قرآن کریم میں ہے:

فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ فَمَنْ لَمْ يَجِدْ
 فَصِيَامُ ثَلَاثَةِ أَيَّامٍ فِي الْحَجِّ وَ سَبْعَةٍ إِذَا رَجَعْتُمْ إِلَيْكُمْ عَشْرَةٌ كَامِلَةٌ
 ذَلِكَ لِمَنْ لَمْ يَكُنْ أَهْلَهُ حَاضِرِي الْمَسْجِدِ الْحَرَامِ۔۔۔ [البقرہ: ۱۹۶]

”تو جو شخص حج کے ساتھ عمرہ کو ملانے کا فائدہ اٹھائے تو وہ ایک قربانی کرے،
 جس کو وہ آسانی کے ساتھ کر سکے، پھر جسے قربانی کی طاقت نہ ہو تو وہ ایام حج میں
 تین روزے رکھے اور سات روزے جب تم گھر لوٹ آؤ، یہ کامل دس (روزے)
 ہوئے، یہ رعایت اس کے لیے ہے جس کے اہل و عیال مسجد حرام (مکہ مکرمہ) کے
 رہنے والے نہ ہوں۔۔۔“

وزیر مذہبی امور کے بیان سے ظاہر ہوتا ہے کہ ہر شخص کو لازماً قربانی کرنی پڑے گی، جس کی
 قیمت جبراً اس سے کاٹ لی جائے گی، جب کہ قرآن کریم میں عدم استطاعت کی صورت میں
 ماہنامہ نور الحبيب بصیر پور شریف ﴿ 5 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 رعایت دی گئی ہے۔۔۔ جب جبری کٹوتی ہوگی تو مصارف حج میں اضافہ ہو جائے گا، جس سے
 بڑی تعداد میں لوگ سعادت حج سے محروم رہ جائیں گے۔۔۔ پھر یہ پہلو بھی مد نظر رکھنا ضروری ہے
 کہ قربانی کا عمل اگر حکومتی انتظام میں دے دیا جائے تو اس سے بڑا حرج لازم آنے کا امکان ہے،
 کیوں کہ احناف کے نزدیک رمی جمار، قربانی، سرمنڈوانے اور طواف زیارت میں ترتیب ضروری
 ہے، بصورت دیگر دم لازم ہو جاتا ہے، لہذا بڑی احتیاط کی ضرورت ہے۔۔۔ حکومتی انتظام میں
 معمولی سی کوتاہی کی بنا پر دم لازم آنے کا قوی احتمال ہے۔۔۔

حکومت کو چاہیے کہ وہ قربانی کا عمل حجاج کی صوابدید پر چھوڑ دے، حجاج کرام پہلے ہی حج کے
 اخراجات سے کافی زیادہ زیر بار ہیں، ان کے لیے مزید دشواریاں پیدا نہ کی جائیں۔۔۔
 جناب اعجاز الحق صاحب کا اگر ارادہ اور نصیب اچھا ہے تو انھیں چاہیے کہ وہ حجاج کرام
 کے ساتھ رعایت برتیں اور مناسک حج کے لیے زیادہ سے زیادہ سہولتیں فراہم کرنے کا
 اہتمام کریں۔۔۔

سونامی طوفان

تباہی و بربادی کے نئے نئے ہتھیار ایجاد کر کے سارے جہان کو تسخیر کرنے کے خواب دیکھنے
 اور سائنس کی ترقی پر نازاں ہونے والا اکیسویں صدی کا انسان، کس قدر عاجز اور خدئے قہار کے
 آگے کتنا بے بس ہے، اس کا صحیح اندازہ گزشتہ دنوں جنوب مشرقی ایشیا سے افریقہ تک کے
 سمندروں میں چالیس سے پچھتر فٹ اونچائی تک اٹھنے والی بھری ہوئی سونامی لہروں کے تھمڑوں
 کے سامنے اس کی کسمپرسی اور بے بسی کو دیکھ کر ہوتا ہے۔۔۔ ایٹم بم گرا کر دنیا کو نیست و نابود کرنے،
 فضا سے گزر کر خلا کو مسخر کرنے اور دنیا کو اپنی غلامی کے فرسودہ نظام میں جکڑنے کے لیے جال تیار
 کرنے والی سپر طاقتیں بھی پانی کی خدائی لہروں کا مقابلہ کرنے اور اس کے قہر کا ہاتھ روکنے کی
 سکت نہیں رکھتیں۔۔۔ قدرت کے لاکھوں مظاہروں میں سے صرف ایک سونامی طوفان نے انسان کو
 اس کی حیثیت و حقیقت یاد دلادی ہے۔۔۔ اطلاعات کے مطابق بھارت، انڈونیشیا، بنگلہ دیش،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 تھا کی لینڈ، سری لنکا، صومالیہ، مالدیپ اور جنوبی افریقہ کے علاقے طوفان کی زد میں آئے۔۔۔۔۔ وہ
 بلند و بالا عمارتیں اور تفریحی ساحلی مقامات، جہاں لوگ رقص ابلیس اور شراب و کباب میں مست
 رہتے تھے، اب لمبا میٹ ہو گئے اور وہاں ہر طرف موت کا سناٹا طاری ہے۔۔۔۔۔ ہر جگہ لاشوں کے
 انبار لگے ہوئے ہیں اور ہر جانب عبرت ناک تباہی پھیلی ہوئی ہے۔۔۔۔۔ سونامی طوفان سے لاکھوں
 انسان قلمہ اجل بنے، لاکھوں افراد معذور اور بے گھر ہو گئے، جب کہ مالی نقصان کا تو اندازہ ہی
 نہیں۔۔۔۔۔ سونامی زلزلہ اب تک دنیا میں رونما ہونے والے پانچ بڑے زلزلوں میں سب سے بڑا
 آبی زلزلہ ہے، جس کی ہلاکت آفرینیوں کے پیش نظر ماہرین نے اس کی شدت کو دس ہزار ایٹم بم
 گرائے جانے کے برابر قرار دیا ہے۔۔۔۔۔ مقام شکر ہے کہ خدائے بزرگ و برتر نے پاکستان کو کسی
 کڑی آزمائش میں نہیں ڈالا۔۔۔۔۔ پاکستان کے ساحلی علاقے بھی اسی بحری پٹی میں واقع ہیں، یہاں
 بھی اس حوالے سے خوف و ہراس پایا جاتا تھا، الحمد للہ ہمارا ملک خدا کے فضل و کرم سے محفوظ رہا۔۔۔۔۔
 تباہی و بربادی کے اس افسوس ناک اور قیامت خیز طوفان میں انسانوں کے لیے عبرت و موعظت
 کے بہت سے پہلو ہیں:

﴿اِنَّ فِيْ ذٰلِكَ لَذِكْرٰی لِمَنْ كَانَ لَهُ قَلْبٌ اَوْ اَلْقٰی السَّمْعَ

وَهُوَ شٰهِدٌ﴾۔۔۔۔۔ [ق: ۳۷]

”بے شک اس میں نصیحت ہے اس کے لیے جو دل (بینا) رکھتا ہو یا کان لگائے

اور متوجہ ہو کر سنے“۔۔۔۔۔

اس آبی زلزلے میں پاکستان اور عالم اسلام کے لیے یہ سبق بھی موجود ہے کہ وہ خدا کے سوا
 زمینی نا خداؤں کو سپر پاور سمجھنے کے بجائے صرف اور صرف خالق حقیقی پر کامل اکتفا کریں۔۔۔۔۔
 حقیقت یہ ہے کہ بحر و بر کے فسادات اور آفات، شامت اعمال کا نتیجہ ہیں:

﴿ظَهَرَ الْفَسَادُ فِی الْبَرِّ وَ الْبَحْرِ بِمَا كَسَبَتْ اَیْدِی النَّاسِ لِیَلٰیْقَهُمْ

بَعْضُ الَّذِیْ عَمِلُوْا لَعَلَّهُمْ یَرْجِعُوْنَ﴾۔۔۔۔۔ [الروم: ۴۱]

”خسکی اور سمندروں میں فساد پھیل گیا ان کر تو توں کی وجہ سے جو لوگوں نے کیے

ہیں تاکہ اللہ تعالیٰ ان کی بعض بد اعمالیوں کا مزا انھیں چکھائے کہ وہ باز آ جائیں“۔۔۔۔۔

ماہنامہ نور الحبیب بصیر پور شریف ﴿ 7 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

اللہ تعالیٰ نے اپنے خاص فضل و کرم سے پاکستان کو اس ناگہانی طوفان سے جس طرح محفوظ رکھا ہے، اس پر اس کی بارگاہ میں سجدہ ریز ہونے اور رجوع الی اللہ کی ضرورت تھی، مگر پاکستانی طبقہ اشرافیہ نے نئے عیسوی سال کا استقبال جس بے ہنگم ناچ گانے، بھنگڑے اور طوفان بدتمیزی برپا کر کے کیا اور اب جس زور و شور سے ہندو انا تہوار بسنت کو قومی سطح پر منانے کی تیاریاں کی جا رہی ہیں، وہ لمحہ فکریہ ہے۔۔۔ من حیث القوم اگر ہم سونامی طوفان کی ہلاکت خیزیوں سے سبق حاصل کرنے کے بجائے اپنی خرمستیوں سے باز نہ آئے تو شقاوت و بد بختی کی انتہا ہوگی۔۔۔

ضرورت اس امر کی ہے کہ ہم انفرادی اور اجتماعی سطح پر توبہ اور رجوع الی اللہ کا اہتمام کریں۔۔۔ اللہ تعالیٰ ہمیں توفیق عطا فرمائے اور آفات و بلیات سے محفوظ رکھے۔۔۔

(صاحب زادہ) محمد محبت اللہ نوری

مدیر اعلیٰ ماہ نامہ نور الحبیب

بصیر پور شریف

۲۶ جنوری ۲۰۰۵ء



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

امام عالی مقام رضی اللہ عنہ

پروفیسر سید ابوبکر غزنوی

حضور اقدس ﷺ کی محبت کا تقاضا ہے کہ جو جو انہیں محبوب تھا، ہم بھی انہیں چاہیں اور ان سے پیار کریں۔ جن جن سے تعلق خاطر تھا، ہم بھی ایک قلبی رابطہ ان سے محسوس کریں، اگر ہم ایسا محسوس نہیں کرتے تو خود حضور علیہ الصلوٰۃ والسلام سے ہماری محبت میں نقص ہے اور ہزار ہم محبت رسول ﷺ ہونے کا دعویٰ کریں، اگر یہ کیفیت نہیں ہے تو یہ حب رسول ﷺ محض ایک فریب نفس ہے۔ جو لباس محبوب پہنتا ہے اور جس میں اس کی خوش بو بسی ہوتی ہے، جی کو بھلا معلوم ہوتا ہے۔ ایک عاشق نے کہا:

اے گل بتو، خورسندم تو بوئے کسے داری

”اے پھول! تو اس لیے بھلا معلوم ہوتا ہے کہ اس سے یار کی خوش بو آتی ہے۔“

اس گھر کے درود یوار پر پیارا آتا ہے، جس میں محبوب نے زندگی بسر کی ہو۔ قیس عامری کہتا ہے:

أَمْرٌ عَلَى الدِّيارِ دِيَارِ لَيْلَى

أَقْبَلُ ذَالْجِدَارِ وَ ذَالْجِدَارِ

وَمَا حُبُّ الدِّيارِ شَغَفَنَ قَلْبِي

وَلَكِنْ حُبُّ مَنْ سَكَنَ الدِّيارِ

”میں لیلیٰ کے گھروں کے پاس سے گزرتا ہوں، کبھی اس دیوار کو چومتا ہوں کبھی

اس دیوار کو چومتا ہوں، کچھ ایسی بات نہیں کہ ان کے گھروں کے پتھروں اور اینٹوں پر ہی

رتجھا ہوا ہوں، نہیں یہ تو اس کی محبت کا تقاضا ہے جو ان گھروں میں رہتا تھا۔“

وہ راہیں جن سے یار گزرتا ہے، ان راہوں پر پیارا آتا ہے:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

وہاں وہاں ابھی رقصاں ہے بوئے عنبر و گل

جہاں جہاں سے چمن میں بہار گزری ہے

قیس عامری کہتا ہے:

من آل لبلى و ابن لبلى

”لبلی اب کہاں ہے، لبلی کے بچوں کے چہروں میں لبلی کی جھلک دیکھتا ہوں“۔۔۔

یہ محبت کی عام عادات ہیں، محبت تو جہاں بھی ہوگی، اس کے برگ و بار یہی ہیں، ان کیفیتوں کا حال صحابہ کرام سے پوچھو، آپ ﷺ کے وضو سے جو پانی نچ جاتا، صحابہ کرام اس پر جھپٹ پڑتے۔

[صحیح بخاری، کتاب الوضوء، باب استعمال فضل وضوء الناس / انسانی، کتاب الطہارۃ، باب الانتفاع بفضل الوضوء]

صحابہ اسے تیر کا اور تیننا جسم سے ملتے تھے۔ آپ ﷺ کا لعاب مبارک صحابہ کرام کے ہاتھوں پر گرنا تھا، آپ ﷺ حجامت کراواتے تو عاشقوں کا آپ ﷺ کے گرد ہجوم ہوتا تھا اور آپ ﷺ کے بالوں کو سر سے اترتے ہی اچک لیتے تھے۔ [صحیح مسلم، کتاب الفہائل، باب فی قرب النبی]

صحابہ کرام علیہم الرضوان، آپ ﷺ کی ان نشانیوں کو آخرت کا توشہ سمجھتے تھے اور مرنے کے بعد بھی اپنے آپ ﷺ سے جدا نہ کرتے تھے۔ حضور اقدس ﷺ جب حضرت انس رضی اللہ عنہ کے گھر تشریف لاتے تو ان کی والدہ آپ ﷺ کے سینے کو ایک شیشی میں محفوظ کر لیتیں اور اپنے عطر میں ملا لیتی تھیں، حضرت انس رضی اللہ عنہ فوت ہونے لگے تو انہوں نے نصیحت کی:

”میرے لاشے میں حنوط ملو تو اس میں حضور کے سینے میں بسا ہوا عطر بھی

ملا لیتا“۔۔۔ [صحیح بخاری، کتاب الاستیذان]

حضرت معاویہ رضی اللہ عنہ کے پاس آپ کی ایک قمیص، ایک تہہ بند، ایک چادر اور چند موئے مبارک تھے، انہوں نے وفات کے وقت وصیت کی کہ مجھے ان کپڑوں میں دفناؤ اور یہ موئے مبارک میرے ساتھ رکھو۔

ایک دن حضور اقدس ﷺ، حضرت ام سلیم کے گھر تشریف لائے، گھر میں ایک مشکیزہ لٹک رہا تھا، آپ نے اس کا دہانہ اپنے منہ سے لگایا اور پانی پیا، حضرت ام سلیم نے مشکیزے کا دہانہ کاٹ کر تیر کا اپنے پاس رکھ لیا تھا کہ میرے آقا ﷺ کے مقدس ہونٹوں نے اس دہانے کو لمس کیا تھا۔ [طبقات ابن سعد]

ہاں تو میں عرض کر رہا تھا کہ محبوب کی ہر شے عزیز ہوتی ہے، اس کی گلیاں عزیز، اس کا آستانہ عزیز، اس کا پیر، بن عزیز، اس کی جوتیاں عزیز، اس کا گھرانہ عزیز اور اس کے خادم عزیز۔

ماہنامہ نور الحبیب بصیرپور شریف ﴿ 36 ﴾ فروری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
پس اس ذات اطہر و اقدس ﷺ کی محبت کا بھی یہ تقاضا کہ اہل بیت سے محبت ہو۔ جیسا کہ خود
رسول اکرم ﷺ نے فرمایا:

”اللہ کی محبت کی بنا پر مجھ سے محبت کرو اور میری محبت کی بنا پر میرے گھرانے کے
افراد سے محبت کرو“--- [ترمذی]

پھر گھرانہ بھی وہ کہ خود خدا آخری صحیفہ آسمانی میں ان سے خطاب کرتا ہے اور ان کی طہارت
و پاکیزگی کا اعلان فرماتا ہے:

﴿اِنَّمَا يُرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ
تَطْهِيرًا﴾--- [الاحزاب: ۳۳]

”(اے پیغمبر ﷺ کے گھر والو!) خدا کو تو بس یہی منظور ہے کہ تم سے ہر طرح
کی گندگی دور کر دے اور تمہیں ایسا پاک، صاف کر دے جیسا کہ پاک، صاف کرنے
کا حق ہوتا ہے“---

وہ جن کی عظمت و عزت کا یہ عالم کہ قرآن مجید میں ان پر صلوٰۃ و سلام بھیجنے کا حکم دیا گیا ہو۔
جب یہ آیت کریمہ نازل ہوئی:

﴿اِنَّ اللّٰهَ وَ مَلَائِكَتَهُ يُصَلُّوْنَ عَلٰی النَّبِيِّ يَا أَيُّهَا الَّذِيْنَ اٰمَنُوْا صَلُّوْا
عَلَيْهِ وَسَلِّمُوْا تَسْلِيْمًا﴾--- [الاحزاب: ۵۶]

”بلاشبہ اللہ اور اس کے فرشتے، پیغمبر ﷺ پر درود بھیجتے ہیں، اے ایمان والو! تم
بھی ان پر درود و سلام بھیجو“---

تو ایک صحابی نے آپ ﷺ سے دریافت کیا، اللہ تعالیٰ نے ہمیں حکم دیا ہے کہ ہم آپ پر درود
بھیجیں، آپ ہمیں حکم سکھائیں کہ ہم آپ پر کیسے درود بھیجیں؟ آپ ﷺ نے ارشاد فرمایا، یوں کہو:

اَللّٰهُمَّ صَلِّ عَلٰی مُحَمَّدٍ وَ عَلٰی آلِ مُحَمَّدٍ كَمَا صَلَّيْتَ عَلٰی
اِبْرٰهِيْمَ وَ عَلٰی آلِ اِبْرٰهِيْمَ اِنَّكَ حَمِيْدٌ مَّجِيْدٌ--- [صحیح مسلم]

وہ جن کے مجد و شرف کا یہ مقام کہ حجۃ الوداع کے خطبے میں کتاب اللہ کے ساتھ آپ
نے ان کا ذکر کیا:

”میں تم میں دو گراں قدر چیزیں چھوڑ چلا ہوں، اللہ کی کتاب اور میرے

گھرانے کے افراد“--- [صحیح مسلم]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

وہ جن کی فضیلت کعبے کا دروازہ تھام کر آپ ﷺ نے یوں بیان فرمائی:

”دیکھو! میرے اہل بیت کی مثال تم میں کشتی نوح کی سی ہے، جو اس میں سوار ہوا

بچ گیا، جو اس سے دور رہا ہلاک ہو گیا۔“ --- [مسند امام احمد، عن ابی ذر]

وہ جن کے احترام کو ملحوظ رکھنے کے لیے آپ ﷺ نے نصیحت فرمائی:

”کتاب اللہ اور اہل بیت ہرگز ایک دوسرے سے جدا نہیں ہوں گے، حتیٰ کہ وہ

حوض کوثر میں میرے پاس پہنچ جائیں گے، پس خیال رکھنا کہ میرے بعد تم ان سے کیا

سلوک کرتے ہو۔“ ---

بالخصوص حضرات امام حسن اور امام حسین رضی اللہ تعالیٰ عنہما سے آپ کو ایک خاص قلبی لگاؤ تھا،

ان کی پیدائش کے وقت خود حضور ﷺ نے ان کے کان میں اذان دی تھی اور اپنا لعاب مبارک

ان کے دہن میں ڈالا تھا، آپ ﷺ انہیں چومتے تھے اور سینے سے لگا کر بھینچتے تھے۔

وہ لوگ جنہیں رسول اللہ ﷺ کے انوار و برکات کی معرفت حاصل ہے، وہ سمجھتے ہیں کہ یہ

کیسی سعادت عظمیٰ ہے، جو حضرت امام حسن اور حضرت امام حسین رضی اللہ تعالیٰ عنہما کے حصے میں

آئی۔ بارگاہ رسالت میں جن کی محبوبیت کا یہ عالم کہ آپ ﷺ فرمائیں:

”حسن اور حسین (رضی اللہ تعالیٰ عنہما) یہ میرے بیٹے، میری بیٹی کے بیٹے ہیں،

اے اللہ! میں ان سے محبت رکھتا ہوں تو بھی ان سے محبت فرما۔“ ---

وہ جن کے بارے میں آپ ﷺ فرمائیں:

”حسن اور حسین جنت کے جوانوں کے سردار ہیں۔“ --- [ترمذی]

وہ جن پر آپ کی شفقت کا یہ عالم تھا کہ آپ خطبہ ارشاد فرما رہے تھے، حضرات حسن اور حسین

سرخ قمیص پہنے ہوئے آئے اور چلتے ہوئے لڑکھڑا رہے تھے، رسول اکرم ﷺ منبر سے اترے

اور دونوں کو گود میں اٹھایا اور فرمایا:

”میں نے ان دونوں بچوں کو دیکھا کہ چلتے ہوئے لڑکھڑا رہے ہیں تو.....

اپنی بات قطع کرتے ہوئے میں نے انہیں اٹھالیا۔“ ---

جب رسول اللہ ﷺ نے رحلت فرمائی تو حضرت حسن کی عمر پانچ برس اور بعض روایتوں کے

مطابق سات برس تھی۔ البدایہ والنہایہ میں ہے:

”حضرت صدیق اکبر، حضرت امام حسین کا احترام کرتے تھے اور ان کی تعظیم بجالاتے

ماہنامہ نور الحبيب بصیرپور شریف ﴿ 38 ﴾ فروری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
تھے اور یہی حال حضرت عمر اور حضرت عثمان غنی (رضوان اللہ علیہما اجمعین) کا تھا۔۔۔

یہ بیان حضرت حافظ ابن کثیر کا ہے، جو نہایت محتاط مؤرخ اور بلند پایہ محقق ہیں۔ یہ نہیں کہا کہ
حضرت ابو بکر ان سے محبت کرتے تھے، بلکہ اس پانچ سات سال کے بچے کی تعظیم بجالاتے تھے۔
اسی طرح تمام صحابہ کرام (رضوان اللہ علیہما اجمعین) حضرت امام حسن اور حضرت امام حسین
رضی اللہ تعالیٰ عنہما کا غایت درجہ احترام کرتے تھے۔ ایک دن حضرت ابو ہریرہ رضی اللہ عنہ، حضرت امام
حسن مجتبیٰ رضی اللہ عنہ سے ملے اور کہا ذرا پیٹ کھولے، جہاں حضور سرور عالم صلی اللہ علیہ وسلم نے بوسہ دیا تھا، وہیں
میں بھی بوسہ دوں گا۔ انہوں نے پیٹ سے کپڑا ہٹایا اور آپ نے وہیں بوسہ دیا۔ [مسند امام احمد]
ایک بار بہت سے لوگ مسجد نبوی میں بیٹھے ہوئے تھے، اتفاق سے حضرت امام حسین رضی اللہ عنہ ادھر آ
نکلے، حضرت عبداللہ بن عمرو بن عاص کہنے لگے، میں تمہیں بتاؤں کہ زمین پر رہنے والوں میں سے
آج آسمان والوں کو کون سب سے زیادہ محبوب ہے، یہی جو جا رہا ہے۔

صحابہ کرام (رضی اللہ تعالیٰ عنہم) کو جو محبت اور عقیدت حضرات امام حسن اور امام حسین سے تھی،
اس کا سرچشمہ وہی عشق اور والہانہ شیفتگی تھی جو صحابہ کرام کو حضور صلی اللہ علیہ وسلم کی ذات گرامی سے تھی۔

اک بات اس میں پائی تھی شوخی یار کی

ہم نے بھی اپنی جان لڑا دی قضا کے ساتھ

پس جس گھرانے کی محبوبیت کا یہ عالم ہو، اس کی محبت اور یاد میں جو محسوس اور شامیں بسر ہو
جائیں، حاصل عمر رائیگاں ہیں۔ ان کی مدح و توصیف میں جس قدر بھی زبانیں زمزمہ پیرا ہوں، کم
ہے۔ ان کی یاد و روح کی پاکیزگی اور دل کی طہارت ہے۔

ساتھیو! اپنے حریم دل میں جھانک کر دیکھو، اگر اس دل میں اہل بیت کی محبت اور بالخصوص
حسین بن فاطمہ (رضی اللہ تعالیٰ عنہما) کی محبت نہیں پاتے ہو تو تم یقین کر لو کہ رسول اللہ صلی اللہ علیہ وسلم کے
ساتھ تمہاری محبت بھی محض فریب نفس ہے۔ صحابہ کرام کو دیکھو کہ آپ صلی اللہ علیہ وسلم کا پسینہ، آپ صلی اللہ علیہ وسلم کے
وضو کا بچا ہوا پانی، آپ صلی اللہ علیہ وسلم کے موئے مبارک، حتیٰ کہ آپ صلی اللہ علیہ وسلم کا لعاب دہن بھی انہیں عزیز
تھا۔ پھر آہ صد ہزار آہ و حرمان! اگر تم اپنے سینوں کو حسین بن فاطمہ بنت محمد صلی اللہ علیہ وسلم کی محبت و تعظیم سے
خالی پاتے ہو، یہ بہت بڑی محرومی ہے اور شقاوت۔ تم یقین کرو کہ حضور علیہ الصلوٰۃ والسلام کی محبت
اگر تمہارے رگ و پے میں اتر جائے تو تم ان کے غلاموں کے غلاموں کا بھی ادب کرو۔

آہ! یہ کیسی للہیت کی موت اور ایمان کی جان کنی ہے کہ بعض علمائے دین، منبر رسول صلی اللہ علیہ وسلم پر
ماہنامہ نور الحبيب بصیر پور شریف ﴿ 39 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 كھڑے ہو کر اس محبوب بارگاہ رسالت، اس جگر گوشہ بتول کا ذکر حقارت آمیز لہجے میں کرتے
 ہیں، وہ گھرانہ جس سے تم نے فیض حاصل کیا، وہ جن کی جوتیوں کے صدقے میں تمہیں ایمان و
 اسلام کی معرفت حاصل ہوئی، تم کو کیا ہوا کہ تم ان ہی کی عیب چیدیاں کرتے ہو، پھر اس عیب چینی
 اور خردہ گیری کے لیے تمہیں رسول اللہ ﷺ کے منبر کے سوا اور کوئی جگہ نہیں ملتی، پھر تم اپنے لب و
 لہجہ کو تو دیکھو، یوں محسوس ہوتا ہے جیسے شمر بن ذی الجوشن، یزید اور ابن زیاد نے اہل بیت کے خلاف
 مقدمے میں تمہیں اپنا وکیل بنالیا ہے۔ حدیث قدسی ہے:

”جو میرے کسی ولی سے عداوت رکھتا ہے میں اس کے خلاف جنگ کا

اعلان کرتا ہوں“۔۔۔

حضرت امام حسینؑ کے ولی ہونے میں کیا شک ہو سکتا ہے؟ وہ صحابی بھی تھے اور اہل بیت
 میں سے بھی تھے۔ وہ صرف صحابی ہی نہ تھے، جلیل القدر علماء صحابہ میں سے تھے۔ وہ صرف اہل
 بیت میں سے ہی نہ تھے، محبوب بارگاہ رسالت ﷺ تھے۔ پس حضرت امام حسینؑ کہ شان میں
 گستاخی، ان کی تنقیص، ان کے بارے میں سوئے ادب، سراسر موجب حرماں ہے۔

از خدا خواہم توفیق ادب

بے ادب محروم ماند از فضل رب

ساتھیو! تمہارا محض جی بہلانے کے لیے یا تمہیں خوش کرنے کے لیے تو میں نہیں لکھتا
 ہوں۔ خدا محض اپنی رضا اور خوش نودی کے لیے لکھنے کی توفیق عطا فرمائے، تمہاری رنجش اور
 خوش نودی سے کیا ہوتا ہے:

از رد و از قبول تو فارغ نشد ایم

اے آں کہ خوب نہ شناسی سرشت ما

وہ بیماریاں جو تم میں اور مجھ میں نہیں ہیں، میں ان پر بات کیوں کروں کہ ایسا کرنا محض تہذیب اوقات
 ہے، لکھنے کا مقصد تو اصلاح حال ہے، کبھی مادہ فاسد کے اخراج کے لیے جراحی کا عمل ناگزیر ہوتا ہے اور
 ظاہر ہے کہ نشتر لگتا ہے تو مریض کو تکلیف تو ہوتی ہے مگر یہ تکلیف بڑی سودمند ہے۔ **دوستو!**

چمن میں تلخ نوائی مری گوارا کر

کہ زہر بھی کبھی کرتا ہے کار تریاتی



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ذکر حسین رضی اللہ عنہ

شاعر نعت راجا رشید محمود

جو قوم اپنے محسنوں کو بھول جائے، وہ سطح کیتی پر زیادہ دیر تک نہیں رہ سکتی۔۔۔ جن شخصیتوں کے دم قدم سے ہمیں اسلام کی برکات سے متمتع ہونے کے مواقع ملے، جنہوں نے دین متین کے لیے اپنا تن، من، دھن، اپنے عزیز واقارب، اپنے رفقاء و احباب، سب کچھ قربان کر دینے کی لگن سے بہرہ ور ہونے کے ثبوت فراہم کیے، جو ہمارے آقا و مولا علیہ التحیۃ والثناء کے فیضان تربیت سے مچلی ہوئے، دین پر جن کے احسانات کی فہرست طویل ہے۔۔۔ اگر ہم انہی کی یاد سے غافل ہو جائیں تو من حیث المجموع ہماری زیست کا جواز کیا ہے؟۔۔۔

جن لوگوں نے حضور پر نور ﷺ کو دیکھا، آپ ﷺ کے ارشادات کو سنا، آپ ﷺ کی تعلیم کو حرز جاں بنایا، حضور ﷺ کی سیرت پاک جن کی آنکھوں کے سامنے تھی، جنہیں حضور فخر موجودات سرور کائنات علیہ الصلوٰۃ والسلام کی آغوش تربیت نصیب ہوئی، جنہیں حضور ﷺ نے نوجوانان جنت کا سردار قرار دیا ہو، جن سے محبت کرنے والوں کے متعلق سرکارِ دو عالم ﷺ نے خدا سے کہا ہو کہ ”خدا یا! تو انہیں محبوب رکھ“، جو آقا ﷺ کے نبیرہ محترم ہوں، جنہوں نے دین حق کی سر بلندی اور اس کے نفاذ و نفوذ کے لیے اپنی اور اپنے ساتھیوں کی جانیں تک قربان کر دی ہوں، ان کی یاد کو دل و دماغ سے محو کر دینے والا شخص کیا محض روشن مناروں سے مستنیر نہ ہونے والے ظلمت و ضلالت کے اندھیاروں ہی کا شکار نہیں رہیں گے؟۔۔۔

جو قوم اپنے محسنوں کے نقوش پا سے اپنے دل و دماغ کو چلا نہ بخشے، ان کی دکھائی ہوئی راہ پر چلنے سے صرف نظر کرے، ان کی زندگیوں سے اکتساب فیض نہ کرے، انہیں بھول جانے کی حماقت

ماہنامہ نور الحبيب بصیر پور شریف ﴿ 41 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 میں مبتلا ہو یا ان کے پیغام اور ان کی سیرت کو حرزِ جاں نہ بنائے اور ان کی یاد سے اپنی زندگیوں کے
 ہر لمحے کو بابرکت نہ کرے، وہ بہت جلد صفحہ ہستی سے حرف غلط کی طرح مٹ جاتی ہے۔۔۔ جن
 بزرگوں نے ہمیں تبلیغ و تشہیر اسلام کی راہیں بھائیں، اپنے اعمال و افعال سے اسلام کے احیاء و
 فروغ کے لیے قربانیاں دینے کا جذبہ پیدا کیا، آقا و مولا ﷺ کی تعلیم پر عمل کیا، حضور ﷺ کے
 اسوۂ حسنہ سے مصائب و مشکلات کا جھیلنا سکھایا اور اس سبق کو عام کیا، ایسے بزرگوں کی تعلیمات کو
 عام کرنا، ان کے ذکر سے زبان و قلم کو چلا بخشا اور ان کی یاد سے قلوب و اذہان کو سنوارنا ہماری ملی
 زندگی کے لیے آب حیات کا کام دے گا اور اس میں کوتاہی سم قاتل کا درجہ رکھتی ہے۔۔۔

دنیا کی ہر زندہ قوم اپنے رہنماؤں، اپنی تاریخ کے بڑے لوگوں کی یادیں منانے کا اہتمام
 کرتی ہے اور سچی بات یہ ہے کہ اس اہتمام کے بغیر کوئی قوم زندہ نہیں کہلا سکتی، زندہ نہیں رہتی۔۔۔
 ہم مسلمانوں کو بھی اپنے رہنماؤں اور محسنوں کی یاد سے اپنی انفرادی اور اجتماعی زندگیوں کو
 روشن کرنا چاہیے۔۔۔ ان کے ذکر سے اپنی محفلوں کو بارونق بنانا چاہیے۔۔۔ ان کی محبت کو شعار کرنا
 چاہیے۔۔۔ ان سے عقیدت و ارادت کے اظہار کی روش اپنانی چاہیے۔۔۔ یہ یادیں اگرچہ
 ہمارے لیے سرمایہ حیات اور سرمایہ آخرت ہیں، مگر ظاہر ہے کہ مسلمان اس معاملے میں بھی دوسری
 قوموں سے الگ انداز رکھتے ہیں۔۔۔ یہاں بھی اس کا تشخص اور انفرادیت اس کے لیے الگ راہ
 متعین کرتی ہے۔۔۔ ہمیں اس یاد کو خدا جل جلالہ اور رسول خدا ﷺ کے احکام کے تابع ہو کر منانا ہے
 اور ان کی سیرتوں سے استفادہ کرنا ہے۔۔۔ ان کے بتائے ہوئے راستے پر چلنا ہے اور جن باتوں
 سے انھوں نے زندگی میں احتراز کیا ہے، ہمیں بھی ان سے بچنے کے لیے تگ و دو کرنی ہے۔۔۔

حضرت سیدنا امام حسین ؑ، رسول کریم ﷺ کے نواسے تھے۔۔۔ سرکار انھیں بہت پیار
 کرتے تھے۔۔۔ معلم کائنات فخر موجودات ﷺ نے خود ان کی تربیت کی۔۔۔ وہ باب مدینۃ العلم
 حضرت علی المرتضیٰ کرم اللہ وجہہ الکریم اور خاتون جنت سیدہ فاطمہ الزہراء رضی اللہ تعالیٰ عنہا کے
 لخت جگر تھے۔۔۔ سرور کونین ﷺ نے اور حضرت ابو تراب ؑ نے ان کی تربیت کی۔۔۔ پھر یہ کیسے
 ممکن تھا کہ دین حق ان سے کوئی قربانی چاہے اور وہ نہ دیں۔۔۔ وقت انھیں پکارے اور وہ پیٹھ
 دکھائیں۔۔۔ ظلم و جور انھیں للکارے اور وہ اس کا سامنا نہ کریں۔۔۔ حضرت سیدنا امام حسین ؑ نے
 دین کو فسق و فجور کے چنگل سے محفوظ کیا۔۔۔ ظلم و استبداد کی حکومت کو لرزا کر رکھ دیا اور حق و صداقت

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لَكَ
کے پرچم کو سرنگوں ہونے سے بچالیا۔۔۔ کربلا کے بے آب و گیاہ میدان میں جب ان پر مصائب
کے پہاڑ ٹوٹ پڑے، جب حالات نے ان سے بیٹوں، بھتیجیوں، بھانجیوں، بھائیوں اور ساتھیوں کی
رفاقت کی قربانی طلب کی اور جس وقت شہادت کی سرفرازی انھیں گلے لگانے کے لیے لپکی تو انھوں
نے شدائد کو خوش آمدید کہا۔۔۔ اعزہ و احباء کی زندگیوں کو خدا کی راہ میں نچھاور کر دیا اور خود اپنی زندگی
کو شمیر و سناں کی سان پر چڑھا دیا مگر احقاق حق اور ابطال باطل کی روش ترک نہ کی۔۔۔ پائے
استقلال و استقامت میں لغزش نہ آنے دی۔۔۔ اپنے موقف سے دست بردار نہ ہوئے:

کرتی رہے گی پیش شہادت حسین کی
آزادی ضمیر کا یہ سرمدی اصول
چڑھ جائے کٹ کے سرترا نیزے کی نوک پر
لیکن یزیدیوں کی اطاعت نہ کر قبول

خداوند کریم ﷺ نے فرمایا کہ نبی کریم ﷺ اپنی مرضی سے کچھ نہیں کہتے، کچھ نہیں کرتے۔۔۔ حضور ﷺ کے ارشادات و سیرت میں حکمت ایزدی صوفگن ہے، چناں چہ جب آقا ﷺ فرماتے ہیں کہ ”حسین مجھ سے ہے اور میں حسین سے ہوں“ یا جب خدا سے درخواست کرتے ہیں کہ ”حسن و حسین سے بھی محبت کرو اور ان لوگوں سے بھی، جو ان دونوں سے محبت کرتے ہیں“ یا جب سرکار ﷺ انھیں جو انان خلد کا سردار فرماتے ہیں یا حضرت امام حسین ؑ کے رونے سے بے حد تکلیف محسوس کرتے ہیں اور خطبہ چھوڑ کر انھیں گود میں لے لیتے ہیں تو پھر حضرت امام حسین ؑ اللہ تبارک و تعالیٰ کو عزیز کیوں نہ ہوتے:

حسین، دوش محمد (ﷺ) کا باوقار سوار
حسین فخر پدر، جان حیدر کرار

حضرت امام حسینؑ اپنے ذی وقار نانا کی شفقت کے سائے سے ساڑھے سات سال تک مستفید ہوتے رہے۔۔۔ وہ نانا، جو خدا کے محبوب تھے مگر راتیں عبادت میں کھڑے کھڑے گزار دیا کرتے تھے، حتیٰ کہ خود خالق و مالک کو کہنا پڑا ﴿قُمِ اللَّيْلَ إِلَّا قَلِيلًا﴾۔۔۔

حضرت امام حسینؑ کی حیات پاک پر تربیت کا پہلا عکس ان کا تھا جو سروں کو خداوند تعالیٰ کے آگے جھکانے کی خاطر مبعوث کیے گئے تھے۔۔۔ انھوں نے قرآن خوانی کی زمزمہ آرائیوں میں

ماہنامہ نور الحبیب بصیرپور شریف ﴿ 43 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

مصرف لبوں سے محبت کا سبق لیا۔۔۔ ہر وقت یاد خدا میں مستغرق رہنے والی ماں کی گود میں پرورش پائی اور شب زندہ دار باپ کی عنایت دیکھی۔۔۔ آپ نے بادشاہ کونین، ابوتراب اور خاتون جنت کی آغوش شفقت میں تعلیم و تربیت حاصل کی۔۔۔ ان کی پرورش ایسے گھرانے میں ہوئی جہاں رات دن سوائے ذکر خدا کے کسی اور کام کا چرچا نہ تھا۔۔۔ پھر ذوق عبادت ان کی رگ و پے میں کیسے جاری و ساری نہ ہوتا؟۔۔۔ دوران عبادت ان کی آنکھیں، اشکوں کے سیل رواں میں کیوں نہ ڈوب جاتیں؟۔۔۔ وہ خدا کے حضور پیکر عجز و انکسار اور سراپا نیاز کیوں نہ ہوتے؟۔۔۔ زہد و ورع ان کی زندگی کا امتیاز کیوں نہ ہوتا اور کس لیے خدا کے پیارے، رسول کے دلارے حسین، خون کے بادلوں کی گرج چمک میں بھی عجز و تضرع کے پیکر اور عبودیت و طاعت کے شاہکار نظر نہ آتے۔۔۔

حضرت سیدنا امام حسین ؑ کے سر پرست رحمۃ للعالمین شفیع المذنبین ؑ تھے، جن کی فصاحت و بلاغت پر عرب کے سارے فصحاء دم بخود تھے:

تیرے آگے یوں ہیں دبے لپے، فصحاء عرب کے بڑے بڑے

کوئی جانے منہ میں زباں نہیں، نہیں بلکہ جسم میں جاں نہیں

افصح عالم ؑ کی چشم عنایت سے اور باب مدیۃ العلم حضرت شیر خدا ؑ کی تعلیم کے باعث حضرت امام ہمام کے خطبات، قادر الکلامی اور زبان دانی کا معیار ہیں تو آپ کی تحریریں اختصار اور جامعیت کا شاہکار ہیں۔۔۔ آپ کی تحریر و تقریر میں حکمت و موعظت کی عمل داری دکھائی دیتی ہے اور قلزم الفاظ سے گہر ہائے مفاہیم و معانی ذہنوں کو جلا بخشتے ہیں۔۔۔ معرفت و حکمت کے باعث آپ کی تحریریں پڑھنے والوں کو مقصد تصنیف سے فوراً ہم آہنگ کر دیتی ہیں اور سلاست و روانی قاری کے دل میں گھر کر جاتی ہے۔۔۔

سرور کون و مکاں ؑ کی بعثت کا مقصد اول اخلاق کا فروغ تھا، اخلاق کی تکمیل و تعلیم تھا۔۔۔ پھر ان سے فیض یاب ہونے اور ان سے فیض یاب ہونے والی دوسری شخصیتوں سے تربیت حاصل کرنے کے بعد امام حسین کا خلیق ہونا لازمی امر تھا۔۔۔ اخلاق و مروت ان کی فطرت کا جز تھے۔۔۔ منکر المزامحی کو آپ نے اپنی عادات و خصائل کا طرہ امتیاز رکھا۔۔۔ آپ کی سخاوت و فیاضی اور دریادلی ضرب المثل کی حیثیت رکھتی ہے۔۔۔ متانت آپ کی شخصی خوبیوں میں بہت اجاگر تھی۔۔۔ آپ مستقل مزاج، دلیر اور نڈر تھے۔۔۔ آپ کے حسن سلوک سے ہر

ماہنامہ نور الحبیب بصیر پور شریف ﴿ 44 ﴾ فروری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ملنے والا آپ کا گردیدہ ہو جاتا تھا۔۔۔ غرض آپ میں اخلاق عالیہ کے عنوان سے وہ تمام صفات
 موجود تھیں جو اپنے نانا اور والد کے اثر سے ہونی ضروری تھیں اور جن میں سے ہر صفت کسی کو
 معراج انسانیت پر پہنچا دیتی ہے۔۔۔ انھوں نے درس تسلیم و رضانہ صرف پڑھا بلکہ اپنے عمل سے
 اس کی تعلیم تمام دنیا نے انسانیت کو دی۔۔۔ ان خوبیوں کے ساتھ حضرت امام حسین ؑ نے یزید
 کی بیعت سے انکار کیا۔۔۔ ان خصائل کے ہوتے ہوئے انھوں نے قوم کی آواز پر لبیک کہی اور
 حق کی پشتی بانی کے فرض کو نبھایا۔۔۔ انھوں نے انسانیت کو سر خمیدہ نہ ہونے دیا۔۔۔ حق گوئی اور
 حق پرستی کی مثال قائم کی اور سرفروشی کا عظیم نمونہ پیش کیا:

وے کے سر انسانیت کو کر دیا ہے سربلند
 حشر تک ہے نوع انسانی پہ احسان حسین
 حق پرستی، سرفروشی، عظمت انسانیت
 یہ خدا کی راہ میں تھا ساز و سامان حسین!

انھوں نے عزیز و اقارب اور دوست ساتھی سب راہ حق میں نثار کر دیے۔۔۔ اپنی جان
 ہنس کر استبداد کے ہتھیاروں کی نذر کر دی، مگر یہ گوارا نہ کیا کہ پائے استقلال میں لغزش آئے،
 جبین استقامت پر بل پڑے، ہونٹوں پر مسکراہٹ نہ رہے اور آنکھ میں آنسو آئیں۔۔۔
 مصائب و شدائد، اتنے تو نہیں، جتنے ان پر آئے، مگر لوگوں پر آتے ہیں، آسکتے ہیں۔۔۔ لیکن
 میں سمجھتا ہوں امام حسین ؑ کی عظمت یہی ہے کہ انھوں نے ہتے ہوئے یہ سب کچھ سہا، خوش دلی
 سے خدا کی راہ میں قربانیاں دیں، مسکرا کر اپنی جان جان آفرین کے سپرد کی:

حسین ضبط و تحمل کی اک جلی تصویر
 حسین صبر کی منہ بولتی ہوئی تصویر

تربیت کے فیضان سے انھوں نے مبرو ثبات کی خون آلود تحریر تاریخ عالم کے صفحات پر رقم کر دی:

نبی کی گود کا پالا علی کا لخت جگر
 ہے نور دیدہ فطرت حسین ابن علی
 کمال صبر و قناعت، کمال عزم و ثبات
 کمال عز و شرافت حسین ابن علی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حوصلہ، استقامت، صبر، جرأت، ثابت قدمی۔۔۔ یہ سب الفاظ اپنے معانی کو واضح اسی ایک صورت میں کر سکے ہیں کہ حسین ابن علی نے میدان کربلا میں ان کو عملی شکل دی۔۔۔ اس سے پہلے جس موقع پر بھی یہ الفاظ استعمال ہوئے، اپنے مفہوم کو پوری طرح واضح نہ کر سکے:

تپش تھی ریت میں بھوبھل کی مثل پاؤں تلے

چمکتی دھوپ میں باحوصلہ حسین رہے

حسین نے زندگی اور موت کے معانی واضح کیے، ان کا فرق اجاگر کیا اور انھیں تسخیر کیا:

ٹھکست موت کو اور موت ظلم کو دے کر

حسین فاتح مرگ و حیات کہلائے!

ان کی شہادت نے غیرت مند موت کو زندگی قرار دیا اور بے غیرتی، بے حیاتی کی زندگی کو موت ٹھہرایا:

قتل حسین اصل میں مرگ یزید ہے

اسلام زندہ ہوتا ہے ہر کربلا کے بعد

اور

جانیں گنوا کے لے لیا میدان کربلا

حسین فاتح مرگ و حیات کہلائے!

اب تا قیام قیامت، جب بھی حق و باطل کی آویزش کا ذکر چھڑے گا، فتح و شکست کی بات ہو گی، زندگی اور موت کا فیصلہ ہوگا، کسوٹی کرب و بلا کا میدان ہوگا، امام حسین کی قربانی ہوگی۔۔۔

کربلا آزمائش کا معیار ہے

حشر تک کے لیے فیصلہ ہو گیا

یوم عاشوراء کی خصوصیات بے شمار ہیں مگر اس کا سب سے بڑا تخصیص یہ ہے کہ اس دن سیدنا

امام حسین علیہ السلام کی شہادت ہوئی۔۔۔ اس دن حق کی سرفرازی اور سربلندی کے نغمے ساز حیات پر

گائے گئے تھے اور باطل کی شکست اور سرخمدگی کا عنوان، خون حسین سے لکھا گیا تھا:

حق کے لیے یہ دن ہے پیام حیات نو

باطل کے واسطے یہ شکست جدید ہے

اور حق کی سربلندی کے اس آہنگ میں حضرت امام حسین علیہ السلام کے ساتھیوں اور جاں نثاروں

ماہنامہ نور الحبیب بصیرپور شریف ﴿ 46 ﴾ فروری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کی جاں سپاری کی صدائے بازگشت بھی شامل ہے۔۔۔۔۔ ان کے کسی رشتہ دار نے، ان کے کسی
 دوست نے پیٹھ نہیں دکھائی، تامل و تردید نہیں کیا، ان سے پہلے اپنی جانوں کا نذرانہ پیش کیا:

جس کو ہوتی حق کی قیمت پر متاعِ جاں عزیز

ساتھیوں میں تیرے ایسا آدمی کوئی نہ تھا

حقیقت یہی ہے کہ محسنِ ملت، شہیدِ عظیم، نبیرہٗ سرکارِ دو عالم، فرزندِ بتول، جگر گوشہٗ مرتضیٰ
 حضرت امام حسینؑ کے کارناموں کو یاد کرنا، ان کے ذکر سے اپنی محفلوں کو رونق بخشنا اور ان کے
 استقامت، صبر اور حوصلے و استقلال کی بات چھیڑنا بہت احسن ہے:

اے حسین! اب تک گل افشاں ہے تری ہمت کا باغ

اندھیوں سے لڑ رہا ہے آج بھی تیرا چراغ

تو نے دھو ڈالے جبینِ ملت بیضا کے داغ

تیرے دل کے سامنے لرزاں ہے باطل کا دماغ

فخر کا دل میں دریچہ باز کرنا چاہیے

جس کا تو آقا ہو، اس کو ناز کرنا چاہیے

مگر ناز و افتخار کے اس دائرے کو اپنے عمل تک وسیع کرنے کی ضرورت ہے۔۔۔۔۔ اگر ہم سیدنا
 امام حسینؑ کے نام لیوا، ان کا سا ذوقِ عبادت نہ رکھتے ہوں، ان کے اخلاقِ حسنہ کی پیروی کرنا
 اپنا شعار نہ ہو، ان کے علم و فضل سے استفادہ کرنا ہم ضروری نہ جانیں، احقاقِ حق اور ابطالِ باطل کی
 اس روش پر چلنے کی کوشش نہ کریں، جس پر چل کر انھوں نے اپنے آپ کو زندہ جاوید کر لیا، باطل
 خداؤں کے آگے سر جھکانا ہمارا شیوہ رہے اور دین کی خاطر قربانیاں دینے کے جذبہ سے ہم سرشار
 نہ ہوں، تو پھر ذکرِ حسین محض ایک رسم ہوگی اور محض رسموں میں جکڑی ہوئی قومیں، غلامی کی
 زنجیروں سے باہر نہیں آتیں، آزادی کی نعمتوں سے بہرہ یاب نہیں ہوتیں:

حق پہ مر مٹنے کا گر جذبہ نہیں

رسمِ دنیا ہے فقط ذکرِ حسین



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نعت شریف

چہرہ انور روشن روشن	روئے مبارک شاداں شاداں
قدم قدم ہے راحت راحت	لوح مبارک تاباں تاباں
برد یمانی سایہ رحمت	چشم پر خم گریاں گریاں
دامن دل ہے پارہ پارہ	قلب حزیں ہے بریاں بریاں
اشک ندامت پلکوں پر ہیں	عصیاں کے غم سے لرزاں لرزاں
میری کہانی پانی پانی	حسن طلب ہے شاداں شاداں
دست کرم ہے جود کا عادی	قلب محمد ﷺ قرآں قرآں
نام میں اُن کے ٹھنڈک ٹھنڈک	ذکر ہے ان کا فصل بہاراں
چشم کرم انوار کی بارش	جلوۂ ابرو جلوۂ یزداں
لب کی تراوٹ مرہم مرہم	زخم ندامت خنداں خنداں
ان کا پسینہ عنبر عنبر	ان کا تبسم جان بہاراں
نعت تمہاری سن کے ظفر سے	دنیا ساری حیراں حیراں

مولانا عبدالحق ظفر چشتی



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عاشوراء

حافظ نذیر احمد نوری

پہلے زمانے میں ایک شخص کفن چوری کیا کرتا تھا اور قریباً دو ہزار دو سو آدمیوں کے کفن اس نے چرائے تھے، آخر کار اس کام سے اس نے مشہور تابعی حضرت خواجہ حسن بصری رحمۃ اللہ تعالیٰ علیہ کے دست حق پرست پر توبہ کی۔۔۔ حضرت خواجہ رحمۃ اللہ تعالیٰ نے دریافت فرمایا کہ تو نے قبروں میں مسلمانوں کا کیا حال دیکھا ہے؟۔۔۔ تو اس نے عرض کی کہ سب کا حال بیان کرنا تو نہایت مشکل ہے، صرف تین واقعات عرض کرتا ہوں:

اولاً

ایک قبر جو میں نے کھولی تو دیکھا کہ اس میں موجود شخص کا چہرہ نہایت سیاہ ہے، ہاتھوں اور پیروں میں آگ کی زنجیریں ہیں، منہ سے پیپ اور خون جاری ہے۔۔۔ اس قدر بدبو تھی کہ میرا دماغ پھٹنے لگا اور میں وہاں سے الٹے پاؤں واپس بھاگا۔۔۔ اس مردے نے مجھے آواز دی کہ یہاں آ اور میرا حال پوچھ کہ میں دنیا میں کیا کام کرتا تھا، جس کی وجہ سے میں اس عذاب میں گرفتار ہوں۔۔۔ میں نے مڑ کر پوچھا کہ تو کون ہے؟۔۔۔ اس نے کہا کہ میں مسلمان ہوں اور میں دنیا میں شراب پیتا اور زنا کرتا تھا اور اسی بد مستی کی حالت میں

ماہنامہ نور الحبیب بصیر پور شریف ﴿ 49 ﴾ فروری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
مرگیا اور اس ذلیل کرنے والے عذاب میں مبتلا ہوں۔۔۔

ثانیاً

میں نے دوسری قبر کھولی تو دیکھا کہ ایک شخص سیاہ رو، برہنہ ہے اور اس کے چاروں طرف
آگ جل رہی ہے اور پیاس سے اس کی زبان باہر نکلی ہوئی ہے اور گردن میں آگ کی زنجیریں
پڑی ہیں۔۔۔ اس نے مجھے دیکھتے ہی فریاد کی کہ خدارا مجھے تھوڑا سا پانی پلائیے، میں پیاس سے
سخت عاجز ہوں۔۔۔ میں نے اس سے پوچھا کہ یہ عذاب تجھے کیوں دیا جا رہا ہے؟۔۔۔ تو اس
نے کہا کہ میں مسلمان تھا اور نماز ادا نہیں کرتا تھا۔۔۔ یہ عذاب ترک نماز کی وجہ سے ہے۔۔۔

ثالثاً

میں نے ایک اور قبر کھولی تو دیکھا کہ ایک نوجوان ایسا خوب صورت کہ میں اس کے حسن کا بیان
نہیں کر سکتا، اس کی قبر باغیچہ بنی ہوئی ہے، پھولوں میں بچھے غالیچہ پر بیٹھا ہے، ان پھولوں کی خوش بو
سے میرا دماغ معطر ہو گیا۔۔۔ میں نے پوچھا کہ اے نوجوان! تو کون ہے اور کیا کام کرتا تھا، جس
کے سبب تو نے یہ مقام پایا؟۔۔۔ اس نے کہا کہ میں ایک عام مسلمان تھا، لیکن میں نے ایک
واعظ سے سنا تھا کہ جو شخص عاشور (دس محرم) کے دن چھ رکعتیں پڑھے، اللہ تعالیٰ اس کو بخش دیتا ہے،
اس کے بعد میں ہمیشہ عاشور کے دن چھ رکعتیں پڑھتا تھا۔۔۔

پھر شیخ الاسلام رحمۃ اللہ تعالیٰ علیہ نے فرمایا کہ حدیث شریف میں ہے کہ جو شخص شب یاروز
عاشور میں چار رکعت نماز پڑھے، اللہ تعالیٰ اس کو منکر نکیر کے سوال سے محفوظ رکھے گا اور اس کے
دشمنوں کو اس سے خوشنود کرے گا۔۔۔ فرمایا کہ میں نے کفایہ امام شعی رحمۃ اللہ تعالیٰ علیہ میں لکھا
دیکھا ہے کہ جو شخص ماہ محرم میں ہر روز سو مرتبہ یہ کلمہ پڑھے گا، اللہ تعالیٰ اس کو آتش دوزخ سے رہائی
دے گا۔۔۔ وہ کلمہ یہ ہے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَ
يُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ لَا مَانِعَ
لِمَا أَعْطَيْتَ وَلَا مُعْطَى لِمَا مَنَعْتَ وَلَا رَادٌّ لِمَا قَضَيْتَ وَلَا يَنْفَعُ
ذَا الْجَدِّ مِنْكَ الْجَدُّ۔۔۔

پھر اپنے ہاتھوں پر دم کر کے منہ پر پھیر لے، حق تعالیٰ اس کو گناہوں سے اس طرح پاک کر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
دے گا، گویا ماں کے پیٹ سے ابھی پیدا ہوا ہے۔۔۔

فرمایا کہ حدیث شریف میں آیا ہے:

مَنْ صَامَ يَوْمَ عَاشُورَاءَ فَكَانَتْ صَامَ الدَّهْرِ كُلِّهِ۔۔۔

”جس نے عاشوراء کے دن روزہ رکھا تو گویا اس نے تمام سال کے
روزے رکھے۔۔۔“

فرمایا کہ شب عاشور میں چار رکعت نفل پڑھے، ہر رکعت میں سورۃ فاتحہ کے بعد تین بار آیت
الکرسی اور دس بار سورۃ اخلاص پڑھے اور نماز سے فارغ ہو کر سومرتبہ سورۃ اخلاص پڑھے۔۔۔

فرمایا کہ شیخ الاسلام خواجہ قطب الدین بختیار کاکی رحمۃ اللہ تعالیٰ علیہ کے اوراد میں خاص انہیں
کے ہاتھ کا لکھا ہوا میں نے دیکھا ہے کہ عاشور کے دن چھ رکعت نفل ادا کرے، ہر رکعت میں سورۃ
فاتحہ کے بعد سورۃ شمس، سورۃ قدر، سورۃ زلزال، سورۃ اخلاص، سورۃ فلق اور سورۃ ناس ایک ایک بار
پڑھے، پھر سلام کے بعد سجدے میں سر رکھ کر سورۃ کافرون پڑھے، حاجت پوری ہوگی۔۔۔

پھر فرمایا کہ اسی میں لکھا دیکھا ہے کہ عاشور کے دن جو شخص ستر (۷۰) بار:

حَسْبِيَ اللّٰهُ وَ نِعْمَ الْوَكِيْلُ نِعْمَ الْمَوْلٰى وَ نِعْمَ النَّصِيْرُ۔۔۔

پڑھے، اللہ تعالیٰ اس کو بخش دے گا اور اولیاء اللہ اور مشائخ کبار کی جماعت میں اس کا نام
درج فرمائے گا۔۔۔

فرمایا کہ صحیح روایات میں آیا ہے کہ ماہ محرم کی پہلی شب دو رکعت نماز ادا کرے، ہر رکعت میں
سورۃ فاتحہ کے بعد ایک بار سورۃ یس شریف پڑھے، اللہ تعالیٰ اس کو جنت میں دو ہزار محل عطا فرمائے
گا، ہر محل میں دو ہزار دروازے یا قوت کے اور ہر دروازے پر ایک تخت زبرجد سبز کا بچھا ہوگا اور یہ نماز
چھ ہزار بلاؤں کو دور کرتی ہے اور چھ ہزار نیکیاں اس کے نامہ اعمال میں لکھی جاتی ہیں۔۔۔

مسطورہ بالا تمام ارشادات مقدسہ وہ ہیں جو نو اور دس محرم الحرام ۱۰۵۶ھ کو حضرت شیخ الاسلام
والمسلمین بابا فرید الدین مسعود گنج شکر رحمۃ اللہ تعالیٰ علیہ نے ایک نورانی مجلس میں بیان فرمائے
اور جنہیں سن کر آپ کے محبوب خلیفہ سلطان المشائخ حضرت خواجہ سید نظام الدین اولیاء محبوب الہی
رحمۃ اللہ تعالیٰ علیہ نے قاری زبان میں مرتب کر کے اس کا نام ”راحت القلوب“ رکھا۔۔۔

